

# নিংথৌরোল ইনোং

V447704  
N55<03  
90552

অশ্বিনবা শকক

নিংঙোম্বম চীংলেন



JR UNIVERSITY LIBRARY  
নিংথৌবে ল হনৌ

(অহানবা শরুক)

নিংঙোম্বম চিংলেন

অফোংবা : নিংঙোম্বম গোকুলচান্দ মীতৈ  
রাংথৈ অঙোম লৈকাই,  
হিদাম লমপাক ।  
ইম্ফাল - ৭৯৫ ০০১



অহানকাখুৎনম : জমতা, ২০০৫

লাইরিক মশিং : ৫০০

লাইরিকী মমল

মখুম অচম্বা : লুপা ১৫০/-

মখুম অথাবা : লুপা ৩০০/-



## বাহৌদোক

মৈতিংঙ নোংদা লাইরেন পাখঙ্‌বদগী (খৃ: ৩৩-১৬৪) হৌনা ইনিংথৌ  
মৈতিংঙ বুধচন্দ্র (খৃ: ১৯৪১ - ৫৫) ফাওবদা মথং মথং লেপ্তনা পানলকখিবা  
ইনিংথৌশিংগী লাইরিক অমা ইথোক্লবগী পুক্রিংদা লেপখি। লাইরিক অসি  
মচাক লৌখৎতুনা ইবা হৌরকপদা (draft) পুক্রিংদা অকিবা, নুংঙাইতবা  
ফাওবা হৌরকখি। মতাংসিদা মিৎনা উবগা নাকোংনা তাবগা অনিগী খেৎনবা  
ময়েক শেংনা চোংথোরকখি। থকী লাইরিক লাইশু হৈরবা লময়ানবা  
কংলৈরোল (ইতিহাস) ইবা কয়ানা ইবিরম্বা লাইরিকশিংদা ফংলিবা বারিগা  
অরিবা মৈতৈ চেন্দা ইরম্বা কয়াগা খেৎনবা খেৎনখি। মসিদা কিজবা,  
নুংঙাইতবা ফাওবগী মরমদি থকী অইবশিংনা ইবিরম্বা অদু লৈপাক মীয়াম্বা  
খংনা পানশ্বে, মতৈ তমফমশিংদা তম্বশ্বে। লাইরিকশিং অদুদগী লৌগোক্লদুনা  
মখাতাবকপা অইবা কয়া অমনা লাইরিক কয়াসু ইনশ্বে। মসিদা অয়েংপা  
অকাইবা পীবা ওইনা থোক্লগদ্র হায়না খঙ্‌দুনা কিজবনি, নুংঙাইজদবনি।  
খেৎনরম্বা মান্দবদা অসিগী মতাংদা অমা অনিদং লৌখৎতুনা থমলি। মৈতিংঙ  
থংবীলাল থাবনা খৃ: ১৩০২-২৪ ফাওবা নিংথৌ ওইনা পানখি। মহাক্লা  
নুপী ৬ পান্নরম্বী, মদুগী মনুংদা ইমখু/য়িমখু চনুনা পোকপা মচা নুপা কাকপা  
থরান্‌বাবনা ময়াং থোংনাংথোং মরিমচা চাংখুরেস্বী চাংঙুরেস্বী লৌখি।  
চাংখুরেস্বীনা মচা নুপা অনিগা মনাই মশন কয়াগা লোয়ম্বা লৈপাকসিদা লাকখি।  
অদুবু থকী অইবশিংনা ইবা লাইরিঙা মৈতিংঙ নাউথিংথোংনা (খৃ: ৬৬৩-  
৭৬৩) পাল্লিঙৈদা থোকখিবা থৌদোক্লি হায়না ইরি। চাংঙুরেস্বী থোংলুপ  
অসি অনিরক থোকখিরা? অসুম্বা মৈতিংঙ কিয়ান্‌বগী (খৃ: ১৪৬৭ - ১৫০৮)  
মতাংদসু মান্দবদা কয়া লৈরি। কিয়ান্‌বা নিংথৌগা পোংনিংথৌগা মীচং ওইদুনা  
কবো ক্যাংদা লান্তামিন্নৈ। লাল লোইদুনা হম্মরকপা মতমদা পোংনিংথৌনা  
কিয়ান্‌বা নুং অমা খুদোল ওইনা পিরকখি। মদু বিষ্ণুনি হায়দুনা লাংপা হৌখি।  
খুরোই হাওবা লম্মাংদোংবু বিষ্ণু লাংপদগী বিষ্ণুপুর কৌখি। হৌজিক  
বিষ্ণুপুরদা লৈরিবা চেকী ফুরা অসি কিয়ান্‌বা নিংথৌনা বিষ্ণু লাংপগী শারম্বা

ফুরানি হায়দুনা ইরি । লৈপাক অসিদা চেক শাবা হৌখিবা অসি মৈতিংঙ  
 খাগেশ্বগী (খৃ: ১৫৯৭ - ১৬৫২) সনা হাজুঙগী হৌখি হায়না চৈথারোল  
 কুস্বাবদা শেংনা ইরি । চেক শাবা হৈত্রিঙৈদা চেকী ফুরা শাবা হৌনদে । মরমদুনা  
 খুরোই হাওবা লম্মাংদোংগী বিষ্ণু ফুরা য়াল্লা থেংথরক্লবা চেক শাবা হৈরবা  
 মতমদা শাবনি হায়বসি ময়েক্লা তাবনি । তশেংনমক পোং নিংথৌনা কিয়ান্দদা  
 নুং য়াইওইবা পিরস্বা লৈত্তে । পোং নিংথৌনা নুং য়াই পীরস্বদি পামহৈবা  
 নিংথৌদা (খৃ: ১৭০৯ - ৪৮) পীরস্বনি । কনাগুস্বা অইবা খরনা বিষ্ণু অসি  
 ওনখংনা লাংপা হৌরকখি হায়নবা হোংনদুনা কিয়ান্দা নিংথৌ মতমদা  
 পুখংলগা শেমজিন্দুনা ইখিবা ওইনা তাই । কিয়ান্দা মতমদগী খুরোই হাওবা  
 লম্মাংদোংবু বিষ্ণুপূর কৌখি হায়বগী হৌরকফম (original) ওইবা মচাক  
 পুথোকপা লৈত্রি, থকী অইবা অমা অনিনা ইরস্বা অদুদগী লৌথোকুরগা  
 মখাতারকপা অইবশিংনা বিষ্ণুপূর কৌখি হায়দুনা ইয়বা ওইনা তৌরি । মসি  
 অচুস্বনি হায়দুনা অসুম ইয়রবদি কংলৈরোন্দা লাইবক থিবা অমনি । মতৌ  
 অসুম তৌনা পামহৈবা নিংথৌ পোকপা অমসুং মপাবুংঙো চরাইরোংবা  
 নোঙ্গাবা অসি মান্দদবা লিখুন কয়ামরুম লৈরি । চিংথংখোম্বা নিংথৌগী (খৃ:  
 ১৭৬৩-৯৮) মতাংদসু মান্দদবা বারি কয়া লৈরি । চিংথংখোম্বা নিংথৌ তশেংনা  
 শামু অঙাওবা ফাখিরা, হায়বগী পাওখুম অরাইবা ওইদি । চিংথংখোম্বগী মখত্তা  
 অরানা খৃ: ১৭৬৪ দা লান্তারকখি, লান্দা মায়থিদুনা কছারদা চেনখিদুনা কছার  
 নিংথৌ সিন্ধিকারিদা চংজখি । অদুদগী সিন্ধিকারিগা লোয়না তেখাও লৈপাক  
 যৌখি । অহোমগী মৈতৈগী চৈথারোল কুস্বাবগুয়া চহী অমগী মনুংদা থোকপা  
 থৌদোক রাথোক ইশিনবা অহোম বুরানজি কৌবা লাইরিক অমা লৈ । লাইরিক  
 অদুদা চিংথংখোম্বা নিংথৌনা তেখাও নিংথৌ চাওসুরেম্ফাদা খুদোল পোং  
 কয়া কংনা খুরস্বা, খৃ: ১৭৬৫ দা তেখাও নিংথৌনা কংলৈপাক্তগী অরা  
 তাস্তোকখিবা অচৌবা লান্ধী তেঙ্গোল অমা থারকখিবা কংলৈপাক যৌবা  
 ওমদনা হনখিবা, মতুংদা খৃ: ১৭৬৭ তা চিংথংখোম্বা নিংথৌ য়াওনা খাগিয়া  
 ফুফান্না লুচিংবা লান্ধী কছাররোমদা থারকখিবা, খোংচং অসিদা চিংথংখোম্বা  
 লৈপাকসি যৌরজুনা নিংথৌ অমুক ওইখিবা, অদুগী মতুংদা খৃ: ১৭৬৮ দা  
 ময়ান্ধুং মরাস্বনা পোক্লস্বা মচা নুপী ফোংদালোকপী তেখাও নিংথৌদা  
 লুহোংখিবনচিংবা য়াল্লা শেংনা ইরি । অদুগা বুরানজিদা শামু অঙাওবা ফাবগী  
 রা মচেং অমতা পনলমদো অদুগা লৈপাকসিগী অইবা কয়ানা তেখাও শামু

অঙাওবা ফাবগী বারি ইনরি । অসিদসু নত্তনা পেনা অমসুং কংলৈরোল  
 শৈশকপশিংনা মথৌ পোংনা শামু অঙাওবা ফাবগী বারি শৈশক্লি । লাইবক  
 থিরিবদি অশুক শাথিবা তেথাও লৈপাকমক্লা লাক্লা ফানবা ওমদ্রবা অঙাওবা  
 শামু অমা ফাবা ওম্বা মথৌনা লৈবা নিংথৌ অসি বুরানজিদা ইরমদবা অসিনি।  
 অসিদসু নত্তনা অতৈ খেৎনবা মান্দদবা বারি লাইরিক কয়া লৈরি । অসুয়া  
 লাইরিকশিংদা খেৎনবা, মান্দদবা কয়া ইরম্বা অসিনা লাইরিক অসি ইবদা য়াম্বা  
 অর্যাবা অমা ওইথি । ওসি কংলৈবোন্দা মান্দদবা, খেৎনবা কয়া লৈরিবা অসিদা  
 লৈপাক মীয়াম্বা অচুম্বা কংলৈরোল পুথোকপা ওম্বা হোৎনবদা মতেং পাংবা  
 ওইনা লাইরিক অসি লৈপাক্তা লাহোকচরি ।

লাইরিক অসিদা করিগুম্বা অরানবা, অশোইবা যাওরম্বা থোক্লবসু  
 কনাগুম্বা অখং অহৈশিংনা তাকপীরক্লবদি য়াম্বা নুংঙাইজগনি অমসুং মথংগী  
 খুৎনমদা হেক ওম্বা মথৈ চুমথোক্লবা হোৎনজগনি ।



## য়াওফম তাকপা

মথং মনাও	নিংথৌশিংগী মিং	য়াওফম লমায়
১।	মৈতিংঙু নোংদা লাইরেন পাখঙবা	- ১ - ২৬
২।	মৈতিংঙু খুইয়োই তোমপোক	- ২৭ - ৩৫
৩।	মৈতিংঙু তাউথিংমাং	- ৩৫ - ৪০
৪।	মৈতিংঙু খুই নিংঙোনবা	- ৪১
৫।	মৈতিংঙু পেংশিাবা	- ৪২
৬।	মৈতিংঙু কাউখংবা	- ৪২
৭।	মৈতিংঙু নাউখম্বা	- ৪৩ - ৪৬
৮।	মৈতিংঙু নাওফংবা	- ৪৭ - ৫৪
৯।	মৈতিংঙু সামৈরাং	- ৫৫ - ৫৬
১০।	মৈতিংঙু উরকোহৌবা	- ৫৭ - ৬২
১১।	মৈতিংঙু নাউথিংখোং	- ৬৩ - ৬৭
১২।	মৈতিংঙু খোংতেকচা	- ৬৮
১৩।	মৈতিংঙু কৈরেনচা	- ৬৯
১৪।	মৈতিংঙু য়ারবা	- ৬৯
১৫।	মৈতিংঙু অয়াংবা	- ৭০
১৬।	মৈতিংঙু নিংথৌচেং	- ৭১
১৭।	মৈতিংঙু চেংলৈ ইপানথাবা	- ৭১
১৮।	মৈতিংঙু যাংলৌ কৈফাবা	- ৭২
১৯।	মৈতিংঙু ইরেংবা	- ৭২ - ৭৪

২০।	মৈতিংঙ লোয়ম্বুস্বা	- ৭৫	- ৮৭
২১।	মৈতিংঙ লোইতোংবা	- ৮৮	- ৯২
২২।	মৈতিংঙ অতোম য়োইরেনবা	- ৯৩	-
২৩।	মৈতিংঙ হেমতৌ ইরাস্বা	- ৯৩	- ৯৬
২৪।	মৈতিংঙ থরান থাবা	- ৯৬	- ১০৪
২৫।	মৈতিংঙ চিংথাং লাস্বা	- ১০৪	- ১০৫
২৬।	মৈতিংঙ থিংবাই শেলহোংবা	- ১০৫	-
২৭।	মৈতিংঙ পুরাস্বা	- ১০৫	- ১০৬
২৮।	মৈতিংঙ খুমোম্বা	- ১০৭	- ১১০
২৯।	মৈতিংঙ মোইরাস্বা	- ১১০	- ১১১
৩০।	মৈতিংঙ থংবী লাস্বা	- ১১১	- ১১৪
৩১।	মৈতিংঙ কোংয়াস্বা	- ১১৪	- ১১৫
৩২।	মৈতিংঙ তেলহৌবা	- ১১৬	-
৩৩।	মৈতিংঙ তোনাবা	- ১১৬	- ১১৭
৩৪।	মৈতিংঙ তবুংবা	- ১১৭	- ১১৯
৩৫।	মৈতিংঙ লাইরেনবা	- ১১৯	-
৩৬।	মৈতিংঙ পুন্সিবা	- ১২০	- ১২১
৩৭।	মৈতিংঙ নিংখৌখোস্বা	- ১২২	- ১২৭
৩৮।	মৈতিংঙ কিয়াস্বা	- ১২৮	- ১৩৪
৩৯।	মৈতিংঙ কোইরেন্সা	- ১৩৪	- ১৩৫
৪০।	মৈতিংঙ লমকিয়াস্বা	- ১৩৫	- ১৩৬
৪১।	মৈতিংঙ নোংইনফাবা	- ১৩৬	- ১৩৭
৪২।	মৈতিংঙ কাবোস্বা	- ১৩৭	- ১৩৯
৪৩।	মৈতিংঙ তাংজাস্বা	- ১৩৯	-

৪৪।	মৈতিংঙু চালান্দ্ৰা	- ১৪০ - ১৪২
৪৫।	মৈতিংঙু মুংয়ান্দ্ৰা	- ১৪২ - ১৪৯
৪৬।	মৈতিংঙু থাগেন্দ্ৰা	- ১৫০ - ১৭১
৪৭।	মৈতিংঙু খুঞ্জাওবা	- ১৭২ - ১৭৬
৪৮।	মৈতিংঙু পাইখোন্দ্ৰা	- ১৭৭ - ১৮৩
৪৯।	মৈতিংঙু চরাইরোংবা	- ১৮৪ - ১৯৩
৫০।	মৈতিংঙু পামহৈবা	- ১৯৪ - ২৪৮
৫১।	মৈতিংঙু মোরান্দ্ৰা	- ২৪৯ - ২৫২
৫২।	মৈতিংঙু ভারতশাই	- ২৫৩ - ২৫৪





মৈতিংঙু নোংদা লাইরেন পাখঙবা / নোংদা তুকুপলীক /  
মেচী সনা / অপানবা / চীংখোং / ক-সনা পাখঙবা /  
লৈনুং লোলজা ।

(খৃঃ ৩৩-১৫৪)

কোনশৌরেন্না লাইয়েক লাইখোং চনু পান্নদুনা মচা ইবুংঙো কুপত্রেং অমসুং সেনত্রেং পোকই । কুপত্রেংনা অহননি, সেনত্রেংনা অতোনবনি । কুপত্রেংনা খাক্‌পা চনু লৌদুনা চীংরাংলকী নিংখৌ সোরারেন অডৌবা পুরৈরোস্না পোকই । পুরৈরোস্না অঙোম ওইখি । সেনত্রেংনা মঙাং সলাই ওইনা কাংলৈপাকী ময়ুম ও লুচিংবা পিবারেন ওইখি । মৈদিংঙু সেনত্রেং অপালবনা পীরিংনু অরেং অহমন্‌ মাইরেঙ হৌবা চনু, নোংদা নোংখন লেম্বী, ইমজাও লৈমা ওইবী লৈমা অহম থাক্তা তানফবী, নিংখৌ অহমলক্‌ পালফবী লৈনুং যাবীরোক পান্নদুনা মৈতিংঙু নোংদালাইরেন পাখঙবা পোকই । মৈতিংঙু সেনত্রেং অপানবনা থুপত্ৰবদা মচা ইবুংঙো নোংদা লাইরেন পাখঙবনা কলি কুমশিং ৩১৩৫ শুবা, মশাগী চহী ২৭শুবা খৃঃ ৩৩দা কংলৈপাকী ময়ুম ও লুচিংবা পিবারেন ওইনা পানলম্বী ।

মৈতিংঙু নোংদা লাইরেন পাখঙবনা মতিক লৈনা কংলৈপাকী নিংখৌ ওইদুনা লৈপাক্‌ ইংনা তপ্পা পানবা হৌরম্বী । মতমসিদা খাবশিংসু মপাঙ্গল কনলম্বী । খাবগী লুচিংবা নোংজেংসুনা লুচিংদুনা মৈতিংঙুগী মথাক্তা লাস্তারক্সম্বী । খাবনা লানঙম্বদগী মৈতিংঙুনা কংলৈপুং ময়োল থাদোক্সগা লোংনা থুপনা চেনখিদুনা মোইরাংগী লৌরেন খুনবী লোক্তা লোংতুনা লৈখি । মৈতিংঙুনা মোইরাংগী খুনবী লোক্তা লোংনা থুপা লৈ হায়বগী মফম অদুবু “লৌরেন সনা পুং” হায়না কৌরম্বী । অসুন্না লোংনা থুপা লৈরিঙৈ মতম অসিবু লৈনুংলোলজা হায়না খঙনরম্বী । মতমদুদা লৈপাক্‌ অসি লৈখক, লৈয়াই অমদি লৈনুং হায়না খায়দোক্সম্বী । মথা মায়কৈগী লম অসিবু লৈনুং হায়না কৌরম্বী । মৈতিংঙু নোংদা লাইরেন পাখঙবনা চহী খরা লোংনা থুপা মোইরাং খুনবিলোক্তা লৈরিঙৈদা নুপী অমা লৌদুনা মচা নুপা মংয়াংচাওবগা তাংগ্রলময়িবগা অনিসি পোকলম্বী । মৈতিংঙু নোংদালাইরেন

পাখঙবনা মোইরাংদা মার্গী মী শেমগৎতুনা মোইরাংগী চাওবা সৌবোনঙম্বগী মতেংনা কংলৈ পৃমায়েন্দা পালহৌবা খাবগী মথক্তা লান্তারুন্মী, লান্দুদা মোইরাং চাওবা সৌবোনঙম্বনা খাবগী লুচিংবা খাবা নোংজেংবা হাংলম্মী। খাবশিংসু মথোয়গী লুচিংবা শিখিবদগী কায়দুনা চেন্নরম্মী। খাবা কাংলুপ অমদি পুরৈরোম্বগী মফমদা কনবীনবা চেনশিনবদগী কনবিরম্মী। খাবা কাংলুপ অমনা মথরাই হিংনবা চেনখিদুনা মচি ওইত্রে। অদুগা খাবা কাংলুপ অমনা অরাং লমদা চেনখিদুনা কবুই নুংনাং ওইনা লৈত্রে। খাবা নোংঙান্‌বদি মৈতিংঙু নোংদা লাইরেনগী মফমদা চংজদুনা মৈতিংঙুনা কনবীরে। অসিগী মতুংদগী খাবগী মপাঙ্গল অমুক কনখৎলক্‌খিদ্রে। খাবগী লান লোইবদগী লৈপাক্‌ ইংনা তপ্পা পানবা হৌরম্মী।

মৈতিংঙু নোংদালাইরেন পাখঙবনা লৈপাক্কী ইরাং লৈতনা ইংনা তপ্পা পানলবা মতমসিদা অরাং চিংখৈলম লিলরাই ঈ মরুদা (ঈরিল তুবেলগী মরু) চংতুনা লাইনিংলম্মী। মৈতিংঙুনা মফম অদুদা অকনবা লাইনিং হিবি চংতুনা তেংপান্‌বা মপু ওংলৌ যাইবীরেন শিদবগী মতিক ময়াই অথোইববু ফংলম্মী। শিদবা মতিক ময়াই, অথোইববু ফংলবা মতুংদা লিলরাই ঈ মরুদগী হুয়া চিংগী চিংমৈ ইন্না কংলৈ পৃমায়েন্দা খোং কারকখি। লৈপাক্কী অঙম অখৌ, পুখল, নোংথোনবা, অশৈ, অমাই যাওনা চাক্‌থাং, খুংশু-খুংলাই, খাউয়াই, মৈবী মৈরা যাওনা মৈতিংঙুগী পোংলৌই মশিংশুনা হন্নচাঙদা ওকলুদুনা নুঁমং য়ুংবা য়ুথক্তা নোংহুম শঙ্গী লপয়ান কাদা থুংলরে। লিলরাই ঈ মরুদা লাইনিং পুরৈ হিবি চেংলুদুনা তেংপান্‌বা মপু শিদবগী অথোইবা মতিক মঙাল ফংলবা মতুংদগী তাইবং মীওইবা অমনা চংকদবা লাইনিং লিচং নিপাল (৮) অমসুং তাইবং মীওইবা অমনা থাদোক্তুনা চংলৌইদবা লিচং নিপাল (৮) ঙাক্সা চংলম্মী। নমু তাইবং মীওইবা অমনা ঙাক্সা চংকদবা লাইনিং লিচং নিপান্দি :-

- (১) মরান মোংবা ময়ুমশেংবা:- তেংবানবা মপু শিদবগী য়ুম ওইরিবা তাইবং মীওইবগী সমু হকচাংগী পুক্রিং রাখলবু শেংনা মকহন্দনা লৈবা।

\* নোংদা লাইরেন পাখঙবনা নিংথৌ ওইবা চহী ৪৫ শুরকপদা শকাব্দ অমা হৌই। খৃষ্টাব্দ ৭৮৮ শকাব্দ অমা হৌখি; মবম সিনা মণিপুবগী কংলৈবোল ইবশিংনা নোংদা লাইরেন পাখঙবনা নিংথৌ ওইখিবসি খৃষ্টাব্দ ৩৩/৩৪ হায়না ইবিবসিনি। “চৈথারোন কুয়াবা”।

- (২) সমু মহাকচাং মকহন্দবা :- মীওইবগী তাইবং হকচাং অসিবু লুনা নান্না তরু তহেন্না থস্বা ।
- (৩) বুলপী পুক্রিং লেপ্পা :- পুক্রিং রাখলবু ঈথক ঈপোম হৌহন্দনা পুক্রিং রাখল চেংনা, লেপ্পা শিদবা মপুবু নিংজবা ।
- (৪) কোলোয় য়াথং চুস্বা :- অচুস্বা ব্রা ঙাংবা । কনাগুস্বা অমগী মফমদা ওইদবা নঙবা চিনথিবা ব্রা ঙাংদবা ।
- (৫) চিঞ্জাক শেংনা চাবা :- হকচাংদা কান্নগদবা মচি ওইবা চিঞ্জাক চাবা, ফঙবা হকচাংদা মাংগদবা ময়াই কাবা অমদি অতৈ ফঙবা চিঞ্জাক চাদবা ।
- (৬) য়াইবী থরায় ঙাক্‌পা :- থরায় পানবা পুম্মকপু, থরায় অমতনি খন্না নুংশিনা, লুনা তৌবিবা, ঙাক্‌পি-শেনবীবা ।
- (৭) মরাম মোংবা য়ুমনাইবা  
তানলোই লুমতিন থৌপু  
পুক্রিং থেংকোই নিক্‌পা :- য়ুম পান্দুনা লৈমিন্নরবা নুপা-নুপী অদুনা পুক্রিং অরেপ্পা লৈতনা অতোপ্পা নুপা-নুপীদা নঙবা মিৎথেং কারন চংনা য়েংদবা ।
- (৮) মতৌ নেম্বা চংপা :- তাইবং মীওইবশিংবু ইকাই খুন্ননা, লু লুক্‌না, খঙদা হৈতবনি খন্না চংপা ।
- নমু তাইবং মীওইবা অমনা থাদোক্তুনা চংলোইদবা লাইনিং লিচং নিপান (৮) দি;
- (১) বুলপী পুক্রিং য়াংবা :- পুক্রিং রাখল অরেপ্পা লৈতনা, অফ-ফঙ খনদবা, তয়াং তশৌইবা, মেন তাদবা অসি তৌরোইদবনি।
- (২) কনচাও য়িথক হৌবা :- মফম মরাং খঙখদনা, অচুম - অরান থিদনা লুতোন কাবা মথৈ শাওরোইদবনি ।
- (৩) নমু মীরন পাস্বা :- মীগী মরন মথুম পামলোইদবনি; কনলক্‌পা মীহৌবা লৈরোইদবনি ।
- (৪) পুক্রিং অঙক চংবা :- পুক্রিংদা পনলেপফম লৈতনা, করিগুস্বা থবক অমা তৌবদা চরক চহিং নাইবা রাখল থাদোক্‌পা ।

- (৫) নাপন ময়াই কাবা :- ঐ মঙাইরে, ঐনা অথোইবনি, অহেনবনি  
হায়বা নাপনগী ময়াই কাবা পুক্রিং রাখল  
থাদোকপা।
- (৬) নুংখন চরৈ চন্না :- চরৈ ফিনা থুপতুনা মথং মথং থম্বুগুম তাইবং  
মীওইবগী পুক্রিং রাখন্দা মরৌ লৈনা থুপ্লা  
থমলোইদবনি।
- (৭) য়েক্লা পাওনাই চেনবা :- মী অমগা অমগবু নুংশিনদনবা, খংলবা  
ওইদবা রা হায়জিন্দুনা য়েক্লা ওইনবা পাও  
তমলোইদবনি।
- (৮) লৌশিং লাংশেম হৈবা :- কনাগুম্বা মরাল লৈজদবা মীওই অমবু নঙ-  
ওইদবা রা হায়জিন্দুনা অবাবা, নুংঙাইতবা  
খুদোংথীবা লাংদা থুহনলোইদবনি।

মৈতিংঙ নোংদা লাইবেন পাখঙবনা হৌদোকলম্বা মীওইবা অমনা ঙাক্লা  
চংকদবা লিচং নিপাল (৮) অদুগা চংলোইদবা লিচং নিপাল (৮) অসিবু ঙাক্লা  
চংতুনা শিদবা মপুবু নিংজবা শোন্জবা অসিবু পা-খঙবা লাইনিং লিকলম হায়না  
মহাখঙগী চংনবা হৌবক্লুম্বী।

### (১) পোইরৈতোন খুন্তোকপা -

মৈতিংঙ নোংদা লাইরেন পাখঙবনা কংলৈপাক্কী পিবারেন ওইদ্রিঙৈগী  
মমাংদা লৈপাক্ অসিদা য়ান্না খুদোংথিনা অকিবগী মশক ওইবা ঈশিং - ঈচাওশিং  
থোকথিরম্বী। মদুদা তমপাক্কী লম অয়ান্না মতম কুইনা ঈশিং থুমজিনথিবদগী  
তমপাক্তা লৈবা মীওই পুন্মক মা মাগী শাফগদবা খুদোংচাবা মফম য়েং য়েংদুনা  
লৈফম থিদুনা তমপাক্ লম থাদোক্তুনা কোইনা চংনথিরম্বী। খরা অমনা চীংদা  
কাদুনা লৈনথি খব অমনা চীংলোন লান্দুনা চংথিবনা মীবমলেন্দা খুনতাথিবম্বী।  
ঈশিং ঈচাওদগী খুনহোংথিবা অসিদা নঙনা মৈতিংঙ নোংদা লাইরেন পাখঙবনা  
নিংথৌ ওইদ্রিঙৈগী মমাংদসু খরা মপাঙ্গল কনবা কাংবুনা অশোনবা কাংবুবু ওংপি  
নৈবীবা য়ান্না তোয়না থোকথিরম্বী। মদুদসু অশোন্বা কাংবুনা অকনবা কাংবুশিংবু  
কিবদগী তমপাক্ লম থাদোক্তুনা শাফগদবা মফম থি থিদুনা মীওই কয়া অমসু  
খুনহোংথিরম্বী। মৈতিংঙ নোংদা লাইরেন পাখঙবনা ময়ুম ওকী লুচিংবা পিবারেন  
(নিংথৌ) ওইদুনা কংলৈপাক্কী পিবারেন ওইনা পানলবা মতমদা নহান নোং

তমপাক্লম থাদোক্তুনা অতোপ্পা খুদোংচাবা, শাফবা মফম য়েং য়েংদুনা খুস্তাখিবশিং অমদি মীরম লৈপাক্তা লৈপ্ত্রবা মীওইশিংবু অমুক হ্না লৈপাকসিদা হ্নলক্তুনা হ্নলগী মতৌগুম খুস্তা লৈতাদুনা পান্নবা লৈপাক্কী অঙম অথৌ অমদি অখং অইশিংগা পুন্না বা তান্নদুনা অমুক হ্না কৌশিনবা হায়না ব্রালেপনরম্মী । মৈতিংঙু নোংদা লাইরেন পাখঙবনা <sup>(১)</sup>পোইনাউতাদা য়ুমহোং খুনহোংখিবা পুন্মমক্পু কোইনা চংতুনা থিরগা কংলৈপাক্তা অমুক খুনহোংহ্নলক্তুনা পান্নবা থৌসিরম্মী । পোইনাউতানা মৈতিংঙুগী সনা য়াথংবু পুদুনা কোইনা চংতুনা য়ুমহোং খুনহোংখিবশিংদা অমুক হ্না লৈপাকসিদা হ্নলক্তুনা খুস্তালৈতাদুনা লৈরনবা মফম খুদিং চংতুনা পাওচেনললম্মী । পোইনাউতানা নোংপোক্ মায়েকৈপাংনা মৈতৈ খুনহোংখিবশিং থোংগুল লি লিদুনা অসুম থিদুনা লাক্পদা থোংঙারেনগী কাংলুপকা পোইরৈতেন খোনফাং অতেনবা, মদাইরেন লাইনাও তাবীগী কাংলুপকা পুন্না অচৌবা ঈশিং অমগী মপান্দা তাংদুনা মরোল ইরোল তিন্নদবা ময়ামগা পুন্না খুস্তাদুনা লৈরম্মা থেংনরম্মী । পোইনাউতানা মথোয়দা, নথোয়না ইরম লৈপাক্ থাদোক্তুনা মীরম লৈপাক্তা তাংবনা নুংঙাইবা তানফংলোই হৌজিক্তি কংলৈপাক্তা মৈতিংঙু নোংদা লাইরেন পাখঙবনা কংলৈ পিবারেন ওইদুনা পানলে, মরম অদুনা ইরম লৈপাক্তা হ্নলসি হায়রম্মী । পোইনাউতানা হায়বদা পোইরৈতেনগী কাংলুপতি হরাও হরাওনা ইরম লৈপাক্তা হ্নঙম্মা য়ারে, থোংঙারেন অমদি মচননুপী লাইখুংলোংবীগী কাংবুদি ইরম লৈপাক্তা হ্নসি হায়বা যাদুদুনা অসুম লৈহৌরগে হায়দুনা মীবম লৈপাক্তা লৈহৌরম্মী । পোইনাউতানা পোইরৈতেনগী থোংলুপকা লোয়ননা লাক্পনা অরাংবা চিং কারক্লবা মতমদা, নথোয় কংলৈপাক্ তন্না চংলমলো, লোইবী চিংদা চোইচাইননা পান্নবা মৈতৈ লুপশিংদা পাওতাক্লুখিগে হায়দুনা পোইনাউতাদি চিংবু কানা কোইনা পাওচেনবা চংত্রে । থোংঙারেন পোইরৈতেন মচিন মনাওগী কাংবুনা অচৌবা ঈশিং অমগী মপান্দা তাংদুনা লৈরম্মী হায়বগী মফম অদুবু তাংপো/তাংবো হায়না কৌরম্মী ।

পোইরৈতেন অমদি লৈমা লৈনাওতাবীনা লুচিংদুনা লাক্পা কাংবুনা খুংশু-খুংলাই, শা-ম্নন, চানবা পোংলমশিং, হিংনা চাবা য়াবা পোংলম ১০০, থোংলগা চাবা য়াবা পোংলম ১০০ পুরকলম্মী । অসিদসু নত্তনা খুংশা-হৈবা, তাবু শাবা, লিক্কোন শাবা, লিফক শাবা, লংশাবা কয়া অমসু লোয়নরকম্মী ।

<sup>(১)</sup> পোইনাউতা :- “..... অসাইগী লাই শিদবা অদুনা পোংনাওতা (পোইনাউতা) কৌনা হ্না খুস্তোক্লক্তুনা নিংখৌ অপানবগা তিন্নবদুনা রাবম তান্নরদুনা খমচিংকোন কৌনা খৌরারেনব থেমথোক্লুইএ ।” শঙ্গাই ফমাং ।

### থোংঙারেমা অশস্বা লম্বীদা লাকপা -

মতম অসিদা ইরম লৈপাক্তা থোঙ্করুরোই হায়না লৈহৌবা থোংঙারেমা / থরারেমা মতোম তরক লৈবা নুংঙাইরক্তুদুনা, মনাও পোইরৈতোন অমদি লৈমা লৈনাওতাবীনা লুচিংবা লুপ্পু তাহন খঙ্হন্দনা লোংনা থুপ্পা অশস্বা লম্বীদা মচন নুপী লাইখুংলোংবীগা লোয়ননা লাকপনা মোইরাং থাংহি ঙাঙেইদা থুংলরে। অদুদগী হৌখুরোই হাওবা লম্বাংদোংদা লাক্সা নোংপোক পাংনা লাক্সা কংলৈপুং ময়োন্দা যৌরক্তুনা মৈতিংঙু নোংদা লাইরেন পাখঙবগী মফমদা থুংলরম্বী। কংলৈপাক্তা মপু ময়ুম তরক (৬) লুচিংবা মৈতিংঙু নোংদা লাইরেন পাখঙবনা থোংঙারেনবু হরাও তয়াম্মা কৌশিন্দুনা থম্বীরম্বী। থোংঙারেনমা মচন নুপী লাই খুংলোংবীবু মৈতিংঙুগী মফমলাংদা লৈকৎকে হায়না পুর্কিংদা খন্দুনা মচন ইবেম্মা লাইখুংলোংবীবু কংলৈ পিবারেন মৈতিংঙুগী মফমদা লুহোংদুনা থাজরম্বী।

পোইনাউতানা কোইনা চৎতুনা লোয়বী চিংদা পানবা লম্বেলেক্সাংদা তমপাক লমদা কুমদুনা পান্নবা পাউচেনলুবদা লোইবী চিংদা অসুম লৈদুনা মৈতিংঙুবু লমশেন তুশেন ওইনা পানহৌরগে হায়দুনা লৈহৌরে। নুংঙৌ ইমথংবা অমসুং খোংলৈশাংগা অনিনা লুচিংবা কাংলুপনা পোইনাউতাগা লোইমা তমপাক লমদা খোংকুমলক্রে। পোইরৈতোমা লুচিংবা লুপনা মাঙগী লম্বী শেম শেমদুনা লাকপনা তমপাক লমদা থুংলরে। মতম কুইনা ইরম লৈপাক্ থাদোক্তুনা মীরম লৈপাক্তা লৈক্কা, ইরম লৈপাক্ থংদুনা ইনিং তম্মা নুংঙাইনা পানলনি খন্দুনা, হরাও মথোই কানা লাউখোংদুনা কংলৈ পুংমায়োন তম্মা লাক্লম্বী। পোইরৈতোনগী কাংবুনা মপুক হরাও তয়াম্মা লাওখোংনা লাকপা অদু তাবদা ময়াম্মা থোংঙারেমা মপুক্তা তাথিবা ওইখিঁদুনা মহাক্সা মৈতিংঙুগী মফমদা নোংপোক্তা খোংদাথিবা মৈতৈ লমহেনবশিংনা কংলৈপাক ময়োনবু পামদুনা হুয়েন লান্তারক্রে হায়ন চিরোন পুকথিন রা হায়জিনলম্বী। মদুদা মৈতিংঙুনা থাজদুনা পোইরৈতোনগী মথক্তা লান্তাদুনা, মখোয়না পুরকপা খুংশু-খুংলাই, শেংনা ইন্নবা ফিরোল, অচা - অথক, পুন্নমক মুনবীরে, অদুগা রাহং-পাওহং তৌদনা মখোয় লোইনমক ফারগা মখুং তুংবুনা কংলৈ পুংমায়োন্দা (কোন্ডা) পুরকলম্বী। পোইরৈতোনবু লানতৌদুনা ফারকপা মফম অদুবু “লাংঙথেন” হায়না কৌরম্বী। পোইনাওতানা লুচিদুনা নুংঙৌ ইমথংবা অমসুং খোংলৈশাংগা লোয়ননা লাকপবু, নখোয় অনিদা খোংবুশিংসি পুদুনা লাক্মিন্নরো হায়না শিন্নরমলগা; পোইনাউতানা কংলৈপুং মায়োন্দা খরা থুনা

মাংজৌননা চৎত্রগে হায়দুনা থুনা যাংনা কংলৈপুংময়োন তান্না লাক্ৰে ।  
 পোইনাউতানা কংলৈপুংময়োন যৌবা মতমদদি পোইরৈতোন্ন লুচিংদুনা লাক্ৰপা  
 লুপ্পু ফাদুনা থন্থা থেংনরে । তৌরিবা মতৌ অদু উবদা পোইনাউতানা মৈতিংঙুগী  
 মফমদা পাওতমলম্মী । ঐনা পাওচেন পাওতাক্‌পীদুনা মপুক হরাও তয়ান্না, লাউনা  
 থোংনা লাক্‌পবু ছয়েন লাম্মি খন্দুনা খুৎতুংপুন্দুনা অরাবা তাহনবা অসিবু করি  
 মতৌনো রাখল তৌবীয়ু । মৈতিংঙুগী নফমলাংদা পুকথিন ওইদবা রা হায়জিনবা  
 অদু পোইরৈতোনগী ময়ান্না থোংঙারেন কৌবা মহাক্‌ অদুনি । নদাইরেম ওইবী  
 লাইখুংলোংবী অদু থোংঙারেন অমসুং পোইরৈতোন অনি মাগী মচন্‌ নুপীনি ।  
 পিয়াইনু কৌবীনা পোক্‌গুম শাংঙমজবা মপারী মমোম ঙাজনি । থোংঙারেন কৌবা  
 মহাক্‌জি কংলৈপাক্‌ পুংমায়োন্দা থোক্‌লসি হায়বা মতমদা থোক্‌রৌই হায়দুনা  
 লৈহৌবা মপুক মরিন শেংদবা তুংগী বাবু খন্দবা মানা করম্মা কংলৈপাক্‌  
 পুংমায়োন্দা লাক্‌জুনা লুচিংবা অহন ওইরমালিবা । নহা মপুক লেপ্তবনা চৎক্লদবা  
 লিচৎ অহন মানা মচৎলে । মথক্‌ মথা ওন্নবে তুংগী চৎলমদা কাইরনি । ফাৎলম  
 (ফাৎলম্মা চৎনবী) অসিবু খংনা তাইবং মচীন মনাও অনিবু মিংছন মথক্‌ মথা  
 ওন্না থোন্না লৈবাক্‌ অসিদা লৈহৌসনু । পোইনাউতাগী রা তাবদা মৈতিংঙু নোংদা  
 লাইরেন্‌ পাখঙ্‌বনা ফাদুনা থমলিবা পোইরৈতোনগী থোংলুপ পুন্‌মক্‌ থাদোক্‌লম্মী ।  
 অসুম্মা তৌবিঙে মতমদা নুংঙৌইমথংবা অমসুং থোংলৈশাংগী লুপসু কংলৈ  
 পুংমায়োন্দা থুংলরে । মৈতিংঙু নোংদা লাইরেন পাখঙ্‌বনা মথোয়শিংবুসু হরাও  
 তয়ান্না ওক্‌লম্মী । মৈতিংঙুনা লৈপাক্‌ অসিদা খুন্তোক্‌ক্‌জুনা লৈরবশিংবু মা মাগী  
 লৈফম পীদুনা খুন্তা লৈতাহনলম্মী । মৈতিংঙুনা থোংঙারেন্দা, নহাক্‌লা অহন  
 ওইজরবসু নহাগী রাখল চেন্দুনা তুংগী রাখল খন্দবগীদমক্তা নোংলেন চীং  
 নোংমাইচিংগী চীংখোংদা নহালুপ হায়না খুন্তাবো হায়দুনা খুন্তাহনলে ।  
 পোইরৈতোন অঙাৎ ওইবা নংনা তুংগী রাখল থান্না চাকোন - নাউকোন্না লৈবা  
 অসিবু, মতুংদা অসিগুম্মা চৎলম অসিবু খুঙ্‌হৌনবগী অহনলুপ হায়না হৌ থাঙ্‌রায়  
 লম্মাহনবগী মনুংদা লৈরো হায়না লৈহনলম্মী । পোইরৈতোন্ন লৈবদা নুংঙাইগদবা  
 লৌউ-শিংউবদা খুদোং চাগদবা মফম থিদুনা অতেন্না লৈতেম মান্নবা মফম অমদা  
 লৈরম্মী । মফম অদুবু লৈতেম মান্নবা মফমনি হায়দুনা লমতেং হায়না কৌরেম্মী ।  
 ঙাংছনখোক্‌কী ফুলুপ্পা থাংহি মোইরাংদা খুন্তাহনলে । খাবা ফান্তোংবা ফুলুপ্পা নোংচুপ  
 মায়কৈদা খুন্তাহনলে । নুংঙৌইমথংবা অমসুং থোংলৈশাংগী ফুলুপ্পা  
 নোংপোক্‌কীংখৈদা খুন্তাহনলে । পোইরৈতোন্ন লমতেংদা খুন্তাদুনা পানলবা মতমদা  
 মহাক্‌লা খুন্তোক্‌কমিনরকপা মীওইশিংবু মথোয় মথোয়না পামজবা ওননিংবা মীওই

কাংলুপ (জাং) ওনখিবদা অথিংবা অয়েংপা পীরমদে । ময়াং ওইনিংবা নঙ্দি ওইরোমদা থাঙ্শাং যানলো, নয়াদা কা শায়রো, মোইবুংগী পাপোং শেল্লাগা লিককোলগী থাউচাও যান্দুনা থোংনাং ময়াং লৈপাক্তা চংপ্রো হায়না থাখিরম্মী । তখেন লাংনং ওইনিংবা, নখোয়না ফৈজেম অঙৌবা শেংলগা ওইরোমদা থাঙ্শাং যানলগা চংপ্রো । কবো ওইগদবা নঙ্দি শিংকোৎনবা নুচা কোক্খোক্লে, নশম্না লরাইদা পুললো, নচা নিপা পোল্লগা উকাঙ্কি টুপী উপতুনা চংপ্রো । তাংখুন চগোং ওইগদবা নঙ্দি ফৈজেম পৈনা শেংলো ইনফি য়ুংনা ইনলু, খুবোমদা যাইবী মকোল য়েংলু । কুরাউনা ফাল মান্‌বা থাঙ্খুম যানলগা থাংনা নাইমদা য়েপুনা, নাদা উতোং চিনলো, নকোক্তা শরু ফৈনা থেংলো, পয়ানা নশম পুনলু, মদুনা লৈতেং ওইনা চংপ্রো । তরাউ মরিং, খোইবু ওইগদবা নখোয়না লুমাংদা ফিমুন ফাদুনা য়েংলু, শিঙ্‌দুম্না নকোক্তা থেংলগা চংপ্রো । কবুই লমশাং ওইগদবা নখোয়দি চিফি ফনেক্ শেংলো, ফিনা থজিন্দা শেংলু লাইথাঙ্‌ চয়োম শানা পায়দুনা চংপ্রো । খারম মনুং ওইগদবা নখোয়না নুপী মশক্কুম নশম শম্‌জি তুংদা পুনলু, পাইতু নাকলদা য়েপলগা শাউল লুহ্প উপতুনা চংপ্রো । চক্পা তাংবা ওইগদবা নখোয়না ননাদা লংহৌ মপুল চিনলগা চংপ্রো । কেকে মোইরাং ওইগদবা নখোয়দি নকোক্তা শমজিন চিনা চংপ্রো । মৈতৈ ওইগদবা কাংবুনা নথক থোংবা মী লাক্পদা লফুং থাও (অচম্বা ফীদা থাও) অদুগা ফম্মাইনা লাক্পদা ফীবুল (ফিগী ফিদা) থাদুনা চান্নবা উংলু । অসুম তৌদুনা পোইরৈতোন্না মহাক্কা লোয়ননা খুন্তোক্‌মিন্নরকপা মীওইশিংবু মখোয়না ওননিংবা মীওই ফুরুপ (জাং) ওনবা মতমদা মখোয়গী খুংশু-খুংলাই, শেংকদবা ফিজেং লৈতেং, চংনা লমচং তাক্পিদুনা চংহনখিরম্মী ।

মৈতৈ নাদবা, মৈতৈ শিদবা মফম থিবা -

পোইরৈতোন্না লমতেংদা খুন্তাদুনা লৈরবা মতমদা মচা নুপা চাখা খোংহনবা, সগাং যাইমবা, কাংদোল লৈনৌবা, লৈশং থেক্‌রাইবা অদুগা মমোম ইবেম্মা খায়েয় নুরাহল্, হুইয়াই কোংতিংনু অহনবী অমসুং হাওচোং লাংমৈপু সাফবী, মথং মথং শিখিরম্মী । মসিদগী শিগনি, নাগনি হায়বগী অকি - তুচংবা অমা মতম পুম্মমক্তা মশাদা লৈরম্মী । মরম অসিনা মৈতৈ নারোইদবা, মৈতৈ শিরোইদবা খুনফম কদাইদা লৈবগে হায়না মশাবী লৈনাওতাবী অমদি মরোই মনাওশিংগা লোয়ননা কংলৈপাক্কী নোংপোক্‌ নোংচুপকী চাংশাং কয়া অমদি শেনবী কাবোগী মফম কয়াবু কোয়না চংতুনা মৈতৈ নারোইদবা, শিরোইদবা মফমবু লেপ্লা লৈতনা থিরম্মী । মফম পুম্মমক্তা মীশি মীনা থোল্লম্মী । ইয়ুরা চাংখোং পোইরৈতোন্না য়োংকী



চৈশু তুম্মথৈ মীশিদবা নাদবা মফম কোইথি থিদুনা চংলক্‌পা মতমদা চক্‌পা কৈতোংবা কৌবা উয়ানবা শিংজং মরেংবান্দা থোংদুনা চংপা অমা থেংনরম্মী । মঙোন্দা পোইরৈতোনা অথাপদা মৈ চাক্‌পগী তাংগেই পাইদুনা মৈখু রাংনা কারিবা অসি করিগী মৈনো, পাম থাবগী মৈরা, কন্নী, চফু ইক্‌পা মৈরা, চক্‌খোক থাবা মৈরা, হায়না হংবদা চক্‌পা পাখং অদুনা পোংলোইবগী মৈনো লৈমা ফাললৌঙম্মীগী মচানিপা শাংফুরাইবা কৌবা অদু শিরে মহাক্কী পোংলোইবগী মৈনি হায়না খুমলম্মী । পোইরৈতোনা কোইনা চংতুনা মীনাদবা, শিদবা মফম থিবা ফংদবদগী অমুক হনলক্তুনা লমদেংদা লৈথি । মহাক্কা য়ৌরুবা, চংলুবা মফম পুম্মমক্তা থোকথিবা থৌদোক্কা নত্রগা লৈরম্মা পোংকী পোংশক অমদি মওংগী মতুং ইন্না মমিং কয়ামরুম থোনলম্মী । পোইরৈতোনা লমদেংদা লৈরবা মতমদা মচানুপী অমা পোক্‌লম্মী। অদুগী মতুংদা মচা নুপা শীঙুং শীঙদবুং তবুং শীঙমিংনবা পোক্‌লম্মী। মচা ইবুংঙো তবুং শীঙমিংনবা লমতেং অহান শোয়দা শিরম্মী । তবুং শীঙমিংনবা শিরুবদগী অমুক হিংগৎলকথি । পোইরৈতোনা মচা শীঙদবুং তবুং শীঙমিংনবগী মিং অসি শিরুবদা মথরায় মাংলুরবা অশিবগী মিংনি অদুনা করি কান্নগনি হায়দুনা অতোপ্লা মমিং নিংঙোন শীহনবা কৌরসি হায়না অমুক নৌনা, অনৌবা মিং নিংঙোল শীহনবা কৌরম্মী ।

পোইরৈতোন খুন্তোক্‌পা অসি মখল অনিশুই, অমনা কংলৈরোনগী ওইবা রাবি, অতোপ্লা অমনা থরায়গা হকচাংগী মবি তাক্‌পা অসিনি ।

নোংদা চিংখনয়াং শাবী -

নোংদা চিংখনয়াং শাবী হায়বা অসি নুংশিংনি । লৈনুং হায়বদি লৈপাক্‌ মনুং অদুগা অমনা মীওইবগী পুকনুং অসিনি । থরায়গা হকচাংগা মবি তাকপদা হায়বিবা অসি পুকনুংবুনি। থোংঙাবেন/ থরাইলেন/থরাবেন হায়বদি তাইবংপানবগী হকচাং পুরিবা থরায় অদুনি । তাইবং মীওইবগী মপুং ফারকপা, যুমপানবা যারকপা মতম অদুদা নোংদা চিংখনয়াং শাবী হায়বা নুংশিং অসি লাক্‌লে । মতম অদুদা নুপা নুপী ওইবা অনি অসিগী নুংশিবগী অকনবা মৈচাক্‌ লাক্‌ই । নোংদা চিংখনয়াং অসিনা নুপাদা থুংলবা অদুনা পোইরৈতোন কোই । নুপীদা থুংলগা লাইনাউতাবী কোই। অনি অসি তিন্নরগা পোক্‌পা অদুবু পোইরৈতোন খুন্তোক্‌পা কোই । অদুগী নুংদা লৈবা অদুবু থরাইরেন/থরাবেন/থোংঙাবেন কোই । মশক্তি লৈনৌ তাবীদি নুপীগী থাগী খোঙকাপ লাক্‌পা লৈ অদুবুনি । নুপাগী ফম্মি লিক্কা লাক্‌লিবা অদুনা তাইবংপানবা শন্দোক্‌পনি । খমচিংকোন/খমতিংকোন হায়হৈবা, থরায় পানবগী পোকফম হনচিনফম ওইবা অপোক্‌-অশিগী রায়েন তৌরিবা খুর্জি পায়বনি । তোক্‌পা শা ওইবা, হন্সুং অপাইবা হায়বদি তোক্‌পা নুংশিং অসিনা রাবা কৌবা থরায় অসি হুমলগা পুবকপদগী রাবা হায়বা থরায় অসিনা শাবী হায়বদি নিংশাদা তোংবা মতমদগী মপুং মরৈ ফাবকপা মথোং কাবকপা অপাম নুংশিলাক্‌পা অসিনি । অদুগুন্না নিংশা অদু চিংশিনখিবদগী মানা পুবা অদু তোক্‌লে হায়বগী তোক্‌পা কোই । মানা পাইবা অদু হুমদোক্‌থে হায়বগী হন্সুং অপাইবা কোই ।

পোইরৈতোলা খুস্তা লৈতাদুনা লৈরক্লবা মতম অসিদা লৈপাক্ অসিদা হান্দগী চৎনদুনা লৈরকলবা লাইনিং লিচৎ, ইরাৎ থৌনি অসিগী মথজা পোইরৈতোলা হৌদোক্পা ইরাৎ - থৌনি, লাইনিং লাইশোন্দা অমুক চৎনবা হৌরকখি। অসিগা লোয়ননা ফিশেৎ-চাক্চা, লমচৎ, রাইহে রাতা, রাঙাং - শাঙাং কয়াদা অহোংবা পুরকলম্মী। পোইরৈতোলা মহাক্কা লোইনরকপশিংবু মা মাগী মথৌ মঙম মশিন খায়দোক্তুনা মশিন্ অমমম পীদুনা থবক তৌবা হৌহনলম্মী। অসিগা লোইননা পোইরৈতোনগী মমিং লৌদুনা পোইরৈ লৈপাক্ হায়নসু কৌরম্মী।

ময়ুম তরেৎ (৭) কী চৎলম লুতিন শেমগৎলকপা -

মৈতিংঙু নোংদা লাইরেন পাখড়বনা কংলৈ ফম্বাল তোংনবা থৌরাং তৌবা হৌরক্লম্মী। মসিদা পোইনাউতা, তাক্কা নুংকোই মরিংবা অমসুং লালহঙম্বা অহুমা মপা ইবুংঙো মৈতিংঙু সেনদ্রেং অপানবনা ফম্বাল তোংখিবগী মরম পুস্বা লিবীদুনা খংহনলম্মী। মৈতিংঙু নোংদা লাইরেন পাখড়বনা নোংপোক্ চিংখৈরোন মুবা লোক্কৌ লংমাই শেল্লোই চিংদা খুস্তাদুনা লৈরিবা ময়াম্বা পুরৈরোস্ববু মী থাদনা কৌহনলুরে। লোইননা ময়ুম পুস্বা কৌখৎতুনা মা মাগী ময়ুমগী পিবাশিংবু শকখং মায়খংনবা থিগৎলম্মী। খুম্নগী পিবা থিগৎনরকপদা খুম্নগী পিবাদি মচা পোক্তবনা ময়ুম তাক্কা লৈরমলে। শিংতবুংগী মশানৌ শেংহাং পুনেস্বা চনুগী মপারী অরোংনা লাংলোই লম্মাহনবগী (লিলোংদগী থৌবালগী মথৈ) খুম্ন য়ুমথোং পুম্মক গাক্তুনা লৈরমলে।

থাবা ফানতোংবগী মপা মপু মৈহৌবরোন হায়বদা থাবা তুরুম কোইবনা / ক্রুমকোইবনা পোক্পা ওইরমলে। থাবা তুরুমসু <sup>(১)</sup> পুরৈরেনসুনা তেংমইনু পান্দুনা মথং শমথরক্পা চাদা নাওদানি। মানা অমুক মমা ময়ুমগী চনু নিংঙোল লৌদুনা শমথবা চাদা নাওদা ওইবনা শাতিন পেলোন তিন্নবা থোক্তুনা পিবা ওইবা যাদ্রো। তুরুম কোইবনা / ক্রুমকোইবনা থাবা য়েক শলাই শমথরকই। মরম অদুনা মমা ময়ুম ইন্না চিংরাংলকী পুরৈরোস্বদা থাবা ময়ুমগী পীবা ফম পুহনলে।

ঙানবগী অমুক থিগৎপদা ঙানবা খুক লুখৌইবদি মঙাং চনুগী মপারিনি। মহাক্স অমুক মঙাং চনু লৌদুনা নুপী ময়ুমদা লৈরমলে। মরমসিনা নামুংবা লাইরকচন চনু নিংঙোল লৌরস্বা মরম্বা ঙানবা পিবা কাংলে। ঙান্‌বা অসিসু পুরৈরেনসুনা অতোপ্লা নুপা অমদা ময়ুম অমুক পান্দুনা খামচিংকোন্‌হায় হৈবা

(১) পুরৈরেনসু - পুরৈরোস্বগী মচন নুপী

পোক্ই। মানা মঙাং চনু লৌদুনা শমথরক্‌পা চাদা নাওদানি। থমচিনকোলা ঙানবা য়েক-শলাই ওইখি। খাবা, ঙানবা, যুম অনি অসিদি হৌরকঙৈদা মমা অমতনা পোন্ধ্রা মচিন মনাওনি। মরমসিনা যুম অনি অসি লাইরকচনগী কায়দনবা খা-  
 ঙানবা হায়বা মমিং অমতা কৌনা থমলগা পিবা থৌ চাঙ্‌রাংলক্কী অঙৌপান্না পুরৈরোন্দা<sup>(১)</sup> ময়ুম পিবা থৌপুনলে। অঙোম, লুরাং, খুম্ন অমসুং মোইরাংগী পিবা মরিনা ময়ুম তরুক্ষী (৬) পিবা থৌপুনরক্ষী। ময়ুম ময়ুমগী পিবা থিগৎপা লোয়বদগী মৈতিংঙু নোংদা লাইবেন পাখঙ্‌বনা পুয়া থম্বা শঙলেন অমগা লাংওন লাংতাই বা তান্নফম কাইবীরেন শঙলেন অমগা শারক্ষী। পোইনাউতানা মতম কুইনদগী শেন্নরকলবা মপা মপ্না শিন্নদুনা থমলন্বা; (১) সনাপুয়া খুন্তোক্ত লৈশেন্সা; (২) মৈতৌরোন্‌য়ুমচংবা, (৩) ময়ুম পীবালোন লমপুবা, (৪) যুমলেপ যুমখাই; (৫) লাইরকচন চংলম্‌লুতিন পুয়া মঙা অসিবু পুথোক্তুনা মৈতিংঙু নোংদা লাইবেন পাখঙ্‌বগী মফমদা শিন্নরক্ষী। পুয়াশিংসি লৈপাক মরা তানা, ইংনা পানবা ঙম্বা, থৌদা থৌপুনবা পুয়ানি হায়না তাকপিরক্ষী। মৈতিংঙুনা ফম্বাল তোংবা মতমদা পুয়াবু শঙলেন্দা থম্বা খুকম্বা ফম্বাল তোংগদবনি। তাকুখা মবিংবনা শঙলেন পুয়া শেন্নবগী থৌ পুরক্ষী অদুগা লালহাঙম্বনা লাংতাই কাইবী শঙলেনগী থৌ পুরক্ষী। মৈতিংঙু নোংদা লাইবেন পাখঙ্‌বনা ময়ুম তরুক্ষী (৬) পিবা হাপ্তুনা মথোয় মথোয়গী পোক্লেন পোক্পগী, যোৎকী খালোং অমসুং থৌদু নুং মচু খাইনা, ঈক মায়তাকম পিদুনা অমদি মথোয়না থৌপুগদবা অমসুং থৌকাগদবা লমগী লমথৈসু যাংথোক্তুনা শিন্নরক্ষী।

### (১) লুরাংনা থৌপুগদবা অমসুং থৌকাগদবা লম -

মৈতিংঙু নোংদা লাইবেন পাখঙ্‌বনা ময়ুম লুরাং খুনথিবদা ময়ুম ৩৪গা পিদুনা লুরাং ময়ুম পুন্‌গী লুরাং পিবা হাপলক্ষী। লুরাং খুনথিবনা পুগদবা লম্বা হৌ থাংরাই লম্ব-হনবনা কোনবা লম লমশাং, পাংশোই, লৈশ্রামগী অরাংগী লম, পোংশংবম মায়কৈগী লম, লুরাং শংকোনগী লম, অদুগা লোনলোই লম্ব-হনবনা কোনবা লম (লাইবেন শাজিক্তগী ইরেংবম ফাওবা, তোংজৈ মরিন) অসি লুরাং পিবা খুনথিবা নহাক্সা থৌপুদুনা থৌঙাকলো হায়না শিন্নরক্ষী। অদুগা লোয়ননা পোক্লেন পোক্পা লুরাংগী নুং ঙাংনা রাওথাংনবা, যোৎ খালোং ১গা পিদুনা অপোক্পগী মথৌ মঙম শিন্নরে। ঈক মাইতাকম্বা লমফেল পাংতা ওইহনলো।

<sup>(১)</sup> ময়ুম - মঙাং, লুরাং, অঙোম, খা-ঙানবা, মোইবাং অসিবু ময়ুম হায়না কৌনরক্ষী। কোলা য়েক হায়না কৌনরকখি।

## (২) খুমন্না খৌপুগদবা অমসুং খৌকাগদবা লম -

খুমন পিবা লেপুবা শাস্ত্রোং পুনেম্বা চুনা পোক্‌পা অরোংদা যুম ৬৬ পিদুনা খুমন পিবা হাপলম্বী। খুমন পোক্‌লেন পোক্‌পগী নুং মুরৈনবা, শংদানবগা, যোং খালোং অমগা পিদুনা শিন্নরে। খুমনগী ঈরু মায়তাক্‌ম্বা পুমলেন্দা ওইহনলো। হৌ লাংলোই লম্বা-হনবা, হৌ খুরোই লম্বা-হনবা, অমসুং হৌ লান্‌লোই (লিলোংদগী খৌবাল মথৈ, ওইনাম নিংখৌখোং ফাওবা) না কোনবা লম্বু নখৌ নঙম খৌকাদুনা খৌপুরো হায়না শিন্নরে।

## (৩) অঙোম্বা খৌপুগদবা অমসুং খৌকাগদবা লম -

চীঙুবাংলকী পুরৈরোম্বদা যুম ৬০ পিদুনা অঙোম যুমশিংগী পিবা হাপলে। পুরৈবোম্বগী মফমদা অঙোম পোক্‌পা খৌদনুং অঙোবা, যোংকী খালোং পীদুনা শিন্নরো। কোংবা মফবু ঈরু মায়তাক্‌ম্বা ওইরো হায়না শিন্নরে। হৌ ব্রাইবং লম্বা-হনবা, হৌ শেল্লোই লম্বা-হনবা (ইরিল তুরেলগী নোংপোক্‌ থংবা লম মথৈ, নোংমাইচীঙুগী নোংপোক্‌ থংবা মথৈ) কোনবা লম অসি মথৈনা খৌশিন খৌদাদুনা খৌ পুরো হায়না শিন্নরে।

## (৪) মোইরাংনা খৌপুগদবা অমসুং খৌকাগদবা লম -

লৈনুং যুচাখা চনু ঙাংশাবীনা পোক্‌পা মচা অহন ঙাংহুহুহুচী মফমদা যুম ৩২ পিদুনা মোইরাং যুমগী পিবা হাপতুনা মোইরাং পোক্‌পা নুং বাওনা ঙাংবদা মুনা লাংবগা, যোং খালোং অমগা শিন্নরে। লোক্‌তাক্‌ পাংনা মোইরাং পোক্‌পগী ঈরু মাইতাক্‌ম্বা ওইরো। হৌ ঙাংঙোই লম্বা-হনবা, হৌ কেকে লম্বা-হনবা (নিংখৌখোংদগী মোইরাং ফাওবা, মোইরাং মনিং চাং) কোনবা লমমথৈবু খৌপুহন্দুনা খৌকানবা শিন্নরে।

## (৫) খাবা - ঙানবা -

খাবা, ঙানবা অনিনা চনু নিংঙোল লৌনবা যাদবা চনু নিংঙোল লৌরবদগী লাইরকচন্দা (লাইগী লিক্‌লমদা) নামুংনবা থোক্‌লম্বী। খাবা ঙানবা অনি অসি হৌরকঙদা মমা অমতনা পোক্‌লম্বা মচিন মনাও ওইবনা খাবা, ঙানবা অনি অসি অমতা ওইনা খা-ঙানবা হায়না যুম অমতা ওইনা লেপহনলো। মখোয়গী পিবা খৌ চীঙুবাংলকী পুরৈরোম্বদা খৌপুনবা শিন্নরে। নুং খেমান্‌বা, লৈচেং অরাউবা (ঙাংগ্রানবা), যোং খালোংবু লৈতাংপাংতা থম্বা ঈরু মাইতাক্‌ম্বা ওইরো হায়না শিন্নরে।

(৬) চেংলৈ - শরাং লৈশাংথেম -

লাইরকচনগী ময়ুম তরেং (৭) লেপ্তবদি য়াদে, অদুবু ময়ুম লেপ্তবা পিবাদি লৈতে, পিবা রাংপসু য়াদে। মতম অসিদা নোংপোক্ লৈহৈচিং, নোংমাই বারোক চিংচেংতা তাবা হুইমু লৈমনা পোক্‌পা নুংঙৌ য়ুমথংবনা মৈতিংঙু নোংদা লাইরেন পাখঙুবগী মফমদা লাঙুনা অরাংপা ময়ুম অদু ওইজগে হায়জরম্মী। মৈতিংঙুনা হরাওনা যাবীদুনা অরাংপা য়ুম অমদু শেষগং শাগংলে। ময়ুম অরাংপা অমা নৌনা শেষগং শাগংলকই হায়দুনা “শরাং-লৈশাংথেম” হায়না কৌরে। লোয়ননা নুংঙৌ য়ুমথংববু “শরাং-লৈশাংথেমগী পিবা হাপতুনা নুং অশংবা, অরাওবা অমগা য়োং খালোং অমগা পিদুনা খা-ঙানবগা লুতিন্ননা লৈতাংপাংতা ঈক্‌ মায়তাফম ওইরো হায়না শিন্নরে।

(৭) ময়ুম তরক (৬) লুচিংবা মৈতিংঙু পিবারেন নোংদা লাইরেন পাখঙুবনা খৌঙাক্ খৌপুগদবা লম -

কংলৈপাক্কী পিবারেন মৈতিংঙু নোংদা লাইরেন পাখঙুবনা ময়ুম মঙাং পোক্‌পা কৌনা পিবা খৌপুরে। মঙাং পোক্‌পগী নুং ঙাংঙানবা, য়োং খালোং কংলাদা থমলে। ঈক্‌ মাইতাফম কংলা নুংজেং ঈকোন্দা ওইরে। হৌ কংলৈ লম্ম-হানবা, হৌ থরৈ লম্ম-হনবা, হৌ লেমলৈ লম্ম-হনবা (ইক্ষফালগী মথৈ, অরোংদগী শুগনু ফাওবা, শুগনুগী মখা মথৈগী লম) লমমথৈ খৌপুরে।

মৈতিংঙু নোংদা লাইরেন পাখঙুবা লৈপাক্ ঙাক্‌পদা য়ান্না হৈশিংবা মৈতিংঙু অমনি। মহাক্‌কা লৈপাক্ ঙাক্‌পদা খুদোংচানবা অমসুং কনাগুম্বা য়েক্‌বনা লান্তারকপদা ঙাক্‌খোক্‌কা মৈতৈগী অকন অথৌশিংবু ময়ুম ময়ুমগী পিবা হাপুনা, মখোয়না খৌপুগদবা অমসুং ঙাক্‌দবা লম পীদুনা মহাক্কী মখাপোন্না থমদুনা, মফম চানা শিন্দোঙুনা লৈপাক্ ঙাক্‌লম্মী।

মৈতিংঙু নোংদা লাইরেন পাখংবনা ময়ুম ৬কী পিবা অমমম হাপতুনা মখোয়না খৌপুগদবা অমদি খৌকাগদবা লমগী লমথৈ য়াংথোঙুনা লৈঙাক্কী খৌদাং পুহনখিবা অসিগা লোয়ননা লাইতিনগী যৌরম তৌদুনা, স্না কোনয়াই লুপা কোনয়াই হুনবদা পিবাশিং অদুনা খৌপুরিবা লম অদুগী মমিং হায়দুনা কোনয়াই হুনবা চংনরকখি।

মদুদি :-

- (১) মঙাং পিবা, মৈতিংঙু নোংদা লাইরেন পাখংবনা লৈঙাক্‌কা খৌপুরিবা লম, ইক্ষফাল মথৈদা স্না কোনয়াই লুপা কোনয়াই হুনব মতমদা “হৌ কংলৈবু”

লম্ম-হনবা, অরোংদগী শুগুনু ফাওবা “হৌ থরৈ লম্ম-হনবা অদুগা শুগুনুগী মখামথৈনা “হৌ লেমলৈ লম্ম-হনবা হায়না হুনলি।

- (২) লুরাং পিবনা থৌপুবা লম, অরাং মথৈ “হৌ থাঙরাইবু লম্ম-হল্লো” অদুগা লাইরেন শাজিক্তগী ইরোংবম ফাওবা, তোংজৈ মরিন লম্মগী মনিং মথৈ “হৌ লোললোই” লম্ম-হনবা হায়না হুনলি।
- (৩) অঙোম পিবনা থৌপুবা লম, নোংপোকী মথৈ “হৌ রাইরং লম্ম-হল্লো” অদুগা নোংমাইজিংগী রাংমা মথৈ “হৌ শেল্লোই লম্ম-হনবা হায়না হুনলি।
- (৪) খুমন পিবনা থৌপুবা লম, হিয়াংথাংদগী ফৌগাকচাউ ফাওবা শেগা লম্মগী নোংপোক মথৈ “হৌ লানলোই লম্ম-হনবা অদুগা ওইনামদগী নিংথৌখোং ফাওবা “হৌ খুরোই লম্ম-হনবা হায়না হুনলি।
- (৫) মোইরাং পিবনা থৌপুবা লম, নিংথৌখোংদগী মোইরাং ফাওবা “হৌ ঙাংঙোই লম্ম-হনবা অদুগা মোইরাংগী মনিং মথৈনা “হৌ কেগে হায়না হুনলি।

লাইশঙ মনুংগী লাইদা হুনবদি “চীঙঙু বা লাইকোন্স মোংবা যুমদাংশাং হৌ কংলৈবু লম্ম-হনবা” অসুন্না হুনি। কাবোদা হুনবদা “হৌ শেনবী” ময়াংদনা “হৌ থোংনাং” হায়না হুনলি। ইস্ফালদা ওইরগনা কংলৈবু হায়গনি।

মৈতিংঙু নোংদা লাইরেন পাখঙবা ফম্মাল তোংনবা থৌরাং পুন্না শেম শাবা লোইবদগী লৈপাকী অঙম অথৌ, অমাইবা অমাইবী তিনলরে। মৈতিংঙুবু ঈরু মায়তাদুনা, ঈরু ইশেংনবা অঙোম পিবা পুরৈরোম্বনা নুংজেং ঈয়োক ঈকোমদগী লাইজা ইশোকলে। লুরাংপিবা খুনথিবা, মোইরাং পিবা ঙাংছনথোক অমসুং খুমন পিবা অরোং, পিবা মরিনা ময়ুম পিবা তরুক্ষী (৬) মজ্জশিন্না থৌপুদুনা ময়ুম তরুক্ষ (৬) লুচিংবা নোংদা লাই পিবারেনগা ইবেম্মা লৈমারেনবী লাইমাগা অনিবু থকখন চরৈ ফিঙৌনা থন্না ঈহৈদুনা ঈরুমাইতাদুনা ঈরু ঈশেংবা লোইরে। অঙোম পিবা পুরৈরোম্বনা, মনাও ইবুংঙো নোংদা লাইগী মফমদা ফম্মাল ফিবু লৌথোক্কা কংলে। মৈতিংঙু নোংদা লাইরেন পাখঙবনা ফম্মাল ফিরোনবু শেংনা লোললৈবু চিন্না ফম্মাল পৃংফম্মু ঙাইদুনা লৈরে। নুমিং, থা, লৈপাক্ মরোল, নোংথৌ মরোল ইরাং থৌনি তৌরে।

মৈতিংঙু নোংদা লাইরেন পাখঙবনা ফম্মাল তোংবা মতমদা ফম্মাল তোংনবা তোঙানবা ফম্মাল শঙলেন অমা শারম্মী। ফম্মাল তোংনবা তোংঙান্না শাবা শঙলেন

অদুবু <sup>(১)</sup>মরোংবা / অরোংবা শঙ্লেদ হায়না কৌরম্মী। হৌজিক্কী মতমদা মৈতৈনা লুহোংবা, শিবা অমদি অতৈ লাইতিনগী থৌরম তৌবদা মরোংবা / অরোংবা (মানতব) শাবগী কয়াংলোন অসি মৈতিংঙুনা ফম্বাল তোংবা মতমদা শাখিবা মরোংবা / অরোংবা শঙ্লেদদগী লৌদুবা শান্নবনি ।

(১) মরোংবা / অরোংবা শঙ্লেদ শাবগী কয়াংলোন :- থৌবী লৈফানবী, ঙাংঙোই লাইরেস্বী, থৌবী লৈখোস্বী, ঙাংঙোই কাজাওবা মরিমক্লা চাক্লেদ ফানখোং ওইরে। চিংউ কৌক্ৰ অসুপ্লা, চিংঙু হনকোই নিংখৌ, খোইয়ম লাংপুম অরিবা, থাঙ্ৰাই মারহন নিংখৌ, চিংঙু ওংজা চিংমাবা, চিংউ উতিন উকাংনিংখৌ, খোইয়ম রাংব্রেন খানা চাওবা, শেল্লোই নুংখোংপা, লংমাই নোংলাউপা, চিংঙুখোংনাং অরিবা, খোইয়ম লাইশিংসিনা মরোং/ অরোংবা শঙ্লেদগী পামেন লৈচঙ্ উয়ুং কলৈ পাকন অরিপা, খোয়য়ুম কোবৌ অরোইবা চিংঙু মালেম লৈশেন্সা উখোং ওইনা লেপলে।

অতিংঙা য়াইবীরেন, থরা তিল্লি য়াই মক্ৰ, চিংঙু য়াইবীরেন হায়রিবা লাই অহ্মসিনা খাংলেন অচৌবা চাক্লেদ ওইরে। মায়কৈ ঙাক্পা লাই মরিমক্লা খংলেন মশা লোংথোক্পা অখুবা ওইরে। থৌবী লৈমাচা, সেনকোইরেন লাই অনিমক্লা খাংলেন মথক্তাং তোংবা সনা য়ুস্বী ওইনা তোংলে। চিংঙু নোংখৌ সোরারেন অহ্মমক্লা নমখাং সৌরা ওইরে ॥ থরা মপী লাইমক্ৰ লেংদবনা সৌরা ফানখোং ৯শুববু থকখন ওইনৈ।

পিবা মরিনা (৪) মৈতিংঙু চিংখোঙ অমদি ইবেম্মা লাই-খুংলোংবীবু মরোংবা শঙ্লেদগী কংলা মেন উয়ুংথক্তা থাংগৎতুনা সনা ফম্বাল তোংলে। লৈনুং থরক্ অশৈবনা ফম্বাল মিংলেনবু নোংদা লাইরেন পাখঙ্ৰা হায়না কোলোই মিংলেন কংলে। অদুগা ইবেম্মা লৈমারেন লাইখুংলোংবীনা ফম্বাল মিংলেন লাইম্মা হায়না মিংহ্ন তমলে। মৈতিংঙু নোংদা লাইরেন পাখঙ্ৰবু ফম্বাল তোংদ্রিঙৈদা চিংখোং হায়না কৌরমই, নোংদা লাইরেন পাখঙ্ৰা হায়বা অসিনা ফম্বাল মিংলেননি।

(১) মরোংবা শঙ্লেদ :- মৈতিংঙু পামহৈবগী মতমদা ইলুম পাকলৈ হায়না কৌরম্মী। হৌজিক্কী মতমদা মানতপ হায়না কৌনরি।

মৈতিংঙু নোংদা লাইরেন পাখঙ্বনা ইবেম্মা (১) লাইশুক লৈসোয় যামপীনে (২) লিলানপীনে, (৩) তমপানে, (৪) তোংত্রোংপিনে, (৫) অয়পুলৈমা মথোয় মঙাবুসু পান্নরম্মী। লাইশুক লৈসোই যামপীনা পোং পোকই। লিলানপীনা পাইখু পোকই। মৈতিংঙুনা পোংগা পাইখুগা মচিন মনাও অনিদা মতিক চাবা খুংশু-খুংলাই পীদুনা নোংপোক লমদা ঙাকহনখি। ইবেম্মা তামপানা সনা হুঙখাও পোকই। মহাকপুনা অরাং লম্বু ঙাকহনখে। ইবেম্মা অয়পুলৈমানা খেনচুমলেপা অহনগা, চাইবা খেনচুম লেম্বগা মচা নিপা অনি পোকই। মথোয় মচিন মনাও অনিবুনা মথায় মায়কৈ ঙাকহন্দুনা লৈহনখে।

নিংঙোল চাককৌবা -

মৈতিংঙুনা ফম্বাল তোংলবা মতুং কুমজা নিপাল শুবগী হিয়াংগৈ থাগী নিনি পানবগী অযুক্তা মৈতৈ লৈমা লাইম্মানা লোইনবী মঙাইরোইশিংগা লোয়নবদুনা হৌ থাঙুরাইনা কোল্লিবা লম, লাংগোল চাংগী নোংচুপ থংবা চাংশাং নাপ্পদা লৈবা অতেন্না লম লমদেংদা খুস্তাদুনা লৈরিবা মবুং চীঙুখোং পোইরৈতোনগী ময়ুমদা লৌলোক লৌপাংবা চংলম্মী। মচন ইবেম্মা লাইম্মা মৈতৈ লৈমরেন অমদি মঙাইরোইশিংবু হরাও তয়াম্মা ওরুদুনা শঙ্লেন অমা তোখায়না শাদুনা লৈহনলম্মী। মৈতৈ লৈমারেন লাইম্মা মতম খরা মবুং নাক্তা লৈদুনা লৌলোকপা লৌপালংলম্মী। পোইরৈতোলা অহানবা লৌলেক্কপগী ফৌ মখল মশক্ অনিখক্পু মচন ইবেম্মা লাইম্মাদা নোংদম্মা মপুদা তরা চেঙ্ৰু কংনবা পীরম্মী। মৈতৈ লৈমারোন লাইম্মানা ফৌ মখল অনি অদুবু তরা চেংঙৌ তানা শুহন্দুনা ময়োম অনি থোক্লা য়োল্লগা সনা কৌনুংদা হনলকলে। তরা চেঙ্ৰু পুরকপা ময়োম অমদগী চেঙ্ৰু খরা খায়দোক্লগা থোংদুনা মৈতিংঙুগী লুকলেন শেমলম্মী। মৈতিংঙুনা লুকলেন অদুবু শিদবদা কংচরগা লুকমনবু ফংজরম্মী। লুকলেন অদুনা মনম নুংশিনা হাওমনস্তাদুনা তরা চেংগী মমিংবু লাইম্মাদা লোইমোম ফৌগী মমিং করি কৌবগে হংলম্মী। মশানৌ মৈতৈ লৈমারেন লাইম্মসু চেংগী কোলোই মিংলেনবু হংলঙ্বনা খংদ্রে। মৈতিংঙুনা লৈপাক্কী অখং-অহৈ মীয়ামদা লোইমোম ফৌগী মমিং হংবসু কনা অমতা খংদ্রে। লোইমোম ফৌগী মমিং হংবদসু খংদবদগী মৈতিংঙু নোংদা লাইরেন পাখঙ্বনা মবাই পোইরৈতোনবু কৌদুনা ফৌগী মমিং হংলম্মী। মহাকসু ফৌগী মমিং খংলমদ্রে। পোইরৈতোলা ফৌগী মমিং খংলমদবদগী মৈতিংঙুনা পোইরৈতোনগী মমিং লৌদুনা “চাক্হাও পোইরৈতোন” হায়না মিংখোনলম্মী। মৈতিংঙু নোংদা লাইরেন পাখঙ্বনা চেংগী নুংশিবা মনম্



অদু পামমনখিবদগী অতোপ্লা ময়োম অমদগী তরা চেংবু লৌথোক্লা মোন মখাদা থমদুনা তুমলস্মী । তরা চেংবু মোন মখাদা থম্মা তুম্মা চেংগী কোলোয় মিংবু “চাকহাও মোনখাং” কৌনা মমিং থোনলস্মী । মতমদুদা চনু নিংঙোন যুমপানথ্রবীশিংনা মপামদা চংপা, লাক্পা, মতমদা যুমনুংদা চংহনলমদে । নিঙোলশিংবু তোনঙানবা শঙ্ অমা শাদুনা লৈহনলস্মী । মৈতিংঙু নোংদা লাইরেন পাখঙবনা নিংঙোন্না মপামদা লাক্পা ইমুং চংবা যাদবা নামুংবা চংনবী অসি কুমজা অসিদগী হৌনা তোক্লরসি; মতুংগী চংনবীদি কুমজা খুদিংগী লোইদাম হিয়াঈ থাচিন নিনি (২) পানবা অসিবু ময়ুম লুহোংথ্রবী খুদিংনা মপাম যুমদা খোংদাবা যাবা, মাপম যুম্মা তরা মথেল লুককোই খৌরাংদুনা লৈরিবা মপা, মবুং, মপ্পানা চনু নিংঙোল লুহোংথ্রবীশিংবু ময়ুম চাক কৌনা পীজ পীথক্ৰবা চংনবী লুতিন ওইরসনু হায়না সনা য়াথংবু লৈপাক্ মীয়ামদা লাওথোক্না খংহনলস্মী । মসিদা চীঙুথোঙু পোইরৈতোন্না মৈতিংঙুদা হংকৎচরস্মী, ইবেস্মা মৈতৈ লৈমারেন লাইস্নাবু লাক্কদবা কুমজাদগী হিয়াঈগী থাচিন নিনি পানবা নুমিং অসিদা মবুং ঐনা ইচনবু তারা চাক কৌবা থৌপুজরগে । মৈতিংঙুগী স্না য়াথং ফংবদগী পোইরৈতোন্না মচন ইবেস্মা মৈতৈ লৈমারেন লাইস্নাবু তারা চাক কৌরস্মী । লোইননা চনু নিঙোল ওইবীশিংনা মপাম ময়ুম খোংদানা যুম চঙ্ বা য়ারস্মী । অসিদগী হৌদুনা মবুং, মপ্পানা, মচন্ মচেবু চাক কৌবা হৌথি ।

শগোল কাংজৈ শাম্বা -

মৈতিংঙু নোংদা লাইরেন পাখঙবনা অহিং নুংখিল খায়দনা লৈপাকী চংলম লুতিন কায়দনা রায়েন থৌদা পুদুনা লৈপাক্ ঙাকলস্মী । মৈতিংঙুনা নুমিংদাংদা কোইনা চংতুনা লৈপাকী অখংবা অহৈবা অহন-লমনশিংগা রাতান্নরস্মী । মসিদা ইবেস্মা মৈতৈ লৈমারেনবী লাইস্নানা মৈতিংঙুনা মতম শাংনা লেপ্পা লৈতনা কোইনা চংপা অসিগী মরম য়াম্মা খংনিংলস্মী । নোংমগী নুমিং অমদা লাইস্নানা মৈতিংঙুদা, মহাক্লা অহিং নুংখিল নাইদনা কোইনা চংপগী মরম হংজরস্মী । মৈতিংঙু নোংদা লাইরেন পাখঙবনা মশানৌ ইবেস্মা লাইস্নাদা হায়রস্মী । মৈতিংঙু পিবারেনগী থৌবমদি মশিং য়াম্মনা অমদি অচান মীরাইবা, নাইদনা, ইচা-মীচা খাইদনা, অরাংপা অহেনবা য়েংশিনবনা পিবারেনগী ইথৌদাংনি । মৈতিংঙু পিবারেনগী থৌদাংদি কোরৌহনবা মহাক্লা মঙান য়েনববু অতোং অকুং নাইদবগুম কংলৈপাকী পিবারেন ওইবনিনা অহিং মীওইনা নুংখিনা লাইগী মতৌগুন্না অচুম্মা লিচং চংনা, অচুম্মা মীংয়েং য়েংনা লৈপাকী য়াইফনবা থবক তৌবনি । ময়ুম তাইবং পুম্বগী রায়েন্ থৌদা পুরিবনি । থৌরম থৌদা পাংবা গুল্লবা য়াংদৌ থুংনা চংতুনা হিরম্ খুদিং য়েংইদে । অদুগা লৈমারেন নঙ্গী নশিনসু চনুরাশিংগী মথজ্জা

ময়ুম তরেংকী লৈমাশিংগী ফমলেন্ লুচিংবী ওইনা কংলৈপাকপু ঙাকপনা লৈমরেন পিবারেন্ অনিগী শিহুনি। মরমসি লৈবনা লাইয়ামশিং উনদুনা থৌরম থৌদা পাংবা ঙুম্বা থৌপুবনি। ইবেম্মা লৈমরেন লাইস্নানা মৈতিংঙুগী মফমলাংদা (১)লাইয়াম অদুবু শকখং-মাইখংনজগে লেইননা চাক্ কৌদুনা পীজগে হায়জরম্মী। মৈতিংঙুনা ইবেম্মা লাইস্নাগী মনিং থুংনবা লাইয়ামশিংগী মফমদা চাক্ কৌজগে হায়রম্মী, অদুদা লাইয়ামশিংনা হরাও হরাওনা যাবিরক্লে। ময়ুম মরিগী পিবা, লুরাং পিবা খুনথিবা, অঙেম পিবা পুরৈরোম্মা, খুমন পিবা অরোং অমসুং মোইরাং পিবা ঙাংহুংক্যোওনা লৈপাক্কী অঙম অথৌ পুম্মক কৌখংতুনা কংলাদা তিনলরে। মৈতিংঙু নোংদা লাইরেন পাখড়বনা লৈপাক্ মীয়ামদা নোংদমলকই, লৈপাক্ খুনজাও লৈচাওহন্নবা কুমওন কুমজা লাক্লিবা কুমহৌবা নুমিং শজিফু নোংমা পানবদা লৈপাক্কী যাইফা থৌরম ওইনবা লাইনিংথৌ শিদবগী খুয়াখাদা অনৌ অপেং লাঙদুনা হৈকং লৈকং তল্লসি অদুগা কুমওন কুমহৌ ওইদ্রিঙৈ লমাতা থাগী থাঙজা অহানবগী অযুক্তা শারোই ঙারোই অমসুং তিনমু, লাইমু ফতবশিংবু পিফম থোকপা চাক্খা লীদুনা শারোই খাংদোক্লগা শগোল কাংজৈ শান্নসি। মদুদা লৈপাক্ পুম্মক্লা হরাও হরাওনা যারম্মী। মৈতিংঙু পিবনা শগোল কাংজৈ শান্নবগী থৌরাং পুম্মা শিন্‌ননবা পোইনাউতাগী মফমদা শিন্নরম্মী। পোইনাউতানা মৈতিংঙুগী সনা য়াখংবু পাংথোঙুনা কাংজৈরোই পুম্মক পাওচেন্দুনা কৌরম্মী, কাংজৈরোই পুম্মক লমতাগী অহানবা থাঙজা নুমিংতা বারোই বারোই লাংতাইপুদা থুললরে। শগোল কাংজৈ শান্নদ্রিঙৈগী অযুক্তা শারোই খাংদোক্লম্মী। কাংজৈ শান্ননবা থৌরাং পুম্মা লোইদুনা, কাংজৈরোই তরেং (৭) অমনা হাওরৈ খাগী পম্বুং য়ৈনবগী নোংপোক্ লেপ্পা লৈহনলে। নোংপোক্ লেপ্পা কাংজৈরোই তরেং (৭) কী মমিং (১) পনঙাক্‌পা, মারজিং, (২) পনঙাক্‌চন, খমলাংবা, (৩) পন্লকচন, ইরুম নিংথৌ, (৪) লাংচৈ, ইকোপ নিংথৌ, (৫) পন্‌চেন পল্লকচন, ইরোং নিংথৌ, (৫) পন্‌চেনচন, নোংশাবা, (৭) পন্‌চেনবা, পানথোইবানি।

অরাং পাংনা য়ৈনবা কাংজৈরোই তরেং (৭) অমনা নোংচুপ মায়কৈ লেপ্পা অরাং পাংনা য়ৈগদবা কাংজৈরোই লৈহনলে; (১) পনঙাক্‌পা থাংজিং, (২) পনঙাক্‌চন, খোইরিফাবা, (৩) পন্লকচন, ব্রাংব্রেন, (৪) লাংচৈ, য়াংগোইনিংথৌ (৫) পন্‌চেন পল্লকচন, নম্বুল লাক্‌পা, (৬) পন্‌চেনচন, ওক্লরেন, (৭) পন্‌চেনবা, লোয়ালাক্‌পা মখোয়শিংনি। পোইনাউতনা কাংদ্রুম

(১)লাইয়াম - মতিক ময়াই লৈবা অহন-লমনশিং।

খুত্তা পাইদুনা হুনতে লাউনা হুনতে হুনবগা কাংজৈরোই পুম্মক্লা লাংগোই শগোল তোংনা খৌজিনরক্তুনা শান্নবা হৌরশ্মী। লৈপাক্ মীয়াম পুম্মা হরাও মথোই কানা নুংঙাইনা কাংজৈ য়েংলশ্মী। কাংজৈ শান্নবা লোইরবদা ইবেশ্মা মৈতৈ লৈমারেন লাইশ্মানা শাঙ্গোম, চুহি, চাক্হাও, চেংকুপ, লফোই ওমপেং তোংতুনা কাংজৈরোই, উমং লাইয়ামশিং অমদি কাংজৈ য়েংবা লাক্‌পা পুম্মক্ পজিবশ্মী। অনৈ চাচা খাঙলিবা অসিবু ঙসি কোরৌ নুমিংতগী “মুমকৌবা” হায়না মমিং তমলসি হায়না কৌরশ্মী। তিনমু লাইমু ফত্তবগী চাক্‌থা পীদুনা শারোই খাঙ্‌বা অমসুং শগোল কাংজৈ শান্নবা অসি লমতাগী অনিশুবা থাংজদসু অমুক হন্না শান্নবা মৈতিংঙুনা লৈপাক্ মীয়ামদা লাওথোক্তুনা অনিশুবা লমতাগী থাজদসু শরোই খাঙ্‌দুনা শগোল কাংজৈ শান্নরশ্মী।

লাই কৈথেল কাবা -

মৈতিংঙু নোংদা লাইরেন পাখঙ্‌বনা লৈপাক্‌কী তিনথোং লাইথোং থিগৎতুনা লৈপাক্‌কী অখং অহৈশিংগা তান্নদুনা লৈপাক্‌ মরা তপ্পা পানবা ওম্মবা খৌরম কয়া পাংথোক্‌লশ্মী। লমতাগী অনিশুবা (২) থাঙ্‌জগী শগোল কাংজৈ শান্নবা লোয়রবদা লৈপাক্‌ মীয়ামদা লমতাগী ২০নি পানবা নুমিংতা স্বায় নোংজেং পিবানা কোনবা কংলৈখোম্বগী য়াংথোক্‌ফমদা নুপী এনা লাইরেশ্বী শক্কা লাই কৈথেল কানবা খংহনলশ্মী। লাই কৈথেল কাবগী খৌরমসি মৈতিংঙু নোংদা লাইরেন পাখঙ্‌বগী মমাংদগী লৈপাক্‌ অসিদা পাংথোক্‌লরশ্মী। মৈতিংঙুনা অমুক থিগৎতুনা লাই কৈথেল কাবগী খৌরম পাংথোক্‌পনি। লমতাগী ২০নি পানবা নুমিং অসিদা নুপী এনা লাইরেশ্বীগী শক্তম লৌদুনা লুকমাই থাদুনা অচা অথক অমসুং খোয়মুম লাইরকচনগী পোৎচং চৈচং পুম্মক্‌ শুনা অমতা ব্রাংতনা য়োল্লি। লুকমাই ৭তা য়োনলিবা পোৎচং চৈচং পুম্মক্‌ থোং থাঙ্‌কুনা সলাই ৭ মাগী চাক্‌লুক শেমদুনা থারশ্মী। সলাই চাক্‌ লুক ৭ অদুদগী খরা খরা লৌরগা চাক্‌লুক ৭মক্‌ শুন্নবা অমগা অমগা তিনশিনলি। অসুম্মা সলাই ৭কী চাক্‌লুক অমদগী অমদা তিনশিন্‌বা অসিবু সলাই লুকতিন্নবা নত্রগা লুপতিন্‌বা হায়না খঙ্‌লরশ্মী। সলাই লুকতিন্নবগী খৌরম অসিনা লাই কৈথেল কাবগী মরু ওইবা ইরাং খৌরম ওইরশ্মী। সলাই লুকতিন্নবা লোইরবদা লৈপাক্‌ নিংখৌ তুনা চামিন থকমিন্নদুনা কুমগী লাইচং কোক্‌বা, লৈপাক্‌ ইংনা তক্কা পানবা ওম্মবা রাশক্‌ রা লেপ্পদুনা লৈপাক্‌কী ওমতাং খৌনিরশ্মী। নুপী এনা লুকমাই থাদুনা লমতাগী ২০নি পানবা নুমিংতা অচা-অথক পোৎচৈ য়োন্‌বা অসিবু লাই কৈথেল কাবা কৌরশ্মী।

## লাইনিংথৌ চেং হৈবা -

লৈপাক খুনজাও লৈচাওনবা, লাইনিংথৌ শিদবগী মফমদা চেংহৈ চেংকৎনবা শজিফু লাকয়েন তাইঙম্বা কুমজা অনৌবা কুমহৌরকপা লোইদাম শজিফু নোংমা পান্‌বা কোরৌ নুমিৎ অসিদা অচা অথক্ কুমগী অনৌ অপেং পুরজুনা অযুকী য়েন্দা মমাংদা মৈতিংঙুগী মাংদা লৈপাকী অঙম অথৌ অমদি ময়ুম পিবা পুম্মক থুংলরে।

মৈতৈ লৈমবেন ইবেম্মা লাইম্বানা মবুং মপাম লমদম লমদেংদা খারি লৌপাংবা খোংগুমলুবদা হাপ্লকপা তরা চেং অদুবু কুমওন কুমজা অনৌবা লাকয়েন লংদাইদা লাইনিংথৌ শিদবগী মফমদা চেংহৈ-চেংকৎনা কংলৈপাকপু ইংনা তপ্পা, নুংঙাই যাইফা মরাং কাইনা, পুন্সি নুংশাংনা পানবা ওম্বা থৌনিজরক্ষ্মী। কুম অসিদগী লেপ্পা লৈতনা শজিফু লাকয়েন তাইঙম্বা কুমজা অনৌবা হৌবা শজিফু নোংমা পানবা নুমিৎ অসিদা মৈতৈ য়ুমথোং খুদিংদা লাইনিংথৌ শিদবগী খুয়াখাদা চেঙ হৈ, চেঙ কৎনা কুমজাগী মনা মশিং অনৌ অপেং কৎচদুনা লৈপাকী নুংঙাই যাইফা, মরাং কাইনা ব্রাংতা পাদনা পানবা ওম্বা ইরাং পুরুমদুনা থৌনিজরকলি।

## ব্রায়েন নুং চম্বী য়ুংবা -

তাইবং মীওইবশিংগী মপুক ফঙবা নোংমা নোংমগী হেনগৎলকপনা মরম ওইদুনা অরুবা ব্রাথোক কয়া মৈতিংঙুগী মফমদা নোংমা নোংমগী থোকচিনলক্ষ্মী। অসিনা মরম ওইদুনা মৈতিংঙুগী নোংদা লাইরেন পাখঙবগী মফমদা ব্রায়েনবদা অরাবা মায়য়োক্লরক্লে। মৈতিংঙুগী অরাবা মতৌ উবদা পোইনাউতনা অচুম অরান ব্রায়েনবগী ব্রাখল অমা পুথোকলক্ষ্মী। পোইনাউতা য়াম্মা হৈশিংবা ব্রাখল লৈবা খোয়য়ুম মতিক মঙাল ফংবা নুপানি। মহাক্সা মতম পুম্মমজ্ঞা মৈতিংঙুবু কদাইদা করি শোয়খিগদগে হায়না শেন্দুনা মৈতিংঙুগী যাইফনবদা তৌদুনা মতম পুম্ম মজ্ঞা মতেং পাংলক্ষ্মী। মৈতিংঙুনসু লৈপাকী অরুবা থৌরম থৌদা পুম্মক পোইনাউতাগা তান্দুনা পাংথোকলক্ষ্মী। পোইনাউতানা মৈতিংঙুগী মফমদা হায়রক্ষ্মী, লৈপাকী ব্রাপোক্সা মতোইরবনিনা, মসিবু ব্রায়েনবা থৌদু নুংজাও অনি য়ুংলসি, নুং অনি অদুগী কারাক্সা মী অমা চংবা য়াবগী অহংবা থমলসি। থৌদু নুং অনি অদুগী অরায় থংবদা য়ুংবা অদুনা কংলৈ পিবারেন নোংদালাইগী শজুয়ি হায়না লেপলসি অদুগা মখা থংবদা য়ুংবা নুং অদুনা খাংজেং নাহা হায়না কৌদুনা পোইনাউতা ঐ লৈরগে। কনাওম্বা অমনা অচুম অরানগী য়েংনরকপা, খংনরকপা মতমদা অচৌবা থৌদু নুং অনি অদুগী মরক চংনা খোয়য়ুম - তাইবংমী খায়দনা ব্রায়েন চৈরাক পীরসে। মচিন মব্রা হংবসু থৌদু নুংজাও অনি অদুনা হংলসনু। খংনবা ব্রায়েনবগী ব্রাকং লৌনবগী লাইগী লোইশঙ অমা তোপ্পা শাদুনা লাইলুপ

কৌনা থমলসি। শঙলেন অদুগী মমিংনা লাইফম শঙলেন হায়না কৌরসি। পোইনাউতানা হায়বা অদুবু যাদুনা মৈতিংঙুনা অচুম-অরান ৰায়েন্নবা থৌদু নৃংজাও অনি যুংদুনা লাইফম শঙলেন লিংলম্মী। ৰায়েন মীচপ নৃংজাও অনি যুংখিবদগী লৈপাক্কী মীয়াম কিন্দুনা খংনা-চৈনবা, হুবান চিহ্নি তৌবা তোক্খিদুনা লৈপাক ইংনা তপ্পা পাল্লম্মী।

শঙলেন লিংবা -

মৈতিংঙু নোংদা লাইৱেন পাখঙবনা লৈপাক ঙাকপা অমদি লৈপাক্কী থৌৱম থৌদাদা খুদোংচানবা লাংবচক্কী কুমশিং ৩১৮০ নোংদা লাইগী চহী ৭২ শুবদা শঙলেন মঙা লিংখংতুনা থৌপুবা হৌহনলে। শঙলেন মঙা অদুদি:- (১) কুচু শঙলেন (২) অহনলুপ শঙলেন (৩) নাহারুপ শঙলেন (৪) খাবম শঙলেন অমসুং (৫) লাইফম শঙলেন অসিনি।

খৃৎশা হৈবা তান্নহনবা -

মৈতিংঙু নোংদা লাইৱেন পাখঙবনা মশাগী চহী ১৩৭ শুৱকপদা ময়ুম পিৰশিংবু কৌদুনা মা মাগী ময়ুম্বু খৃৎশা হৈবগী পোংথোক পুথোকহন্দুনা অথৌই অহেন তান্নহনলি। ৰাখল নিংখিজনা খন্দুনা থৰায় য়াওনা লৈপাক্কী ওইবা পোংথোক পুথোকপা ঙম্বা মীওইশিংবু পুক্রিং যৌগৎতুনা অথৌই অহেনগী মনা পীৱম্মী। মথোয় মথোয়না পুথোকপা পোংশিং মশক খংনা মমিংসু থোললম্মী। লোয়ননা শাদা লান্দা থৌবশিংসু মৈতিংঙুগী মনা ফি পীদুনা ইকাই খুম্মৱম্মী। অসিগুম্বা মৈতিংঙুগী মনা ফি ফংলবা মীওইদু মৈতিংঙুগা পাংখক্ৰি, মথোয়না অশৌইবা, অবানবা কয়া য়াওৱবসু ফুবা চৈবা য়াৱমদে। মৈতিংঙুনা ময়ুম তরুক (৬) পু শিললম শিন্ভা নাইনা মা মাগী ফুৱপকী শিনলম খাইনা শিনশুহনলম্মী।

মৈতিংঙু নোংদা লাইৱেন পাখঙবনা তম্পাক লমদা তাবা মীওইশিংদা মথোয় মথোয়না শাবা পোংকী মতিক য়েংনা মনা মথুম পীবগী পাওসি লোইবী চিংদা পানখিবশিংনা পাউতারদুনা মৈতিংঙুগী চহী ১৩৮ শুবদা মথোয় মথোয়না শাবা পোং-চৈ কয়ামরুম পুৱজুনা মৈতিংঙুগী মফমদা কংলম্মী, অদুগা মৈতিংঙুগী মফমদা মথোয়সু চৰৈ ফিৱোল ফংনিংই হায়দুনা নিৱম্মী, লোইবী চিংদগী লাকপশিংগী য়াৱাই তাবদা মৈতিংঙুনা নুংশিনা হায়ৱম্মী। কংলৈ পৃংমাযোলবু ঈশিং ঈচাওবদগী খুদোংচাবা শাকগদবা মফম য়েং য়েংদুনা খুনহোং খুন্তাখিবা, নৱম্বু থাদোজুনা অৱাৰা কয়া খাংলকপা লোইবী চিংদা পানবা নথোয়গী শৰুক তমগনি। নপুক্রিংদা চিংনবা নুংঙাইতবা তৌগনু, মৈতিংঙুগী নুংশিবা য়াৱাসে তাবদা লোইবী চিংদা খুন্তাখিবা পুম্মক হৰাওৱম্মী। মৈতিংঙুগী অচান মীৱাই নাইদবা

মিৎয়েং খুদিং মান্না য়েংবা উবদা লোইবী চিংদা খুস্তারিবা পুম্মক্লা হরাওদুনা মৈতিংঙুগী সনা মাংদা হৌ হায়না শৈহৌদুনা খুংলোন জগেই শারম্মী। লোইবী চিংদা পানবশিংবু মা মাগী লমথৈ খংনা তাকুনা খুনলাকপা হাপ্পীরে। শিলোন, শিনলম তাকপীরে, লৈপাক ঙাকলোন্দা তস্বীরে। মৈতিংঙুনা ওনলকপা কুমওন্দা মনা ফি তমলগে অদুনা ওনলকপা কুমওন্দা মনা ফি লৌররো হায়বম্মী। লোইবী চিংদা পানবশিংসু মৈতিংঙুবু খুৰুমজরমলগা মখুন্দা হনশ্রে। মৈতিংঙুনা সনা য়াথং পীদুনা লৈপাকী খুৎবৈবশিংবু শা, উচেক মশক য়েতুনা মনা ফী শাহনলম্মী।

মেরা হৌচোংবা -

মৈতিংঙু নোংদা লাইরেন পাখঙবগী য়াথংবু ইন্দুনা লোইদাম মেরা থাগী ১৫নি পানবা নুমিৎতা লোইবী চিংশাংগী খুনলাকপাশংনা মখোয়গী লোয়য়িন খময়িনশিংগা লোয়ননা মা মানা খুৎশা হৈদনা শাজবা পোৎ-চৈ, উইহৈ নাইহৈ, মহৈমরোং কয়া পুদুনা মৈতিংঙু নাক্তা লারুম্মী। নুমিৎ অসিদা নোংপোক চিংথৈ অশিরোই চিংশাংদগী চিংমী থাঙব্রাইজাওনা লুচিংবা কাংলুপ অমসু কুমলাকুনা মৈতিংঙু নোংদা লাইরেন পাখঙববু থৌগনলৈ। মৈতিংঙুনা পাওহংবদা মমাংওদা হৌ কংলৈ লম্ম-হন অসিদা খুস্তাদুনা লৈরম্মনি। খরা খুৎকন পাম্ভনবা কাংবুনা ওৎপি-নৈবিবা, নমজা-নমথেকুবা অদুদগী লৈবা ওমদদুনা চেনবদগী অশিরোই চিংশাংনা শাকবা মফম ওইবদগী মফম অদুদা পাম্ভুনা লৈজবানি। অদু ওইবদা চিংদা পাম্ভুনা লৈরগনু নহাক্লা হান্না খুস্তারম্মা মফম অসিদা লাকুনা লৈররো হায়রম্মী। মদুদা থাঙব্রাইজাওনা কুমজা খুদিং ঈশিং ইচাওগী অরোবা লৈত্রবা চিং অতোংবা অসিদা অসুম লৈজরগে হায়দুনা তম্পাক্তা লৈয়ু হায়বা যাদ্রে। থাংব্রাইজাওনা মৈতিংঙু পিবারেনগী মফমদা মনা ফি পামজাদুনা থৌনিজবা লাকচবনি হায়রম্মী। লোইবী চিংদগী কুমলকপা খুনলাকপাশিংনা মানা মানা পুরকপা খুৎশাহৈবগী পোৎলম মৈতিংঙুদা কংলম্মী। নোংপোক চিংথৈ অশিরোইদগী লাকপা থাঙব্রাইজাওনা লুচিংবা লুপনা হৌ, হে, হৌ, হৌ, হে, হৌ হায়না শৈহৌবা মৈতিংঙু নোংদা লাইরেনগী মতিক ময়াইবু শৈখাদুনা খুংলোন জগেই শাদুনা থৌগল তৌরম্মী। মদুদা মৈতিংঙুনা পেলবীরদুনা রায়েন কুচু শঙদা য়াদুনা থমলিবা লুরেন লুতিন ফি “স্বাংলি লাইয়ুম” নমথাংবু লৌথোক্তুনা থাংব্রাইজাওনা পীরম্মী। লোয়ননা চিংগী খুনলাকপা পুস্ববু মনা ফিবু য়েনবীরম্মী। কুন্মৈ তৌদুনা শা-ঙা হাংতুনা চামিন থকমিন্নবা লোইরগা চিংগী খুনলাকপাশিংনা মখোয়গী লোয়য়িন খময়িনশিংগা লোয়ননা মৈতিংঙু পিবারেনবু খুৰুমগা কংলৈ পূময়োন্দগী লোইবী চিংদা পাংশ্রে। মতৌ অসুম তৌনা হৌফম শাংফম অমতদগী ওইবা চিংমী তস্বীবু

কনলবা নুংশিবগী লিচৎনা পুনশিন্দুনা লৈপাক ইংনা মরা তপ্পা পাললক্ষ্মী। কুমজা অসিদগী হৌদুনা “মেরা হৌ চোংবা” হায়দুনা মেরা থাগী থানিন ১৫নি পানবা নুমিং অসিদা চীংদা খুস্তাখিবশিংনা কুমলজুনা সনা কোনুংদা মেরা হৌ চোংবগী কুশ্মৈ অসি পাংথোক্লক্ষ্মী। মেরা হৌ চোংবা অসিবু মেরা শনতুবা হায়নসু কৌনৈ। কুশ্মৈ অসিদা তিনলরিবা মীয়াদু পাডা পীথকুবা শন্দংবু হাংলি। শন্দং অসি ইচম চন্না হেজা হাংপা নঙে, লৈপাক নিংখৌনা মশা মউ ফবা, মপাঙ্গন কনবা, নিপা খরা খনগৎলগা, শন্দং অদুবু লৈপাক মীয়াম মমাংদা ফাহনলি অদুগা শন্দং অদু হাংলগা পোংদুনা তিনলিবা মীয়াম পুন্না চামিন্নৈ। মসিদা মখন মখা কয়গী মশানা শান্দুনা অথোই অহেন তান্নরক্ষ্মী।

যুমখাইবা পুয়া ইবা -

মৈতিংঙু নোংদা লাইরেন পাখঙবনা মশাগী চহী ১৪৬ শুবা মতমদা মায়চৌ তাংঙথা নুংকাই মরিংবা, লানহাঙপা অমদি ময়ুম তরুক্ষী (৬) লুচিংবা পিবা মরি যাওনা অঙম অখৌশিং তিন্দুনা লৈপাকী চংগদবা লাইরকচন চংলম লুতিন খন্নদুনা লৈপলক্ষ্মী। মৈতিংঙু নোংদা লাইরেন পাখঙবনা পিবা মঙাদা (৫) মাগী মাগী যুম লুদগী যুমখাইদুনা যুমতাখিবশিংগী মফমদা ময়ুম মৈহৌবা খংঙল্লাব লাইরকচনগী ময়ুম লুবু ইদুনা “যুমখাইবালোল” কৌদুনা যুমখাইবা পুয়া ইবা হৌহনলে। অদুগা মপা মপু ফুজা পোকপা হায়না থকী পু অহুম (৩)গী খুবম শেমদুনা কুমজা খুদিং পুরুম লৈপাইনসি লেপরে। ময়ুম নাউতা ইশিন্দুনা লাইরকচন চংলম লুতিনবু পারগা চংঙমগদবা চংলম্বু নিংশিংনবসে। কুমগী অরি অনৌ শিন্নবা কুমহৌ শাজিকু নোংমা পানবদা পিবা মঙানা লুচিংদুনা ময়ুম যুমখাইবা পুন্সগী পিবা পুন্সমক্কা তিনপোকলেন শাংপগী (তেংপানবা মপু শিদলগী) মফম লাংদা হৈকৎ লৈকৎনা ময়ুম ৭কী মৈহৌরোল পুয়াবু পারগা খংহুনা পুলি নুংশাংনা নুংঙাই যাইফনা পানবা খৌনিসি হায়না লেপদুনা লৈপাকী চংগদবা লাইরকচন অসি লেপ্লরক্ষ্মী।

চনু নিংঙোল লৌবগী চংনবী -

মৈচিংঙু নোংদা লাইরেন পাখঙবনা কংলৈ ফম্বাল তোংলমদাইদা ফম্বাল তোংনবা ময়ুমশিংগী পিবা থিগৎনরকপদা লৌনবা যাদবা চনু নিংঙোলশিং লৌনরম্বদগী পিবা কাংদুনা খাবগা, গানবগা লৈরমখি। অসিগুম্বা লৌনা লৈনবা যাদবা লিকলম নামুংবা লাইরকচনবু মতুংদা অমুক থোক্তনবা ময়ুম পিবা মঙা (৫) মাইচৌ তাংঙথা নুংকাই মরিংবা, কায়বীরেন শঙলেন পুবা মায়চৌলানহাঙপা, পাইনাউতা অমদি লৈপাকী অখং অহৈশিং যাওনা তান্দুনা অমুক নৌহৌনা লৌনা লৈনবগী চংলম লুতিন শেমগৎলক্ষ্মী। মদুদি :

## (১) শাইলুক তিন্নবা -

মমা তিন্নবা মপা তোপখিবা মচাবু শালাইলুক তিন্নবা কোই। মমা তিন্নবা মপা তিন্নদবা মচা মশু লৌনা লৈনববু নামুং লুতিন ওইনসে। শাইলুক তিন্নবা ঈদি লোলজা (মীরোল) মঙা (৫) শোকফদে। লাই তিনগী থৌরম তৌবা য়াদে।

মদুদি; কনাগুস্বী নুপী অমনা য়ুম্নাক অমদা ময়ুম পানলুরগা মচা নুপা, নুপী পোক্লমলে, অদুগা অমুক খাইনরজুনা অতোপ্লা য়ুম্নাক শাগৈ অমগী নুপাদা অমুক য়ুমপান্দুনা পোকলকপা মচা নুপা, নুপী অদুগা অহানবগী নুপা অদুদা পোকলম্ভা মচা, নুপা, নুপী অমদি মশুশিং অদু লৌনা লৈনবা য়াদে। মসিবু শাইলুক তিন্নবা কোই।

## (২) পেনলোল তিন্নবা -

মপা মপেন, মমা মপেন ময়ুমগী চনু লৌদুনা, মপেন ঈবু লোহুবা পেলোল হায়না খংনসে, নামুং লাইরকচন ওইনসে। পেলোল নামুং ঈনা পিবা থৌপুবদি লোনজা অমা (মীরোন অমা) শোকফদে।

মদুদি :- মমাবু পোকপা মবেন অমসুং মপাবু পোকপা মবেন য়ুমগী চনু নিংঙোন লৌবা অসিবু পেলোন নামুংবা কোই।

## (৩) মুংনবা -

ময়ুম লুহোং লুতিন তান্ত্রবী অমনা ময়ুম লু অমদা অমরক হাথনা পোক্লম্ভা মচানা পীবা থৌ পুবা য়াদে, লাইরকচন্দা নামুংয়ে। লোজা অনি যৌদ্রিঙৈ ফাওবা লাইরকচনবু নামুংসি। মদুদি :- অতোপ্লা নুপা অমদা হান্না য়ুম পাললুরগা খাইনরজুনা অতোপ্লা নুপা অমদা অমুক য়ুম পান্দুনা পোকলকপা মচা নুপা অদুনা মীরোল অনি শুদ্রিবা ফাওবা পিবা থৌপুদুনা লাইগী তিনগী থৌগন তৌবা য়াদে।

## (৪) লুখমন্ত্রবী -

লু খমলুরবী চনুনা লু অমদা অমুক হাথবগী মচাদি লোনজা অহুম (৩) শুদনা লাইরকচম লুতিল শোকফরোই নামুং য়েনমৌনসে। মদুদি; মরা মপুরোইবা মতম চাদনা লৈখিদবী লুত্ৰা ওইবী অদুনা অতোপ্লা নুপা অমদা অমুক ময়ুম পান্দুনা পোকলকপা মচা অদুনা পিবা থৌপুবা মীরোল অহুম ফাওবা য়ারোই য়েনমৌনৈ।

## (৫) নামুং চলম মিংছনবা

থকশি-খাশি মিংছন নারেং থাংনা চনু মৌ লৌনফরোই, লাইরকচনগী মুংনবা ওইনসে। লোনজা মরিদি (৪) লাইরকচ নামুংনসে। মদুদি; কনাগুস্বা নুপা অমনা চনু নিংঙোল অমবু লৌদুনা য়ুমপাললে। মনাও নুপা অদুনা লৌবা মৌ অদুগী



মনাও নুপী অদু নুপা অদুগী ময়ান্বনা অমুক লৌরে। অদু ওইরবদি মিংকৌনবদা কাইরে। অসিগুন্স্বা মিংকৌ কাইনা লৌনা লৈনদুনা পোকপা মচানা পিবা থৌপুবা অসি মীথাং মীরোল মরি (৪) ফাওবা য়াদে।

#### (৬) চিঞ্জাক তিন্নদবা -

চিঞ্জাক তিন্নদবা চনু নিংঙোল লৌবা মশা নামুংনৈ।

#### (৭) য়েক -

পন্তৌ মপা অমন্তুগী ঈনা পারি মমোম ওইঙম্বা, পলেম মম। তোপখিরবসু ঈতিন্নবা য়েক হায়না থমনসে। ঈতিন্নবা য়েক মশেনগী চনু নিংঙোল লৌনরবদি লৈপাকী অমাংবা অরাবা লৈখা তাবা অদুগা মশাদা তাইবং মপোক পুন্দিদা অমুক তিনবা য়াদ্রবগী খোইয়ুম শিদবগী চৈথেংনা মীশি মরম থংদনা পুন্দিদা অরাবা অমাংবদা তানফংবা ওইনা ফংনসে হায়না লেপ্লম্মী। মদুদি :- কনাগুন্স্বা নিপা অমনা তোঙান তোঙানবা য়ুম্নাক শাগৈগী নুপী তরা থিরবসু মহাকী য়ুম্নাক শাগৈ গাঙা ওইবনা মমা মমানা পোকলিবা মচাশিংদো মচিন মনাও গাঙুনি অসিনা য়েক ওই।

শাইলুক তিন্নবা, পেনলোল তিন্নবা, মুংনবা, লুখমন্ত্রবী, নামুং চংলম মিংহ্ননবা, য়েক তিন্নবা অসিবু গাঙা চংনবা ওইঙমসে। লেপ্লখিবা লৈপাকী বালেন্সু থৌওইদনা চংলবা তাইবং লমহেনবা মহাক অদুদি য়ুমতিন্নদনা / মীয়ামগা তিন্নদনা চীংখোং চীংয়া লোয়য়া তময়াদা লৈহন্দুনা চংলম নামুংবা ঈনে থংনসি হায়না লেপখি।

#### উমংলাই লাংপা হৌরকপা -

মৈতিংঙু নোংদা লাইরেন পাখঙবনা য়ুমতাদুনা লৈপুবা থোই হেস্দোক্লা মতিক ময়াই লৈরবা অখং অহৈ ওইবা ইপা, ইপুশিংবু মখোয় মখোয়না লৈরিবা মফমশিং অদুগী লমশেন-তুশেনবা লাই ওইনা লেপহনলম্মী। অসিগুন্স্বা মতিক ময়াই লৈবা অহলশিং অদুবু লমদম অদুদা খুস্তাদুনা লৈরিবা মীয়ান্না পুরুম থৌগল থৌনি তৌরো হায়না য়াথং পীরম্মী। অসিগুন্স্বা মতিক ময়াই লৈবা অহন লমন, ইপা ইপুশিং অসিবু লাইলুপ হায়না থমলম্মী অদুগা মখোয়বু ইরাং পুরুম থৌগল তৌরিবা তাইবং মীওইবশিংনা তিনলুপ হায়না খায়দুনা থমলম্মী। অসিদগী হৌদুনা লাইলুপ তিনলুপ খাইরম্মী। মৈতিংঙু নোংদা লাইরেন পাখঙবনা অঙোম পিবা পুরৈরোম্বদা কুপত্রোংবু ইরাং থৌগল তৌনবা শিন্নরম্মী। খুমন পিবা অরোংদা খুমন পোকপা অশংববু ইরাং থৌগল থৌপুনবা শিন্নরম্মী। চীংঙু থাংজিং রোংমারাংবদি মৈতিংঙু পিবারেন নোংদা লাইরেন পাখঙবা, ময়ুম মোইরাং

পিবা ঙাংছ্লেোক, অঙোম পিবা পুরৈরোম্বা পিবা অহুম (৩) চংনা পুরুম ইরাং থৌগল তৌবা হায়না লেপনরম্মী। খাবা ঙানবা, শরাংলৈশাংথেমদি কংলৈ পিবারেনগা পুন্না শঙলেন মপু নোঙদম্বগী য়াংং লৌনা পুরুম ইরাং থৌগল চংগনি। পুমলেম নিংথৌ, শরাং নিংথৌ, খল্লাংবা, শায়িরেন, চিরেনথোম্বা অসিদি ময়ুম মায়কৈ অদোমদা খুস্তাতিরবশিংগী খোইয়ুম অপোকপা ওইনা লেপুনা পুরুম ইরাং থৌগল তৌহনলম্মী।

লমশেনবা তুশেনবা লাই নোংচুপ্তা খোইয়ুম ইঙৌবা, অরাংদা কৌবু, চীংখৈদা মারজিং, নোংপোক্তা ইঙৌবা লাইশিদবা, পনম নিংথৌ, তুবু পাখঙবা, নোংপোক লোইরং পাস্ত্লেইবী, হিয়াংথং লাইরৈমা, খোরিফাবা, ওকুরেন থংনরেন, মখোয়শিংদি লৈপাক মীয়াম চংনা থৌগনবা হায়না লেপরে। লাইনিংথৌ শিদবা, পাখঙবা কোংলৌতোন লৌথিবা, লাইনিংথৌ নোংশাবা, চেংবা লৈমা পাস্ত্লেইবী অসিবুনা মৈতিংঙু পিবারেন্না থৌপুরগা লৈপাক মীয়াম পুন্না পুরুম ইরাং থৌগনবা হায়না লেপলম্মী। মৈতিংঙু পিবারেন নোংদা লাইরেন পাখঙবনা লৈপাক মীয়াম থংনা পুরুম ইরাং থৌগল তৌদুনা থৌপুগদবা উমং লাইশিং লেপথোকলম্মী। মতিক ময়াই লৈরবা ইপা ইপুশিং অসিবু মৈতৈনা উমং লাই হায়না কৌরম্মী। উমংলাইশিংগী ইরাং থৌগলগী চংলম লুতিন রাংমা লান্না নামুং লম্বীবু চংতনবা রায়েন থৌদা শঙলেন অমা শাদুনা থমলম্মী। ইপা ইপু মতিক ময়াই লৈরবা তাইবং যুমতাখিবশিং অদুবু ওসিদি মৈতৈনা উমং লাই হায়না ইপা, ইপুশিংবু য়ান্না কিনা ইকাই খুম্ননা লুলুকনা কুমওন কুমজা খুদিংগী পুরুম ঈরাং থৌগল লেপ্পা লৈতনা পাংথোকনরি।

মৈতিংঙু নোংদা লাইরেন পাখঙবনা ফম্বালদা চহী ১২০ কংলৈপাক্কী ময়ুম তরুক্কী (৬) লুচিংবা কাংলৈ পিবারেন ওইনা পান্দুনা লাইনিং, লাইশোন, লাইনিং লিচং, লৈপাক্কী চংনা লুতিন কয়া অমবু শেমগংতুনা মশক মতৌ থোক্কা, অরেপ্পা শক্তম অমদা শেমগংতুনা পিবারেন ওইনা লৈপাক ঙাকলমলগা মশাগী চহী ১৪৭ খু: ১৫৪৮ সনাগী কৈরাক কাখিরম্মী। মৈতিংঙু নোংদা লাইরেন পাখঙবনা শিখিবা মতমদা মশা ফংদবদগী পাংগোংনা মীতল্লগা পোংলৌইখি। মৈতিংঙুবু পাংগোংনা মীতল্লগা পোংলৌইখিবা অসিদগী লৌদুনা মৈতৈনা ঈশিংদা তাদুনা শিখিবা মশা ফংদবা, নত্রগা লমদা তুদা শিখিবদগী মশা ফংবা ওমদব্বা মতমদা পাংগোংনা শিখিবা মী অদুবু মীতমদুনা পোংলৌইবা অসি চংনরকলি। মৈতিংঙু নোংদা লাইরেন পাখঙবা অমদি মৈতৈ লৈমারেন লাইস্না অনিনা মচা ইবুংঙো খুইয়োই তোমপোকনা পোকই, খুইরৌই তোমপোক্কী অতোপ্পা মমিং অমনা চরৌই তোমপোক হায়না কৌরম্মী।

## ২শুবা

মৈতিংঙু খুইয়োই তোমপোক/চরোই তোমপোক

(খৃ: ১৫৪-২৬৪)

মৈতিংঙু খুইয়োই তোমপোক্কা মপা ইবুংঙো মৈতিংঙু নোংদা লাইরেম্মা থুপশ্রবদা খৃ: ১৫৪ দা কংলৈপাক্কী ময়ুম তরুক (৬) লুচিংবা কংলৈ পিবাবেন ওইদুনা পানখি। মৈতিংঙুনা কংলৈ পিবাবেন ওইবগা মরু তাঙঙখা মরিংববু কংলা শংহনলমলগা খারি মংতাবা লানহাঙম্বগা লোয়নদুনা কংলৈপাক্কী চিং অমসুং তমগী মফমশিং কোইনা চংতুনা যোং, কোরি, সনা-লুপা, নুং তম্ফা, শুনু-নুং অমসুং থুম থোকপা খোংবু মফম খংনা ইশিন্দুনা থমলম্মী। অদুগা লোয়ননা মৈতিংঙুনা লৈপাক মীয়ামগী যাইফনবা যোংখোং, থুমখোং তৌদুনা অমদি মৈয়েং নুং লৌবগী থবকশিং শেমগৎ শাগৎতুনা নিংখিনা থমলম্মী।

লৈকাই মরি শেমগৎপা -

মৈতিংঙু খুইয়োই তোমপোক্কা লৈপাক্কী খমতোং যাইতোংবা, অঙম অথৌ, মায়চৌ তাঙঙখা মরিংবা অমসুং লালহাঙম্বা তামদুনা লৈঙাক-বায়েন খৌদাদা খুদোংচানবা হায়দুনা লৈকাই মরি শেমগৎলম্মী। লৈকাই মরি অদুদি (১) খাইলমপন (স্বাইরমবন) (২) খুরাই খুনফমলেন (খুরাই তোমপোক মনিনোং কৌএ) (৩) রাংখৈ ব্রাইরোক (৪) যাইঙ্কুল। লৈকাই মরি অসিগী থৌপুগদবা লৈকাইলাকপা অমমম হাপ্তুনা থৌরম থৌদা শিন্নরম্মী। লৈকাই মরি অসিবু চুক মরি হায়নসু কৌরম্মী।

খামেনচৎপা ফি পুথোকপা -

নোংমা মমা ইবেম্মা লাইম্মানা থেলোংদা (শুমাংদা) ফৌয়াম পৈদুনা নুংশাদা ফৌরম্মী মদুদা অচৌবা তাংজা লিল অমনা ফৌ মথজা ফৈজা কোন্দুনা মকোক থাংগৎতুনা লৈবা অদু থেংনরুরে। অচৌবা লিল অদু উবদগী মমা ইবেম্মা লাইম্মানা লাওবদগী খুইয়োই তোমপোক্কা লিল অদুবু লোংনা থিন্দুনা হাংতোকলম্মী। অচৌবা লিল অদুগী মশাদা লাংলিবা ময়েক অদু য়ান্না নিংখিজরম্মী। লিনগী নিংখিজবা ফজবা ময়েকশিং অদু উবদগী মৈতিংঙুগী পুক্রিংদা লিনগী ময়েক লৌনা চরৈ ফি শাগে নিংলম্মী। লৈপাক্কী অঙম অথৌ অখঙ অহৈ কৌদুনা লিনগী

ময়েক লৌনা চরৈ ফি শান্নবা তন্নরশ্মী। মদুদা থেংগ্রম কুরুশ্বনা মৈতিংঙুগী মফমদা চরৈ ফি শান্নবগী মওং তাকুনা লৈপাক্কী খুংহৈবশিং কৌদুনা চরৈ নমথাং ফি শাহ্নলশ্মী।

- (১) লোংগী লোংজানা লিনগী কোকলেন ময়াইদা খাইখিবা কোকপু তুন্না কোন্দুনা পজেং মরোং শেগ্না কোক্কী লৈতেং শমচিন ওইনা শারশ্মী।
- (২) তাঙজা লিনগী মশকপু য়েংনা মচু মনেমবা ফি অমা শরে অদুবু নমথাং খুলক কৌরশ্মী।
- (৩) তাঙজা লিনগী মপুত্তা ময়েক কোয়না কোয়না লাংবা মতৌ লৌনা খাংশেং (খাংশেং) ফিবু শারে। খাংশেং ফি অসিদি ফস্বাল মেন কাবদা শেংনবা ফিবু ওইনা থমলশ্মী। চরৈ ফিগী মিংলেগ্না খামেন চংপা হায়না থোললশ্মী।
- (৪) তাঙজা লিন অদুগী য়াংলেন্দা লাংবা মশক লৌরগা শাবা চরৈ ফি অদুনা পিবা ফি (ফুরিৎ) শাইচোনবা শারশ্মী।
- (৫) তাঙজা লিনগী মৈতোন তুন্না তাবা মওং লৌরগা য়েংদুনা শাবা ফিবু নিংখম হায়না মিংথোললশ্মী।

তাঙজা লিনগী মতৌ লৌনা শাবা চরৈ ফিরোল মশক নাইবা অসিবু কংলৈপাক্কী কংলা ফস্বাল ফস্বা পিবা অমদি মজ্জং মরোং শিনবা গুস্বা মউ চারি নত্তনা চরৈ ফি অসি শেংফরোই। ময়ুম পিবা মরিগা শাদা লান্দা খৌবা, ব্রায়েন নোংদশ্বা মরুগনা খামেল চংপা অসি শেংপা য়ারশ্মী।

মৈতিংঙু খুইরোই তোমপোক্কা ময়ুম পিবা মরিনা (৪) শেংকদবা চরৈ ফিরোলগী ফিশকসু লেপলশ্মী।

- (১) অঙোম পিবানা অঙাংবা শমজিন্দা, অঙাংবা পজেং মথক্তা লোইদাম থাজা ময়েক লোন্না হাপুনা শেংকদবনি।
- (২) লুৱাং পিবানা লৈয়েন মচু শমজিন্দা লৈয়েন মচু পজেং থেংনা শেংকনি।
- (৩) খুম্ন পিবানা শমজিন্দা মচু অমুবা থেংনা ময়েক মচু থোক্কা লোন্দুনা শেংকনি।
- (৪) মোইরাং পিবানা ঙৌরুনবা অঙাংবা মচুগী শমজিন্দা অঙাংবদা মুনা লাংবা পজেং থেংনা ঙৌথাংননা ঙাঙবা ফিরোন্দা ময়েক মশক হাপুনা চরৈ নমথাং নিংখম য়াওনা শেংকনি। পিবা মরিদা ময়ুম ময়ুমগী মচু ময়েক তাকুনা মাগী মাগী চরৈনা ময়ুম মশক থংনা শেংহ্নলশ্মী।

(৫) কংলৈ পিবারেন ময়ুম তরুৎ (৬) লুচিংবগা মরু অনিগদি শমজিন অঙৌবা মথজা পজেং তরেৎপু অঙাংবা, অঙৌবা, অশংবা, মেমানবা, নাপু রাওথাংনবা, ভৌনা ঙাংবা পজেং মচা তরেৎ (৭) অসি থেৎকনি। কংলৈ পিবারেন্না তোলাজা থেৎপা পজেংনা ফিরাল তরেৎ ময়ায়দা সনা লৈতেং শাবা মালেম ঙানববু (নুমিংপু) তল্লা শিঙেন নুমিংলৈবু য়েজুনা অকোইবদা সনা লৈতেং য়োল্লা থেৎকনি, নাচোম ফিরাল শাগনি। অদুগা চরৈ নমথাং নিংখল্লা নাপু চঙবা, লৈয়োন মচুদা ময়েক মরম খায়না শাদুনা মৈতিংঙুনা মতিক মঙম য়েংনা মনা ফিরোন ওইনা পিরবদি শেৎপা ইনবা য়াগনি। মরম মশক খঙদনা চরৈ ফিবু শিজিন্নবা য়াদে। মনা ফিবু পিবদা, ইচা মীচা খাইবা য়াদে, মতিক মঙাল চাদনা পিনিংবা মফম য়েংনা পীবা য়াদে।

ফম্বাল ফি ওল্লবগী মরম -

মরু মায়চৌ তাঙঙখা নুংকোই মরিংবা অমসুং লানহাঙম্বা অনিনা মৈতিংঙু খুইয়োই তোমপোকী মফমদা তুংদা লাক্কদবা মৈতিংঙু পিবানা ফম্বাল তোংবদা শেৎকদবা চরৈ ফিরোনবু তাকপীরম্মী। ফম্বাল তোংলবা কংলৈ পিবাদি শমজিন চিরোং মকোক অহুম (৩) লোংগনি। চিরোং খুদিং পজেং ৫না চিরোং চিননম হাপকনি। ময়ায়গী পজেং ফিরাল লৈয়োল্লা নুমিং সনালৈনা সনা লৈতেং পাল্লা থেৎকনি। পজেং ফিরান খুদিংদা লোইদাম খাজনা নোংমা পানবা নিনমাংদগী হৌনা লোইদাম থানিন ফাওবা থেৎপা অসিনা তুংলমচৎতা লাকপা কংলৈ পিবানা ফম্বাল মেন তোংবদা শেৎপা ওইগনি।

মৈতিংঙু খুইয়োই তোমপোকী মরু মায়চৌ অনিগী মফমদা ফম্বাল তোংবদা ফম্বাল ফি ওল্লবগী মরম হংজরম্মী। কংলৈ পিবাগী চরৈ ফিরোল্লি, অঙাংবা ফিরোননি কোরৌহনবগী মচু লৌনা অঙাংবা ফিরোল শেৎকনি হায়না তাকপিরে। মরম করিবু লৈবনা ময়ুম অঙোম পিবা, অঙৌবা ফিবু শেৎপনা অঙাংবা ফিরোলবু লৌখিবা। মরু অনিনা মৈতিংঙু খুইয়োই তোমপোজা বারম অদু অচুম্বনি হায়রম্মী। মমাংঙৈদা নপুথৌ সেত্রেং অপানবগা, নপুথৌ কুপত্রেংগা ফম্বাল ফি ওল্লম্বে। নপুথৌ কুপত্রেংনা লৈপাক ঙাজুনা লৈহৌই অদুগা নপুথৌ শেত্রেংনা লৈপাক কোইখিরম্মী। মহাক্সা লৈপাক কোইখিবা, কুমজা কয়া হনলকখিদ্ৰে; মরা মপাওসু তাখিদ্ৰে, মী থাদুনা থিবা য়াবা মথৈ থিবসু ফংখিদ্ৰে। হিংলিরা, শিপ্রত্ৰা হায়বসু

খংঙমদনা লৈরক্স্মী। মতম নুংশাংনা কংলৈ পিবা হাংবা যাদবনা লৈপাক মীয়াম পুস্বনা কংলৈ পিবা নাওকাংবা তারে হায়দুনা ময়াস্বা ইবুংঙো লৈঙাকপা কুপত্রেংদা পিবা খৌপুনবা তৌঙস্বীরো হায়না লৈপাক মীয়াম্মা থেমদুনা নবেনখৌ খাকপা চনুগা ফস্বাল তোংলিঙৈদা নপুখৌ সেন্দ্রেং অপানবসু হেক থুংলরে। ময়াস্বনা ফস্বান তোংলস্বা উবদা লৈঙাকপীয়ু শিন্নরগা পিবা ফস্বাল মুনলিবোই খনখিবদগী মপুক তথি শোইনাইরদুনা মিৎয়েং থানা য়েংদুনা মচিন ময়া হেন্না লাওদুনা চংলকই। মনাওনা শাওনা চংলকপা উবদা ময়াস্বা কুপত্রেংনা নাউথেম্মা ইশানৌ নংনা শাওরিববু করি হিরম লৈবনো ? কংলৈ পিবা থুংলরনি হায়বগী ইয়াস্বগী মায়্যোক লৈকৎ লৈজদবনা ইনাও নঙগীদমক হায়দুনা ফস্বাল ফিরোল অসিনা ইনাওগী মায়্যোক লৈকৎকে খৌরাং তৌরমলিবনি। মতম কুইনা হনঙমলতুববু পিবা ফস্বালসু তোংখিদরি কোরৌ ওসি থুলবগা পিবা ফস্বাল থক্তা থাংগৎনবা রাখন্দুনা ইনাওগী পিবা ফস্বালবু তাঙদুনা ইয়াস্বনা ফস্বস্বনে। পিবা সনা ফস্বালনে হৌজিক্তি লাকপীরো। হায়না খুজ়েং পাইনা ফস্বাল থক্তা থাংগৎনা ফমহনলে। নপুখৌ কুপত্রেংনা শেংপা ফস্বাল ফিরোনবু নপুখৌ সেন্দ্রেংদা মায়্যোক লৈকৎ তম্মা কংখি। মদুদা নপুখৌ শেন্দ্রেংনা শেংলকপা অঙাংবা মচুবু হোংদুনা ময়াস্বা লৈকৎলে। কংলৈ পিবানা ফস্বাল তোংবদি ময়াস্বা কুপত্রেংগী ময়ুম লুপ্পা হান্না ফস্বাল তোংলগা পিঙমলিবা ফিরোল অসি পিনরবগা কংলৈ পিবা ফস্বাল তোংশনো হায়দুনা নপুখৌ অনিনা হায়নখিবা মরস্তু হোংফদবনা চংনরিবনি। নপাবুং মৈতিংঙু নোংদা লাইরেন পাখঙবনা ফস্বাল তোংবা মতমদসু অঙোম পিবা চিরাংলক্কী পুরৈরোস্বনা ফস্বাল হান্না তোংলগা নপা ইবুংঙোদা মাগী ফস্বাল ফিরোলবু লৈকৎতুনা কংলৈ পিবা ফস্বাল তোংখি। খৌরম অসি কাইবা যাদবনা অঙোম পিবানা ফস্বাল ফিবু লৈকৎতুনা মৈতিংঙুনা ফস্বাল তোংলিবনি।

নোংদস্বা মরু অনিনা মৈতিংঙু খুইয়োই তোমপোক্কা ফস্বাল তোংবা মতমদা লৈপাক্কী অঙম অখৌশিংনা মখোয়না খৌপুগদবা ফস্তু য়েহোক্তুনা শিনলস্বী। মৈতিংঙু কংলৈ পিবারেন্না কংলৈ শঙলেন্দা পুস্বনবা, নোংথোনবগা লোয়নদুনা ফমগনি। ময়ুম পিবা মরিনা শেনলুংহনবা য়াওনা রায়েন শঙ্দা ফমগনি। শেনলুংহনবনা মৈতিংঙু পিবাবু শেন্নদুনা চরৈ ফিরোল শেমগনি। অমাই অশাই অশম্মা পিবাগী লোয়য়িন খৌখলগনি। লৈকাই লাকপা মরি (৪) না মাগী মাগী লৈকাইগী মখৌ মঙম শিনগনি। পাখঙ লাকপনা য়াইতোং খমতোং পুস্ববু চংলম

লুতিন তস্বীনি। কৈরুংবনা ফৌকৈ, শিংকৈগী থৌপুগনি। শারুংবনা শাগী মরম শিনগনি। ঙাংরুংহনবনা ঙাগী ঙারম, থোংলম য়েংশিনগনি। লুপলাকপনা লমপুস্বা য়েংশিনগনি। নিংঙোল লাকপনা চ্ন নিংঙোলবু শিন্তাক শিলতস্বীদুনা চংলম লুতিন তস্বীগনি।

কংলা উত্রা শাবা -

মৈতিংঙুনা ফস্বাল তোংবা মতমদা লৈপাকী অঙম-অথৌশিংনা ফমগদবা ফমফম, থৌপুগদবা পুস্বা শিন্দোকপা লোইরদুনা ঙমদাই কাইবীরেনগী অনৌবা শঙলেন অমা শাদুনা তাঙঙাখা মরিংবগী মফমদা পুয়া শিল্লদুনা শঙলেন হোঙই। মৈতিংঙুনা থোঙঙাক কুরুস্বগী যাথং লৌদুনা শঙলেন মঙা (৫) অমসু শাদুনা থমলে। অসিগা লোয়ননা মপাইবুঙো নোংদা লাইরেন পাখঙবনা ময়ুম খুদিংগী য়ুমখাইখিবা পুয়া ইদুনা মৈহৌরোলবু মাংদনবা থল্লস্বা অদুবু মথং লেংনা ইথনবা নোংদস্বা মরু তাঙঙাকা মরিংবা অমসুং লানহাঙস্বা অনিগী মফমদা শিল্লরস্বী। কুমজা অসিগী হিয়াঐ থাগী হুমনি (৩) পানবা শগোলশেন নুমিৎতা কংলা উরেপ য়ুংদুনা কংলা উত্রা শারস্বী। মৈতিংঙু খুইরোই তোমপোক্কা কংলা উত্রা শাবা লোয়রবদা কংলা উত্রা হোংনবা থোঙঙাক কুরুস্বা অহনবু কৌরুরে। থোঙঙাক কুরুস্বা অহন্না মৈতিংঙু খুইয়োই তোমপোকপা অমদি মরু অনিগী মফমদা ওকশঙ, কুচু শঙলেন, উত্রা মফম অহম (৩) অসিবু য়োম্বীবা নাউয়োম কৌবা মহাক্রি তাকপিরস্বী। উত্রা অসিনা কংলৈ পিবারেনগী ফস্বাল পুল্লি নিনফমনে, মফম অসিদা যৌরম পুস্বগী উনা খংনফমনি। মফম অসিদা খুহ্নোক লৈশেমঙৈদা অতিংঙা য়াইবীরেন শিদবা, লৈশিরেন লৈপুনবী, লাইনিংথৌ অশিবা, অমদি কোঞ্জিন তুথোকপা খোইয়ুম মরিমানা উনদুনা লৈশেমঙৈগী বা তান্নদুনা নোংদমখিবা মফমনে হায়বগী “উত্রা” কৌবনি। মঙাং, লুবাং অমদি খুমন কুরু অহন্না খাইনফম অথুস্বা শংগাই পুল্লিবগী মশক্রি মী পোং, তুমিৎ য়ুরান্নাচিবা করি লৈত্রিঙৈ নোংদস্বা মপুনা কুল্লকঙৈদা মপুগী হকচাংনা খাংপোক ওইনা খনখিয়ে অদুগীদমজ্ঞা খলশাং কৌবনি মতুং তারকপদা নোংহুম শঙ কৌনখিবনি। থোঙঙাক কুরুস্বা অহন্না মৈতিংঙু খুইরোই তোমপোকপু কংলাগী তিনফম লাইফমশিংবু কোইনা পুদুনা তাকপিরগা কোনুংদা হনজিনলকপা মতমদা খুদি খুরৌ চেদ্দুনা তুগে তৌরস্বী। মদুদা থোঙঙাক কুরুস্বা অহন্না মৈতিংঙুবু খামদুনা খুদি খুরৌ চেনববু অফবা থৌওক্কা ফন্তববু থৌকাওরম্বা “সনা লমওক” যৌনিবিরস্বী। মৈতিংঙুগী ফস্বাল তোংনবা যৌরাং মরম পুস্বা তাকপিরস্বা থোঙঙাক কুরুস্বা অহনদি হনখিরস্বী।

## ফন্সাল তোংবা -

মৈতিংঙু খুইয়োই তোমপোক্কা ইবেম্মা লৈমরেন নোংমাইনুগা লোয়ননা ফন্সাল তোংলম্মী। ফন্সাল তোংলবা মতুংদা মৈতৈ লৈমরেন নোংমাইনুনা মমোম অমা শাংপবু লোইদা থাবুম অহুম (৩) দা কোরৌ নোঙ্গখিরম্মী। মৈতিংঙুনা মমোমবু খুম্ন পুংগী নোংচুপ্তা মংলেন অমা শেমদুনা লৈরোন চনলম্মী। মৈতিংঙুনা মমোম ইবেম্মাবু কাওবা গুস্তা লৈরমদে। লৈরোল চনবগী নুমিং মঙানি শুবা নুমিংতা মমোম ইবেম্মাগী মোংফম মথক্তা তিন ময়াম অমা চংতুনা লৈরম্মী। মৈতিংঙুনা মোংফম মথক্তা চংলিবা তিনয়াম অদুবু লেপুনা য়েংলম্মী, মদুদা তিনয়াম অদুনা মৈতিংঙুগী মথোংদা কারক্লম্মী। মৈতিংঙুনা মমোম ইবেম্মাগী মোংফমথক্তা লৈরম্মা তিনয়াম অদুবু মনাই মশন অমদি লৈপাক মীয়ামদা তিন অসিবু য়োকনিংবা কনা কনা যাওবগে হায়না হংলম্মী। মদুদা কাংবু খরনা মথোয়না তিন অদু য়োকচগে হায়দুনা চোংথোরক্কা তিন অদু য়োকখিরম্মী। মথোয়না অকুংবা খরাই শেমদুনা তিনবু হাপুনা মথোয়না চানবা মনা মশিং, উনা-ব্রানা মখল ময়াম অমা হাপুনা থমলম্মী। উনা-ব্রানা ময়াম অদুগী মনুংদগী উনা অমদি তিনশিং অদুনা য়ান্না পান্না চারম্মী। তিনশকসু খংদে, অদুবু ইমোমগী মংলেনদগী থোক্কপা তিন ওইবনা ইমোম মানা ওনলকপা তিনলা হায়না খনলে, অদুনা তিনগী মমিং “লৈমা তিন” হায়না কৌরসি হায়না কৌরম্মী। তিন অদুবু য়োকপা কাংবু অদুবুনা লৈমায়েকপম কৌবা যুম অমা তাহনলে। লৈমা তিনা চানবা উ পান্নী থাবা কাংবু অমসু থোরকক্কে, মথোয়সু লৈমা তিনবু য়োকচগে হায়দুনা তিন খরা পিদুনা য়োকহনলে। অসুন্না তিনগী চিঞ্জাক ব্রাংতনবা ইংখোল চাওনা শেন্না য়াবা য়েংবদগী চিংখোং চিংয়াদা যুমতাহনখি, মথোয় অদুবু কয়েং হায়না মিংখোলম্মী। লৈমা তিনবু মৈতিংঙুগী য়াথং কাইদনা য়োক্কবগী মতুং খরা লৈরগা তিন্মা মশা লৈনবা মহুম অমা শারক্কে। মহুম মনুংদগী তিন্মা থোরক্কা লম্মী অখুবা হংলগা মশাদা পকপা মহুমু হুন্দোজুনা থনল্লগা মশা পান্দুনা পাইখিরম্মী। তিন অদুনা মকু হুনা লাপ্পা পাইদুনা চংখিবনি হায়দুনা “কুরাক” হায়না মমিং থোলম্মী। মহুম কা অমা শাদুনা থম্মা অসিবু করি তৌশিগে থম্মা চিংলুবদা লংগী মতৌগুন্না য়ান্না কুপ্পা ফজরবা লংলা লংশক অমা ফংলে। মহুম কা অদুদগী অবংবা লংবু ফংই হায়দুনা “কাব্রং” হায়না মমিং থোললে। মৈতিংঙুনা মমাংদা তাংজা লিনগী ময়েক লৌনা শাখিবা ফিরোল অসিগী মথক্তা কাব্রাংদগী লং শুংদুনা ময়েক থোক্কা ফিবু শাবা গুমগদবা মৈতৈ লুপ অমা থল্লে। কাব্রাংদগী শাবা ফিরোল অদুদা থামেনচংপগী ময়েক অদুবু উনম তৌবগা মৈতিংঙুগী খাংচেং নমখাং ফিরোন শেমলম্মী, মৈতিংঙুগী চরৈ ফিবু শেমলিবা কাংবু অদুবু শোইচেপ কামেং হায়না মমিং থোনলম্মী।



### কাক তানবা -

মৈতিংঙু খুইরোই তোমপোক্লা মেরা থাগী ১০নি পানবদা অঙম-অথৌ ফমথৌ ৬৪ শেল্লা মানা-মানা হৈবা মইহে পুথোক্তুনা অথোই অহেন তান্নহনলগা কুশ্মৈ তৌরশ্মী। মানা মানা হৈবা মইহেগী মতুং ইন্না মানা পিরশ্মী। নুমিং অসিদা শঙলেন মপু নোংদম্বা তাঙঙাখা মরিংবনা উচেকী চাকথা থাদুনা কুমগী লাইচৎ ফংতবা ঙাকুনা লৈপাকী পিবাগী পুন্নি নুংশাংনবা শিদবা মপুগী মফমদা যৌনিরশ্মী। মতুংদা উচেকশিং অদুবু তান্দুনা উচেকশিংনা পাইখিবা অদুগী মায়কৈ য়েংনা লৈপাকী কুম অদুগী অফ-ফঙগী মইহে য়েংলশ্মী। অসুন্না উচেকী চাকথা থাদুনা উচেকশিংবু তান্দুনা লৈপাকী কুম অমগী অফ-ফঙা লেপ্পা অসিবু কাক তানবা হায়না খংনখি। মৈতিংঙু খুইয়োই তোমপোক্লা ইপুথৌ মোইরাং থাংজিংগী খুম্বমবু থাংজিং চীংদগী পুখদুনা তম্পাক লমদা খুবম যাদুনা হরাওবা হৌরশ্মী।

### হি পুথোকপা -

নোংমা লুৱাং পুন্নিবনা লুৱাংলি তুরেন্না ঈহৌরকপা মতমদা লৈরাই মপান্দা করম্মা তুরেন অসিবু লানশিবনা হায়না রাখন্দুনা লৈরশ্মী। মতমসিদা চিবা মৈনাইতাবা অমনা থিকলোই মতাং অমা চিকলগা মখোংনা ঈশিংদা হোংতুনা ঈরাললকই, তৌরিবা মতৌ অদু উবদা লুৱাং পুন্নিবনা ঙকপ্তদুনা হি চিবা মৈনাইতাবা অসিনা তৌরিবা মতৌ অসিদি অফবা ফাংলম অমনি হায়না রাখন তৌরশ্মী। চিবা মৈনাইতাবনা ঈরানখিবা অদুদগী লুৱাং পুন্নিবনা ঈশিংদা ইরান্নবা বাকয়ৈ অমা শাগে থৌরাংলশ্মী। লুৱাং পুন্নিবনা লুৱাংগী মখুং মশা হৈবা মচা মশু পুন্নিমক কৌশিন্দুনা অচৌবা পামেল উজাও অমা থিদুনা যান্নবা থৌদারশ্মী। লুৱাং মপা মচা পুন্নিমক্লা কৌবা হনয়েংচীংদা কাদুনা তালা পামেল অচৌবা অসুম থিরকপদা লুৱাং মকুবী চীংদা উনিংথৌ অচৌবা অমা হৌরম্বা থেংনরশ্মী। উনিংথৌ অদুবু খোইদাদুনা যানলগা পুরক্সশ্মী। লুৱাং শিনহৈবা নুংবান খুংহৈবা মচিন মনাওশিংনা বাকয়ৈ অমা শারে। (চিবা মৈনাইতাবা : লাইরিক অমদা চুম হায়না ইবা থেংনৈ অদুগা অতোপ্পা অমদনা উচি হায়না ইবসু থেংনৈ। কাওজেংনা চরোং মনা চিকলগা ঈরনখি হায়না ইবসু থেংনৈ।) বাকয়ৈবু শাবা লৌইরবদা কনাবু হান্না তোংহনশিগে খন্নরক্লে। মখোয় স্বায়গী ময়ান্না অহন শঙাই ওনখিবা লুৱাং পুংদাকোই খুংকোইবগী মকোক অসিনা হান্না তোংহনসি হায়দুনা, লুৱাং পুংদাকোই খুংকোইবগী মকোক (শঙাই মকোক) অদুবু বাকয়ৈদা থাংগৎতুনা তোংহনলে। লুৱাং পুন্নিবনা বাকয়ৈ অসি তোংদুনা লমফৈ পাং (লমফেল পাং)তা

শান্নববু মৈতিংঙুনা তারদুনা লুৱাং পুন্নিববু কৌদুনা করম্মা ৱাকয়ৈ শাখিবনো হংলম্মী। লুৱাং পুন্নিবনা ৱাকয়ৈ শাখিবগী মরম পুন্না লিদুনা তাহন খংহনলম্মী। লোয়ননা মৈতিংঙুগী খুয়াখাদা তু-খোং খোংলেংবদা খোংনেং ওইবীরো হায়দুনা ৱাকয়ৈ অদুবু কংলম্মী। ৱাকয়ৈ অসিগী মিংলেনবু চিবা মৈনাইতাবনা খিকলোই মতাং অমা চিকুনা ঈরালখিবদা অঙকপা হি ! হায়না খংপেক খংনা থোকখিবা খোন্তোক অদু লৌরগা হি হায়না মমিং থোললে। মৈতিংঙু খুইয়োই তোমপোক্কা লুৱাং পুন্নিবনা হি পুথোকপগীদমক্তা, পিবা ফি শাইচোনবা, নমথাং খুলক অমসুং কামেংনা শাবা চরৈ স্বাংশেং ফিরোল মনা অহ্ম (৩) সি পিদুনা ইকাই খুম্নরম্মী।

পূং পুথোকপা -

মৈতিংঙু খুইয়োই তোমপোক্কা পিবারেন ওইনা পানবা অসিদা মখোন হৌবা পূং লৈতবদগী পুন্নিংদা নুংনাংনরম্মী। মরমদুনা মখোন হৌবা পূং শান্নবা লৈপাক্কী অখং অহৈ, খুংহৈবা কয়াগা তান্নরম্মী। পূং শান্নবগীদমক্তা কোন্দে খুচুম মাইবনা অৱাং লমদা শা তানলম্মী অদুদা লোনলোই কৌবা খুনফমদগী কৈ অমা ফারকখি। কৈগী মউন্না ৱাংলেন পূং তিংববু নিংথিবা খোঞ্জন থোকঙমদ্রে। অমুক শজিগী মউন তিংদুনা য়েংবদসু নিংথিজবা পূংগী পূংখোল থোকঙমদ্রে। পূংগী পূংলোন থোকত্রবদা কোরৌ নুমিং মঙানি (৫) চুপ্পা খন্নরবদা কোন্দে খুচুম মাইবনা তু বী য়োই নোংদা পাখঙবনা মচন ইবেম্মা সিরা কোংতিংনুবু থাজবদা পুরকপা শন মমৈচোনববু মউল হুনা পূং শেমসে হায়রম্মী। কোন্দো খুচুম মাইবনা হায়বগী মতুং ইন্না কাদেং অমাইবা অমসুং শহোং অমাইবা অনিনা সিরাকোংতিংনুবু থাজবদা পুরকপা শনবু মউল হুনা পূং শেম্ববু নিংথিজববা পূংগী খোঞ্জে ল থোক্কম্মী। মৈতিংঙু খুইয়োই তোমপোক্কী সনা হাক্তক্তা পুথোকলিবা পূং অসি পূং মখল অমনি। মৈতিংঙু খুইয়োই তোমপোক্কী মমাংদা কংলৈপাক্তা পূং শাদুনা শিজিন্নরে। মদুদি পোইরৈতোন্না খুন্দোক্তুনা লমদেংদা লৈরবা মতুংদা মৈতৈ নাদবা, মৈতৈ শিদবা মফম থিবা চংপদা, অশিবগী মথৌ মঙমদা পূং য়ৈদুনা শিকপলোন শক্তুনা অশিবগী মথৌ মঙম পাংথোকপা পোইরৈতোন্না থেংনরম্মী।

মৈতিংঙু খুইয়োই তোমপোক্কা চহী ১১০ পিবারেন ওইনা পান্লমলগা মশাগী চহী ১৩৭ খ্: ২৬৪ দা নোঙ্গাখি। মৈতিংঙু খুইয়োই তোমপোক্কা মচা ইবুংঙো য়োইমোংবা, তাউথিংবা অমদি মমোম ইবেম্মা লাইরৌলেন্দিগা অহ্মসি পোক্কম্মী।

## ৩শুবা মৈতিংঙু তাউথিংমাং (খৃ: ১৫৪-৩৬৪)

খৃষ্টাব্দ ২৬৪ দা মৈতিংঙু তাউথিংমাংনা কংলৈপাকী পিবারেন ওইনা পানখি। মৈতিংঙু তাউথিংমাংনা ইবেম্মা হানুখুগা লোয়ননা ফম্বাল তাংলম্মী। মৈতিংঙুনা ফম্বাল তাংবগা মৈতৈ ময়ুম, ময়ুমগী পিবানা পুবা লমগী যুম খুদিংগী যুমখাইখিবা মশিং থিরম্মী। মদুদা অঙেগ্না যুম ৯০, লুবাংনা যুম ৯৯, খুমন্না যুম ৫৬ মোইরাংনা যুম ৫২ লেগুনা লৈরমলে।

ময়ান্নুং য়োইমোংবনা লৈপাকী অঙম অথৌশিংগা লোয়ননা তুরেন মরুশিংবু কোইনা চৎতুনা য়েংশিনলম্মী। অসুম মথং মথং য়েংদুনা লাকপনা অরাং কৌরু হারমদা লৈবা চিংদোল মতোন মায়য়োক মরি (৪) পানবা লোকশা অহুম (৩) শুবা ইখোংদা তাংঙাশাবগা য়োইমোংবগা থেংনরম্মী। মদুদা তোকঙা শাবনা য়োইমোংবদা হায়রম্মী, নচিন ননাওনা লৈপাক ঙাফা পানলিঙে তুরেনশিং তুতৌ তুশেংহৌরবদি অফবা ওইগনি। হয়েং তুংলমচৎতা তুরেন তুরৈ শেংনা তুতৌবা ওম্বা মী তাংলক্কগনি। তুরেনশিং তুতৌ তুশেংহৌরবদি করিগুম্বা মতমদা লৈপাকী ঈশিং তাংলক্কবসু ঈশিং ফংদবগী অরাবা খরা মথৈ কোকঙমগনি। লৈপাকী অরাবা য়োদোক্তি কংলৈ পিবারেনগী মঙাল ময়েং তাবনি তাকপিরম্মী। য়োইমোংবনা হনলক্কগা তোকঙাশাবনা তাকপিরকপা মরম পুন্না মনাও ইবুংঙো মৈতিংঙুগী মফমদা তমলম্মী। মৈতিংঙু তাউথিংমাংনা ময়ান্নুংগী রা তাবদগী লৈপাকী অঙম অথৌশিং যাওনা তুরেন তৌনবগী রা তাম্নরম্মী। শঙলেন মপু নোংদম্বা খারম খাদোইনসু য়োইমোংবা অমদি মৈতিংঙু তাউথিংমাংগী মফমদা তুরেন তৌহৌবনা য়াইফবা ওইহৌগনি তাকপিরম্মী। তুরেনশিংবু তুতৌ-তুশেংনবা মৈতৈ ময়ুম পুন্না মগী মগী খোংবু শেম্নদুনা চৎনখিরম্মী। য়োইমোংবনা লুচিংবা খোংবুনা তুরেন অচৌবা (ইম্ফাল তুরেন) তুতৌ তুশেংলম্মী। লৈপাক মীয়াফা মগী মগী খোংবু শেম্নদুনা লৈপাকী তুংগী য়াইফনবগীদমজ্ঞা তুরেন তুতৌ-তুশেংবা চংখিবা অসিদা মৈতিংঙু তাউথিংমাংসু ইথৌ ইঙম ওইনা তুরেন অমা তুশেংনা লৈতৌদবা য়াদে হায়না পুক্রিংদা খন্দুনা অরাং চিংখৈরোমদা হায়গংখিদুনা ঈরিল তুরেল মরু

যৌরশ্মী। মৈতিংঙুনা নিংথিরবা তুরেনগী ঈচেন উবদা পুক্রিংদা খনলশ্মী, ঈখোং অসিবু ফজনা শেমদুনা পুথরক্লবদি লাইজা ঈশিং রাংপা লৈররোই হায়দুনা মফম অদুদগী তুরেনগী তুরৈ-তুশেংবা হৌরকলশ্মী।

মতমদুদা য়োইমোংবদি তুরেন অচৌববু তুতৌ-তুশেংনা লাকপবু তুরেন শেংবা লেপুনা মনাও ইবুংঙো মৈতিংঙু তাউথিংমাংবু ঙাইদুনা লৈরশ্মী। মৈতিংঙু তাউথিংমাংনা লেপ্লা লৈতনা তৌরকপনা চোথে থংরাই ফুনাল তেলহৈবগী চীংদা রাইথুংলরে। ফুনাল তেলহৈবনা মৈতিংঙুদা মাগী লমদা তুরেল তৌদুনা শেংবা য়ারোই হায়না থিংলশ্মী। মৈতিংঙু তাউথিংমাংনা নমদুনা তুরেন তুতৌ-তুশেংবনা হোংনরশ্মী। নিংঙাই শংদানরক্লুনা মৈতিংঙু তাউথিংমাংগা ফুনাল তেলহৈবনা খুং থোক্লরশ্মী। খুংথোক্লবা অদুদা মৈতিংঙুবু ফুনাল তেলহৈবগী তেন্না পান্দুনা ঈরিন তুরেন্দা ঈনা পুমঙাং ঙাংনা খোইরিন লিনশাং থোক্লা তাউথরক্লশ্মী। য়োইমোংবনা মনাউ ইবুংঙো মৈতিংঙু তাউথিংমাংবু ফুনান তেলহৈবগী তেন্না পান্দুনা ঈরিন তুরেন্দা ঈনা পুমঙাং ঙাংনা খোইরিন লিনশাংথোক্লা লাইজ ইপাকথক্তা তাউদুনা লাকপবু উরক্লে। য়োইমোংবনা মৈতিংঙু তাউথিংমাংবু লাইজা ইপাকথক্তগী লৌখংতুনা লাইকনরশ্মী। মৈতিংঙুনা রাখন তারকপা মতমদা ময়াসুংগী মতম্পাক্তা লৈরমলে। মৈতিংঙুনা ময়াসুংগী মফমদা থোকখিবা খৌদোক পুস্বা তমলশ্মী। মৈতিংঙুনা ঈনা পুমঙাং ঙাংনা তাউথরকই হায়দুনা মফম অদুবু ঙাংলৌ হায়না কৌরশ্মী। মৈতিংঙুবু লোকপা মফম অদুবুনা লিল্লোং হায়না কৌনখি। মফম অদুদা ইরিল অমদি ইশ্ফাল তুরেল অনিগী ইতিমফমনি।

মতম খর তুতৌ-তুশেংবা লেপলুরবা মতুংদগী ময়াসুং য়োইমোংবা অমদি মৈতিংঙু তাইথিংমাং মচিন মনাও অনিনা ইশ্ফাল তুরেনবু লেপ্লা লৈতনা খা মায়কৈরোমদা তেংথরকপনা হাওখা লোকথা (শুগনু অমসুং অদুরাইগী লম) যৌরক্লে। য়োইমোংবা মৈতিংঙু তাইথিংমাং মচিন মনাও অনিনা য়ুম্নাক চামা লৈবা খুন অমদা থুংলশ্মী। মখোয়না খুনদুদা থুংবা মতমদা অঙাকপা মতৌ অমা ওইনা লৈরমলে। খুঞ্জাশিং কিবনা শুমাং ফাওবা থোক্লরমদ্রে, মরুপ মপিচাশিংগী য়ুমদসু কোইনরমদ্রে, লৈকাইগী য়ুম অমদা মৈ লৌবসু চংনরমদ্রে। য়োইমোংবা, মৈতিংঙু তাউথিংমাং মচিন মনাওনা খুঞ্জাশিংদা হংবদা ককয়েন মীঙম্ববু কিবদগী মপান থোক্লবা ওমদবা ওইরমলে। মচিন মনাওনা ককয়েন মীঙম্বা কদাইদা লমদা লৈখিবগে হংলশ্মী। খুঞ্জাশিংনা হৌজিক্তিচিংনুংহুংতা চাকতাবা চংপ্রি। খুঞ্জাশিংনা য়োইমোংবা মচিন মনাওবু ককয়েন মীঙম্বনা ঙানু, য়েল্লাও চেনবগুম চেনখিগনি হায়রশ্মী।

যোইমোংবা মচিন মনাওনা ককয়েন মীঙম্ববু করিসু নাচুংলমদে। মথোয় অনিনা লাং থাফুনা ককয়েন মীঙম্ববু ফাদুনা হাংলম্মী। ককয়েন মীঙম্ববু মশা অমনা চিংনুংহুংতা অদুগা অতোপ্লা মশা অমনা লোক্তাকী ঈশিংবু কংখিদনবা থিংলম্মী। লোক্তাকী ঈশিংবু থিংই হায়দুনা মফম অদুবু ঈথিং হায়না কৌরম্মী। ককয়েন মীঙম্বা হাংপা অদুদা খুঞ্জাশিংনা পেনলদুনা মৈতিংঙুগী মফমদা চহীগী লোইপোং কারম্মী।

শণ অশিবা চিংখংপা -

কুমগী ঈশিং ঈনৌ লাকপা মতমদা ইক্ষাল তুরেন্দা লেমলৈ গা ফানবা যোইমোংবা তাউথিংমাং মচিন মনাও অনিনা তোঙান তোঙানবা শোইপন শেল্লম্মী। যোইমোংবনা ঈশেং খোংগী খা থংবদা শোয় অমা নপুনা গা ফারম্মী। মনাওইবুংঙো মৈতিংঙুনা ময়াম্বগী শোইগী তুংলোমদা শোই অমা শেমদুনা গা ফাবম্মী। মচিন মনাও অনিনা গা ফাবা অদু উবদা নোংদম্বা মপুনা ময়ুম ৭কী মাগী মাগী চংলম লুতিনবু কাউথগনি, কোলা চকী তাইবং মীওইবশিংসে পুক্টিং অমগা অমগা তিন্নবা বারনি, মপুক ব্রাখন পিকলগনি। অদুনা মরু অমতদগী হৌরকুনা চারিক মপাল থাবনি, হায়বা অমুক হন্বা খংহন্দবা যাদ্রে হায়না খন্দুনা কুরুমচিং হিদেন্দগী শন যোংমানবী অশিবা ওইনা, অপুশ্বা মনম্বা মনাক নকপা গুমদনা তাউথরক্লম্মী। শণ অশিবগী নমথিবা মনম তাবদা যোইমোংবা মিকুপ অমতা পোংখাদুনা লৈবা গুমদ্রে। শন অশিবা অদুবু তাউথখিনবা পন হোগাইদুনা ইরম অমা শেল্লম্মী। অদুবু তাউথখিরা হায়ববু তোব্বান ময়াদা হৌবা কেফ্রু পান্বী অমগী মরাদা লৈশিন্দুনা লৈথ্রে। শণ অশিবগী মনম্বা যোইমোংবা মফম অদুদা লৈবা গুমদ্রে, ঈশিংদি লেপ্লা লৈতনা চাওবা অসুম অসুম হেনগংলক্লি। যোইমোংবনা কেফ্রু পান্বী অমগী মরাদা য়েংশিন্দুনা লৈরিবা শণ অদুবু ব্রা অশাংবা অমনা ঈহোফুনা ঈরম ফাংলিবা অদুদা তাউথহনথ্রে। শণ অশিবগা কেফ্রু পান্বী অদুগী মরাদা লৈশিন্দুনা লৈথিবা মফম অদুবু কেফ্রুপাং হায়না খঙনরম্মী।

শণ অশিবা অদুনা তাউথখিদুনা মৈতিংঙু তাউথিংমাংগী পনফম যৌরবদা ঈশিং ঈরম ফাংলিবা তম্বা তাউথরক্লগা লুমাংদগী অমুক হনগংনা তাউখংখিদুনা নোংচুপ থংবা তোব্বান্দা উরু উরু লৈশিন্দুনা লৈরম্মী। তৌরিবা মতৌ মওং অদুদা মৈতিংঙু তাউথিংমাংনা খললম্মী, শণগী মনম অসিদি ইহোফুনা নমথিথ্রে, অদুগা ঈচেলগী মতুং ইন্বা তাউথখিরা হায়ববু তাউথখিদে অমুক হনগংলকুনা

লৈশিন্দুনা লৈবা অসি অহ্মকল (৩) শুরে। শণ অশিবা অসিনা তৌরিবা মওং অসিদি করিগুম্বা মরম অমদি লৈরমগনি, অখং অহৈগী মফমদা হংলগা কোল্লা অমুক তাউথখিনবা থৌরাং তৌরশ্মী। শণ অশিবা অসিবু হুনা লৌখৎলগে হায়দুনা শণ অশিবা অদুবু লাইজা ঈশিংদগী লৌখৎতুনা লৈরাই মপান্দা থমলশ্মী। হয়িং খোংয়া তোংববু ফনবা হায়দুনা নাপী ময়াম অমা ফোইদুনা শণ অদুবু কুপশিন্দুনা থনমলগা শঙলেন মপু নোংদম্বা খারম থাদোইবু কৌদুনা য়েংহনলে। শঙলেন মপু খারম থাদোইনা মৈতিংঙুগী মফমদা হায়রশ্মী, তৌরিবা থৌদৌ অসিদি নোংদম্বা মপুনা ময়ুম ৭ মক্তি মউ অমতদগী মফম অমতদা চারি মপাল থাবনি খংহন্দুনা, কাউদনবা পাউতাক পীবনি। মৈতিংঙু তাউথিংমাংনা করম তৌশিগে মফম অসিদা অসুম থল্লসিরা হংলশ্মী। শঙলেন মপু নোংদম্বা মরু খারম থাদোইনা রাংলেন মিকুপ খরদং ঙাইবীখো হায়দুনা খোংগা মচিথেন থেংগ্ৰা চীংশাং নাপোম ১১ লোংবা অরাং ঈরোক ১২না কোনবা লম্বু ওন্দুনা পুরুম লৈকাইনা পাউহংজরশ্মী।

নোংদম্বা মপা-মপুৱেনগী য়াথং মতুংইনা মরুগী মহকশাং শণ অশিবা অসিবু ময়ুম ৭না চুকশা মৈথানবা থৌরাং তৌরশ্মী। শণ অশিবা অদু মফম অদুদগী পুদুনা চুকশা মৈথানবা অয়ুংখোংগী অরাং থংবা মরুগী খোং অহ্ম পৃংদা পুদুনা মরুগী মউন খোকলশ্মী। অদুগা অঙোম পিবাদা মতুপ অহ্ম (৩) পিরশ্মী, লুৱাং পিবাদা মতুম অমা (১) পিরশ্মী, মোইরাং পিবাদা মতুপ অমা (১) পিরশ্মী, খুমন পিবাদা মতুপ অমা (১) পিরশ্মী। চুকশাদুনা মৈথানবা ময়ুম তরুকমক্কা (৬) মাগী মাগী শিংখন পুদুনা মরু খোং অহ্মপৃংদা লাক্কাবা হায়রশ্মী। ময়ুম পিবা তরুক্কা (৬) মাগী মাগী শিংখন পুরুক্কা মরুখোং অহ্মপৃংদা থুংলরে। মরুবু মউন খোক্তুনা শেমখিবগী মহাকচাংদা পকপা ফঙ হৌদি তৈববু চামথোকখিবা মহিনা পামেন উখোংখাদা হৈদোকলশ্মী। পামেল উ অদুগী মমিংবু শণ অশিবগী ঈরু মাইতাবগী মহী হৈথখি হায়দুনা অশিহৈবোং হায়না মিংথোনলশ্মী। মরুবু চামখিবা মফম অদুবুনা লুচমপাং কৌরশ্মী। নোংদম্বা মরুগী খোইরিন লিশাংবু অয়ুংখোংগী খাথংবা থামংখোংদা ফুমদুনা নুংফান্না নন্দুনা থমলশ্মী। মফম অদুবু নুংকোইবী মিংথোনলে। মতৌ অসুম তৌদুনা কুরাং য়াওদবা মরুগী হকচাং অদুবু চুকশা খান্ধী মৈ থারশ্মী। মালেম লৈনা শিংখন অমা (১) ওইরে, ময়ুম তরুকী (৬) শিংখন হাপুনা চুক নাক য়েং অহ্ম (৩) অহ্ম (৩) তরুক (৬) য়ুংদুনা কংলৈ পিবারেন্না লুচিংদুনা ইশাইফু খান্ধী মৈকোইদুনা চুকশা মৈ থারশ্মী। অসিগী

মওং মতৌ লৌদুনা পোইরৈ মৈতৈ পুস্বগী শিবা মতমদা চুকশাদুনা খাস্বী মৈদা ইক্লা পোইলৌইবা হৌখি। নোংদস্বা মরুগী কুরাংনা কংলৈ মালেম ছেকনিংদা, নুংশাদা ফৌদুনা কুরাং অদুবু কংহনখি। কুরাংবু ফৌদুনা কংহনখিবা মফম অদুবু <sup>(১)</sup>কংলা হায়না কৌনখি। নোংদস্বা মরুগী হকচাংবু অশংবা নাপীনা কুপুনা থমখি হায়দুনা নাপী অদুগী মমিং শণকুপলৈ/শংব্রৈ হায়না কৌখি। ময়ুম মচু তরেৎ (৭)পু মরুগী হকচাংদগী লৌথোক্তুনা কাংলৈপুং ময়োন্দা মশক তরেৎপু (৭) শাবনি খংনবগীদমক্তা নোংদস্বা মপুনা শণ যোংমানবী ওইনা থোকপবু ময়ুম তরেৎ (৭)না শায়েনলগা ময়ুম তরেৎ (৭) না খৌপুদুনা চুকশা মৈথাডুনা উক্ৰোং হোংখিবা অদুবু কাউদনবা ময়ুম তরেৎ (৭) অসিবু যেক শলাই কৌনা খংনখি।

যোইমোংবা তাউথিংমাং মচিন মনাও অনিনা পুকচেন খোইজেন তিন্না ইংনা তপ্পা লৈপাক ঙাকলস্মী। মচিন মনাওনা লৈপাক ঙাকলিঙৈদা সোরারেমা (অঙোম নিংখৌনা) যোইমোংবগী মমোম ইবেস্মাবু পিবিববা হায়জবা মী থারক্স্মী। মতমসিদা যোইমোংবগী মমোম ইবেস্মা অমত্তা লৈরমদে, মচনুপী <sup>(১)</sup>লাইরৌলেশ্বী লৈরস্বসু কৌবা অঙাংঙাগী মফমদা থাজদুনা লুহোংথ্রে। যোইমোংবনা মমোম লৈতববু মেনু কৌবা মমোম অমা লৈ হায়জিদুনা অদু সোরারেনগী মফমদা থাজগে হায়রস্মী। যোইমোংবনা সোরারেনগী মনাইশিংদা অসুন্না হাইরস্মী। সোরোরেনবু নুমিৎ মঙানিদং নুপী ময়ুমদা যাওং ইনলো অদুগা অওং অউন তমদুনা লুহোংগে, ঙসিদগী নুমিৎ মঙানি শুবদা লাকউ। হায়নখিবা শোয়দনা সোরারেমা মনাই মশন ময়ামগা চেংলুক-নুংশাং, ঙা, যু চফু, হৈ মখল শুনা শেমদুনা হায়জপোৎকী মশিং রাৎতনা শুনা পুরক্তুনা লুহোংবা লাক্স্মী।

যোইমোংবনা মমোম মেনুবু শাশিন্নদুনা কোক্তা লৈ চিদ্দুনা, লংমাই মতু থেংনা শমতোন পুন্দুনা লুতুংদা অমসুং থবাক্তা ফিনা লৈতেং তৌদুনা লুহোংববা শেমশাদুনা ঙাইরস্মী। লাইগী নিংখৌ সোরারেনসু কংলা পুংমায়োন্দা লুহোংবা লাকপা রাইথুংলরে। যোইমোংবা মেনু শাবীনা লাইগী নিংখৌ সোরারেনগী

<sup>(১) কংলা :</sup> কংলা কৌখিবগী অটৈ বারি কয়া অমসু লৈথ্রে। অদুবু মসিসু কংলা কৌবগী মতাং অমনি।

<sup>(১) লাইরৌলেশ্বী :</sup> যোইমোংবা অমসুং তাউথিংমাংগী মচনি, কৌবুগী নিংখৌ অঙাংঙাদা লুহোংখি। লাইবৌলেশ্বীনা কৌবরোল নমোইনু পোকই। কৌবরোল নমোইনুবু লুৰাং নিংখৌ পামিংনবগী মচনিপা নুবান পোশ্বী লুৰাংওবদা (খুনখিবা) থাঙৈ। কৌবরোল নামোইনুনা লুৰাং পুন্নিবা পোকই।

ওইথংননা ফমদুনা লুহোংলে। লুহোংবা লোইদুনা মেনু থিন্‌বা শাদুনা ইম্‌ফাল তুরেনগী মথক্তা খিকলোই অকংবনা ফমপাক শানা শাবা থোংবু লালবদা য়োইমোংবনা মরৌ তৌনা, হৈনা-শিংনা পাস্তৈ থাদোক্তুনা ঈশিংদা তাশিন্নরে। অদুগা ঈরুপুনা চৎপ্রে। অঙোম নিংথৌ সোরারেন্দি ওক্লা য়েংলিঙৈদা য়োইমোংবগী মকোক্তা থেংপা লাংমৈ মতুংনা ঈশিং মনুংদগী তাওখৎলকপা উরে। কোন্না অঙোম নিংথৌ সোরারেন্না য়োইমোংবনা মচানুপী মেনু শাশিন্নবনি হায়বা খংলম্মী। শাশিন্নবা অসি খংবদগী সোরারেন্না য়োইমোংববু য়ান্না শাওরম্মী। সোরারেন্না শাওবদগী নুমিং মঙানি নোং অঙকপা ফংনা চুহ্নবদগী লৈপাক অসি ঈশিং চাওবনা লৈবা ওমদবদগী য়োইমোংবা খাংবা ওমদদুনা অরাং মোংবী চীং, মশেন ইবুংঙো কৌক্কা অঙাংঙাগী মফমদা চেন্দুনা খাংলে। য়োইমোংবা কৌদ্রিঙৈদা য়োইচিংলেন তমহৈবা হায়না কৌরম্মী। ঈশিং চাওবদগী লৈবা ওমদদুনা কৌবা অঙাংঙাগী মনাক্তা চেনবদগী য়োইচিংলেন তমহৈবগী মমিং ওংঙোই য়োইমোংবা হায়না কৌনখি। কৌবা অঙাংঙানা লৈপাক অসি য়ান্না অরাবা তাবদগী সোরারেণবু থেমজিন্দুনা অশাওববু ফাথরম্মী। য়োইমোংবনা মচানুপী মেনু শাদুনা লুহোংবা থিনলকপদা থোংদগী ঈশিংদা চোংথদুনা ঈরুপলগা চেনখি হায়বদগী মেনুথোং হায়না কৌনখি। হৌজিক ফাওবা মেনুথোং হায়না কৌনরি।

মৈতিংঙু তাউথিংমাংনা নিংথৌ ওইদুনা চহী ১০০ পানললগা খু: ৩৬৪ দা নোঙ্গাখি। মৈতিংঙু তাউথিংমাংনা মচা ইবুংঙো খুইনিংঙোনবা পোকই।



## ৪শুবা মৈতিংঙু খুই নিংঙোনবা (খৃ: ৩৬৪ - ৩৭৯)

মৈতিংঙু খুইনিংঙোনবনা খৃস্টাব্দ ৩৬৪ দা ময়ুম তরুক লুচিংবা কংলৈ পিবারেন ওইনা পাললে। মৈতিংঙু খুই নিংঙোনবনা ইবেম্মা মৈতৈ লৈমরেন হাওনুহনগা কংলৈ ফম্মাল তোংলম্মী। মচা ইবুংঙো পেংশিবা পোকই। মৈতিংঙু খুইনিংঙোনবনা মপু ইবুংঙো খুইয়োই তোমপোক্লা হৌদোকলম্মা উচেঙ্কী চাকথা থাদুনা তানলগা উচেঙ্ক্লা পাইখিবা মায়কৈ য়েংনা কুম অদুগী অফবা ফঙবা য়েংবা কাক তানবা কুম্মৈ অসি য়াম্মা চাওনা পাংথোকলম্মী। কাক তানবগী কুম্মৈ অসিদা লুকমাই থাদুনা অচা-অথক অথুম-অহাও য়োন্দুনা কৈথেন য়াম্মা চাওনা কারম্মী। কাক তানবগী কুম্মৈদা কৈথেল চাওনা কাখি হায়দুনা মফম অদুবু কাক কৈথেল হায়না কৌরম্মী। মৈতিংঙু খুইনিংঙোলবনা চহী ১৫ নিংখৌ ওইদুনা কংলাদা পানলমলগা খৃ: ৩৭৯ দা নোঙ্গাখি।

**৫শুবা**  
**মৈতিংঙু পেংশিবা**  
**(খৃ: ৩৭৯ - ৯৪)**

মৈতিংঙু পেংশিবা খৃ: ৩৭৯ দা কংলৈপাকী নিংথৌ ওইথি । মৈতিংঙুনা মৈতৈ লৈমারেন লাইতোংখুগা কংলৈ ফম্বাল তোংদুনা চহী ১৫ পানথি । ইবেম্মা মৈতৈ লৈমারেন লাইতোংখুনা মচা ইবুংঙো কাউখংবা পোক্লুম্মী ।

- ) ০ ( -

**৬শুবা**  
**মৈতিংঙু কাউখংবা**  
**(খৃ: ৩৯৪ - ৪১১)**

মৈতিংঙু কাউখংবা খৃ: ৩৯৪ দা কংলৈ পিবারেন ওইনা পানথি । মৈতিংঙু কাউখংবা পিবারেন ওইবগা লৈপাকী অঙম অথৌ য়াইতোং খমতোংবশিং অমদি ময়ুম পিবাশিং য়াওনা লৈপাকী পিবা নাওতাবু সনা পূয়াদা মিং তাবগী (ইশিনবগী) মরমদা বা খন্নরুম্মী । মদুদা কংলৈ ফম্বাল তোংদবা, লৈপাকী পিবারেন্দি সনা পূয়াদা চনগুমসি হায়না লেপ্লুম্মী । মৈতিংঙু কাউখংবা ইবেম্মা মৈতৈ লৈমারেন লাইতোংহনগা কংলৈ ফম্বাল তোংলুম্মী । ইবেম্মা লাইতোংহননা নাউখম্মা পোকই । মৈতিংঙু কাউখংবা চহী ১৭ পিবারেন ওইনা পানথি ।

- ) ০ ( -

## ৭শুবা মৈতিংঙু নাউখম্বা (খ: ৪১১ - ৪২৮)

মৈতিংঙু নাউখম্বনা ঋষ্টব্দ ৪১১দা কংলৈপাকী ময়ুম তরুক (৬) লুচিংবা কংলৈ পিবারেন ওইনা পানলম্বী। মৈতিংঙু নাউখম্বনা কংলৈ পিবারেন ওইরবা মতুংদা নোংমাই বারোক্ চিংজেস্দ্দা তাবা চেংলৈ থাংহি খোংজ্রোম্বগী নুপী থা মঙা (৫) নাওপুরবী যাওরোইপম চনুবু মুন্দুনা লৌরম্বী। মৈতিংঙু নাউখম্বনা ইবেম্বা যাওরৈমা চনুগা লোয়ননা কংলৈ ফম্বাল তোংলম্বী। মৈতিংঙুনা ফম্বাল তোংবা মতমদা পিবারেনবু “নিংখৌ” হায়না কৌদুনা ফম্বাল কারম্বী। ম্মা হাজুক অসিদগী কংলৈপাকী পিবারেনগী মন্তুতা নিংখৌ হায়না কৌবা হৌরম্বী। অসিগা লোয়ননা অঙোম পিবা, লুরাংপিবা পিবা, খুমন পিবা, মোইরাং পিবাসু, নিংখৌ হায়না ওস্তোজুনা অঙোম নিংখৌ, লুরাং নিংখৌ, খুমন নিংখৌ, মোইরাং নিংখৌ হায়না কৌরম্বী। মৈতিংঙুনা ফম্বাল তোংলবা মতুং থা খরা লৈরগা ইবেম্বা মৈতৈ লৈমরেন যাওরৈমা চনুনা মচা নুপা অমা ফংজরম্বী। মমিংনা নাওহন-অহন কৌরম্বী। মতুংদা মচা ইবুংঙো নাওফাংবা পোকলম্বী।

মৈতিংঙু নাউখম্বনা পানবা মতম অসিদা নোং কন্না চুমনবদগী ইম্বফাল তুরেন ঈহৌরজুনা ঈশিং যাম্মা চাওরম্বী, ঈচাও অসিনা তুরেন পাথোকপদগী লৈপাক অসি থা অহমলোম (৩) ঈথুমলম্বী। ঈশিংনা মতম শাংনা ঈরিদুনা লৈখিবনা লৈপাক মীয়াম অকিবা ফংনা বানরম্বী। মৈতিংঙু নাউখম্বনা শঙলেন মপু নোংদম্বা লৌরাংচাম্বা অমদি লৈপাকী অঙম অখৌ ময়াম কৌখংতুনা ঈথুম্বগী মরমদা বা তান্নরম্বী। মরু নোংদম্বা লৌরাংচাম্বনা মৈতিংঙু নাউখম্বগী মফমদা হায়রম্বী, ঈশিং ঈচাও অসি তুংদসু শাফনবা অমসুং ঈথুমলিবসি ফনবা কারোং লমদগী হৌদুনা মরাম চিংশাং তম্মা লৈতৌদুনা ঈখোং ফজনা শেমলবা অদুগা কারোং লমদা পল্খিংলবদি ঈথুম্বা অসি কোক্কনি।

মৈতিংঙু নাউখম্বনা মরু লৌরাংচাম্বনা হায়বা যাদুনা লৈপাক মীয়াম ময়ুম নিংখৌ মরিনা লুচিংদুনা পনঙাকপা পনথিংবা চংলম্বী। অঙোম নিংখৌ বারৈ লাস্থাবনা নোংমাই বারোক্ চিংজেস্দ্দা পানবা থাংযি খোংজ্রোম্বগা খুংপু ওইনা

পনথিংবা চংলম্মী। থাংয়ি খোংজ্জোম্মগী নুপী থা মঙা (৫) নাওপুবীবু মৈতিংঙু নাউখন্না মুন্দুনা লৌথবা মতুংদা মরোয় নোংবান কানাবা চুম্মেশাংগী মতেংনা থাংয়ি খোংজ্জোম্মনা পেনু লৈমা অমুক লৌরম্মী। পেনু লৈমনা চিংজেন নারন পাঙ্গলবগা তাউবুংখোংতৌবগা মচানিপা অনি অসি পোন্ধুম্মী। চিংজেন নারন পাঙ্গলবনা অঙাং মতিক মপা নত্তনা মপাবুংগী পনথিংবা য়াওরম্মী। অঙাং অসিগী তৌবা ওম্মা মতিক মথৌনা অদু উবদা পনথিংলিবা মীয়াম পুন্না পুন্ধিংদা অকি তুচুংবা ফাওরম্মী। লৈপাক মীয়াম চংনা লৈতৌ লৈথোম্মা পনথিংবা মফম্মু থিংবা কারোং হায়না মমিং কৌরম্মী।

লৌইথাবা হৌবা -

নোংমগী নুমিং অমদা চিংজেন নারন পাঙ্গলবনা মৈতিংঙু নাউখন্না মফমদা লাক্কুনা য়াম্মা থকসি খাসি, হৌনা লোনচং থৌগনলোন য়াওদনা, উশিং থওইদনা মৈতিংঙুগা মুক্সা শান্নসি হায়না শিংনরম্মী। চুম্মতা ইচম চুম্মা মুক্সা শান্নসি হায়না শিংনবা নংলমদে। মৈতিংঙুবু চিংজেন নারন পাঙ্গলবনা ওমলগনা কংলা অসি চিংজেন নারন পাঙ্গলবগী মোংবা শঙলেন শাফম ওইবা, মৈতিংঙুনা চিংজেন নারন পাঙ্গলববু মুক্সা থাবা ওমলগনা কংলৈপাক অসি থাদোজ্জুনা চংখিবা অসিনি। মৈতিংঙু নাউখন্না চিংজেন নারন পাঙ্গলবগী শিংনবা ব্রাহ্মে খোনফম তাবদা অশাও খান্নী মৈ হৌরম্মী। মৈতিংঙুনা লৈপাক মীয়ামদা লাওথোক্কমদুনা কংলা নুংফাল মথক্তা লৈই অমা চিংলম্মী, অদুগা হায়রম্মী, চিংলিবা লৈই অসিগী মথক্তা চিংজেন নারন পাঙ্গলববু মুক্সা থাদ্রবদি কংলৈপুংময়োল কংলা অসি নোংমাই ব্রারোক চিংজেন নারন পাংগনবদা শিন্নরবনি। অসুম্মা লাওথোক্কবা মতুংদা চিংজেন নারন পাঙ্গলবগা মৈতিংঙু নাউখন্না কংলা নুংফাল মথক্তা মুক্সা কন্না শান্নরম্মী। ফনা কুইনা কন্না শান্নরবা মতুংদা মৈতিংঙু নাউখন্না চিংজেন নারন পাঙ্গলববু নুংফাল মথক্তা মুক্সা থারম্মী। হায়খিবা মতুং ইন্না লাইগী লিক্‌লম, চংলম লুতিন্দা অকাইবা চংপা নামুংবা মহাক অদুবু হেজ্জা মাংহনবদি তৌরগুমসি, মহাক অদুবু লৈপাক মীয়ামগা তিন্নদনা নামুংবা (অমাংবা) মশক্ অমা ওইনা লৈপাক অসিগী মনুংদা মফম অমা শেমলগা থমলসি লেপলম্মী। চিংজেন নারন পাঙ্গলবা মহাক্তি পনথিংবা য়াওরুবনা লৌইবী চিংশাং অকোইবগী মনুংদা লৈনিংবা মফম য়েংনা লৈরো হায়না লৈহন্দুনা লৈপাক ব্রাংমা লান্না তাহ্জোক্তনা মৈতিংঙুনা থান্নীরম্মী। থকশি খাশি হৌনা লোনচং থৌগনলোন খংদবা লমচং চংপশিংবু লৈপাক স্বায় মরক্তা লৈহন্দুনা তাহ্জোকখিবা অসি মশাগী লিচং শাজংনা ওইজখিবনি। মাবু

লৌখৎপিদুনা লৈপাক মীয়াম মরজা লুতিনদ্রিবা ফাওবা মথৈবু ঙসি নোংদগী হোনা “লৌখাৰা” হায়বা মমিং অসি থোললসি হায়না লৈপাক মীয়ামদা খংহনলক্ষ্মী। চিংজেন নারন পাঙ্গলবনা মৈতিংঙু নাউখম্বগী য়াংবু ইল্লা নোংচুপ মায়কৈ পাংনা চংখিদুনা ক্কাই তুরেনগী মপান্দা শঙলেন শাদুনা লৈখিরক্ষ্মী।

মৈতিংঙু নাউখম্বনা লৈপাকী অকন অথৌশিং পুদুনা কৌবুদা শাতানবা চংলক্ষ্মী। কৌবু চিংতোল লোম্বা কাদুনা কৌবুগী স্না ফম্বালবু খুকমজরক্ষ্মী। নোংদম্বা মকু লৌরাংচাম্বনা মৈতিংঙুগী মফমদা কৌবুগী খুবম অসিগী মৈহৌরোলবু বারি লিদুনা তাহন-খংহনলক্ষ্মী। মৈতিংঙুনা মৈহৌরোলগী বারিবু খংলবদগী অচং-অবোকশিংনা নিংশিংনবা অমদি ঈরাং পুরুম থৌনিজনবা চিংখোংদা খুবম শেমদুনা থনম্বগা স্না কোনুংদা হলকথি। কৌবু চংলুবা কুমজা খরা লৈরবা মতুংদা মৈতিংঙু নাউখম্বগী সনা হকচাং য়াল্লা খুদোংচাদনা নাদুনা অমাইবনা ফমশেম্বলক্ষ্মী। মতমসিদা মৈতিংঙু নাউখম্বনা মী থাদুনা চিংজেন নারন পাঙ্গলববু কৌহনলক্ষ্মী। চিংজেন নারন পাঙ্গলবদি ক্কাই মপান্দগী নোংচুপ লৈপাক্তা চংখিদুনা ময়াং নিংখৌগী মতেন ফৈত্রি থোংনাং মন্ত্ৰিগী মচা নুপী “লৈরি লৈসং খোম্বী” লৌদুনা মচা “থৈবোংগা, মোনথৈগা” অনি পোকুনা লৈরমলে। চিংজেন নারন পাঙ্গলবদি, মাগী মরম্বুখংনা বারি লিদুনা তাকপীরমলগা মকু ময়ুমদগী নোংচুপ হারম খোংদারুগে হায়দুনা চংখিরক্ষ্মী। থোংনাং ফৈত্রিনা মাশু থৈবোং অমসুং মোস্তৈবু মপাগী খুবম লৈহৌফমবু খংজরুরো হায়দুনা ময়াং কালিশা মরিগা লোয়ননা কংলৈপাক্তা থারল্লক্ষ্মী। মচিন মনাওগা লোইনরকপা ময়াং কালিশা মরিদুনা মৈতিংঙুগী মফমদা লৈপাক অসিদা লৈজরগে হায়রক্ষ্মী। মৈতিংঙুনা মথোয় মরিদা নথোয় কবি কবি শিনফম, কবি খুংলং তৌরগা হিংবনো হংলক্ষ্মী। মথোয় মরিদা মৈতিংঙুগী মফমদা শা-ষন শেনবা হৈ হায়না খুম্বদগী মথোয় মরিবু (৪) খুগা তুরেন মপান্দা লম পিদুনা থম্বীৰে। থৈবোংদি নাওতাদে। মোনথৈনা পোংশংবম যুমতারে।

চিংজেন নারন পাঙ্গলবগী মনাও ইবুংঙো তাওবুংখোম্বা অসি মৈতিংঙুগী অচানবা মনাই ওইবদগী নাদা খোংগী খা মৈরমগী থোং মপান্দা লৈহনলক্ষ্মী। থাংয়ি তাওবুংখোম্বগী মনাই অচানবা সোংঙাৰাবা কৌববু লুৰাং নিংখৌ পুন্নিবগী মফমদা থাদুনা মমোম তোইবী লৈমাবু লুহোংদুনা পিবিীনবা হায়জরক্ষ্মী। লুৰাং পুন্নিবনা থাংয়ি তাওবুংখোম্ববু থোং অমা তৌহন্দুনা মতিক মথৌনা য়েংলক্ষ্মী। থাংয়ি তাওবুংখোম্বনা লুৰাং পুন্নিবনা তৌনবা হায়বা থোং অদুবু ইরাই লাইনা

তৌরশ্মী। থাংয়ি তাওবুংখোম্বগী মতিক মথৌনাদা লুৱাং পুন্সিবনা পেনলশ্মী। থাংয়ি তাওবুংখোম্ববু খোং অদুবু তৌবদগী “থাংয়ি তাওবুং খোংতৌবা” হায়না মমিং হোংলশ্মী। খোং অদুগী মমিংবুনা মহাকী মমিং লৌদুনা তাওবুংখোং হায়না থোনলশ্মী। মতুংদা লোন থৈদোকখিদুনা তাওবুংখোক হায়না কৌনরকখি। লুৱাং পুন্সিবনা তাওবুংখোংতৌবগী মতিক মথৌনা খংলবদগী মমোম ইবেম্মা তোইবী লৈমাবু অওং অউন তমদুনা থাংয়ি তাওবুংখোংতৌবদা থাজদুনা লুহোংলশ্মী। থাংয়ি তাওবুংখোংতৌবগী মচা অম্ম পোকলশ্মী। মচানুপা অহ্নগী মমিংনা পাথং অহ্নবা শরাং ইচেন তাহ্নবা, মচানুপা য়াইমগী মমিংনা য়ুনাউরোই য়াইমা অদুগা অতোনবগী মমিংনা কামু অতোনবা কৌরশ্মী।

মৈতিংঙু নাউখন্ডা নিংথৌ ওইদুনা চহী ১৭ পালমলগা খৃ: ৪২৮ দা পুন্সি চেংজেন লোমদুনা লাইবমলেন্দা তিনখি। মৈতিংঙু নোংদা লাইরেন পাখঙবদগীনা মৈতিংঙু নাওখন্ডা ফাওবা মৈতিংঙু তরেং (৭) অসি লাইগী নিংথৌনি হায়না লৌনরশ্মী।

## ৮শুবা মৈতিংঙুনা নাওফংবা (খ: ৪২৮ - ৫১৮)

মৈতিংঙু নাউখম্বনা শিরবা মতুংদা নিংথৌ খুবমগী রাথোক অমা থোক্লম্মী ।  
থাংয়ি নাওফং অহনবনা লৈপাক্কী অঙম অথৌশিংদা মহাক্লা অহন্নি নিংথৌ খুবম  
মহাক্লা ফংফম থোকই হায়রম্মী । নাওফং অহনবগী রা তাবদা লৈপাক্কী অঙম  
পুম্বা মরু লুকথখিরম্মী । লৈপাক্কী অঙম অথৌশিংনা নাওফং অহনবনা নিংথৌ  
ওইবা অসি য়ারমদে, মহাক মমাইবেম্মা য়াওরৈমা চনুনা থাংয়ি খোংজ্রোম্বগী  
থা মঙাগী ঈ নাওপুরগা পোকপা মচানি, মৈতিংঙু নাউখম্বগী স্না ঈ নত্তে ।  
নাওফংঅহনবগী রা তাবদা মমা ইবেম্মা য়াওরৈমা চনুনা মচা নাওফংঅহনববু  
থেমজিন্দুনা হায়রম্মী । নমা ঐনা পোকচবা ইচা ওইরবসু নহাক্লা লৈপাক্ অসিগী  
নিংথৌ ওইবা য়ারোই, নহাক্তি মৈতিংঙু কংলৈ নিংথৌগী মচা নত্তে । ননাও  
নাওফংবদি কংলৈ নিংথৌগী মচানি । লৈপাক্ অমদা নিংথৌ অনি পানবা য়াদে,  
হায়রিবা অসি অচুম্বনি, হায়না পলেম মমা ইবেম্মানা থেস্ববু নাওফংঅহনবনা  
ময়াদ্বে । থেস্বদা ময়াদ্রবদা মমা ইবেম্মাসু উপাই লৈত্রদুনা মচানুপা অনিবু  
কৌশিন্দুনা হায়রম্মী, হৌজিক্তি খোইয়ুম লাইগী চাংয়েং য়েংলসি, অচুম অরান  
লেপবা নপুথৌ ঙাংঙেই য়োইমোংবা শাথুপফম খোইয়ুম লাই অরুবা মফম অদুদা  
লৈপাক পুম্বা হুপ্পা তিন্দুনা নচিন ননাও অনিনা লৈপাক মীয়াম মমাংদা ঈরুপনৌ  
হায়না তাক্পীরম্মী । পলেম মমাগী য়াথংবু ইন্না ময়ান্বা নাওফাংঅহনবনা হান্না  
লাইজা ঈরোননুংদা ঈরুপবু ঈরুপ্পা ওমদনা তাওখংলক্লে । মশানৌ নাওফংবনা  
লাইজা ঈরোননুংদা ঈরুপদি লুপ্পা ওমলে । ঈরুপ্পা ওম্বা মনাও ইবুংঙো নাওফংবনা  
স্না ঈ অশেংবা ওইবনা কংলৈ নিংথৌ ওইরে । নাওফংঅহনবনা লুপ্পা মফমবু  
য়েকশোই পাং হায়না কৌরে অদুগা মনাও ইবুংঙো নাওফংনা লুপ্পা মফম অদুবুনা  
য়েকলা পাং কৌরে ।

মৈতিংঙু নাওফংবনা খৃ: ৪২৮ দা নিংথৌ ওইদুনা লাইগী নিংথৌ তরেং (৭) কী মতুংদা ইহান হানবা নিংথৌনি। মনাও ইবুংঙো নাওফংবনা নিংথৌ ওইখিবদগী ময়ান্না নাওফংঅহনবদি ইকাই নুংশি য়ান্নখিদুনা য়ুম থাদোক্তুনা মতোম চংত্রগা শিজত্রে। মৈতিংঙু নাওফংবনা য়াওরৈমা চনুগা লোয়ননা কংলৈ ফম্বাল তোংলম্মী। মতুংদা মৈতিংঙু নাওফংবনা খুমন নিংথৌ য়োরোংপোক পুন্সিবগী মনাও নুপা য়াইমা কচেং খরাইবনা পোকপা মমোম কায়রৈমাবু লৌরম্মী। অহানবা নুপী লৈনা অকোনবা নুপীবু পান্না লৌই হায়দুনা অকোনবা লৌবা নুপীবু “অপান্নী” হায়না কৌদুনা খুমন চনু কায়রৈমাবু “অপান্নী” কৌরম্মী। খুমন চনু কায়রৈমনা সান্নৈরাং অসি হান্না পোকই, মথংদা মৈতৈ লৈমারেন য়াওরৈমনা থমঙলাং পোকই।

মৈতিংঙু নাওফংবনা নিংথৌ ওইদুনা পানবা মতমসিদা নোংমাইচীং চীংদা চকপশিংনা য়ান্না মপাঙ্গন ফনা খুংকন পাপ্পননা খুন্তাদুনা লৈরম্মী। চকপাশিংনা মপাঙ্গল ফনা খুংকন পাপ্পলনা খুন্তাদুনা লৈবা অসিনা মৈতিংঙুগী নিংথৌ খুবমদা অকাইবা অয়েংপা থোক্লকপা য়াই খন্দুনা চকপাশিংবু লৈপাক্কী তোঙান তোঙানবা মফমশিংদা চোইনা চোইনা খুন্তাহনলম্মী। চকপশিংবু খুনহোংহন্দুনা খুন্তাহনখিবা মফমশিংদি :-

- (১) মশেমতোংকা, হলনচীঙসাংকা অনিমক্সিনা থৌবানতোংদা তাহনলে, চকপা থৌবানতোং কৌরে।
- (২) লাখায়নে, লাংসেংনে অনি অসিনা য়িনমসেংতা হোংদোক্তুনা খুন্তাহনলে, চকপা সেকমাই কৌরে।
- (৩) অরোক্কা, অখুকা মথোয় অনিনা লুচিংবা কাংবুনা থোংচিদা তাহনলে, চকপা থোংচি কৌরে।
- (৪) অসোংকা, অহলকা অনিমক্সা লুচিংবা কাংবুনা থোংথোংদা তাহনলে, চকপা থোংথোং কৌরে।
- (৫) ফানা সেলকা, হুনা চেংসাংকা অনি অসিনা লুচিংবনা ফৈয়েংতা তাহনলে, চকপা ফয়েং কৌরে।



- (৬) খারোংকা, খরাইখুকা, অনিমক্লা লুচিংবা খুংপুনা থোংচাউদা তাহনলে, চকপা থোংচাউ কৌরে।
- (৭) লাইসিহাকা, লৈমিকা মখোয় অনিনা লুচিংবা কাংবুনা লৈশ্রাম তাহনলে, চকপা লৈশ্রাম কৌরে।
- (৮) চাঙপগা, লাইপগা লুচিংদুনা চাংঙুথেলদা তাহনলে, চকপা চাংঙুথেল কৌরে।
- (৯) কাকৌরিংনা লুচিংবা কাংবুনা কৌক্রুজা তাহনলে, চকপা কৌক্রক কৌরে।  
চফু হান্না শাবদি সরাংনে, অংবনে, লোলাংনে, ওইনমনে, সেরিংবনে, সেরাংবনে, রাংপনে, হায়রিবা তরেং (৭) অসিনা হান্না চফু শারে।  
মখোয়না চফু শাবসি নুরা খুনতোংলৈগী মইবু তল্লা চফু শারম্মী।

চকপাশিংগী য়েক সলাই খায়বা -

মৈতিংঙু নাওফংবনা চকপাশিংবু নোংমাইচীংদগী লৈপাকী অতৈ মফমশিংদা হোংদোজুনা খুস্তাহনলবা মতুংদা মখোয়শিংবু য়েক শেলাই তরেং খায়না য়েনবীরে। (১) সিরিংবনা অঙোম সলাই ওইহনলে। (২) সেরাংপনা নিংখৌচা সলাই ওইহনলে। (৩) মেনঙপাকা, কানঙবগা অনি অসিনা লুৱাং সলাই ওইহনলে। (৪) যাওরাপনা খাবা সলাই ওইহনলে। (৫) কসাঙপনা সরাং লৈশাংথেম সলাই ওইহনলে। (৬) মোচিকপনা মোইরাং সলাই ওইহনলে। (৭) মোমোনপতি খুম্নন সলাই ওইহনলে। চকপাশিংবু মাগী মাগী সলাই লাইলুপ খাইদোকপীদুনা য়েক সলাই খংনা থম্বীরম্মী।

চৈলাওবা হৌবা -

মৈতিংঙু নাওফংবনা কুম অমগী অরৌইবা নুমিৎ অমসুং অনৌবা কুমজা অমা হৌবগী নুমিৎ অসিবু লৈপাকী মীয়ান্সু খংনবা হায়দুনা চৈলাওবা অসি হৌদোক্লম্মী। মৈতিংঙু নোংদা লাইরেন পাখঙ্‌বা সনা হাজুঙগী কুমগী কুমজা অনৌবা, কুম হৌবা শজিকু নোংমা পানবা নুমিৎ অসিদা লাইনিংখৌ শিদবগী খুয়াখাদা লৈপাক নুংঙাই য়াইফনা, অৱাং অপা লৈতনা, মরা তপ্পা ইংনা পানবা ওল্লবা, অনৌ অপেং, মনা মশিং, মই মরোং কংতুনা অমদি চেংই চেংকংনা

পুরুষ খৌনিজবা অসি লেপ্তনা পাংথোক্তুনা লাকখি। মৈতিংঙু নাওফংবনা খু: ৪৩৯দা কুম লোইগদবা নোংমা রাংলিঙে, হয়েংসি অনৌবা কুম অমা হৌরনি হায়বা অসিদা পাখঙলাকপাশিংবু মাগী মাগী মখুঙ্গু খুদিংদা হয়েংদগী অনৌবা কুমজা অমা হৌরগনি হায়দুনা রাশাং চৈ অমদা ফিরান য়েক তরেং (৭) কী মচু থেংপা অমগী চৈতোন্দা শরিক থাংবা অমমম পাইহন্দুনা লমজাও অমদি লৈরক কোনশাংদা কোইনা চংতুনা খোনজেন হৌনা লাউদুনা হয়েং অনৌবা কুমজা (চহী) হৌরগনি হায়না লৈপাক্ মীয়ামদা খংহনলম্মী। অদুগী নুমিৎতগী চৈ পাইদুনা লাওবা ‘চৈলাওবা’ হায়না কৌনরকখি। চৈলাওবা নোংঙানলগা অনৌবা কুমজা অমা হৌবা নুমিৎ, শজিফু নোংমা পানবা নুমিৎ অদুদা লৈপাকী য়োইরেন খাবী লেংনা তিন, অমাই অনপ খৌশিনা, অশৈখোংফাং লেপ্লা, লৈপাকী অঙম অথৌ য়াইতোং খমতোংবশিং য়াওনা নাদপুং (নাগা তুরেন) ঈরেন্দা কুমদুনা লৈপাকী, নিংথৌগী নুংঙাইনবা, অশি-অনা, তিনথুং-লাইথুং কোরুবা উশিল শিন্দুনা পুকম ঈরাং খৌনিরম্মী। পুরুষ ইরাং খৌনি লোয়রবগা লৈপাকী অকন অথৌশিংনা মানা মানা হৈবা মই উৎতুনা, মুক্লা, লমজেন, থাং, টা, অরম্বাই, শগোল কাংজৈনচিংবা শান্দুনা নুংঙাইবা কুন্মৈশিং পাংথোকলম্মী।

মতমসিদা নোংচুপলোমদগী পাংঙন গুরু অমা থোক্তুনা মৈতিংঙু নাওফংবদা চংজদুনা লৈরম্মী। মৈতিংঙুনা পাংঙন গুরু অদুবু লুনা চান্না তৌদুনা থম্বীরম্মী। পাংঙন গুরু অদুগী খৌইনশিন্দগী মৈতিংঙু নাওফংবনচিংবা লৈপাকী মী অয়াস্বসু মাগী রায়েন য়াথং ইন্না চংতুনা লাইনিং লিচৎতা লামশিনলক্লে। পাংঙন গুরু অদুনা হায়বা ইনবদগী লৈপাকী চংনরোল, লাইতিনগী খৌরম খৌদা থিবিজ্তা

পাংঙন :- মৈতিংঙু নাওফংবনা পানবা মতম (খু: ৪২৮-৫১৮) দা হজরত মোহম্মদ অসি পোক্ত্রি। মোহম্মদ খু: ৫৭০ দা মেকাদা পোকই। খু: ৬১৫ দা ইসলাম লাইনিং অসি শন্দোকপা হৌই, অদুগা খু: ৬২২ দা মেদিনাদা চংখি। মোহম্মদ খু: ৬৩২ দা শিখি। মোহম্মদনা শিখিবা মতম অদুদা কংলৈপাক্তা মৈতিংঙু উরাকোহৌবা (খু: ৫৬৮-৬৫৮) পানলি। মোহম্মদ পোক্ত্রদবা চহী ৫২গী মমাংদা মৈতিংঙু নাওফংবনা নোঙ্গাখি। হজরত মোহম্মদ পোক্ত্রিঙৈদা পাংঙন/মুসলমাল লৈপাক্ অসিদা লাকপা হৌনদে। লৈপাক্ অসিদা পাংঙল/মুসলমান গুরু লাকখিদে। পাংঙন গুরু হায়রিবা অসি হৌজিক্কি বঙ্গলাদেশ ওইগনি। বংঙ্গা হায়বা খোনথোক্ অসি ঙাংবা গুমদবদগী পাংঙন হায়বা ওইগনি। ইসলাম লাইনিং লৌরবা অরবনা ইন্দিয়াদা অহানবা সিদ্ধদা লানতারকখিবসি খু: ৭১২ দনি।

অফবা-ফন্তবা, অশেং অমাং, খংদনা ইনবা হৌরক্স্মী। মৈতৈনা শিদুনা মৈ থারগা পোংলৌইবা অসি হৌনদে হায়দুনা লৈপাক্তা শাংনা ফুম্বা পোংলৌইবা অসি তৌহনলে। নামুং (অমাংবা) শানি হায়দুনা মৈতৈনা ঙাক্তুনা থম্বা ষণ, নোংগৌবী, মুক্শন অসিসু শেংহনলে।

কংলা হৌবা -

মৈতিংঙু নাওফংবনা মপুথৌশিংনা শারম্বা কংলা মেন শঙলেন তেকখিবদগী খু: ৫০৩ দা অমুক নৌনা কংলা শাবা হৌরক্স্মী। কংলা যুমজাও অসি শাবদা লৈপাকী অচৌবা রাথোক অমা থোক্স্মী। কংলা যুমজাও অসি অহানবদা পাংঙন গুরু অদুনা পরিং লংশাং তিংদুনা উচুক উরেপ উহৌ (যত্রা) য়ুংলক্স্মী। অদুনা লৈপাক অসিদা লৈরিবা কনাগুম্বা মীওই অমনা পাংঙন গুরু অদুনা পরিং লংশাং তিংদুনা উচুক উরেপ উহৌ য়ুংববু লাললি হায়রমদে। মতম অদুনা অশাংবম লাইবা কৌবা য়াম্বা নহা ওইরিবা চহী তরাহ্মদেই (১৩) দা ঙাইরিবা মায়চৌ অসিনা লাক্তুনা নিংথৌগী য়াইফনবা, লৈপাক মীয়ামগী মাংদা “হে লাইনিংথৌ (মৈতৈ নিংথৌ) হন্দক হৌরিবা কংলা মেন শঙগাই শঙলেন অসি পরিং লংশাং তিংদুনা উরেপ উহৌবা অসি লাললে। নপুথৌ তাউরোইনাইগী থিগাঙ শোকলে, লৈপাকী অখঙু অহৈ লৈত্রা হায়রক্স্মী। অসুন্না মৈতিংঙু নাওফংবা অমসুং লৈপাক কোইবা (লৈপাকী অঙম অথৌ) অয়াম্বগা মাইচৌ লাইবগা ঙানরিঙৈদা পাংঙন গুরু লাক্স্মী। মৈতিংঙু নাওফংবনা পাংঙন গুরুদা নহাক্তা হৌবা কংলা অসিদি পরিং কারন চাদ্রে, হায়রে করম্বা অমুক শেমসিগে হায়রক্স্মী। মৈতিংঙুগী রাবু তাবদা পাংঙন গুরুনা মপুজা অশাওবগা লোয়ননা খুমলকখি। হে নিংথৌ অথৌইবও ! মীগী রারম্বু তাদুনা পুক্রিংদা থাজবিরুগনু, পরিং লংশাং উরেপ উহৌ লাললে হায়রিবা অসি গুরু কনাগী রানো ? হায়রিবা অদুনা অরেপ্লবু ওইরবদি অমুক্তা খুদম অমতা উংহনলো। নিংথৌনা রারম্ব অদুগীদমক্তা পুক্রিং য়াংনা খনফরোই। পাংঙন গুরু অদুনা হায়রিবা অদুগা মায়চৌ লাইবনা হায়রিবা অদুগা রাঙাঙু অনি অসি ঈশিংগা থাওগা য়ান্নবগুমলে। পাংঙন গুরুনা হায়বা রারম্ব অদু মৈতিংঙু নাওফংবা অমদি অঙম অথৌ, লৈপাক মীয়াম্বা য়ানিংদ্রে। মায়চৌ লাইবগী রা অদুনা মৈতিংঙু নাওফংবা, অঙম অথৌ অমদি লৈপাক মীয়াম্বা য়ারক্স্মী। মৈতিংঙু নাওফংবনা মায়চৌ লাইবগী মফমদা, হে অঙাং ! নহাক্তা কংলা শঙ্কাইরেন হৌবা শোয়রে হায়রিবসিবু নঙুনা খংদুনা হায়রিরা, নত্রগা লাই কনানা হায়বনো ?

অঙাং নহাক্পু করি লৈকাইদা লৈবনো, নমিংনা করি কৌবগে হংলবদা মায়চৌ লাইবনা খুমখি। ঐদি মপুথৌ পাখঙ্বগী খৌজান্না লৈপাক্ মরা চেৎনবা পোক্পনি, ঈমিংদি লাইবা কৌই, অশাংবম মচানি। ঐনা হায়বা বা থাজদ্রবদি করি খুতম উৎলুগে হায়রিঙদা ঈনা কংলা উখুন পুন্নমক্তা থোক্কুনা ঈনা পেরে কান্নগুম কাপখংলক্লে। মতৌ অদু উবদা নিংথৌ অমদি লৈপাক্ মীয়াম পুমঙক ওকলে। নিংথৌনা হে লাইবা! নঙ্না হায়বা পুন্নমক যারে হৌজিক্তি পরিং লংশাং তিংনা অমুক নৌহৌননা কংলা শাবা হৌবীরো হায়জরম্মী। মদুদা মাইচৌ লাইবনা ঐবু অমুক নৌহৌনা কংলা শাবা হৌ হায়রবদি হান্নগী উরেপ উয়ুংনাচিংবা ফুক্তোক্তুনা লোক্তাক্তা থাদরুগদবনি। চিং মমিং নাইবশিংদা হৌরিবা উশক মমিং নাইবশিং লৌদুনা উরেপ উয়ুং ওইগদবনি। হান্না লৌরুগদবা উরেপ উয়ুং উহৌ (যাত্রা) ওইগদবদি কৌক্রদগী খেকউখোক্কা (লাইরিক অমদা হৈয়ুখোক্ হায়না ইবা থেংনৈ) ওইগদবনি। উরেপ উয়ুং পাগদবদি চিংখৈদগী চিংথাং উপন্না ওইগদবনে। উরেপ উয়ুংগী মথংদি রাংব্রেন্দগী উনা খিনগদবনি। মদুগী পাগদবা উদি পিশুমদা হৌবা তুমিংলাগা উনিংথৌগা পাগনি। মথং উ অমদি লাংজিংদগী লাং-না যুংগনি, মদুগা পাগদবদি চিংঙাদগী পামেল তাইরেন্ন পাগনি। উখোকতেন্দি হৈপোক্তগী উনা ওইগদবনি, খাঙলদি খেবু চিংদগী উনা ওইগনি। উরা হুমদাংদি থাংগা-কারাংগী বানা ওইগনি। স্নায়ুন্নীদি থাংজিংগী উনা ওইগনি, খাঙেনদি লাংগোন্দগী উনা ওইগনি। মায়কৈ মরিগী (৪) উদি, মায়কৈ মরিদগী উনা ওইগনি। ঈকুন্নদি নোংমাইচিংগী চরোৎনা ওইগনি, পয়ানা রাবগাইদগী বানা ওইগনি। অসুন্না হায়রবদা মৈতিংঙু নাওফংবনা, লাইবা নঙ্না থোক্কা তৌরো হায়না শিন্নরে। মায়চৌ লাইবনা মৈতিংঙু নাওফংবদা, ইনিংথৌ করি অমতা রাবিগনু ইপুথৌ পাখঙ্বনা লেপ্পা খৌজানবীগনি। ইপুথৌনা, নিংথৌ নঙবু খঙ্হন্নবা মতিক উলিবসি লাইবা ঐইথন্থা ওমলরোই, লাইবা ঐগা হৌমিন্নবা ইপাং লৈত্র, অরান্নম হোংবগী যুমদা যোক্তুনা থমলিবা পুকচাও কৌবা ওকপু লৈবনি, মাগী মথৌ মঙম ওইরে থুনা লৌরু। অরান্নম হোংবগী যুমদগী ওকপু লৌরুরগা উখুন খুদিংদা থোক্লিবা ঈখিবিকপু লেকথোক্হন্দুনা লৈতেম মান্ননা শেমহনলে। শেম্বা লৌবদগী ইনৌ নৌনা অমুক অনৌবা উরেপ রাই তরেং (৭) শুববু লৈচঙ্ খুদুপ মাপন চঙ্না উরেপ উয়ুং উহৌদুনা কংলা অমুক হন্থা শারে। লৈপাক্কা অরাবা,

লৈখা তাগদববু মায়চৌ লাইবনা শেঙ্গীদুনা নুংঙাইরে। পাংঙন গুরু অদুবু মাইচৌ লাইবগী থৌজান্দগী মথবায় কনবিদুনা মাগী লৈপাক্তা হলহনত্রে।

মৈতিংঙু নাওফংবগী সনা হাথক্তা মৈতৈ লৈমারেন অমদি নিংথৌ অনি ঙাক্লা চংলম্বা লিচৎতি, মৈতৈ লৈমারেন অমদি মৈতিংঙু নিংথৌনা রা অনি শুনা হায়বা য়ারমদে, রা অনি শুনা হায়রবদি লৈপাক্ ব্রাথোকই। মৈতিংঙু নাওফংবনা লৈপাকী অকনবা রায়েন চৈরাক্ শেমদুনা হ্রান-চিহ্নি, নন্তবা লমচং-শাজং চংপবু অকনবা চৈরাক্ পীদুনা বারক্লুম্মী। মৈতিংঙু নাওফংবগী চৈরাক্; শা-শগ ছ্বা, নাইছ্বা, অসিদি মথোং ককপা। মচিন থিবা পুকহোন পাওহোনবা, অমদা অমা হায়জিনবা অসিদি মচিন মেনবা।

নিংথৌগী ইবেম্মাশিংদা মিৎয়েং নায়েং লাললবা, মীগী মতু ছ্বা অসি থিবিক্তি মমিং কোংথোকপা। লান্নবাবা নুপীদি চৈরাক্ পীবা। নিংথৌগী ফিজি, ফিনা নেংপদি লোইথাবা। নিংথৌ শেম্বা মীশিংদি তুম্বা হাংপা। মৈতিংঙু নাওফংবনা লুত্ৰা ওইরবী মরাইবক থিরবী নুপীশিংবু য়ান্না হন্তুনা থমলম্মী। লুত্ৰা ওইরবী নুপী অমবু মীয়াম মরক তিনবা যাদনা লৈহনলি। নুপী মব্বা শিরবাদি থোঙ থিংদুনা চংহনদে, উমংলাইগী ইরাং থৌগন্ যাওহনদে। লুত্ৰা ওইরবী মহাক্ অদুদি শগ ইরোইগুম মশিং নাইরেমদে।

মৈতিংঙু নাওফংবগী সনা হাথক্তা হিয়াংলোই হঞ্জবা, শঙ্লেন লাকপা, লৈচোনলাকপা অনৌবা ফম অহুম (৩) অসি লাইফমগী মখাদা নৌনা লিংখংলম্মী। অদুগা খাবমগী মখাদা শঙ্লেন লাকপা, চোঙখনবা হঞ্জবা অনি অসিসু নৌনা লিংলম্মী।

মৈতিংঙু নাওফংবগী মচা অহন শামৈরাং অসি লমহেন তুহেনলম্মী। মপাইবুংঙোনা শামৈরাংসি লমহেন তুহেনলি হায়বা ইন্দে হায়দুনা কোনুংদগী তাহ্লেঙ্কলম্মী। শামৈরাংনা কোনুং থাদোক্তুনা চংত্রগা মরিং খুঞ্জাওদা লৈরুদুনা মরিং হাও চনু মেপী লৌদুনা লৈরলম্মী। মৈতিংঙু নাওফংবনা অহনগী মতম ওইরক্লবদগী মচা ইবুংঙো থমংলাংদা নিংথৌ খুবম শিন্নরমলগা খ্: ৫১৮ দা নোঙ্গাখি।

(১) থমংলাংনা নিংথৌ ওইবা থা অহ্ম (৩) শুরবা মতুং অসিদা শামৈরাংনা মনাও থমাংলাংনা নিংথৌ ওইবগী পাও তারদুনা কোনুংদা লাঙ্কুনা লৈরম্মী। শামৈরাংনা লোংনা খুম্ন অকনবা, খোম্বা অথৌবা, কাৱাওবা অথৌবনে, চকপা লৈতোমপাস্বনে অসিনা চিংবা মীচং খোমলম্মী। অদুগা কোনুংদা লৈবা লৈথোন যাওনা লান্মী ময়াম অমা খোমদুনা তুমিনা লানচাক্ খাঙলম্মী, অদুগা লাংজোলগী অমম্মী লোক্তগী লান হৌরক্তনা থমংলাংবু ফারগা লাংজোনগী লৈমালোক্তা থৈথারে, লৈমালোক্তগী পুখিদুনা খুম্ন লৈপাক্ তাখিরম্মী, অদুদগী থমংলাংগী খোংগুন খংখিদরে। শামৈরাংনা নিংথৌ খুবম মুন্দুনা নিংথৌ ওইরম্মী।

- ) ০ ( -

---

(১) থমংলাং : কংলৈ শংলেন পুবা, সনা পুয়াদা অসুয়া ইরম্মী। মৈতিংঙ নাওফংবনা অহ্নগী মতম ওইরক্তবা লৈপাকী অঙম অথৌ তিন্দুনা নোংথৌতুবা কুচুদা ফমদুনা হায়রম্মী। মৈতিংঙ নিংথৌ ঐনা চালী মৌলৌনবদা, চংলম-লুতিন কাইনা চংতুনা ইমা ময়ুমগী যাওরৈম চনুগী যাওরৈমা চনু অমুক লৌদুনা পোকপা ইচা মথংলাংদি অদুগুস্বা নামুং নিংথৌ ঈনি হায়বা খংনবা নিংথৌচা হায়না য়ুমতাহনলগে। অদুগা নামুং ঈ নঙবা নয়াম্বা শামৈরাংনা কংলৈপাকী নিংথৌ ওইহ্নলগে, হায়দুনা নিংথৌ ওইহ্নলম্মী।

## ৯শুবা মৈতিংঙু সান্নৈরাং (খ্: ৫১৮ - ৫৬৮)

খ্‌স্টক্‌দা ৫১৮-দা মৈতিংঙু সান্নৈরাংনা কংলৈপাক্কী নিংথৌ ওইদুনা পানখি। মৈতিংঙু সান্নৈরাংনা নিংথৌ ওইবগা সনা কোনুংদা লৈবা কুমপাবা নিংথৌরোল পুয়া মৈ থাদেঙ্কুম্মী। স্না কোনুং কুমপাবা মাংফদবনিনা থোঙ্ডাক কুরুম মক্‌ক্‌পা ফাংখিবা হাওচাও কৌখৎতুনা নিংথৌরোন কুমপাবা ইখৎহল্লে। অসিগা লোয়ননা শাগৈ লাই য়ুমতাবা ফালতোমলোন কৌবা পুয়া ইখৎলম্মী। মনাও ইবুংঙো থমংলাংনা যাওরৈপা চনু খয়োইরোল পান্নতুনা কোইরৈমপাকা শারিক লোইখোমপাকা মচিন মনাও অনিসি পোঙ্কুম্মী। মৈতিংঙু সান্নৈরাংনা মনাও ইবুংঙো থমংলাংনা পোকলম্মা চিংশুমৈ কোইরৈম্বু লোইশঙদা শিনাইহুঙবা হাপুনা মৈতৈগী য়েক-লাই (শলাই) মাংখিবা খুঙদবা অদুশিংবু কোইনা চংহুদুনা য়ুমতাবা পুয়া ইখৎহনলি। মহাক্কী মচা মশুশিংবু য়েকখোম (য়েনখোম) শিনাইবা কৌনা য়ুমতাহনলি। মনাও শরিক লোইখোম্বু খোইরুহনবা হাপলম্মী। মাগী মচা মশুশিংবু খোইরোম হায়না য়ুমতাহনলি। মৈতিংঙু সান্নৈরাংনা নিংথৌরোল কুম্বাবা ইখৎপদা থমংলাংগী বারমশিং করিগুম্মা অমতা ইখৎহনখিদ্‌। মৈতিংঙু সান্নৈরাংনা নমখদুনা থমত্রে। নিংথৌগী চৈরাঙ্কা কনবনা থোঙ্ডাক কুরুম্মা ফাংখিবা থমংলাংগী বারমশিং ইবা ওমখিদ্‌।

অঙোম নিংথৌ ক্‌ক্‌পা থরাল থাবনা নিংথৌ খুবম মুনগদবগী মৈতিংঙু সান্নৈরাংগী মথজা লান হৌরজুনা অকনবা লান শোঙ্করম্মী মৈতিংঙুনা লান ওমদুনা অঙোম নিংথৌ ক্‌ক্‌পা থরান থাবা হাংলম্মী। অঙোমগী লান্দা যাওরুবা লৈপাক্কী অকন-অথৌশিংবু স্না কোনুংদা চাক খাংদুনা পিজরম্মী। স্না কোনুংদা অকন-অথৌশিংবু চাক খাংদুনা পিজবা মৈতিংঙু সান্নৈরাংনা হৌদোকখি। লৈপাক্কী ইরাংনা নেমথরজুনা ইবেম্মা মৈতৈ লৈমরেন কমবোংথেম চনু লাইরৈমগা কংলৈ ফম্মান তোংলম্মী। ইবেম্মা মৈতৈ লৈমারেম্মা মচা ইবুংঙো উরাকোহৌবগা, পুংঙাইবগা অনি পোঙ্কুম্মী।

খুমন নিংথৌ কাচেং ব্রায়েনবনা চোথে থাংব্রাইফুনাং তেলহৈববু মক্‌প শান্নসন্নরগা খুমন ময়ুমদা চাক কৌরম্মী। খুমন নিংথৌনা ফুনাং তেলহৈববু চাক

কৌবা অসিদা মমিং অনিমক কোংথোক্লুবা মাগী মী খরা লোংনা শরৌশিন্নদুনা থমলম্মী। চাক্ ঈশিং চাবা থকপা লোইরবা মতুংদা ফুনাল তেলহৈবনা ওইহাক পোংথাদুনা হিপলিঙে মতমদা হান্না মমিং কোংথোক্লুবা শরৌ শিন্নদুনা লৈবা মীশিং অদুনা চংশিনল্লগা নমদুনা চোথে থাংরাই ফুনাল তেলহৈবগী মমিং অনিমক কোংথোকলম্মী। ফুনাল তেলহৈবদা খুমন নিংথৌনা য়ান্না কনলকপেন্না, চোথে থরাই তেলহৈবা, নংগী নমিং তেলহৈবা হায়বা মিংদো লৈবা য়াখিগদ্রা কমদৌই ? খুমন ইরৌশিং ইথৌনা খংলত্রা ? খুমন নিংথৌগী রা তাবদা চোথেফুনাল তেলহৈবনা করি ফুমন ! চোথে ইপুক রাখল লৈতবগী চৈবা ঙাংবদি, ঙাংবা চুম্শে, ফুনাল ইপুক পান্দবগীনে অদুগা নচিন নয়া হেন্দুনা ইপা ইপুনা শিজিন্নদুনা লাক্লবা অদুগা ইশামক্কী ইখুৎশু খুংলাইবু পন্দুনা ঙাংবদি ঙাংগনু খুমন নতিক চাদবনি। নচিন নরৈ হেনমন্লি খুনাল তেলহৈবগী লিরুং তেল অসিবু করিগী থাংরাই কৌরমলিবনো খুমন তাক্‌নিংত্রা ? ফুনাল তেলহৈবগী রাইশিং তাবদা খুমন নিংথৌনা করি চিষ্ট্রিবা মিংতাংবা করি নতিক নঙম লৈদুনা নচিন নরৈ হেনবা শাবা ? ফুনাল তেলহৈবনা, হে খুমন নিংথৌ নংবু মরুপনি হায়না থাগোন্‌নিবনা খংনবা হায়দুনা চিন্না অদুক ঙাংনদুনা নিংশিংবনে। ইপা চোথে থাংরাইগী মশক খুমন নংনা খংনিংলমানে। মরুপ নংনা ফুনাল তেলহৈববু রারৌগনু হায়দুনা ফুনাল তেলহৈবনা খুমন নিংথৌ কাচেং রায়েনবা অমসুং মাগী নুপীবু তেন্না কাপুনা হাংতোকলম্মী অদুদগী খুমন কাইদুনা চেন্নে।

মৈতিংঙু সামৈরাংনা খুমন অমসুং ফুনাল তেলহৈবা অনিগী খংনবগী পাও তারদুনা খুমন মুংপা তারে হায়দুনা থুনা য়াংনা খুমন পুংদা কুমদুনা ফুনাল তেলহৈববু থেমজিন্দুনা মখুন্দা থিনবীকুরে।

চোথে থাংরাই ফুনাল তেলহৈবগী অরাবা তাবগী পাও তাবদগী লুংরাংনাংপানা লংমাই নিংথৌ চনু পান্দুনা পোকপা মচা নিপা ফুনানপনা হাওকপ চিংশাংলাক্‌পা চোথে ফুনাল তেলহৈবগী মনাজ্জা লাফুনা অপোক্‌পা মপাগা মান্না থৌগন তৌদুনা ফুনাল তেলহৈববু খন্দুনা লৈখি। লুংরাং ফুনানপগী থৌগলবু পেনখিদুনা চোথে ফুনান্‌ তেলহৈবা মানা হৈবা মইহে মশিং পুন্না তব্বীরগা মখুৎশু লিরুংগা, তেলউতোংগা লোয়ননা হাওকপ চিংশাংলাকপগী মথৌ মঙম্বু শিন্নরমলগা ফুনান তেলহৈবা থুপে। মপা শক্‌পা, চোথে ফুনান্‌গী মিংলেন মঙান নাইবা লিরুং তেলবু শিন্নরম্মী হায়দুনা লুংরাং ফুনানপবু ফুনান্‌ তেলহৈবা হায়না কৌনখি।

মৈতিংঙু সামৈরাংনা নিংথৌ ওইদুনা চহী ৫০ পানলমলগা খ্: ৫৬৮ দা নোঙ্গাখি।



## ১০শুবা মৈতিংঙু উরাকোহৌবা (খৃ: ৫৬৮-৬৫৮)

মৈতিংঙু উরা কোহৌবনা খৃ: ৫৬৮ দা নিংথৌ ওইদুনা পানখি। মৈতিংঙু উরাকোহৌবনা মৈতৈ লৈমরেন খাবারোন নোংজেংসুনে, ইবেম্মা নোংবানলোন হোইয়াস্বীনে অনিমা পান্নরম্মী। মৈতিংঙু উরাকোহৌবনা মৈতৈ লৈমরেন খাবারোন নোংজেংসুগা কংলৈ ফম্মাল তোংলম্মী। মৈতৈ লৈমরেন খাবারোন নোংজেংসুনা নাওহলনে, যোইচারোলনে, নাওথিংখোংনে, নিংথৌরাংঙানে মরিমা পোকএ। অদুগা ইবেম্মা নোংবাললোন হোইয়াস্বীনা ফৌরায়্যাংলাইকোকশু পোকই।

মৈতিংঙু উরাকোহৌবনা ফম্মাল তোংলবা মতুংদা ফম্মাল শাতানবা নাগা তুরেনগী (তেরাপোকপি অমসুং মতাই খুন অনিগী মরক্তা চেনলিবা তুরেল) হৌরকফম মরুদা শা তানবা চংলম্মী। শা তানবা অদুদা উরা কৌবা উচেক অমা ফারকখি। ফম্মাল শা তানবা চংপদা উরা কৌবা উচেক অমা ফারকই হায়দুনা মৈতিংঙুগী মিংলেনবু উরাকোহৌবা হায়না কৌখি। উরাকোহৌবা কৌদ্রিঙৈদা কোহৌবা হায়না কৌরম্মী।

মৈতিংঙু উরাকোহৌবগী মচা ইবুংঙোশিংগী মরক্তা নাওথিংখোং অসি খরা লমহেন তুহেনবা অঙাং ওইনা হৌরক্সম্মী। ইনখংলকপা, মথোপ কারকপা মতমদা মপাবুং উরাকোহৌবনা কৌশিন্দুনা বারক ব্রাতেমলম্মী। বারক ব্রাতেম্মা অদুদা থোইনা নাচুংলমদে, মদুদা কিনবা খংনবা হায়দুনা নংদি কোনুংদা লৈরগনু হায়না তাহৌকখিরম্মী। অদুদা নাওথিংখোংনা শাওদুনা কোনুং থাদোজুনা চংখিরম্মী। ইরিল তুরেল লান্না লাজুনা শেলোই লমদা লোংনা থুপ্পা লৈদুনা অচোং য়ুমলেশ্বম রাংথৈ লান্হাবগী মচা নুপী নোংবানলোন পিতংঙাবু লৌদুনা য়াওং ইন্দুনা লৈরম্মী। পিতংঙাগী মমাগী মমিং পেনু কোই। পিতংঙানা অঙাং নরা ওইরিঙৈদা মমা শিখিরম্মী। পলেম মমাগী পিথাং শিনবীনি হায়দা কাওদনবা পিতংঙা থোনলম্মী। নাওথিংখোংগী মমিংনা হোংনেম য়োয়খুঞ্জাও কোই। মৈতিংঙু উরাকোহৌবনা হোংনেম য়োয়খুঞ্জাওবু থিবা য়াবা থিখি অদুবু থিবা ফংদ্রে।

মৈতিংঙু উরাকোহৌবগী মনাই নোংবান কাদেম্মা নাদা তুরৈ চাখাবা হৈকু মখোংগী নোংপোক পাংবদা শোইপন নপ্তুনা লেমঙে ওবু ফানবা পনথিংলম্মী। নোংমা কাদেম শোইশংবনা লৌফম অপাকপবু লাহ্লেবুগা তোংজেংশোই খাবে (খাবেশোই) খোংদা খোংফৈ (খোং) হাপ্তুনা শীঙউং ফক্সাং, খরাই অশাবনা ঈশিং লৈমাই য়োনা খন্দুনা লু থুমদুনা ও ফারম্মী। মতম অদুদা নোংমাই লাললোইশিংনা থাঙঙা য়ৌখনবু লান্তাগে অদুগা হাওকপ চাংশাং য়োনা লোইচনগে হায়না লান্তাবা লার্লম্মী। মৈতিংঙুগী মনাই শোইশংবদি শেনলোই লানলোই ময়াম লাকপা উবদগী কিরদুনা মশা পুন্স ও অপুন্স তৈশিন্দুনা অশিবা শানা নিংশা পিক্লা হোন্দুনা লৈরে। শেলোই লংমাই লানলোইশিংনা অঙোম কাদেমনা তাদুনা লৈবা অদুদা শিরবোই নিংদুনা মখোংনা কাওদুনা ইনলগা য়েংলম্মী। কাদেমগী মতৌদুদা শেলোই লংমাই লাললোইশিংনা মৈতিংঙুগী মনাই কাদেম অসি তোংলে, অদুনা হনলকপা মতমদা মঙক কক্তুনা মকোক অসি লৌরগা পুশি হায়দুনা খনমলগা লান্তাবা চংত্রে। মৈতিংঙু মনাই কাদেম তোংলে হায়দুনা মখোংনা কাওখিবা মফম অদুবু খোঙপিতোং কৌবদগী মথং মথং থৈরক্তুনা কোন্না খোন্সিতোক হায়না কৌনরকথি। শেলোই লোন্দা অশিববু তোংপা হায়না কৌনৈ। শেলোই লংমাইশিংনা হাওকপ চাংশাংদা লান চংত্রিঙে কাদেম শোইশাংবনা মৈতিংঙু উরাকোহৌবগী মফমদা চেনলক্তুনা পাওদমলরে। নিংখৌনা ঐগী ইচা ইনাইদবু মখোংনা কাওবসিদি মৈতিংঙুবু উশিংতবনি, শেলোইশিং লাকশিন্দবা যাদে হায়দুনা শেলোইশিংবু লান্তানবা লান্মীশিং খারম্মী। মৈতৈ লান্মীশিং অদুনা লংমাইশিংনা হাওকপ চাংশংদগী হনলকপদা লান্তানবা হায়দুনা নাগা তুরেন খোংনুংগী অশোংবা নাপী মরক্তা লানলুমদুনা লৈরম্মী। মৈতৈ লান্মীশিংনা লানলুমদুনা লৈরিবা অদু লংমাই লানলোইশিংদি লানলুমদুনা লৈরমগনি খংজদবনা হরাও তয়াল্লা লাউ খোংনা লাকপনা নাগা তুরেল হেক য়ৌরকপদা মৈতৈ লান্মীশিংনা খংহৌদনা অশোংবা নাপী মরক্তগী চোংথোরক্তুনা শেনলোই লান্মীগী মথক্তা লান্তারম্মী, অসুন্না লান্তারক্কনি খনলুদবনা লানগী থৌরাং তৌহৌদবনা শেলোই অয়ান্সা মথরায় মাংলম্মী। লানফম অসিদা শেনলোই লান্মী তরা (১০) খক হিংহৌখি। মখোয় তরা (১০) অদুনা চেনলক্তুনা মৈতৈ

লান্মীশিংনা কৌবা ইৰোংখোংদা লুমদুনা শেনলোই লানলোই ময়াম হাংখিবগী পাওবু তমলখি। শেনলোই লানলোই ময়াম শিখিবগী পাওবু তাবদা শেলোইশিংগী পুক্রিং য়ান্না নুংঙাইৰমদে। অদুবু মথোয়না মৈতিংঙু উৰাকোছৌবগী মথক্তা লমন খুম্বা পাংগল মতিক মথোনা লৈৰমদে। মরমদুনা নোংমাই পিতংঙাগীদা যাওং ইন্দুনা লৈরিবা হোংনেম য়োয়খুঞ্জাওগী মথক্তা লমন খুম্বা শেলোই মবুং, মপ্পা, মপা, মতোনশিংনা মখুংতা খুংলাই পাইদুনা পিতংঙাগী য়ুমদা লাক্সমী। মথোয়না পিতংঙাগী মফমদা মথংলেন ওইবা হোংনেম য়োয়খুঞ্জাওবু পুথোরকউ হায়রম্মী। নোংমাই পিতংঙা পাইৰক্ষী লৌশিং লৈবী মথোনা ফবী কিগন্দবী নুপি। মহাক্সা শেলোই মবুং মপ্পা, মপা মতোনশিংগী মফমদা মবুংঙো হোংনেম য়োয়খুঞ্জাওগী মথৰায় কনবীনবা ইংনা তপ্পা হায়জরম্মী। পিতংঙানা হোংনেম য়োয়খুঞ্জাওগী মথৰায় কনবীনবা হায়জবা কনা অমতনা য়াবিদে। কৰিগুস্তা উপাই অমনা মবুংঙো হোংনোম য়োয়খুঞ্জাওগী থৰায় কন্দবা য়াদে হায়বসি পিতংঙাগী অৱেপ্পা ৰাখল ওইরম্মী। পিতংঙানা উপাই অমা পুথোক্তুনা শেলোইশিংবু থোং নৌনা অমুক থেমদুনা শেলোই পুস্তগী মফমদা হায়রম্মী। “ঐগী থৰায় ইমিৱেল ওইরিবা, নুজা ঐগী ইকাদা লোংনা থুপনা যাওং ইন্দুনা লৈরিবা মৈতিংঙু উৰাকোছৌবগী মপাৰি হোংনেম য়োয়খুঞ্জাওবু নোংমাই ইবুং ইপ্পা, ইপা-ইতোনশিংগী মফমদা শোয়দনা, নোংমাই লানলোই শিখিবশিংগী মংশং তান্না খুংশিন্নজগনি। নোংমাই ইবুং ইপ্পা, ইপা ইতোনশিংনা কৰিগী অদুক পুক্রিং তয়ংবীৰিবনো ? ঙসিগী নুমিং অসিদা কায়নরগদবনি, অদুনা তাবা চাক চামিন্নদুনা ৱাৰি শামিন্নদুনা হোংনেম য়োয়খুঞ্জাওগী পুক্রিংবু ফাথরগা নথোয়গী নফমদা যাওং ইন্দুনা লৈরিবা হোংনেম য়োয়খুঞ্জাওবু খুংশিন্নগে। অসুন্না পিতংঙানা মবুং, মপ্পা, মপা-মতোনশিংগী অশাওববু ফাথদুনা অহাওবা অয়াকপা য়ু খৰুং পুথোক্তুনা পীথক্সমী। পিতংঙানা মথোয়দা চান্না পানসু ফুৎলিয়ে, ঙাইহাক ৱাংলৈ অয়াকপা থুমথোইববু থক্তুনা মতম খরদং পান মুনবা ঙাইবীথো হায়দুনা য়ু পিথক পিথক্তুনা থমলে। পিতংঙানা পান ফুৎপগী মছংতা নুং মচা ময়াম অমা ফুৎলম্মী। শেলোই মবুং মপ্পা, মপা মতোনশিংনা মতমসি হাক্সা কুইমনলে পানদু মুনলমলগনি পিৱকলো হায়রম্মী। পিতংঙানা পান অদু মুন্দাৰি ঙাইহাক্সা ঙাইবিথো হায়দুনা অমুকসু অয়াকপা য়ু হৈদুনা পীথক্সমী। য়ু হেন্না থকপদগী ঙাওখিদুনা ৱাখল লৌশিং থোক্তুনা শেলোই

পুস্বা তাদুনা লৈরস্মী। মতমসিদা পিতংঙানা মপুরোইবা হোংনেম য়োয়খুঞ্জাওবু তরা চাক পিজদুনা অমদি লস্বীদা চানবা চাকয়োম য়োমদুনা লোংনা চেনখিনবা ধৌরাং তৌরস্মী। পিতংঙানা হোংনেম য়োয়খুঞ্জাওগী মফমদা মৈতিংঙু মপাইবুংঙোগী মফমলাংদা চংলগনু, অদোমদা চংলবদি মথোয়না তাম্নরকপদা লস্বীদা ফংখিবা য়াই অদুনা মথা মায়কৈ পাংনা চংতুনা খুম্ন নিংথৌ পুন্নি য়ুমোইবগী মফমদা চংলু হায়জরস্মী। কাইনরমদাইগী মতমদা পিতংঙানা পাকলোই সলাই য়েৎপিখি, ফুরিং হৈরু পানবিখি; অদুগা হয়েং পোইরৈ স্না পূংদা কংলৈ নিংথৌ ওইদুনা ফস্বাল তোংবদা নশানৌ ঐবুতদি কাউবিগনু হায়দুনা পুকমেন পাওমেনজরস্মী। হোংনেম য়োয়খুঞ্জাওনা নোংমাই পিতংঙাগী মফমদা, হয়েং ঐনা কংলৈ ফস্বাল কাবা মতমদা ওইনফম ফস্বাল লাংহনগনি হায়দুনা শরি পন্ডে দাম লোমলস্মী। পুকমেন পাওমেনবা লোইদুনা হোংনেম য়োয়খুঞ্জাওবু য়ুমগী মনিংগী ফক্কাং হোগাইদুনা লোংনা থুপা চেলহনখিদুনা মবুংঙোগী মথরায কনলস্মী। হোংনেম য়োয়খুঞ্জাওনা চেনখিবা ওইহাক লৈরগা শেল্লোই লংমাইশিং রাংলৈ অয়াকপগী ময়াক হনলজুনা পিতংঙাগী থোংজাওবু নমখাইদুনা হোংনেম য়োয়খুঞ্জাওবু হাংনবা চংলকই। হোংনেম য়োয়খুঞ্জাওদি মনিংগী ফক্কাং হোগাইদুনা চেনখিরমলে। শেলোই লংমাইশিংনা অমস্বা অহিং অদুনা হোংনেম য়োয়খুঞ্জাওবু মায়কৈ খুদিং কোইথি কোইথি থিরস্মী অদুবু ফংবা ওমদ্রে। হোংনেম য়োয়খুঞ্জাওনা খা পাংনা চংখিদুনা খুম্ন নিংথৌ পুন্নি য়ুমোইবগী মফমদা থুংলুরে। হোংনেম য়োয়খুঞ্জাওনা খুম্ন নিংথৌগীদা লৈদুনা খুম্ননিংথৌগী মমোম কৈরুংহনবীবু লুহোংদুনা লৌরস্মী। হোংনেম য়োয়খুঞ্জাওনা খুম্ন নিংথৌগী মচানুপীবু লৌদুনা লৈরিঙৈদা মোইরাং নিংথৌ স্না লাকস্থানা খুম্ন নিংথৌ পুন্নি য়ুমোইববু খুয়োল রাহোংবা য়াওবিরনবা হায়দুনা মী থারক্লে। খুম্ন নিংথৌ পুন্নি য়ুমোইবনা রাহোংবগী কুস্মৈ য়াওবা চংলস্মী মদুদা হোংনেম য়োয়খুঞ্জাওসু মতুং ইনলস্মী। মোইরাং নিংথৌনা হোংনেম য়োয়খুঞ্জাওবু উবদা লোইনরকলিবা তস্বা নুপা অসি কনানো হায়না খুম্ন নিংথৌদা হংলস্মী। খুম্ন নিংথৌনা মৈতিংঙু উরাকোজৌবগী মপারি হোংনেম য়োয়খুঞ্জাওনি হায়দুনা শক তাকলস্মী। হৌজিক্তি খুম্ন ঐগীদা

ইচানুপী কৈরুংহনবী লৌদুনা খুমনপুংদা লৈরি। মোইরংনিংখৌ স্না লাকস্থানা হোংনেম য়োয়খুঞ্জাওগী মশক মতৌ ফজবা, চুংফিরাল চাবা অদুদা মমোম ইবেস্মা নমান চাওবীবু হোংনেম য়োয়খুঞ্জাওদা থাজগে হায়না খুমন নিংখৌ পুন্সি য়ুমোইবদা হায়জরস্মী। খুমন নিংখৌসু মোইরাং নিংখৌনা মমোম ইবেস্মা নমান চাওবীবু থাজগে হায়বা অদু হরাও হরাওনা য়াদুনা মোইরাং নিংখৌগী মমোম নমান চাওবীবু হোংনেম য়োয়খুঞ্জাওগী মফমদা থাজদুনা লুহোংলে। অহোং কুস্মৈ লৌদুনা খুমন নিংখৌ মচা মরোইশিংগা লোয়ননা খুমনপুংদা হনলল্লস্মী।

খুমন নিংখৌ পুন্সি য়ুমোইবনা অহনগী মতম ওইরক্লবদা, হোংনেম য়োয়খুঞ্জাওবু মপাগী নিংখৌ খুবম ফংবা মতম ওইরে খন্দুনা ময়ুম হনহলত্রগে হায়না থৌরাং তৌরস্মী। হোংনেম য়োয়খুঞ্জাওবু কৌশিন্দুনা, ইশুনা নোংমাই শেল্লোইদগী চেনলজুনা খুমন পুংদা লৈবসি মতম হাক্সা কুইরক্লে। নপাবুং উবাকোহৌবা অমসুং পলেম নমা মৈতৈ লৈমারেন খাবারোল নোংজেংশুগী চেংলৌ শক উদবা কুমওন কুমজা মশিং য়ান্নক্লে। ইশুনা খুমন পুংসিদা পুন্সি মতোন লোম্বা য়াবা নভে, ইশুদি কংলৈ ফস্বাল তোংদুনা কংলৈপাক্কী নিংখৌ ওইগদবনি। খুমন পুংদগী হন্দুনা হাউরৈ অরাং পাংবদা লৈবা লুৱাং মকুবীচিং পামাংখুন্দা পানবা হোংনোম লুৱাং পুন্সিবগী মফমদা নিংখৌ অমা ওইবগী লৈঙাকলোন, ৰায়েন-পাথাপ, লিচং-শাজং তমলুরো। নহাক্সা লুৱাং মশাইকোন্দা চংপা মতমদা নপাবুং উৱাকোহৌবগী মফমদা হান্না চংদুনা থুংলুগনু। অসুয়া তাকপীদুনা খুমন নিংখৌ পুন্সি য়ুমোইবনা হোংনেম য়োয়খুঞ্জাওবু মহাক্কী অঙম অখৌশিংনা থৌগল তৌহন্দুনা লুৱাং পুন্সিবগী মফমদা থাখিরস্মী।

হোংনেম য়োয়খুঞ্জাওনা লুৱাং পুন্সিবগী মকাদা লৈদুনা নিংখৌ অমা ওইবগী লৈঙাকলোন, ৰায়েন-পাথাপ, লিচং-শাজং পুন্সি তমদুনা লৈরিউদা খু: ৬৫৮ দা মপাবুং উৱাকোহৌবা নোঙ্গাখিরস্মী। মৈতিংঙু উৱাকোহৌবনা চহী ৯০ নিংখৌ ওইনা পানলস্মী। মৈতিংঙু উৱা কোহৌবনা লৈপাক ঙাকপদা খুদোং চানবা হান্না লৈরস্মা ফমশিংগী মথক্তা শগোলশেনবা ফম অসি লিংখংতুনা খাবমগী মখাদা থমলস্মী।

মৈতিংঙু উরাকোস্তোবনা নোঙ্গাখিবদগী মচা ইবুংঙো নাওহ্না লৈপাক  
 ঙাকলম্মী। মতম অদুগী লৈপাক্কী চৎনবীদা, নিংথৌ মচানি হায়দুনা নিংথৌ ওইদুনা  
 ফম্বাল হেত্তা তোংবা য়ারমদে। নিংথৌ মচাশিংগী মনুংদা স্বায়গী অহন ওইদুনসু  
 মশা শোইনাইবা মীওই লালুপ চাদবা ওইরবদি নিংথৌ ওইনা ফম্বাল তোংবা  
 য়াদে। নিংথৌ মচাশিংগী মনুংদা ফীবম মীওই মীতো ফবা, মশাদা শোয়নাইদবা,  
 মতিক চাবা খন্দুনা নিংথৌ হাপনৈ। মৈতিংঙু উরাকোস্তোবগী মচা ইবুংঙো অহন  
 নাওহ্না অসি মমিৎ তাংলম্মী। মরমদুনা মহাক্লা নিংথৌ ওইদুনা ফম্বাল তোংবা  
 য়ারমদে, লৈপাক ঙাকপদি য়ারম্মী। মচা য়াইমবা অনিশুবা য়োয়চারোনসু ফীবম  
 শোয়দুনা মশা নিকই। অদুনা মহাকসু নিংথৌ ওইদুনা কংলৈ ফম্বাল তোংবা  
 য়ারমদে। মপারী অতোনবা নিংথৌরাংঙা মহাকসু ফীবম শোয়দুনা মপুক য়াম্মা  
 কংলম্মী, মহাকসু নিংথৌ ওইদুনা ফম্বাল কাবা য়ারমদে। অসুম্মা চহী মঙা (৫)  
 নাউহ্না লৈপাক ঙাক্কুনা লৈরক্লবদা মমা ইবেম্মা মৈতৈ লৈমরেনখাবারোল  
 নোংজংশুনা লৈপাক্কী অঙম-অথৌশিং থাদুনা মচা ইবুংঙো হোংনেম য়োয়খুঞ্জাওবু  
 লুরাং পুন্সিবগী মফমদগী কৌহনলুরে।

## ১১শুবা

মৈতিংঙু নাওথিংখোং/হোংনেম য়োয়খুঞ্জাও/মঙাংঙহ্না

(খৃঃ ৬৬৩ - ৭৬৩)

মৈতিংঙু নাওথিংখোংনা লুৱাংগী লাঙ্কুনা খৃঃ ৬৬৩ দা নিংখৌ ওইনা পালম্মী। মৈতিংঙুনা নিংখৌ ওইবা মতুং চহী মঙা (৫) লৈরগা ইবেম্মা মৈতৈ লৈমারেণ কৈরুংহ্নবীগা কংলৈ ফম্মাল তোংলম্মী। মৈতিংঙুগী ফম্মাল মিংলেন নাউথিংখোং হায়না কোলোয় মিংলেন তমলম্মী।

মৈতিংঙু নাউথিংখোংনা ফম্মাল তোংবগী পাও অসি নোংমাই শেল্লোই চীংদা পালহৌবী পিতংঙানা তাদুনা মশাবী মৈতিংঙুগী মথরায় কল্লবা ফুংখিবা খৌদু নুংবু শমদা হাপনা পুরজুনা ফম্মাল তোংবা যাওনবা কংলা তম্মা তফিং তফিং লাকলম্মী। মৈতিংঙু নাউথিংখোংনা ফম্মাল তোংবা মতমদা ওইথম ফম্মাল লাংহ্নগনি হায়না শারি রাশকখিবা অদুগা ঙসিনা কনাগা লোয়ননা ফম্মাল তোংলিবা ! ফম্মাল তোংবা মতমদা লৈপাক্কী লৈমারেণ যাওননা ফম্মাল তোংবা যাদে, হায়না রাখন খন্না খন্না কংলা তম্মা লাকপনা রাংথে পছোং যৌরকপা মতমদা ফম্মাল তোংবা যাওরুবা, ফম্মাল তোংবা লোইদুনা হন্নরকপা অহন লমনশিংগী মফমদগী খুন কৈরুংহ্নবীগা লোয়ননা ফম্মাল তোংমিন্নবগী পাওবু তারম্মী। উপাই লৈজদ্রবী পিতংঙানা তৌফম খংদ্রদুনা খৌদু নুং হান্না শম অদু মালেম লৈদা থাকে, অদুগা খৌদু নুং অদুবু মালেম লৈমাইদা হৈদোকলম্মী, অদুগা মফম অদুদা থম্মোয় শোক্কা কপখি। ইশাবীও ! ইনিংখৌ নহাল নোং নশানৌ নোংবান য়িমলেন্দা শরি পন্দোমনখিবা, অদুগা ঙসি কোরৌ নোং অসিদা লৈরাং অতিংঙা (অরেম্মা) ওইরবা ? ওস্তোকইদা ইশাবী ! ওস্তোক্কাসু কাউমন্নসু কাউইদকো। লাইরেন নঙগী নিংখিবা শামু মেলাং নখুংসিনা চরে কিশি কিবিরম্মা শামু খুংফম হোংদরি। তাংজা মরুলুকা, হায়নখিবা বারমশিং করম হায়না কাউখিবা হায়না খোংবিনা মালেম লৈদা তক্কা মতোম শোনজখি। কৌরৌ নুমিং অদুদা নোংমাই পিতংঙানা খৌদু নুংবু হৈদোক্কা নুংঙাইতবা রাখন্না ফুংবংনখিবা মফম অদুবু রাখন পছোং (বাক্রম প নথোং) হায়না খঙনখি। হৌজিক রাংথে অঙোম লৈকাইদা

লৈবা অম্লে পার্ককিং অমসুং ওল ইন্দিয়া রেডিও ষ্টেশন অসিরাইসি নোংমাই পিতংঙাগী খৌদু নৃংবু হৈদোকফল্লি।

নোংমাই পিতংঙানা নুংঙাইতবা ব্রাখন্না ফুংবংননা অসুম লেপ্পা লৈতনা লাকপনা স্না কোনুংদা চঙলকলে, মতম অদুদা মৈতিংঙু নাউথিংখোংনা যেংতা ফম ইবেস্মা মৈতৈ লৈমারেনবী কৈরুংহনবীনা ওইদা ফমদুনা ফম্বাল লাংববু উরস্মী। তৌফম খংদ্রবা নোংমাই পিতংঙানা মৈতিংঙাগী মাংদা লেপ্তুনা মৈতিংঙুদা শংত্রিক মুন্না যেংদুনা লৈরস্মী। মৈতিংঙু নাউথিংখোংনা যেংথোরকপা মতমদা পিতংঙানা মিৎলু পিরাং ইহৌনা যেংদুনা লৈববু মায়য়োক্ররে। মৈতিংঙু নাউথিংখোংনা মমাংগী হৌখিবা ব্রারিবু খংনি নিংশিংনা পুক্রিং নুংশিনা কৌরকলস্মী। ইশাবী নুংশিবী পলেম ইমা শক্কা নাউয়োকপী রাখন পুক্রিং চেংপী। ইবেস্মা নহাতি পলেম ওইবী তালোইনি। নোংমাই নশাইকোন্দা থুপলিঙৈ অমং থরৈ কুম্বা তারবসু (শিবা তারবসু) নোংমাই চনু নরৌশিংনা যাংদৌ ইমাং থানা থিং, শিপ্রবা মপোকপু অমুক হন্না পোকপ্রবী পলেম শকপী তালোইনি। যেংথম ফম্বালসি ইশানৌগী ফম্বালনি, যেংতা ফমলরো, লৈঙাকমিন্সি হায়দুনা কৌশিনলস্মী।

চীংগোই ঈরুপ্পা -

নোংমাই পিতংঙানা মৈতিংঙু নাউথিংখোংগী ইমা হায়বা য়ারাইবু তাবদা নুংঙাইতবা ফুংবংনবা ব্রাখন্না হেন্না থুমহৎখিদুনা শঙ্গাই য়ুমজাওগী লপয়ান কাদা ব্রান্দুদুনা শিরস্মী। নোংমাই পিতংঙানা নোঙ্গাখবা মতুংসিদা মৈতিংঙু নাউথিংখোংনা মশানৌ পিতংঙাগী লম্মান শিংবা শক্তুনা পিতংঙাগী হৌরকফম চীংগোই ঈ তুরেন মরিন্দা কুমজা খুদিংগী হৈ, লৈ কংনা লৈপাক মীয়ান্না হুপ্পা ইরুপনগনি হায়না লাওথোকলস্মী। অসিদগী হৌদুনা লমতা থাগী ২৮ নি পানবা নুমিংতা লৈপাক মীয়াম হুপ্পা চীংগোই ঈরুপ্পা লেপ্পা লৈতনা চংনরকলি।

য়ুমজাও লাইরেন্সী ওইনা লাংপা -

মৈতিংঙু নাওথিংখোংনা মশানৌ শেল্লোই লংমাই চনু পিতংঙানা মোংবা য়ুমজাও লপয়ান কাদা ব্রান্দুদুনা নোঙ্গাখিবা অসিবু য়ুমজাও লাইরেন্সীগী মপোক লাওন্নি হায়দুনা কংলাদা য়ুমজাও লাইরেন্সীগী (য়ুমজাও লাইরেন্সী লাংপা)খুবম শেমদুনা ইরাং খৌনিবা হৌরস্মী।



মৈতিংঙু নাউথিংখোংনা ফম্বাল তোংলবা মতুংদা (১) ইবেম্মা থমশুরোল চিংয়াইশুনে (২) খোইরুলাংমৈ চনুনে (৩) নিংখৌ কুরাউবা চনু লৈমা লাইখোং তেনবীনে (৪) নোংবান শরিখোম্বীনে (৫) শংখুবী লমতুং লমহোংবীনে, অমসুং (৬) ইরেম খোনফাবীনে মখোয় তরু ক অসিবু লৌরম্মী। ইবেম্মা মৈতৈলৈমরেনবী কৈরুংহনবীনা ইবুংঙো নিংখৌহনবগা, নিংখৌখোম্বগা অনিসি পোকই।

ইবেম্মা থমশুরোল চিংয়াইসুনা খোংতেকচাগা পুঙফৈ লাম্ববগা অনিমা পোকই। ইবেম্মা খোইরু লাংমৈ চনুনা থিংকোন যুমকুম্বা পোকই। ইবেম্মা নিংখৌ কুরাওবা চনু লৈমা লাইখোং তেনবীনা নিংখৌ মকাম্বা পোকই। ইবেম্মা সংখুবীনা থিংনাং শংকলচাম্বা পোকই। ইবেম্মা নোংবানলোন শরিকখোম্বীনা মচা ইবুংঙো নরিনখোম্বা পোকই।

মৈতিংঙু নাউথিংখোংনা নোংচুপ লমগী লোইজিং ফৌওই চিংদা পানবা মঙাংশিংগী মথক্তা লাম্বাদুনা মায়থিবা পীরম্মী। লান অদুদা মঙাংশিংগী লুচিংবা কোনখুচা অতেংববু ফারকখি। লোয়ননা মঙাং শেন (শেনবুং) মঙাং কোরি থরাউবী খোংলেন লানপাউরাক কশা পাওতাকরাকসু লোকলকখি। মঙাংবু ওমই হাইদুনা মৈতিংঙুগী কোলোয় মিংলেনবু মঙাংঙম্বা কৌরম্মী। লান অদুদগী লোইজিং ফৌওই চিংদা তারম্বা মঙাং পুশ্বা মঙাং য়েক-শলাইদা তিনশিনশ্রে। মঙাংশিংগী লান লোইরবা মতুংদা মৈতিংঙু নাউথিংখোংনা <sup>(১)</sup>থাক্সা কস্মোংগী মথক্তা লাম্বাদুনা কস্মোংগী হেমখু-হেমলাইলুক, রাংলক খোংয়িবা, তরা নোংদম হম্নলুকসু লোকলকখি।

মৈতিংঙু নাউথিংখোংনা পাল্লিঙৈ ঋ: ৬৯৮ (শ: ৬২০) দা পোংনিংখৌ সুকানফাগী মনাওনুপা সমলোংফানা লান তৌদুনা লৈবাক মথং মথং লৌশিন্দুনা ময়াসুং সুকালফাগী মখাদা লোইহাবা লৈপাক ওইনা থমলম্মী। মথং মথং লান ওমদুনা লাকপনা তেখাও (অসাম) লৈপাকপুসু লোইহাবা মখাপোনবা লৈপাক ওইনা থমলম্মী। মদুদা সামলোংফাগা লোয়নরকপা মীওই কয়া অমদি তেখাও লৈপাক্ত লৈহৌথি। সামলোংনা তেখাও লৈপাক্তগী নোংচুপ পাংনা চংখিদুনা পাশাবুসু লানওমদুনা লোইহাবা লৈপাক ওইনা থমলম্মি। পাশা হায়রিবা লৈপাক

<sup>(১)</sup> থাক্সা কস্মোং : লুৱাং পুলিবনা নুপী মাপন (৯) থিরম্মী। মাপনদুগী মনুংদা নুপী অমা ওইরিবা চিংনুং হাওবা চনুনা (১) লুমচেং অহনবনে, (২) লোকহননে, (৩) লোকখুনে অহমসি পোকই। লুমচেং অহনবনা খুনচাম ওইথি। লোকহননা কস্মোং লোকহন ওইথি। লোকখুনা কস্মোং লোকখু ওইথি।

অসি হৌজিকী বঙ্গলাদেশ অসি ওইগনি। পাশা লৈপাক্তগী নোংপোক পাংনা অমুক লাকপনা ময়াং লৈপাক (কছার) তা থুংলখি। ময়াং লৈপাক্তগী লেপতনা লাকপনা ক্কাই তুৱেল লানলজুনা ণাপ্ৰম চীংজেন্দা থুংলখি। তম্পাকী লম অসি পাংথি কোমথিগী শৰুকনা অয়াস্বা ওইৱশ্মী। পাংথি কোমথিশিং অদুদা ৱাইখুনা অঙকপা ফংনা য়াম্মা লৈৱশ্মী। ৱাইখু ময়াম অদু উবদা সমলোংফাগী মশাদা য়াম্মা হৈনদবা অকিবা অমা ফাওৱশ্মী। মাগী শগোল শামু ময়াম অসিনা ৱাইখুশিংসি নেংলবদি মাংলগনি খন্দুনা খাৱোমদা হাইথরগা মৈৱম পাংনা চংখিদুনা খৌবান তুৱেন মরুদা থুংলশ্মী।

মৈতিংঙু নাউথিংথোংনা খৌবাল তুৱেন মরুদা লৈবা সমলোংফাবু কৌনুংদা লাক্ৰবা মী থাদুনা কৌহনলুৱে। সমলোংফানা মহাকী লান্মী ময়ামগা লাক্ৰুনা কংলা কৌনুংগী নোংপোক থংবদা লৈৱশ্মী। সমলোংফানা চহী তৱা (১০) নোংপোক ইংখোন্দা লৈৱশ্মী। মহাক্কা মৈতিংঙু তাউথিংমাং অমদি ময়াস্বা য়োয়মোংবা মচিন মনাওনা তুৱেল তৌবগী ৱাৱি তাবদগী ইৱিল তুৱেল মরু অসি য়াম্মা য়েংনিংলশ্মী। মৰৈপাক পোংদা হনখিবদা ইৱিল তুৱেল মরু য়েংবা ওইনা মহাকী খোংমী লান্মী ময়ামগা ইৱিল তুৱেল মরুলোমদা চংখিৱশ্মী। পোংগী সমলোংফানা লৈৱশ্মী হায়দুনা মফম অদুবু “পোং ইংখোল” হায়না কৌথি।

---

সমলোংফা : কেপ্তেন শেমবট্টোঁননা খৃ: ৭৭৭ তা সুকানফানা পোংগী নিংখৌ ওই হায়না পিৱিবা চহী অসিগা চৈখাৱোল কুস্বাবা অমসুং সোৱাৱেন মচা খুনকুস্বা অমসুং মৈতৈ-পোং লময়েন লাইৱিক্তা পিৱিবা চহী অসিগা য়াম্মা খেঁমৈ। *Proceeding of North East India History Association. Thirteen session, Shillong 1993* অসিদা B. Birgohain না ইবা *Emergence of the Tai-Ahom State in the early mediaeval Assam (1228-1401): In search of some southern Asian Roots.* হায়ৱিবা পাৱা (Chapter) অসিদা *Chaolung Sui-ka-pha* (মৈতৈনা সমলোংফা) না অসামদা লাকপা অসি খৃ: ১২২৮ দনি হায়না পিৱি। *Pemberton* পিৱিবা চহী অসিদদি কংলৈপাক্তা নিংখৌ পান্দুনা নিংখৌ কাংবা মতম ওইৱি। মৈতিংঙু খোংতেকচা (খৃ: ৭৬৩-৭৭৩) শিখ্ৰবা য়তুংদা মচা ইবুংঙো কৈৱেনবা অসি অঙাং নৱা ওইবদগী নিংখৌ পান্দুনা চহী ১১ (খৃ: ৭৭৩-৭৮৪) লৈপাক্তী অঙম অখৌশিংনা লৈপাক ঙাকই। চৈখাৱোল কুস্বাবা, সোৱাৱেন মচা খুনকুস্বা অমসুং মৈতৈ-পোং লময়েন লাইৱিক, অমসুং শ্লা পুয়া, কংলৈশংলেন পুবা পুয়াদা পোংগী সমলোংফানা চহী তৱা (১০) লৈৱশ্মী হায়বা অসিমদি ইৱি। *Pemberton* গা B. *Burgohain* গসু চহী অমুক খেঁৱৱি। খা-এসিয়াগী থায়নঙৈগী মতমদগী য়ানৱিবা সমলোংফানা মায়কৈ অসোমদা লাক্ৰশ্মগী মতমসি ঋষ্টগী কুমশিং ১২২৮ অসি হায়না পীৱি।

মৈতিংঙু নাউথিংখোংগী মতমদা মঙাং কুরু, লুরাং কুরু অমসুং খুমন কুরু  
হায়না খংনবা যান্না মতিক ময়াই লৈবা কুরু অহ্ম লৈরশ্মী। মঙাং কুরুনা, লুরাং  
অমসুং খুমন কুরুগী মথজ্ঞা লৈ। মৈতিংঙু নাউথিংখোংনা মঙাং কুরুগী খুয়াখাদা  
চংজদুনা তাইবং মীওইবা অমা করন্না পোকপগে, পোকলবদি করি, করন্না লাইনিং  
লিচং চংলগা তাইবং মীওইবা অমনা শিবা মতমদা থরায়না নুংঙাইনা তাইবং  
হকচাং অসি থাদোকুনা শিদিবা মপুগী মফমদা তিনগদগে হায়বা তমজরশ্মী।  
মৈতিংঙু নাউথিংখোংনা মঙাং কুরুগী মফমদগী লাইনিং লিচং পুম্মক তমজদুনা  
ঈংনা তপ্পা লৈপাক ঙাৎকুনা পাল্লল্লগা খ্: ৭৬৩ দা তাইবংপান থাদোকুল্লগা  
লাইরমলেন্দা তিনখি। মৈতিংঙু চহী ১০০ পানলশ্মী। মৈতিংঙু নাউথিংখোংনা  
হুইদ্রোমলাকপা ফম খাবমগী মখাদা লিংখংলশ্মী।

## ১২শুবা

## মৈতিংঙু খোংতেকচা

(খ: ৭৬৩ - ৭৭৩)

মৈতিংঙু খোংতেকচানা খ: ৭৬৩ দা কংলৈপাকী নিংথৌ ওইনা পানথি। মৈতিংঙু খোংতেকচানা ইবেস্মা মৈতৈ লৈমারেন পুঁকৈরেন্দিগা লোয়ননা ফস্বাল তোংলস্মী। ইবেস্মা মৈতৈ লৈমারেন পুঁকৈরেনবীনা মচা ইবুংঙো কৈরেনচা পোকই। মৈতিংঙু খোংতেকচাগী মতমদা কংলৈপাকী পুয়াশিংগী মনুংদা য়াম্মা মরু ওইবা পুয়া অমা ওইরিবা “পান্হোইবী খোংঙুণ” কৌবা লাইরিক অসি অকোইজম তোনপোইনা খ: ৭৬৪দা ইথি।

মোইরাংগী কৈরুংবা চরন ঈরাং থৌবনা মোইরাং অকন-অথৌ ৬৩গা লোয়ননা মৈতিংঙু খোংতেকচাগী মথক্তা লান্তারকথি। মোইরাংনা লান্তারকপা অদুবু মায়থিবা পীদুনা মোইরাং অকন-অথৌ ৬৩মক লোয়না হাংলস্মী। মোইরাংগী লান মতুং মতম খর লৈরগা নোংমা মৈতিংঙু খোংতেকচানা চীংমৈরোংগী মখাথংবদা লৈবা লংজা লৌপুং ফৈদা শাতানবা চংপদা ময়াংলেন্দা সনা অহিংবা মচুনা কোরি চেনবা সঙাই অমবু হিংনা ফানবা হোংনবদা ঈশিংদা ইরাকুদুনা ফল্লাইবা ৬৪ গা পুন্না শিমিলথি। কংফালদা লোং পাইদুনা লৈহৌবা অমখক্তং হিংহৌই। হিংহৌবা নুপা অদুগী মচা, মশুশিংবু, লোংজম হায়বা য়ুম্মাক অসি ওইহনথি। মৈতিংঙু খোংতেকচানা চহী তরা (১০) নিংথৌ ওইদুনা পানলমলগা খ: ৭৭৩ দা শিথি। মৈতিংঙু খোংতেকচানা শিবা মতমদা মচা ইবুংঙো কৈরেনচা য়াম্মা অঙাং ওইরি। নিংথৌ ওইবদা মতিক চাদবনা লৈপাকী অঙম অথৌশিংনা চহী ১১ লৈপাক ঙাক্স্মী। চহী ১১ অসি নিংথৌ পানলমদে।

## ১৩শুবা

### মৈতিংঙু কৈরেনচা

(খৃ: ৭৮৪-৭৯৯)

খৃষ্টাব্দ ৭৮৪ দা মৈতিংঙু কৈরেনচানা কংলৈপাকী নিংথৌ ওইনা পানখি। মৈতিংঙু কৈরেনচানা মৈতৈ লৈমারেন লোইচাবা চনু যাইরেনথোম্বীনা ফম্বাল তোংলম্বী। ইবেম্বা মৈতৈ লৈমারেন যাইরেনথোম্বীনা মচা ইবুংঙো য়ারবা পোকই। মৈতিংঙু কৈরেনচাগী স্না হাক্তক অসিদগী ফম্বাইবশিংনা মাগী মাগী মী থম্বদুনা কৈরোই ফুঙ্গা লিংবা হৌরম্বী। মৈতিংঙুনা খারমদা লান্তাদুনা কংতেক, যাংতেক ফারখি। স্না হাক্তকসিদা চফু শাবগী শিনফম য়াম্বা চাওখৎলে, চফু মখল মখা কয়াগী মওং শারম্বী। মৈতিংঙু কৈরেনচানা চহী ১৫ নিংথৌ ওইনা পানলগা খৃ: ৭৯৯ দা নোঙ্গাখি।

- ) ০ ( -

## ১৪শুবা

### মৈতিংঙু য়ারবা

(খৃ: ৭৯৯-৮২১)

মৈতিংঙু য়ারবনা খৃ: ৭৯৯ দা কংলৈপাকী নিংথৌ ওইখি। মৈতিংঙু য়ারবনা অরামবম চনু নম্বাসু পান্দুনা মচা ইবুংঙো অয়াংবগা হাওবাকোকা অনিসি পোকই। মৈতিংঙু য়ারবনা চহী ২২ নিংথৌ ওইদুনা পানখি।

- ) ০ ( -

## ১৫শুবা মৈতিংঙু অয়াংবা (খৃ: ৮২১-৯১০)

মৈতিংঙু অয়াংবনা খৃ: ৮২১ দা কংলৈপাকী নিংথৌ ওইখি। মৈতিংঙুনা ফমথৌ ৬৪ গা লোয়ননা মোইচিংদা শাতানলম্মী। শা অদুনা খুম্নগী লমদা চেনখিবদগী শাগী মতুং ইন্দুনা খুম্ন লমদা চংদুনা শা অদু ফংনবা তানলম্মী। মদুদা খুম্ন নিংথৌ থোংলৈরোন্না মঙোন্না তাকলমদনা শা তানবা চংলকই হায়না মপুন্না তাথিখিদুনা খুম্ন মথৈ খোমলগা শা তানবা য়ারোই হায়না থিংদুনা মৈতিংঙুগী মথক্তা লান্তারকই। মৈতিংঙু অয়াংবনা খুম্নশিংগা মায়মোক্কুদুনা লান শোক্লবদা মৈতিংঙুনা ওমদুনা খুম্নগী অকনবা, অথৌবা থিংগারুক, কোকচাও থিংগারুক ওংশাবা, থিংগারুক নৃঙুনা, অহুই কশ্বোং অথৌবা মথোয় মরিবু (৪) ফারকখি। মৈতিংঙু অয়াংবনা লাংথোং অচৌবা অমা তৌরগা, মশা মউ ফবা, মপাঙ্গল কনবা ময়াম অমা খনগৎতুনা লাংথোং অদু লান্না চোংবা ওন্না তান্নরম্মী। লাংথোং অদুবু লান্না চোংবা ওমই হায়বগী মৈতিংঙু অয়াংববু শরি লাংথোং চোংবা হায়নসু কৌনৈ। মৈতিংঙু অয়াংবনা শা-লান লাক্পা অমসুং কাংলাদা অতোন্না লান্তারকপদা য়েব্রববু ওাকথোক্লবা লানবনসু ওইবা অদুগা মীয়ামগী লম্মী চংথোক চংশিনদা খুদোং চানবা অচৌবা অশাংবা পন্লি অমা থোল্লমই। মহাক থক্তা থোনলম্মা পনলিনি খঙনবা, রাংথৈ নোংপোকী পল্লিবু মহাকী মমিং লৌদুনা অয়াং পনলি কৌনখি। মৈতিংঙু অয়াংবনা ইবেম্মা য়োইরুমলেন লম্মাসু লমলেনথোম্মী পান্নদুনা মচা ইবুংঙো নিংথৌচেংগা খমতাউগা অনিসি পোকই। মৈতিংঙু অয়াংবনা চহী ৮৯ নিংথৌ ওইনা পানলম্মগা খৃ: ৯১০ দা নোঙ্গখি।

**১৬শুবা**  
**মৈতিংঙু নিংথৌচেং**  
**(খৃ: ৯১০-৯৪৯)**

খৃষ্টাব্দ ৯১০ দা মৈতিংঙু নিংথৌচেংনা কংলৈপাকী নিংথৌ ওইখি। নিংথৌ ওইরবা মতুংদা ইবেম্মা মৈতৈ লৈমারেন লম্বাসু (অরাম্বম) লমলেন খোস্বীগা ফম্বাল তোংলম্মী। ইবেম্মা মৈতৈ লৈমারেন লম্বাসুনা মচা ইবুংঙো চেংলৈ ইপান্থাবা পোকই। হাওকপ চীংশাংনা লোইপোৎ পিরক্তবদগী মৈতিংঙুনা লৈপাকী অঙম অখৌশিংগা লোয়ননা লান্তারুই। লান ওমদুনা শা-শন য়াম্মা খোমলকখি। মৈতিংঙু নিংথৌচেংনা নিংথৌ ওইদুনা চহী ৩৯ পানলম্মী।

- ) ০ ( -

**১৭শুবা**  
**মৈতিংঙু চেংলৈ ইপান্থাবা**  
**(খৃ: ৯৪৯-৯৬৯)**

খৃষ্টাব্দ ৯৪৯ দা মৈতিংঙু চেংলৈ ইপান্থাবনা কংলৈপাকী নিংথৌ ওইনা পানখি। ইবেম্মা লম্বাসু যাংলৌ লান্তাবী পান্দুনা মচা ইবুংঙো যাংলৌ কৈফাবা পোকই। মৈতিংঙু চেংলৈ ইপান্থাবগী স্না হাক্তক্তা লুৱাং নিংথৌ মুংখিবদগী লুৱাংগী থৌ পুন্স্বা পাইশিনলে। নোংমা ইহৌরকপা মতমদা লুৱাংশিংনা মনুং মতম চাদনা অহিংদা হি তোংদুনা লুৱাংলি (তুরেন) দা লাওখোংদুনা লাক্লম্মী। মতম চাদনা অহিংদা লাওখোংদুনা লাক্পা মদুদা লুৱাংনা লানহৌরকপনি খন্দুন, লুৱাং পুন্স্বা ফাদুনা থমলম্মী। মৈতিংঙু চেংলৈ ইপান্থাবনা য়েক্সা তিঙ্গুং লৈতনা চহী ২০ নিংথৌ ওইদুনা পানলম্মী।

- ) ০ ( -

## ১৮শুবা

### মৈতিংঙু য়াংলৌ কৈফাবা

(খৃ: ৯৬৯-৯৮৪)

মৈতিংঙু য়াংলৌ কৈফাবনা খৃ: ৯৬৯ দা কংলৈপাক্কী নিংথৌ ওইনা পানথি। মৈতিংঙু য়াংলৌ কৈফাবনা মৈতৈ লৈমারেন খোংলৈবা মুবীশুবু পান্নদুনা মচা ইরেংবগা, নাওহুই অপাম্বগা অনি পোকই। স্না হাক্তক্তা ফনেক্কী ফিবান্দা খামেন চৎপদগী লৌথোক্তুনা খোই ময়েক লোলবা হৌদোকথি। চহী ১৫ নিংথৌ ওইনা পানলঙ্গা নোঙ্গাথি।

- ) ০ ( -

## ১৯শুবা

### মৈতিংঙু ইরেংবা

(খৃ: ৯৮৪-১০৭৪)

মৈতিংঙু ইরেংবনা খৃ: ৯৮৪ দা কংলৈপাক্কী নিংথৌ ওইরম্মী। মৈতিংঙুনা নিংথৌ ওইবগা ইবেম্মা মৈতৈ লৈমারেন হাওলৈমা তমহৈবীগা লোয়ননা ফম্বাল তোংলম্মী। ফম্বাল তোংবা অসিদা খুম্নন নিংথৌ কোক্পা অমদি মোইরাং নিংথৌ শংদোল লাইনাও তাবা অনিনা য়ান্না য়াওনিংদনা য়াওরম্মী। ফম্বাল তোংবগী মতাংদা খুম্নন অমদি মোইরাং নিংথৌ অনিনা, ঙাংথিবা ঙাংথুবু তাবদা মৈতিংঙু ইরেংবগী পুক্লিংদা নুংঙাইখিদি। ইপুথৌ নোংদা লাইরেন পাখঙবা স্না হাক্তক্তগী কায়দনা চৎনরকপা ফম্বাল তোংবগী চৎনবী লিচৎপু থুগাইনা চৎপা হৌবা তাখরে। মথোয় অনিগী লিচৎসিনা ইপুথৌশিংগী মঙাল শাম্বা থোকহনলে হায়না মৈতিংঙুনা খন্দুনা খুম্নন অমসুং মোইরাংদা লান্তানব লৈপাক্কী অঙম অথৌ ফল্লাইবশিং কৌখৎতুনা লানগী বা তান্নরম্মী। খুম্নন অমসুং মোইরাংগী মথক্তা লান্তাবা হায়বা অসি পুন্না অমতা ওইনা য়ান্নদুনা লান্তানবগী শামী - লান্নী ময়াম



শেমগৎতুনা লানগী খৌরাং তৌরস্মী। খৌরাং পুস্বা লোয়রদুনা মৈতিংঙুনা লানচিংলেন ওইদুনা ঈশিং অমদি কংফালগী লস্বীদা মোইরাংদা লান্তারস্মী। মৈতিংঙুনা অঙোম নিংখৌ কিস্বাস্ববু মোইরাং নিংখৌ শংদেন লাইনাও তাবগী মফমদা থাদুনা চংজরকুবা হায়হনলুই। মোইরাং নিংখৌনা কিস্বাস্বগী মফমদা য়ান্না থৌনা ফবগী মওং উৎতুনা চংজরকউ য়াখিদি। চঙজরকুবা হায়বা য়াদবদগী মোইরাং নিংখৌগী মথক্তা লান্তারস্মী। মোইরাংগা মৈতৈগা ইথাইদা অকনবা লান শোকুরস্মী। মোইরাং নিংখৌ লান্দা মায়য়োকুবা গুমদবদগী মচা ইবুংঙো কোংয়াস্বগা, চীংখুবগা অনিবু পুদুনা থাংজিং চীংদা কাদুনা লোংখি। লানঙমদুনা মোইরাংগী লান্দা হৈশিংবা খস্বাশেন্দাং, খস্বা লারাক, অতোংহৈবা, খৌকা নাহাবা, অঙৌরোকী অয়াংবনচিংবা য়াওনা লানফা ১০ ফাদুনা পুরকুগা অরাশঙ (জেল) দা থল্লস্মী।

মোইবাংগী লান লোইরবা মতুংদা খুমনগী গুচাও থেকপা লমহেনববু লাক্শিন্নবা খুমন নিংখৌ কোকপগী মথক্তা লান্তারস্মী। মৈতৈ লান্নীগা খুমনগা নুমিং ৫নি তাক্নাখাদা অকনবা লানশোকুরস্মী। খুমনবু মায়থিবা পীদুনা মখোয়গী লুচিংবা খুন্স মানপা সাকপতোন চাজাইহৈবা, লালুফাবা, হাওরৈনুৰা, অমুনলমজেনবা, চৈখং য়াংবা অসিনচিংবা খুমন লানফা ২০ ফারকুস্মী।

মৈতিংঙুনা খুমন অমসুং মোইরাংবু থক তাথি তাওইনা তৌগে খনখিদি। মখোয়গী অচাওরম কাবা লিচংনা লৈপাকী চৎন লমদাংদা কাইরকপা অদুচুমথোকু বা অমদি হৌখিবা মপুখৌশিংনা কায়দনা চৎনরকপা ফস্বাল তোংবগী চৎনবী অদুবু তাহন-খংহন্নবা থবক লৌখৎপনি। খুমন অমসুং মোইরাং লানফাশিং অরা শঙদগী পুথোঙুনা মায়চৌ নোদংস্বা মরু নমপোন অমসুং মাকলং অনিনা লৈপাক মীয়াম অমদি অঙম অথৌ তিনলিবশিংগী মমাংদা খুমন অমসুং মোইরাং লানফাশিংদা হৌখিবা মপুখৌশিংনা চৎলস্বা ময়ুম ৭কী চলম লুতিন অমদি খোইয়ুম লাইগী চৎলম লুতিনবু পাদুনা তাহন খংহনলস্মী। হৌখিবা চৎন লুতিন তারবা মতুংদা খুমন অমসুং মোইরাং অনিনা মখোয়না চৎকদবা চৎলম পুস্বা গুচপা গুমজরগনি হায়জরস্মী। অদুদগী মৈতিংঙুনা খুমন অমসুং মোইরাংগী লানফাশিংবু অরাফমদগী কোকপিদুনা ময়ুম খুমন অমসুং মোইরাংদা হনলনখিরস্মী।

মৈতিংঙু ইরেংবনা হাওলৈমা তমহৈবীগী মফমদা মতম কুইনা মচা উবা ফংদ্রবদা চিংদাই নিংথৌ খানিংবগী মমোম হাওলৈমা পীদোনুবু লুহোংদুনা লৌরশ্মী। পীদোনুনা খমলাং পামশাবা পোকই। মতুংদা মৈতৈ লৈমারেন হাওলৈমা তমহৈবীনা মচা ইবুংঙো লোয়ম্মুনা পোকই।

মকু ইবুংঙো <sup>(১)</sup>চিংদাই নিংথৌ খানিংবনা মমাক্ নিংথৌগী কৌনুংবু ঙাক্ শেম্বা মপাঙ্গল কনবা, মথৌনা লৈবা, শাদা লান্দা হৈশিংবা নিপা ৩০বু খন্দুনা কৌনুংদা শঙলিংদুনা থমলশ্মী। অদুদগী কৌনুংদা হাও মচা লোইশং লিংবা হৌথি। মোইরাংনা চরৈ নমখাং ফিবান্দা হুইয়া চনবা অমা শাদুনা মৈতিংঙুদা কংলদুনা মোইরাংগী য়াইফনবা নিজরশ্মী। মৈতিংঙুনা মোইরাংনা লোঞ্জবা ফিবান্দা হুইয়া চনবা অসিদি নয়ুম মোইরাংগী ওইঙমজৌ হায়না মোইরাংদা পীবিথি।

হৈক্রু হিতোংবা হৌবা -

মৈতিংঙু ইরেংবনা ইপুথৌ পাখঙববু সাইবা কাংথক্তা মেন তোংহন্দুনা ইরাং থৌনি তৌদুনা হৈক্রু হিতোংহন্দুনা মিকোল থাগোনলশ্মী। লোয়ননা মায়কৈ ঙাকপা উমংলাই ৯বুসু ইরাং থৌনি পাংথোকলশ্মী। মৈতিংঙু ইরেংবনা চহী ৯০ নিংথৌ ওইদুনা লৈপাক্ ঙাকলম্মগা খ: ১০৭৪ দা তাইবংপানবু থাদোক্তুনা লাইরমলেন্দা তিনথি। মৈতিংঙুনা নোঙ্গাপ্তবা মতুংদা মৈতৈ লৈমারেন হাওলৈমা তমহৈবীনা লাইরেন মৈতিংঙুগী শক্তম্ম মনাও কবুই হাওচেং নংমুচাবু শাহনলশ্মী। পামেল কুরাউ উনা মৈতিংঙুগী শক্তম্ম মান্নবা শাহনববু চেংলৌ শক্তম্ম মান্নবা ঙমদ্রে। ইবেম্মা লৈমারেন্না অদোন খৌইরিশ্তম্মা (খৌইরুনা মিতম লাক্‌পা) শিন্‌নাইববু কৌদুনা মিতম লাক্‌জুনা লাইরেন মশাবীগী চেংলৌ মশক মান্না কোরিনা হৈদুনা শানবা শিন্নরশ্মী। অদোন মনাই শিন্‌নাইবনা লাইরেন মৈতিংঙুগী চেংলৌ শক্তম্ম কোরিনা হৈদুনা মান্নবা শারশ্মী। মৈতিংঙু ইরেংবগী চেংলৌ শক্তম্ম মান্নবা শাবা অদুদা লৈমারেন হাওরৈমা তমহৈবীনা পেন্‌জরশ্মী।

(১)চিংদাই নিংথৌ খানিংবা : খুম্ন নিংথৌ থিংকোল লিকমাবনা মুংবী লৈমাগা য়ৌইরুমলেন খোংলৈ শাংবীগা অনি অসি লৌরশ্মী। মুংবী লৈমনা কোক্‌পনে; খল্লাংবনে, নিংথৌখোংনে, য়াইথিংবনে মচা মরি অসি পোকই। খোংলৈশাংবীদি মচা পোক্‌খিদে। কোক্‌পনা খুম্ন নিংথৌ ওইখি। খল্লাংবনা চিংদাই হাওদা কাদুনা হাও ওইখি, মহাক্‌লা মচা খানিংবা পোকই। খানিংবনা চিংদাই নিংথৌ ওইখি। মহাক্‌লা মমোম হাওলৈমা পিদিম্মু পোকই।

## ২০শুবা মৈতিংঙু লোয়যুস্বনা (খৃ: ১০৭৪ - ১১২২)

মৈতিংঙু লোয়যুস্বনা খৃ: ১০৭৪ দা কংলৈপাকী নিংখৌ ওইদুনা পানখি। মৈতিংঙু লোয়যুস্বনা নিংখৌ ওইনা পানবা মতমদা মোইরাংগী উরা কোংয়াস্বা, চিংখুবা মচিন মনাও অনি অসি মৈতিংঙুগী অচেৎপা মনাই ওইনা লৈরস্মী। মৈতিংঙু লোয়যুস্বনা ফস্বাল তোংনবা থৌরাং তৌদুনা লৈপাকী অঙম অখৌশিং কৌখৎতুনা লৈকাই মরি (৪) অসিগী মছৎতা লুপ (পানা) শেম্বা রা তন্নরস্মী। মৈতিংঙু লোয়যুস্বনা মপুখৌ নাওফংবা (খৃ: ৪২৮-৫১৮); উরাকোহৌবা (খৃ: ৫৬৮-৬৫৮); নাওখিংখোং (খৃ: ৬৬৩-৭৬৩) মখোয়না চংলস্বা লৈপাকী চংনরোল, রায়েন-পথাপ, ফমলোন ময়াম অদু য়ান্না কুপ্পা নৈন্নদুনা খংলস্মী। মদুনা লৈপাক ঙাক্পদা খুদোং চানবা হান্নদগী লৈরকলবা লৈকাই মরি (৪) অসিগী মছৎতা লুপ (পানা) তরুক (৬) থোক্তা খায়দুনা ফমখৌ ফমলুপ হাপলস্মী। মৈতিংঙু লোয়যুস্বনা শেমগৎলস্বা লুপ তরুক (৬):-

- (১) অঙৌবা লুপতি অঙোন্না চিংএ;
- (২) লাংমাই লুপতি খৌচা লুপ (খৌজারুপ) লংমাইথেমনা লুপমা চিংএ;
- (৩) শেল্লোয়লুপতি কোংজারুপ (কোংচালুপ) কোবন্না লুপমা চিংএ;
- (৪) খুরাই লুপতি লোক্খুবা লুপনে, খুরাইনা লুপমা চিংএ, খুরাই রাংলে খাইনৈএ, খাইজরুপ;
- (৫) লৈচোন লাক্পা তোন্লোংখোন্না লুপমা চিংএ চিংচালুপনে (চিংজারুপনে);
- (৬) চহুই লৈরোংপাস্বনা লুপ অমা চিংএ। লুপ তরুক অসিনা পানা পাস্বোম ওইনা লৈপাক ঙাকলস্মী। লুপ শেস্বা লোইরদুনা মৈতিংঙু লোয়যুস্বনা মৈতৈ লৈমারেণ শুমলৈমাগা কংলৈ ফস্বাল তোংলস্মী। মৈতৈ লৈমারেণ শুমলৈমানা মচা ইবুংঙো লোইতোংবা পোকই। মতুংদা; মচা ইবুংঙো ফিশুখোং পোকই।

### চেঙজা নৃঙ্গোইবী লাংপা হৌবা -

মৈতিংঙুনা ফম্বাল তোংলবা মতুংদা ফম্বাল লান তয়েন থাংদপুংদা তৌরম্মী।  
তয়েল থাংদপুংদা তারিবা মীওইশিং অদুগী মশক্ অদু য়োংমু য়োংশেন মান্‌লম্মী।  
লান ওমদুনা শা-য়াই, লান-য়াই শেন-য়াই চেনবা চেঙজা নৃংকোইবী কৌবা নৃং  
য়াইওইবা অমা লোক্ককথি। চেঙজা নৃংকোইবীবু কংলাদা য়ুংদুনা ইরাং থৌনি  
তৌদুনা লাংলম্মী।

মৈতিংঙু লোয়যুস্মনা চনু নিংঙোল ময়াম তিনহন্দুনা লমতা থাগী থানিন  
তরামঙানি পানবা (১৫) অহিংদগী হৌদুনা অহিং অহিং লাইকৈখেল কাবা নুমিং  
ফাওবা পুক্রিং হরাওনা ওগ্গি শক্তুনা হাংগেল চোংনা নোংতম মপা মপুৱেন  
(নিংথৌরোন) মতিক্ মঙানবু শক্তুনা পুক্রিং পোংথানরম্মী। মতমসিদা শেক্তাদা  
ঙা থোক্‌উ থোক্‌পা, শা থোক্‌উ থোক্‌পা, থুম থোক্‌উ থোক্‌পা ওম্বা ফানয়াই  
অমা লৈরে হায়বা পাও তাদুনা মৈতিংঙু লোয়যুস্মনা মনাই থাদুনা লৌহনলুবদা  
পীরক্তরে। মদুদা মৈতিংঙুনা শাওদুনা মবাই অঙোম নিংথৌ লাস্তাওম্বা থাদুনা  
শেক্তাগী মথক্তা লাস্তাহনলি। লান ওমদুনা শেক্তাগী লুচিংবা চক্‌পা তাও,  
অকোংতাও অসিনচিংবা মীওই তরুক্‌ (৬) ফারক্কম্মী।

হাওফু খুনলাক্‌পনা চহীগী লৌপোং কারক্তবদগী মৈতিংঙুনা মনাই থাদুনা  
লৌপোং থৌহনলুবদা পীরক্তবদগী ময়ান্সা খমলাং পামশাবা থাদুনা লান শোক্ক  
হনলি। লান ওমদুনা হাওকুরাংগা সনহিনবগা ফারক্কম্মী।

মতম কুইনা লৈহৌ চিংনা লৌপোং কারক্তবদগী মৈতিংঙুনা মবাই অঙোম  
নিংথৌ লাস্তাওম্ববু লৈহৌ চিংদা লৌপোং থৌবা থারম্মী। মল্লোই লৈহৌদা  
থুংলুবদা মলৌইগী নিংথৌ খোমারেংবনা অঙোম নিংথৌদা, মলৌই লৈহৌগী  
লম্বু ওইরিবা, লৈহৌ খুন্দা লাক্‌পদি চাক্‌ লামলিরিনি অদুবু চাক্‌ চফু শৌদরি,  
ইৱান্দা খাবৈনা ওংতরি। পান ফুংকদবসু পান তান্দরি। ৱাংলৈ য়ু (অতিংবা)  
খৌৱাংলিগনি অদুবু ৱাংলৈ শেমদরি লোক্কী ঈশিং ওইনা থকলুরো। ফিগী  
লৌপোং লৌগে লাক্কবসু ফিগী ফিবান লোন্দরি ফিসু কক্‌তরি। অদুনা উগী মকু  
খোক্তুনা শেংনরো। হুইগী লৌইবু থৌগে লাক্‌পা ওইরগনা হুইগী মচা পোক্তরি,  
হুইকং অদু পুখরো। য়েনগী লৌইহা লৌবা লাক্‌পা ওইরবসু য়েনমকুম কোক্তরি  
অদুনা পোন্দাই পুজথ্রো। মৈতিংঙুগী মনাই মল্লোই লৈহৌগী লম্বু ওইরিবা !

লাইরেন মৈতিংঙু লোয়য়ুস্বদি যেন্নাও মচা তানবা, ওকনাও মচা তানবদা লমচেন য়াংবনি, লোইবী চিং অরাংবসু কাবা ওমলোই, অঙস্বদসু লৈবা ওমলোই হায়দুনা অঙোম নিংথৌ লাস্তাঙস্ববু য়াল্লা উশিং থওইদনা করেম্নদুনা চাক্ পিজদনা, যু পিথক্তনা, লোইপোং পিদনা থারক্স্মী। অঙোম নিংথৌ লাস্তাঙস্বনা কোনুং হেক্ য়ৌগা মল্লোই লৈহৌ নিংথৌ খেমাংরেংবনা চংলকপা লিচং, ঙাংলকপা রাঙাং পুস্বা তমলস্মী। উশিং থওইদনা তৌদুনা অঙোম নিংথৌবু চাক্ পিজরক্তবা, রাংলৈ যু পিথকরক্তবগী শাওদুনা মৈতিংঙুনা লুচিংদুনা মল্লোই লৈহৌদা লান্তারস্মী। মল্লোই লৈহৌ খুনবু মাংতাকহন্দুনা লৈহৌ নিংথৌ খোংমাংরেংবা ফাদুনা পুরক্স্মী। লান ওস্বগী হরাওদুনা মৈতিংঙুনা লৈহৌদা ওগ্ৰি শকলস্মী। লৈহৌ নিংথৌবু মতুংদা অমুক হ্না অকাইবা লিচং চংতনবা তাকপিরগা মখুন্দা হ্নহলখি।

শাগৈ পোকপগী খুবমশিং লিংখংপা হৌবা -

মৈতিংঙু লোয়য়ুস্বনা ময়ুম ময়ুমগী/শাগৈ য়েক সলাইগী যুমখাইখিবা পুস্বা কৌখংতুনা ময়ুম যুমখাইবা শাগৈ খুদিংগী পিবা অমমম হাপুনা ময়ুম ময়ুমগী শাগৈ পোকপা খুবম লিংখংহ্নলি। পিবা অদুনা নাওদাবা যুমখাইবা মশিং খংনবা য়ুমলেন নাওদা যুমখাইবা শাগৈ পুয়া, ময়ুম শাগৈ খুদিংগী পুয়া ইবা হৌহ্নলস্মী। মৈতিংঙু লোয়য়ুস্বনা খ্: ১১১০ শ্: ১৩৩২ দা লাংশঙদা ফমদুনা লৈপাক্ অসিদা লৈরিবা য়ুম্নাক শাগৈশিংবু, লাইশঙগদবা য়ুম্নাক্, চিংশিং শঙগদবা য়ুম্নাক, মাইবগী মসিন তৌগদবা য়ুম্নাক, মাইবনা লাংকদবা লাই, মাইবীনা তৌগদবা মশিন, মাইবনা তৌগদবা মশিন, নিংথৌনা লাংকদবা লাই, ফি শাগদবা য়ুম্নাক, নিংথৌগী ফি শাগদবা য়ুম্নাক, লং মচু শংগদবা য়ুম্নাক, য়ুম্নাকশিংগী মথৌ মশিন খাইদোক্কা য়েনথোক্তুনা য়াগী য়াগীমশিন্দা থোইদোক্ হেন্দোক্কা হৈথোই শিংথোইবা খুংলোইবা ওইহল্লি।

মৈতিংঙুনা মশিন য়েনথোক্তুনা লাইবু শংহ্নবাবা অমসুং লাইথৌ তৌহ্নবাবা য়ুম্নাকশিং:

লাইশংবা য়ুম্নাকশিং :

য়ুম্নাক	-	লাইমমিং
(১) হৈরোম্বা	-	মৈরৈমা শংই
(২) ইরোম্বা	-	খল্লাংবা শংই

(৩)	সোরাম্বা	-	কুশোই শংই
(৪)	হিদাম্বা	-	য়িবি শংই
(৫)	শোইরেনশঙবম্বা	-	সরারেন শংই
(৬)	নিংঙোলবম্বা/নিংঙোম্বম	-	ঝাংকোল শংই
(৭)	শরাংথেম, লৈশাংথেম অনিনা	-	লম্মাবী শংই
(৮)	শরোংখাইবম্বা	-	ফৌওইবী শংই
(৯)	পোৎশংবম্বা	-	সংলাংমৈ শংই
(১০)	মোইরাং পুত্রম্বম্বা	-	কুচু শংই
(১১)	অয়াম পুরোইচম্বা	-	পুরোইলৈমা শংই
(১২)	শৌপাম্বা	-	মরাউলৈমা শংই
(১৩)	হকরালথেম্বা	-	লোয়য়ায়বা শংই
(১৪)	হৈম্বাম্বা	-	পাছোইবী শংই
(১৫)	খোইম্বাম্বা	-	পেতংঙা শংই
(১৬)	হোইতোলকোকপম্বা	-	হোইতোল লাইরেন্সা শংই
(১৭)	তাইবংচম্বা	-	লাইখুরেন্সী শংই
(১৮)	কোছোইচম্বা	-	ছইমুলৈমা শংই
(১৯)	অশাংবম্বা	-	লাইনাওতাবী শংই
(২০)	অরাম্বম্বা	-	শৌবোন লৈমা শংই
(২১)	য়েনখোম ফিশাবম্বা	-	অরাংবা শংই
(২২)	চিংখাম্বা	-	নুংখেল লৈমা শংই
(২৩)	সিনাম লাইকাংবম	-	লাইয়িংখৌহনবা শংই
(২৪)	মোইরাংথেম্বা	-	পুথিবা শংই
(২৫)	মংশাতাবম্বা	-	পুইরোরোম্বা শংই

(২৬) লংমাইথেম্বা	-	তেনলোংবা শংই
(২৭) ঙারংয়ালপম্বা/ঙারিয়ান্ধমনা	-	থোকঙাক শংই
(২৮) নাকলবম্বা	-	চিংকোল নিংখৌ শংই
(২৯) খুরাইচম্বা	-	চিংবাল লৈমা শংই
(৩০) মৈয়েংবম্বা	-	য়াওরৈবী শংই
(৩১) য়েলখোম্বা	-	চাখাবা শংই
(৩২) লৈশাংথেম্বা	-	কৌবরেন শংই
(৩৩) নিংখৌজম্বা	-	নুমিংলৈমা শংই
(৩৪) পুলবম্বা	-	কৌপারু শংই
(৩৫) চেংলৈ লাইশংবম্বা	-	মারচিং শংই
(৩৬) মোইরাংথেম্বা	-	মোইরাং ফমতোম অরিবা শংই
(৩৭) কাংঙুজম্বা	-	হোংনেম য়োইখুঙাও শংই
(৩৮) নিংখৌজম্বা	-	চিংঙা লৈমা শংই
(৩৯) থাওবিজম্বা	-	য়ুমজাও লাইরেন্সা শংই
(৪০) চিংখাপম্বা	-	হিয়াংখৌ লৈমা শংই

চিংশাংবা য়ুম্বাকশিং :

য়ুম্বাক	-	চিংগী মমিং
(১) লুবাংশংবম্বা	-	লুবাংচিং শংই
(২) চিংঙাখনবম্বা	-	চিংঙা শংই
(৩) লোংচম, ফৈরোইচম্বা	-	লাংচিং শংই
(৪) লংমাই য়ুম্বাথেংনা	-	লংমাইচিং শংই
(৫) হ্যমৌ খোঙ্তেকচম্বা	-	হৈপোকচিং শংই
(৬) তেকচম্বা	-	লাংকোন চিং শংই

## মাইবগী মশিন তৌবগী মুন্লাকশিং

মুন্লাক	মশিন
(১) অশৈবম্মা	- খোংহান্সা
(২) অরাস্তম্মা	- ঈরুবা
(৩) লৈরোংচম্মা	- লৈকনলে
(৪) তৌইবীচম্মা	- থরাউচিং খোংবা
(৫) অরুপম্মা	- অশেং অরু তৌবা
(৬) লৌরেন্সম্মা	- য়ুমুচাও চেঙ কাপ্পা
(৭) শিনাইপম্মা	- লৈরেন লৈচাও শাবা
(৮) কোনশাপম্মা	- লোললৈ লুথক শাবা
(৯) অহৈপম্মা	- পুখম নাতি হৈবা,
(১০) হিশাপম্মা	- ফানশাং, লৈমাই শাবা
(১১) থাঙশাপম	- থাঙশাবা
(১২) ফৈরোইজম্মা	- লপত্রে যানবা
(১৩) মোইচম্মা	- মোইরিক শাবা
(১৪) লৌখাম্মা	- মৈবা চিংবা
(১৫) মোইরাংথেম্মা	- হিরি খোংশাংলক্পা
(১৬) মাইমুরাম্মা	- মাইসু তোমশেন লাংপা
(১৭) তাইপঙচম্মা	- অতাই পুরি থোক্পা
(১৮) মাইবা লৌশি থিয়াম্মা	- শিংকাইহ্ননবা, মং চঙ্‌বা
(১৯) নাহাকপম্মা	- মৈবা চিংবা
(২০) খুবাখৌবম নাহাকপমসু	- মৈচা চিংবা
(২১) মৈহৌবম্মা	- মৈ চিংবা



(২২) মৈফুরান্না	-	মৈ কান্না
(২৩) নাওকল সংপন্না	-	নাও শংবা
(২৪) অপূচন্না	-	নাওফম পুবা
(২৫) তোকপন্না	-	লৈপাক তৌবা
(২৬) তোকপুরম থাংশাবন্না	-	লৈথোনবা
(২৭) তৌরেন্না	-	অয়াং তৌরাংবা
(২৮) ওরোইপন্না	-	অঙাং লৌবা
(২৯) লৈশাংথেন্না	-	অরাং লমকুন্না
(৩০) পুকয়ু হৌবন্না	-	চুমি লৌবা
(৩১) বাংথেন্না লোংচন্না	-	লোঙপাইবা
(৩২) ঙাথেন্না	-	ঙামি কৌবা
(৩৩) লাংকোলচন্না	-	মাংচিংবা
(৩৪) লাংতেন্না	-	লানচৈ হনবা
(৩৫) লাংকম্বন্না	-	লালচৈ য়ানবা
(৩৬) থোকপন্না	-	ফেংকা থিংও
(৩৭) লাইতোনচন্না	-	অয়াং চংবা
(৩৮) শিঙ্খাঙপন্না	-	শিঙ্খাঙবা
(৩৯) অতোন্না	-	শারৈ থেংবা
(৪০) য়ুরুবন্না	-	লাল হোসবা
(৪১) ময়াংলমপন্না	-	শামি কৌবা
(৪২) খুমলমপন্না	-	শায়া কোংচংবা
(৪৩) লাংহৈপন্না	-	লাংশেংবা
(৪৪) তৌমোন্না	-	তৌ য়ৈখাইবা
(৪৫) হাওমুকপন্না	-	ফক শাবা

(৪৬) মাতোকপম্না	-	তৌফাক শাবা
(৪৭) খোইরিশুস্বম্না	-	খোইরিফিশাবা
(৪৮) খোইরিয়ানপম্না	-	খোইরি ককপা
(৪৯) লাইরেনচম্না	-	ফিমু শুবা
(৫০) ফৌপিচম্না	-	লা খাংবা
(৫১) লিশম্না	-	লি শাবা
(৫২) লৈশারোলবম্না	-	চফু শাবা
(৫৩) য়েলরাম্না	-	য়েন পুশিনবা
(৫৪) ঙনুকাম্না	-	ঙানু পাইবা
(৫৫) খুয়োলথেম্না	-	হামেং পুসিনবা
(৫৬) রোক্রমবম্না	-	রেক/ওক পুশিনবা
(৫৭) য়েলখোং	-	তম্বা
(৫৮) পাংখাইচমপম্না	-	শাপৈ য়েংবা
(৫৯) অকুরামপম্না	-	শিংপাই তম্বা, উচেচ থোন তাবা
(৬০) মাইপম, অফ্রামপম্না	-	মৈপা তম্বা
(৬১) চাপুংপম্না	-	চাকইলবা
(৬২) অহোংশাংবম্না	-	অহোং অচাও তম্বা
(৬৩) রালেপম্না	-	রা লাংপা
(৬৪) মাইপম্না	-	চুপ শাবা
(৬৫) চকফিয়াম্না	-	চকখি, লাইশম থাবা
(৬৬) ঙাঙোম্না	-	কোনয়াই হনবা
(৬৭) য়েলকোকপম্না	-	য়েরুম থাবা
(৬৮) খুমুচম্না	-	কৈ রারকপা
(৬৯) নিংখৌচম্না	-	খুরেক হাইখোং য়াইখোম লাংপা

(৭০) লোইচায়াংবল্লা	- চিংফৌ লাংলো
(৭১) অয়াংপল্লা	- তরেং চিংবা
(৭২) নুংগ্রাইচল্লা	- ব্রাংলেন পুংকাইবা
(৭৩) লাইরেলপল্লা	- লাইখুন লাংপা
(৭৪) অকরাল্লা	- মেরা শাশেম্বা
(৭৫) ব্রাকোংথেল্লা	- ব্রাতোন, উতোন, ব্রাকলয়াই লাংপা
(৭৬) অখাল্লা	- কোকই
(৭৭) মিয়াংপমশল্লা	- পুংলাংলে
(৭৮) সাথোকপল্লা	- শেংথোকপা
(৭৯) শারোংখাইপল্লা	- শেংথোকপা
(৮০) হয়িংথেল্লা	- মচুম নগ্না
(৮১) খাইথেল্লা	- হকচাং খাইবা
(৮২) হকরানথেল্লা	- হল ফাদোকপা
(৮৩) হননোইবল্লা	- হল নোইহংপা
(৮৪) পুরোইচল্লা	- পুরোই পারোই থোপখিলবা
(৮৫) লুরাংচল্লা	- লুশেংবা
(৮৬) অমাকচল্লা	- লিরুং তেন পাইবা
(৮৭) শারুবল্লা	- লুশাংবা
(৮৮) নারুম্বল্লা	- নারুম্বা
(৮৯) খুমুরোংনা	- নোংশাবা
(৯০) লুচামবল্লা	- লুচাম্বা
(৯১) মংসংপল্লা	- মাংশাবা
(৯২) ব্রাংলেনবল্লা	- পুঙখিলবা
(৯৩) কব্রমবল্লা	- লৈশৌপুং লাংপা

(৯৪) শেরাম্মা	-	ভৌতোং লাংপা
(৯৫) শমপাল তরম্মা	-	নোঙশিং লাংপা
(৯৬) সথানথাম্মা	-	মলমল লাংপা
(৯৭) শঙাই কাপ্পম্মা	-	পুংদোইবা
(৯৮) থোঙক্রামপম্মা	-	উক্রোং লাংপা
(৯৯) কোন্তে নাকথিংমাইনা	-	লাই চুপশাবা
(১০০) শৌক্রাকপম্মা	-	শাফু বানলোং শাবা
(১০১) খরিপম্মা	-	যুহি য়েনবা
(১০২) লৈয়ুশুংবম্মা	-	য়ুরোলবা
(১০৩) মোরিনা	-	লৈতাইবা
(১০৪) ঙাসেপ্পম্মা	-	ঙাশেম্বা

মাইবনা লাংপা লাইগী মমিং অমসুং শিন্মুশিং -

মাইবগী মমিং	লাংপা লাইগী মমিং
(১) থিংনোং চাওরোং মাইবনা	- লাইয়িংথৌহনবা লাংলি
(২) তম্পাক মাইবনা	- লাইয়িংথৌহনবা লাংলি
(৩) খাপা লাংথংচা কাবা রামাইবনা	- নাওহল অহন লাংলি
(৪) জকোই রা মাইবনা	- খমলাংবা লাংলি
(৫) কৌবা মিয়োস্না মাইবনা	- কৌপারেল লাংলি
(৬) লাংমৈ অমাইবনা	- চাকাপা লাংলি
(৭) থোংনাং কাইপিয়াং মাইবনা	- মুরা নিংথৌ লাংলি

মৈতিংঙু লোয়যুগী স্না হাক্তক অসিদা ফিশা লোনশাগী শিনফম অসি য়াম্মা চাওথংলে। স্না হাক্তকসিদা তোঙান তোঙানবা ফি মখল অসি কুপ্পা মরি/মঙা (৩৪/৩৫) দগী তাদনা লৈরে। হায়রিবা ফি মখলশিং অসি তোঙাল তোঙালবা য়ুম্মাক শাগৈদা শাহনলি। অমনা অমগী মশিন্দা লামশিন্দুনা শিন শুহনলমদে।

তোঙান তোঙানবা য়ুম্নাক শাগৈদা তোঙান তোঙান্না শাহনখিবা ফিশিং :

	য়ুম্নাক	-	শাখিবা ফি
(১)	খিংঙুজম্না	-	মুংফি শাই
(২)	লাইরেনলাকপম্না	-	লাইফি শাই
(৩)	কম্বম্না	-	বানা কাতং ফি শাই
(৪)	চকপা থিয়াম্না	-	ফিরেন শাই
(৫)	চক্‌পম্না	-	ফিরেন শাই
(৬)	কোংবচম্না	-	লাংতোল ফি শাই
(৭)	থোংকাপম্না	-	য়াইরোংফি শাই
(৮)	খুম্নলমপম্না	-	চামি ফি শাই
(৯)	হাওখোম্না	-	তোংকাপ ফি শাই
(১০)	শলচিবা	-	লৈরুম ফি শাই
(১১)	লাইগ্রামপম্না	-	শারোং ফি শাই
(১২)	বাহেংবম্না	-	কুমফি শাই
(১৩)	কবাচম্না	-	খানা ফি শাই
(১৪)	অপুচম্না	-	ফিরোই ফি শাই
(১৫)	হাওদৈজম্না	-	হৈকেই ফি শাই
(১৬)	থোইদিংচম্না	-	শিংকন ফি শাই
(১৭)	থোংপম্না	-	লাইয়েক ফি শাই
(১৮)	কোংবম্না	-	পুমফি শাই
(১৯)	চিংঙখম্না	-	কাবাং ফি শাই
(২০)	খৌদাম্না	-	তরাউ ফি শাই
(২১)	খিনপম্না	-	পুমথিং ফি শাই
(২২)	তাইপংচম্না	-	ফিমুয়েক পাংয়োংফি শাই,

(২৩) য়ুমলেমবম্বা	-	নোংফি শাই
(২৪) রোথিবম্বা	-	খুনুং মুসমফি শাই
(২৫) খোইরিসুপ্তম্বা	-	খুনুং চমখনফি শাই
(২৬) য়ুম্বা	-	চাঁংখোং ফি ফিমু শাই
(২৭) খোইম্বা	-	ফিমু লানফি শাই
(২৮) শিংখাংবম্বা	-	খুনুং মথং ফি শাই
(২৯) চাঁংঙা খমপম্বা	-	কোরৌ ফিঙাং শাই
(৩০) রাংপচম্বা	-	সঙম্বা লাংমুফি শাই
(৩১) থাংবাং শাপম্বা	-	থাংলি ফি শাই
(৩২) সাকুম্বা	-	খম্বা ফি শাই
(৩৩) অহোংশাংবম্বা	-	খুংশু লিখোং লিবু লোলবা শাই

মৈতিংঙু নিংখৌনা শেংনবা ফিনা, নাওম ফিশাবা, মাংনুফি শাবা হৈসু নহা ফিশাবা, খোইরিয়ান ফিশাবা মথোয়শিং অসিনা শাহনলি। ফিশিং অসি শাবদা চংগদবা মচু মখলশিং অসি অমুক অতোপ্পা য়ুম্বাক শাগৈদা মশিল পিদুনা মচু মখনশিং শেমহনলি।

লংশংবা য়ুম্বাক - মচু

(১) অকাংচমপ্লা	-	লৈরেন খোইপাক লৈ শংই
(২) চিংখামপম্বা	-	চাঁঙশাং মুয়ুমলৈ শংই
(৩) য়িরোইবম্বা	-	তলা উরিবোম মাকে মৈরি মচলবু শংই
(৪) ফিশাবম্বা	-	লোইরং হাওচু লৈবু শংই
(৫) খুমলথেম্বা	-	হিকোক নানৌ লৈপু শংই
(৬) য়িপুশাংবম্বা	-	চাঁংয়া নাপু লৈবু অমসুং তাউচিং হৈত্রোই লৈবু শংই,
(৭) বুশিয়াপম্বা	-	রানা কাতাং মানবা শংলেন য়াইচু লৈ শংই।

মৈতিংঙু লোয়যুস্বনা লাংশঙদা ফমদুনা লুপ তরুক (৬) খাইদুনা ফমলুপ হাপলস্বা, লোয়না যুস্বাক্ ময়াম অসিগী তোঙান তোঙানবা মশিন য়েহোজুনা মশিল শুহনবা, উমংলাইশিংগী ইরাং খৌনি, লাইখৌ তৌনবা মশিন য়েনলস্বা মাইবা, মাইবীগী, মা মাগী মশিন পিদুনা ইবা পুয়া লাইরিক্ অদুবু মৈতিংঙু লাইযিংখৌ লোয়যুস্বগী কোলোয় মিংলেন লৌদুনা লোয়যুস্বা শিনয়েন কৌনা মমিং থোনলস্বী। মৈতিংঙু লোয়যুস্বনা লৈপাক্কী রায়েন খৌদা খুদোং চানবা লাইফম পানাগী মখাদা পুথনবা, শঙলেন লাক্‌পা, হিয়াংলোই হঞ্জবা, লমমৈলাক্‌পা, লৈচোন লাক্‌পা খুস্বোংহনবা কোনশংহনবা, হিচাপাহনবা হায়রিবা ফম নিপাল (৮) অসি নৌনা শেমগৎতুনা লৈহনলি।

অহল্লুপ পানাগী মখাদা, স্বাইরাক্‌পা, হিয়াংলোই হঞ্জবা, ফমথকচা, য়েনএনহনবা, ওএন হনবা, যিরাং লাংবা, সিনাই হনবা, যিসাহনবা ফম নিপাল (৮) অসি লৈহনলি।

খাবম পানাগী মখাদা রাংখৈরাক্‌পা, নোংথোনবা, শঙলেন লাক্‌পা য়িমিংলোই হঞ্জবা, উমু খুনলাক্‌পা, কৈএন হনবা, খুংহৈ হঞ্জবা থাংশা হনবা ফম নিপাল (৮) অসি লৈহনলি।

নাহালুপ পানাদা য়াক্সল লাক্‌পা, অহৈবা হঞ্জবা, হুইরোই হঞ্জবা, চোংখল হনবা, নাইখুলাক্‌পা, হুইত্রোল হনবা, লাইফ্রাক্‌পা, নাকপা লাক্‌পা ফম নিপাল (৮) অসি লৈহনলি।

মীওইবনা লমদা তুদা থবক ইনখাং চংথোক্ চংশিন্ তৌবদা থা অমগী মনুংদা থবানগী মতুং ইন্না অরাংদা, খাদা, নোংপোক্তা, নোংচুপ্তা, মৈরমদা, চিংখৈদা, মোইরাংলাইচি অমদি কৌক্‌ মায়খৈদা চংপদা অফবা, ফন্তবা, পক্‌বা, থাবান য়েংদুনা চংপা হৌরস্বী। নুমিং তরেং (৭) নিগী মনুংদসু নুমিংকী মতুংইন্না মায়কৈ কদোমদা চংলগা পাক্‌বা, অফবা ওইবা অমদি মায়কৈ কাদোমদা চংপা পক্‌দবা ফন্তবা হায়বনচিংবগী থাবান, নুমিং, লেপথোজুনা মৈতিংঙু লোয়যুস্বনা লৈপাক্‌ মীয়াম খংনা লাওথোজুনা চংনবা হৌরস্বী।

মৈতিংঙু লোয়যুস্বনা লৈপাক্‌ অসিদা অনৌবা চাওখংপগী খোংথাংদা লৈপাক্‌ মীয়াস্বু মাগী তোপ তোপ্তা, তোঙানবা মশিন য়েন্দুনা অমানা অমগী মশিন্দা লামশিনহন্দনা শিনশুহন্দুনা লৈপাক্‌ ইংনা চিক্‌লা নুংঙাইনা পানলস্বা থু: ১১২২দা নোঙ্গাখি। নিংখৌ ওইনা চহি ৪৮ পানলস্বী।

## ২১শুবা

## মৈতিংঙু লোইতোংবা

(খ: ১১২২ - ১১৫০)

মৈতিংঙু লোইতোংবনা খ: ১১২২দা কংলৈপাকী নিংথৌ ওইনা পানখি। মৈতিংঙু লোইতোংবনা ইবেম্মা মৈতিংঙু লৈমারেন শংলৈমা পামরম্মী। মৈতিংঙু লৈমারেনা মচা ইবুংঙো অতোম য়োইরেন্সনে, হেমতো ইরানথাবনে, সাবাবানে মথোয় অছম (৩) পোকই। মৈতিংঙু লোইতোংবনা ফম্মাল লাল নোংপোকলম্ম ঈরিল তুবল মরুগী মপান্দা তাবা শিনাম শংকোন তেংবারেঙনদা শাঙুংমদা চংতুনা লাল শোকরম্মী, লাল ওমদুনা লোইপোং য়ান্না খোমলকখি। লাল অদুনা শিনামগী লুচিংবা নাওখোংতোন তোনবু নাওখোংচা, অতোন নাওখিংবা অমসুং কোক মরেং হিনাউবা অসিনচিংবা মথোয় ১০ ফাদুনা পুরকখি।

কাং শান্নবা হৌদোকপা -

মৈতিংঙু লোইতোংবনা লাইনিংথৌগী মফমদা কুম অনৌবা হৌগদবা নোংমা রাংলিঙেদগী হৌদুনা কুম অনৌবা হৌবা শজিফু নোংমা পানবা নুমিংকী অয়ুক ফাওবা মনা মশিং ইনশাং নাপী, হৈ-লৈ, চেংহৈ চেংকংতুনা লাক্লিবা অনৌবা চহিগী য়াইফ-নুংঙাইনবা পুকম থোনিজৈ। লাইনিংথৌগী মফমদা কংচবা ইনশাং-নাপী, মনা মশিংবু মথেল মকোই ময়াম থোংদুনা হাববু হাওমনখিবনা, খব হেন্না চাশিনখিবনা পুক য়ান্না রাইচিন্দুনা হায় হুম্বদা নুংঙাইবমদে। রাইচিনবা অসি খরা য়াংনবা হায়দুনা নোংথোল তেংমাই থিনববু মনাই মশন পুস্বগা লংমাইচিং (নোংমাইচিং)দা হৌবা কাংলিদা পানবা কাংবু হেকহনলুই। লৈপাকী য়াইতোং খমতোংবা অঙম্মা ময়ামগা ম্মা শঙ্গাই মাজোলদা কাংগী মইহনা লৈমাইথক্তা কাংখিন অমা থল্লগা অতোপ্লা কাং মইহ অমবু খুংয়াইগী খুতোন্দা ওইগী খুবী, খুতোম্বী, খুংয়াই অছম্মা চপতুনা পাইরগা য়েংকী খুংয়াই অদু লোংনা থেজুনা কাং মইহ অদুবু কাপ্তুনা মাংদা থিনবা কাংখিনবু পানবা তান্দুনা শান্নরম্মী। অসুন্না শান্নবা অসিদা হকচাং রাইচিনবা খরা কোমদুনা ম্মা হকচাং য়াংনা নুংঙাইরো। মৈতিংঙু লোইতোংবনা, ওসিগী শান্নরিবা অসিবু কাং মরুনা থরো থবো ওন্দুনা তান্নরগা শান্নবা কাং থরো ওন্দুনা শান্নবা ‘কাং’ কৌরসি হায়না কৌরম্মী। চহি খুদিংগী কুমহৌ নুমিংতা চাক থকলুবা তুল্লবা মতম অসিদা লেপ্তনা শান্নসি হায়না



লেপলক্ষ্মী। অসিদগী হৌদুনা লৈপাক্ অসিদা কাং শান্নবা মশানা অসি হৌরক্থি। নোংচুপ ময়কৈদা পানবা পাংঙন (বজাল) লৈপাক্তা শান্নবা খুংবু মৈতৈ নহাশিং থাদুনা লৌইনলুরগা খুং শান্নবা লৈপাক্ অসিদা হৌদোক্লক্ষ্মী।

খৃষ্টাব্দ ১১২৭ তা মৈতিংঙু লৌইতোংবনা মোইরাং নিংথৌ <sup>(১)</sup>উরা কোংয়াংবগী মনাও ইবুংঙো চীংখুবা মথংখনবনা খুমন্ মচা মচিন মৌপ্বা খম্বা - খমনু অনিবু তাথি তাওইনা তৌবগী পাওবু তারক্ষ্মী। ময়ুম খুমন্ পৃন্দা মচিন মৌপ্বা অনিনা চংখিদুনা মপা পুরেশ্বনা থৌগলম্বা মপুদি মচিন মৌপ্বাগীসু শেম্বীবা থৌগনগদবা মপুনি হায়না খন্দুনা মপা মপুনা চংলম্বা ফজবা লমচং কায়দনা লৈজবা মচিন মৌপ্বানি। থোংলেন, চাওবা অনিদি মথৌনা ফবা রায়েন কারন থাদবা মমিং চাওনা লৈরবসু করিগী রায়েন অরানবা অচান মীরাই খায়না থৌপুবা যাওবা। হৌ কেকে মোইরাং অসিদা রায়েন থৌদানা থৌপুরিবা অসিদি লৌইশঙ নাইদবা ময়াল্লা থৌগনবাগুম থোক্লিবা অসিদি রায়েন থৌদা অসি খুংথিংজিন্দুনা য়াল্লা চুমথোক্লিংলক্ষ্মী। অদুবু মরম চাদনা গুমই হায়দুনা হোক্তা খুংথিংজিনবসু তৌনিংলমদে। মোইরাং নিংথৌগী অশৌইবা, অরানবা, অচেংবা মতমবু য়েংদুনা লৈরক্ষ্মী। অসুম্বা অশৌইবা, অরানবা য়েংদুনা লৈরিঙৈদা থাংজিং লাই হরাওবগী মতম ওইরদুনা মৈতিংঙুবু তাক্লমদনা থাংজিং লাই হাওরক্ষ্মী। মৈতিংঙু তাক্লমদনা থাংজিং লাইবু হরাওখিবা অদুদা হান্নদগী খম্বা-খমনুগী নুংঙাইতনা লৈরিঙৈদা অমুন্না হেন্না শাওরক্ষ্মী।

মৈতিংঙুনা অঙোম নিংথৌ মরিংঙুম্ববু মোইরাং নিংথৌ উরাকোংয়াংবগী মফমদা থাংজিং লাই হরাওবা তাক্লক্তবগী মরম্বু খংনবা থারক্ষ্মী। মোইরাং নিংথৌ উরাকোংয়াংবনা অঙোম নিংথৌ মরিংঙুম্বগী মফমদা খম্বা-খমনু অমসুং নোংবানগী মরম পুম্বা শেংনা তমদুনা খংহনলক্ষ্মী। রায়েল থৌদা চুমথোক্পা গুমদবা অসিনা মরম ওইদুনা কংলৈ পিবা মৈতিংঙুনা মথৌ মঙম থৌপুবা গুম্বা অমা থমলগে হায়না হায়রক্কদ্রা হায়না খঞ্জদুনা মৈতিংঙুবু তাহন খংহন্দনা গুম্বা মথৈ মনুংদা থৌশিন্দুনা মতম খরা বারক রাতেমদুনা য়েংথিগে খনলিঙৈদা কুমজা অসিগী হরাওবা মতম্বা লাক্সবনা খুয়ৌনখিবদগী থাংজিং লাই হরাওবগী লৈকৎচদবনি। রায়েন থৌদা কারন অসি খংথ্রগনি হায়বগীদমক্তা লৌনম্বা নচ্চদে অদুগা মপু মশক খংদবসু নচ্চদে। মোইরাং নিংথৌ উরাকোংয়াংবনা হায়রকপা বারম অঙোমনিংথৌ মরিংঙুম্বনা মৈতিংঙুগী স্ন খুয়াখাদা পাওতমলরে।

<sup>(১)</sup>উরা কোংয়াংবা :- মোইরাং নিংথৌ উরাকোংয়াংবগী অতোপ্পা মমিং অমনা উবা লাইচিংকু তেলহৈবা। লাইচিংখু গাওঙাই চীংখু তেলহৈবা হায়না কৌই।

মোইরাং নিংথৌ উরাকোংয়াংবনা মনাওইবুংঙো চীংখুবগী মায় য়েংদুনা লৈঙাক্‌পা অসি তোইরবগী অহন মতম ওইরবা থোংলেন, চাওবা অনিনা খাংবা ওমলজুদুনা মোইরাং নিংথৌগী পুক্রিংসু খংলদুনা লোংনা রা তান্নরগা মোইরাংগী রায়েল অকাইবা চংলম চুমথোক্‌পীনবা লাইরিক পাও (চিঠি) ইদুনা মৈতিংঙুগী মফমদা মী থাদুনা পিহনলম্মী। মৈতিংঙু লোইতোংবনা চাওবা, থোংলেন অনিগী লাইরিক পাওবু তারবগা মৈতিংঙুনা লাইরিক পাও মরোল অনি থোক্‌লা ইদুনা মোইবাং নিংথৌ উরাকোংয়াংবগী মফমদা পীরম্মী। মদুদি, হৌ কে কে নয়ুম লমদা মোইরাং নিংথৌ রায়েল থৌপুবা কয়াস্তবগে, রায়েন থৌপুবা মতিক মঙম চাদ্রবদি, মতিক মঙম থৌপুবা রায়েন থৌদা পূবা ওমগদবা মীওইদা নিংথৌ খুবম শিহাদুনা ফম কুমনবা তো। নত্রবদি কংলৈ পিবা কুমলজুনা মোইবাং রায়েন থৌপুবেনি। মোইরাং নিংথৌ উরাকোংয়াংবনা মরাই লুক্‌লা মনাও ইবুংঙো চীংখুবা মথংখন্বদা, মৈতিংঙুনা ইনাওদুসু লাইরিক পাও অমা পিদুনা থৌদালকলি হায়না পীরম্মী। লাইরিক মরোন্দি ময়ুম মোইরাং চীংখুবা কেকে মোইরাং লমসিবু নয়াম্বনা পান্‌বরা, চীংখুবা নংনা পানবরা, কংলৈ পিবা ইক্‌ মাইতাংবদি নয়াম্‌ উরাকোংয়াংম্বনে, অদুবু নংনা রায়েন থৌপুবে হায়বা তাবে নংগী রায়েন চুমথোক্‌উ। অচান মীরাই খাইগনু, ওম্মি হায়দুনা মপানা মচাবু য়েংশিনবা চংলম্বু থাদোক্‌উ। উরাকোংয়াংম্বনা মনাও ইবুংঙো চীংখুবদা, মমা মপা লৈত্রবা খম্ববু অরাবা তানবা শিনবা অদুগা মরাল লৈজদবী ইমোমবু কবো শেনবী পৃন্দা থাবগী পাওবু তাবনা বারম অসি হায়রকপনি। মরম অদুনা কবো শেনবী পৃন্দগী ইমোম লাংলেন লৌখংলো, মতিক মঙম মথৌনা লৈবা, থকশি - খাশি হৌনা লোনচং চংখোনবা থিদুনা লুহোংলসি হায়রম্মী। মনাও ইবুংঙো চীংখুবনা মী থাদুনা মমোম থোইবীবু লৌদগী লৌখংলুরে। মোইরাং নিংথৌ উরাকোংয়াংবনা মোইরাংগী অঙম - অথৌশিং, লাইফম খাফমগী লুচিংবা, ওংঙো লাক্‌পা হামুরাবা, ওকচিন লাক্‌পা শংদোল মায়খু, লুরাং মনাইগী নুংবাল চাওবা, থোংলেন হয়িংথোইচা অথৌবা পুম্মক্‌ তিন্নদুনা থোইবী লুহোংবগী রা তান্নরম্মী। থোইরেনতাজা লৈবা কৈবু খম্বগা নোংবান অথা কোংয়াংম্বগা অনিগী মতিক য়েংনা কৈবু ফাহনলসি, মতিক্‌ মথৌনা লৈবা কৈবু ফাবা ওম্বদা ইমোম থোইবীবু পীরসি লেপ্নরম্মী। খম্বা, নোংবান অনিবু নুপা থৌদাং য়েংনা কৈবু ফান্বা থোইরেনতাজা থাজিনলম্মী। নোংবান্না হান্না কৈ ফাবা চংবদা কৈনা চিঙুনা শিরম্মী, খম্বনা কৈবু ফাদুনা থোইবীবু লুহোংদুনা লৌরে। লোয়ননা মোইরাংগী চংলম অকাইবুবু চুমথোক্‌লম্মী।


খম্বা থোইবী লুহোংদুনা লৌনা লৈনদুনা লৈরবা মতুংদা খম্বা থোইবীগী মফমদা ওহোৎপা লাইবক থিবা থৌদোৎ অমুক থোকলক্ষ্মী। থোইবী নুপী ওইবীগী লমচৎপু য়ালা চেকশিনা ঙাক্লা চৎচবা মরা মপুরোইবদগী হেন্না অতোপ্লা অমগী মফমদা মিৎয়েং কারন থাদবী নুপী অমনি। নোংমা খম্বনা থোইবীবু নুংশি চাংয়েং তৌবদা অতোপ্লা নুপা ওইরবোই নিংদুনা খম্ববু টানা থিন্দুনা হাংলক্ষ্মী। খম্ববু টানা থিন্দুনা শিরবদা থোইবীসু মতোমতা থাংনা থিনজিন্দুনা শিজরক্ষ্মী। মৈতিংঙুনা খম্বা শিবগী পাওবু চাংখুবা মথংখনবগী খুচিন থৌরাংনা শিবনি হায়না তারক্ষ্মী। মসিদা মৈতিংঙুনা মোইরাং অসিদি থকশি খাশি লৈতবা লম্বি, মোইরাং নিংখৌ উরাকোংয়াংবা, মনাও ইবুংঙো চাংখুবা মচিন মনাও অনি অসি বারকহৌদবা যাদে হায়দুনা ঈশিংগী লম্বীদা হীগী লানমী, কংফালদা শগোল- তোংবা অমসুং খোংমী লান্গীবু মৈতিংঙু মশামক্লা লানচিং পুবেন ওইদুনা মোইরাংগী মথক্তা লান্তাদুনা মথক মথা ওয়া চাইখাইরক্ষ্মী। উরাকোং- য়াংবা, মনাও ইবুংঙো চাংখুবা মচিন মনাও অনিদি চেরাখদুনা লোংয়ে। মোইরাং নিংখৌ মচিন মনাওবু থিবা ধাবা মথে থিরে, থিবা ফংদবদগী স্না কৌনুদা হনলক্লো মতুং খরা লৈরগা চাংখুবনা মৈতিংঙুগী মফমদা ওক্তা চরৈ ফিবু য়েংতুনা অমুক হেন্না মোইরাংদা লৈঙমজনবা নিজরক্ষ্মী। চাংখুববু নুংশিনা সনা নাক্তা থম্বীরে। মতুং নুমিং খরা লৈরগা খম্বা শিখিবা অসি চাংখুবা খেলেন্সগী খুজিন থৌরাংদগী শিখিবা নঙে হায়বা অশেংবা মরম খংবদগী চাংখুববু অহনগী মতম ওইরক্লে, পুলি পিখমনরমদাইদা মোইরাং নিংখৌ অমুক্তং ওইজরসনু হায়দুনা মোইরাং নিংখৌ হাপুনা নিংখৌ ওইহনলক্ষ্মী। চাংখুবনা নিংখৌ ওইবা মতমসিদা মোইবাং নিংখৌ উরাকোয়াংবা শিল্পে। মৈতিংঙু লোইতোংবগী স্না হাক্তক্তা মুগাগী ফিশাবা অসি য়ালা চাওখংলে। মৈতিংঙু লোইতোংবনা নিংখৌ ওইদুনা চহি ২৮ পানলম্বগা খঃ ১১৫০ দা নোঙ্গাখি।

- ) ০ ( -

খম্বগী মপা মপু - খুম্ন নিংখৌ য়োইথোংঙাই পুলিবনা কাইবৈমা পাম্নদুনা হাওরম অহনবা, হাওরম নিঈদেই য়াইমবা, হাওবমতোন যাংবা কায়বা অল্শ্মা পোক্ই।

(+) য়োইথোংঙাই (খুম্ন নিংথৌ)

(•) ঙুন্নুন্নো কাইরৈমা



(+) নুপানি।

(•) নুপিনি।

লিক্কাংগী রাইদগী হাওবমতোমা ময়াম্বা খায়গী অহন হাওবম অহনববু মঙক্তা থাঙনা য়ান্দুনা হাংলম্বী। অদুদগী হাওরম নিম্বোই য়াইমবা নহাক্সা কবিসু লৈতবা লিক্কাং অসিগীদমক্তা ইয়াম্ববু হাংতেক্কাবনিনা এবুসু নঙ্না নোংমা শোয়দনা হাংলবা য়াই, ঐদি নঙ্বে কিলে। নহাক্সা খুম্নদা নিংথৌ ওইহৌরো হায়দুনা ময়াম্বা হাংপা থাঙ অদু পুরক্কাগা মোইয়াংদা চংতুনা শিনতাংলগা লৈখিরম্বী।

N.B. হাওবমতোমা ময়াম্বা হাওবম অহনববু য়ানখিবা থাং অদু মোইবাং ফাইরেনবমদা লৈরি।

## ২২শুবা

## মৈতিংঙু অতোম য়োইরেনবগা

(খৃ: ১১৫০ - ৬৩)

মৈতিংঙু লোইতোংবনা নোঙ্গাখিবগা মচা ইবুংঙো অহন অতোম য়োইরেনবনা খৃ: ১১৫০ দা নিংখৌ ওইখি। মৈতিংঙু অতোম য়োইরেনবগা, মনাও ইবুংঙো হেমতো ইরাস্তাবগা য়ান্না থিনা য়ান্নরমদে। ময়ান্নবনা নিংখৌ ওইবদগী হেমতো ইরাস্তাবনা খুমন্দা চংজদুনা লৈখিরম্মী। মৈতিংঙু অতোম য়োইরেনবনা নিংখৌ ওইনা পানলক্কা চাই ১৩ শুরকপা মতমদা হেমতো ইরাস্তাবনা নোংথোন ভেংমাইথিনবগা লোংনা খুশিন থৌরাং তৌদুনা মৈতিংঙুগী মথক্তা লাস্তাদুনা নিংখৌ খুবম মুনখিরম্মী। মৈতিংঙু অতোম য়োইরেনবগী মনাই মশনশিংনা লান তৌনদুনা ফস্বাল তোংনবা তৌসি হায়জরম্মী। মৈতিংঙুনা নিংখৌ খুবম থোইনা হেন্না পামশিনবা তৌরুদে। নিংখৌ খুবমগীদমক্তা মচিন মনাও লান শোক্কাসি য়াখিদে। লৈপাক্ অমদা নিংখৌ অনি থোক্কা পানবা পামদে অদুনা ইনাওনা নিংখৌ খুবম লৌহৌরসনু হায়দুনা মচা ইবুংঙো তৌরেনখুবগা, তৌরেনহনবগা লোয়ান্না খুমন্দা চংতুনা লৈখিরম্মী। মৈতিংঙু অতোম য়োইরেনবনা চাই ১৩ নিংখৌ ওইদুনা পানখি ফস্বানদি তোংখিদে।

- ) ০ ( -

## ২৩শুবা

## মৈতিংঙু হেমতো ইরাস্তাবা

(খৃ: ১১৬৩ - ৯৫)

মৈতিংঙু হেমতো ইরান থাবনা খৃ: ১১৬৩দা নিংখৌ ওইখি। মৈতিংঙু হেমতো ইরাস্তাবনা লিনাশুরোন খুরোইঙম্মীনে, অঙোম চনু হেমখুঙম্মীনে অনিমা পান্নরম্মী। মৈতে লৈমারেন লিনাশুরোন খুরোইঙম্মীনে, মচাইবুংঙো, খুবোম্মনে, থরাস্তাবনে,

নিংথৌপোংনাওতানে, মেনসনানে মখোয় মরিমা (৪) পোকই। অঙোমচনু হেমখুঙস্বীনা চক্রাই হেমখুঙস্বা পোকই।

নোংমা মৈতিংঙুনা ইরোম মৈজ্রাওদা শাতানবা চংলম্মী। মৈতিংঙুনা শঙাই অমবু টানা লংদুনা পানলম্মী। অশোকপা শঙাই অদুনা টাবু চেদ্দুনা পুখিরম্মী। শাগী খোংগুন লিদুনা কোইথি থিববু শা ফংদবদগী স্রা কোনুংদা হনলকলম্মী। খুমন মচা ঙাথিবা, শিংথিবা কাংবুনা মৈতিংঙুগী টানা পানবা শঙাই অদু লৈতাং য়ুমোইকোল লালোই পাওবিতেন্তা তুদুনা লৈরম্ববু থেংনরম্মী। শঙাইদুবু পুরজুনা খুমন নিংথৌ পুন্নিবদা কংলম্মী। খুমন নিংথৌ পুন্নিবনা টা অসি মশক খংত্র হায়না খুমন শিংথিবা চংপা, থবক শুবা চংপা, ঙাফাবা চংপশিংদা হংবদা কনা অমতা খংদ্রে। কোল্লথংদা খুমন য়োয়রেনহনবনা (পাখঙলাকপা) টা অদু মশক খংই, মৈতিংঙু হেমন্তে ইরাস্তাবনা খুমন্দা লৈরিঙেদা য়াংমিং, শিঙমিং ঐনা লোনবীথিবনি হায়রম্মী। খুমন নিংথৌ পুন্নিবনা মৈতিংঙু ইরান থাববু নুংশিদুনা মৈতিংঙুনা শা তানবা চংলবসু শা-য়াই কনসনু, হুইয়েন লান্তারবসু লান-য়াই কনসনু হায়দুনা য়াইফনবগীদমজ্রা শঙাই অদুবু ইরাংনরম্মী। মৈতিংঙুগী য়াইফনবগী ঈবাংপা পাওবু খুমন নিংথৌ পুন্নিবনা মনাই থারজুনা মৈতিংঙুগী মফমদা তমলরম্মী। মৈতিংঙুনা খুমন পাও পুরকপদা হায়রম্মী ঐবু য়াইফনবগীদমজ্রা শঙাইবুদি ইরাংনরে, হায়বা তারে অদুগা ইখুংশু টিমনে টাবুদি করিগী ঈরাংনবদা যাওবনো হনবীরকউ হায়না খুমন মচা পাও পুরকপদা পাওখোলবু শিরম্মী। খুমন নিংথৌনা হরাও হরাওনা টাবু হনখিরম্মী। মৈতিংঙুনা টিমনে টাগী য়াংমিং তত্তববু তংলক্রে, খুরেন য়াইফ মছম কেন্দববু কেনলক্রে, মরুং কুমদবা মখোকসু কুমলক্রে, টাচিন শোক্তববু শোক্তকলে, কায়রক্রে, হায়দুনা খুমন নিংথৌ পুন্নিবু য়ান্না মপুক তাথিন্না শাওরম্মী। টাগী মওং মতোদা কাইরকপা অসিদগী মৈতিংঙুনা শাওদুনা মাগী খোংনেং হি “কক্চিংঙস্ববু” তোংদুনা খুমন্দা লান্তারম্মী। খুমন লমগী উচিরাদা মৈতিংঙু হেমন্তে ইরাস্তাবগা খুমনগা অকনবা লান শোক্তরম্মী। মৈতিংঙু হেমন্তে ইরাস্তাবনা খুমন নিংথৌগী লৈমারেন হোংনেমজম নিংঙোন্না লৌক্সা য়েংলম্ববু হাংলগা মকোক লৌরম্মী। খুমনশিংনা মৈতিংঙুদা হোংনেমজম নিংঙোলগী তাংজা লুরেন অদু হনবিরক্কা লাউদুনা হায়জবা থওইনা তাবিদনা লুরেন অদুবু পুদুনা কোনুং তল্লা হি হোন্দুনা কারকলে। মৈতিংঙু হেমন্তে ইরাস্তাবনা খুমন্না হায়জবা পুস্বা তাবিদ্রবদা খুমন মচাশিংনা য়ান্না নুংঙাইতনা নিংবা কাইনা তাকশি শোন্না লাওরকলম্মী, নহালঙে খুমন

ইরমদমদা খুমন চাক্ চাদুনা লৈরস্বনিকো ! ছইফ্রগুন্না (অপিকপা পাস্বী অমা) নপোক চাউনা খুমন্দা ইয়ু থকুনা নাপিগুন্না নেমথনা (তোন্দুনা) খুমন খাদা লৈরস্বা নত্রা ? হে মৈতিংঙু নুমিৎ ৫নি শুবদা যাউরৌ হৈতুপান্ তৈরাং লাককমপোংদা নিপা খৌদাং চাংয়েংননা টিমেদ টাবু চাইনসি হায়রমলগা খুমন মচাশিং তাকশি শোলা শোলা খুমন পুংদা হনখিরস্মী ।

নুমিৎ মঙানি (৫) শুবা নুমিৎতা খুমন লানলোই পুম্মকরা হৌরকুনা খুত্তা মতিক চাবা থাং - টা, খুৎশু-খুলাই পাইদুনা কস্থি থোক্কা যাউরৌ হৈতুপুপান্দা মৈতিংঙু হেমতোই ইরাস্বাববু লান শিংনদুনা লৈররে । মৈতিংঙু হেমতোই ইরাস্বাবগী মফমদা মী থারকুনা হৈতুপান্দা লাকউ নিপা থোক্কা, নিপা খৌদাং য়েংনা চাইনসি হায়ররে । মৈতিংঙু হেমতোই ইরাস্বাবনা য়ান্না মরৌ তৌনা হৈনা-শিংনা পাউখুমখি। ইদাইরেম নোংথোন তেংমাই থিনবা খাবমলাক্কা শিরে, অদুনা মপান থোক্কা যাদ্রি, মথৌ মঙম তৌদুনা খুৎশু শিন্না পাওজেনদরি । মরম অসিনা মৈতৈনদি মপান থোক্কা, শিংয়ানবা, ইফানবা চংহৈদে মথৌ মঙম শুহৈদ্রি নুমিৎ মঙানি (৫) ফাওবা গুইয়ু হায়খিরস্মী । মতমসিদা মৈতিংঙুনা খুমনশিংগা লানথেংনবা লানগী লানচং লানওং শিনতোক্কা স্মী । লংমাইথেস্বা লুকোক্ রাহেংশুচা, খন্নাং অশেংখুবা, অশেংহনবা থাংরাই লিক্শিংশুবা, নঙনা হাওশিংগী লম্গুগা লোয়ননা নখোয় মরি (৪) মক্তি খা পাংবা মায়কৈগী হৈরাংখোং পান্নাখোং, খোংচা পুস্বনা পুং ওইনা থোনবা লমদা লান চংলকউ । খুমন হাওচা লাপান্না নঙনা লা থাবা লমদগী লান চংলকউ, ইংপেন তৌপান্না নঙনা তৌরিঙকোন্দা অরাং মায়কৈদা খুমনবু তুংদগী খোমগৎলকউ । লাইরেন ঐনা রাইশেন পুলাপান গাংচা চৈছললমদা লান্দারক্কে । লানগী লানওং লানচং শিন্দোক্কা লোইরদুনা রাইশেন পুলাপান গাংচা চৈছললমদা লান্দারস্মী ।

খুমনশিংদি নুমিৎ ৫নি শুদ্রিবা ফাওবা লাল তৌরকলোই হায়দুনা য়ান্না কোমথোক্কা টাগী টাখোকপু ঈশিংদা চামদুনা মতমগী খোংলৈ য়েংনা চাক্ চাকয়োম থোক্কাই মৈতিংঙু হেমতোই ইরাস্বাবনা কোইশিন্দুনা খুমন পুস্বা লাঙ্গোই চলস্মী। ইখং খংহৌদনা লান্তাশিনলকপা অদুনা খুমন্ লানলোইশিং করি অমতা তৌবা গুমহৌদ্রো খুমন মচা খরনা মিরং নারং য়েংদুনা চেনববু তান্না তান্নদুনা হাংপা য়াবা হাংলস্মী । খুমনশিংনা উপাই লৈব্রদুনা মৈতিংঙু হেমতোই ইরাস্বাবগী ময়ান্না মৈতিংঙু অতোম য়োইরেনবগী মচা তৌরেনখুবা, তৌরেনহনবা অনিবু মঙক

ককতুনা হাংলো মচিন মনাও অনিগী মঙক ককপা অসি খুমন খুরাইজম চানা মৈতিংঙু হেমতো ইরাস্থাবগী মফমদা লাওদুনা হায়রকই। লাইরেন নঙগী নচা নশুনি, লাইরেন নঙগী নয়োল্লু (নচা ননাও) তৌরেন খুবা, তৌরেনহনবা মঙক ককলবনি। হৌনবী লোইনরকপগী পাও তমদুনা লানফমদা শিবগী মমিং থারুরো হায়না লাউরমলগা খুমন খুরাইজমচা চেনথ্রে।

মৈতিংঙুনা খুমন লমগী লম্বু ওইবা, মথৌ পুবশিংদা হায়রম্মী, মাগী মচা মনাওনি হায়রবদি ফুমকি মখাদা ফুম্বা যারোই, লুখা থাবসু যারোই, মকোক্ অদু য়েংদুনা মশক্ খংদোকউ। খুমন লম্বু ওইবশিংনা থি থিদুনা তৌরেনখুবা অমসুং তৌরেনহনবা মচিন মনাওগী মকোক্পু মশক্ খংদোকলম্মী। মচিন মনাওগী কোক্পু ফিনা য়োমদুনা পামেন উদা থাংফম হক্লা উদা য়ান্দুনা থনমলম্মী। য়াওরৌ হৈতুপানগী লানফমদা খুমন মায়থিরে, লান্দুদা খুমন লৌথাংচা, থিংবাই অমাকচাস্থা, তোন লৈচিন পাস্থা, কাইরৈম্মা পোনচেংসুগী মচা অসিনচিংবা মীওই ৩০ রোম ফাহৌরম্মী। মৈতিংঙু হেমতো ইরাস্থাবনা থ্: ১১৯৫দা নোঙ্গাথি, চহি ৩২ নিংথৌ ওইদুনা পানলম্মী। মৈতিংঙু হেমতো ইরাস্থাবগী স্না হঙক্তা অসিনঙাই ফম লিংখংলম্মী।

- ) ০ ( -

২৪শুবা

মৈতিংঙু থরানথাবা

(থ্: ১১৯৫ - ১২৩১)

খ্ৰিস্টাব্দ ১১৯৫ দা মৈতিংঙু থরান থাবনা কংলৈপাকী নিংথৌ ওইনা পানথি। ইবেম্মা নোংপানলোন চকপ্রম চনু তৌকাইঙম্বী পান্নরম্মী। ইবেম্মা মৈতে লৈমারেন তৌকাইঙম্বীনা মচা ইবুংঙো চিংখংলালথবগা, শুমলৈশুগা অনিমা পোকই। মৈতিংঙুনা ফম্বাল তোংলবা মতুংদা চিংশোং নিংথৌনা লোইপোং কারক্তবগী চিংশোংদা লান্তারম্মী। লান ওমদুনা চিংশোং নিংথৌ লৈম্বু য়াংতপবু ফারকখি। চিংশোং লানগী মতুংদা মৈতিংঙু থরাস্থাবনা কোইচিং কোইহৌদা



লান্তারশ্মী, লান ওমদুনা কোইহৌগী থরা লানচেংশোই ফারকখি । কোইহৌগী অকনবা থরা লানচেংশোই ফারকই হায়দুনা মৈতিংঙুগী কোলোই মিংলেনবু থরাস্থাবা কৌখি । মৈতিংঙুনা থরাস্থাবনা কোইচিং কোইহৌদা লান্তাদুনা থরা লানচেংশোই ফাদ্রিঙৈদা মৈতিংঙুগী মিং “অয়াংবা শারিচোংবা” কৌরশ্মী । মৈতিংঙুনা লেপ্পা লৈতনা লান তৌদুনা অরাং লম ইরোংদা লান্তাদুনা নুরা নাউখোংসু, নাউখোংচান্ধা, কোহৌসু অসিনচিংবা ফারকখি ।

মৈতিংঙু থরাস্থাবনা অতোপ্পা লমগী লোন লমমিং-তুমিং, লম অদুগী চৎনবী মরস্তু মুয়া খংবা মীওইশিং সনা কৌনুংদা থলশ্মী । মৈতিংঙুনা লম অমদা করিগুস্থাবক থৌরম থৌদা অমা শিগ্গবা মতমদা লম অদুগী লোন লমমিং-তুমিং অমদি চৎনবী মরস্তু খংবা অখলবা মীওইশিং অদু থারশ্মী । মৈতিংঙু থরাস্থাবনা মাগী মনাই খুম্ননগী মরস্তু খংবশিং কৌশিন্দুনা খুম্ননিংথৌ অদোন পুন্সিবগী মমোম তাংজা শমফবীবু মৈতিংঙুদা লুহোংনবা হায়জবা থাবশ্মী । খুম্ননিংথৌ অদোম পুন্সিবনা মৈতিংঙুনা লুহোংনবা হায়জবা অদুবু হরাও হরাওনা মমোম তাংজা শমফবীবু থাজবা যাবীরকলে । খুম্ন নিংথৌ পুন্সিবনা মৈতিংঙু থরাস্থাবগী মনাইশিংদা খুম্ন নিংথৌগী নুপী অসি অহন মতম ওইরক্কে অদুনা মৈতিংঙুগী মমোম তমফা রাংঙমলোনবু খুম্ন নিংথৌগী নুপী ওইরগে হায়জরক্কে । মৈতিংঙুগী মনাইশিংনা মৈতিংঙু থরাস্থাবগী মফমদা খুম্ন নিংথৌ পুন্সিবনা মমোম তাংজা শমফবীবু হরাও হরাওনা থাজরকপা অদুগা মমোম তমফা রাংঙমলোনবু মাগী তালেই ওইজরগে হায়রকপবু তমলশ্মী । মৈতিংঙু থরাস্থাবনা মমোম তমফা রাংঙমলোনবু খুম্ন নিংথৌদা থাজবা যাবশ্মী । মমোম মমোমবু লুহোংদুনা লৌনবা যানরদুনা খুম্ন নিংথৌ পুন্সিবনা মমোম তাংজা শমফবীবু মৈতিংঙুদা মরান লুহোংদুনা থিনক্কে । মৈতিংঙু থরাস্থাবনা মমোম তমফা রাংঙমলোনবু খুম্ন নিংথৌদা লুহোংদুনা থিন্ধবা থৌরাং তৌরশ্মী । চিংথৈ থানবীনা মপাইবুংগোদা শেল্লোই নপাক অমা, লংমাই চিংশাং অমা, অরাং লৌচিংথৈ, চিংথৈ লমনুংশি, শদু খেল্লোইচিং, থাঙুতপ লেংলৌপোক লিলপোপ নারেং হৌবা লংমাইচিং, নুমিং অরেশ্বা পাল্লিরাই অরাং নুঙ্গোই চিং নামুংববু নমোমগী লনউনবীরকউ হায়না নিজরশ্মী । মৈতিংঙু থরাস্থাবনা মমোম চিংথৈ থানবীগীদমজা লনউনবিবা যারে । নোংমাইচিং নপাক অমা মৈতিংঙুনা মমোমগীদমজা লনউনবিবা অসিদা মৈতিংঙুগী মনাই অশৈ ফমলেনগী অতোনবা মাঙন নোংবুখোং চকলাই ফান্দোল অতোনবনা নোংমাইচিং নপাক অদু লন উনবিদনবা থিংজরশ্মী । নমোম তমফা রাংঙমলোনগীদমজুদি সনা খাওচাও, লুপা খাওচাও হান্দুনা অউনপোং

শেল্লা লনউবিসি । অৱাং কাইনৌ লৌচিংখৈদি কৈদৌঙৈদা লনউনবীৰুগনু । নদাইৱেম খুমন অসি লানপান্ধা, লম্বু কাৱান্ধনি । হয়েং কৰিগুস্তা মৱম অমদগী খুমনগা মৈতৈগা লানতৌনৱকপা মতমদা মখোয়না খুদোংচাবা লৌদুনা মখোয়গী অউন লমনি হায়ৱক্কনি । মৈতিংঙু থৱান্ধাবনা মনাই ফান্দোম অতোনবনা লনউনবীদনবা হায়জবা য়াৱশ্মী । মমোম তম্ফা চিংখৈথানবীৰু কাইনৌ লৌচিংখৈ লনউবীদে হায়না ৱাৱৌগনু থেমজিনলশ্মী । খুমন অসি লম কৱান্ধনি কাইনৌ চিংখৈ পুন্নমক খুমন মখোয়গী লমনি হায়খিগনি । ইমোমগী মিংলেনবু হয়েং চাদোন শুদোম্মা কাওদনবা ইমোমগী কোলোই মিংলেনবু কাইনৌ চিংখৈ লনউনথানবী মিংথোনলবনি হায়না মমোমগী মশমবু নানবিদুনা পাওমেলশ্মী । কোল্লা অসুম শমজিনলক্পদগী চিংখৈথানবী হায়দনা কৌনখি ।

মৈতিংঙু থৱান্ধাবনা মমোম চিংখৈথানবীৰু অওং অউন মতিকচানা তম্ফদুনা খুমন নিংথৌ অদোন পুন্দিদা লুহোংদুনা থিনলশ্মী । মতম অদুগী লুহোংবদা নুপানা নুপী ময়ুমদা চংতুনা লুহোংবা অসি তৌনৱমদে, হায়না শিংনবা য়ানৱবা মতুংদা নুমিৎ অমা লেপ্পগা অওং অউন তম্ফদুনা নুপা ময়ুমদা নুপী থিনবা অসি চংনৱশ্মী । মৈতিংঙু থৱান্ধাবগা খুমন নিংথৌ অদোন পুন্দিবগা মমোম মমোম পিনদুনা, লৌনদুনা ঙাই ঙাই ওইনা য়ান্ধা নুংশি চান্ধনা পানক্কৰে । খুমন নিংথৌগী মমোম ইবেম্মা তাংজ শমফবী লুহোংদুনা লৌবা মতুংদগী মৈতৈ লৈমাৱেন তৌকাইঙুস্বী থৱা মীৱাই থোক্ককলে । মসিদা মৈতৈ লৈমাৱেন্না মপুৰ্গিৎদা য়ান্ধা নুংঙাইৱমদে । মৈতৈ লৈমাৱেন্না তাংজা শমফবীৰু মতৌ কৱন্না স্না কোনুংদগী তাংহোকখিসিগে হায়বগী ৱাখল খন্দুনা লৈৱক্কে । নোংমগী নুমিৎ অমদা মৈতিংঙু থৱান্ধাবা লাংজ়েং থেনকাৱবা চংখিৱশ্মী । মতমসিদা খুমনচনু শমফবী মাঙ্গোন্দা লংচাক্ চাঙ্কুনা লৈৱশ্মী । মৈতিংঙুনা চংথোক্খিঙৈদা লৈমাৱেন তৌকাইঙুস্বীনা মনাই শেনবী অকোংচনু অকোং লাংমৈশুগা তান্ধদুনা লৈনাচোম শেমলগা তাংজা শমফবীগী মোন মখাদা লোংনা থমলুৱে । নাচোমগী লৈনা থৱসু মাৱেম লৈমাইদা তাহনলশ্মী । মৈতিংঙুনা লাংজ়েং থেনকাৱবা হনলকপা মতমদা লৈগী লৈননা ইমুংদা তাদুনা লৈৱম্ববু থেংনৱশ্মী । মৈতিংঙুনা লৈগী লৈনা পাইনা খুমন চনুগী মফমদা হংলশ্মী । লৈনা চাইনা তাৱস্বা অসিবু কৰিগী লৈনো? লৈৱাং তাৱমলিবা অসি নঙুনা চিনবগী লৈখাক্ অৱেস্বৱা ? মৈতিংঙুনা শাওনা হংবদুদা তাংজ শমফবীনা য়ান্ধা কিজনা, ঐনা চিনবগী লৈখাক্ অৱেস্বা নঙে, কদাইদগী শিংঙেন লৈনা চোইনা তাৱস্বনো, মাঙ্গোন্দা তৱেং চাঙ্কুনা লৈবনা খঙ্জহৌদ্রে । খুমন চনুগী মোনগী মোনখাদা থল্লস্বা লৈগী নাচোম অদুসু মৈতিংঙুনা থেংনক্কে ।

মৈতিংঙুনা খুমন চনু শমফবী, কনাগুহা অতোগ্লা নুপা অমগা লোৎনা নুংশিনরে, মপুক্ অনি লোৎলে হায়না যান্না শাওরশ্মী। শাওমনখিবনা নাচোমগী মরম থিদনা, লৈনাচোম লৈরশ্মীগীদমক্তা লৌরাই লেমফুদা তরেং যোৎনা লেংদুনা হাৎলে।

মৈতিংঙুনা খুমন লমগী থৌপুবশিং কৌদুনা, ওরাং লাংজেং খেনকারুবগী হনলক্পদা ইবেম্মা খুমন চনু তাংজ শমফবী অসি মশা ওমদুদুনা লৈরশ্মী। করশ্বা লাইবু ওক্লুবনো অহিং চুপ্পা কন্না হোৎনদুনা লাইকল্পববু লাইকল্পবা ওমদনা শিরে। মপা ইবুংঙো খুমন নিংথৌ পুন্নিবগী লমদা চৎতুনা থিনবিরুরো হায়দুনা থিনহনখিরশ্মী। মৈতিংঙুনা হান্না মনাই থাদুনা খুমননিংথৌদা, মৈতিংঙুনা লাংজেং খেনকারুবা হনলক্পদা তাংজ শমফবীবু অনা লাইওং খংদনা নাদুনা শিরে অদুগীবু অশিববু থিনলক্লে ওকলুলাও হায়দুনা পাও পিহনলুরে। খুমন নিংথৌ অদোন পুন্নিবনা মমোম তাংজ শমফবীবু শিদুনা থিনলক্পগী পাওবু ফংবদগী মনাই<sup>(১)</sup>থাথা - লাইথাশিংবু থাদুনা মমোমগী অশিববু ওক্লুরে। খুমন নিংথৌনা মমোমবু কুদা হাপ্পা মালেম লৈপাক্ শিনা ফুমলশ্মী। শিখিবগী কুমওন মতম ওইরদুনা মমোমগী শিখিবগী মথৌ মঙম পাংথোক্কা কু মনুংদগী মমোমগী কোক্লেনবু লৌথোক্কা চামথোক্ খোৎতোকতুনা শেংদোক্পদা মৈতিংঙু থরাস্থাবনা লরাই কোইরেন্দা তরেং যোৎনা লেংশিনখিবা অদু থেংনরশ্মী। খুমন নিংথৌগী মনাইশিংনা মমোম তাংজা শমফবীগী লরাই লেমফুদা লেংলম্বা তরেং যোৎচৈ অদু লৌথোক্কা খুমন নিংথৌদা পীরশ্মী। খুমন নিংথৌনা মমোমবু লরাই লেমফুদা তরেং যোৎনা লেংদুনা হাৎখিবা, যোৎচৈ অদুবু পায়না চাংখৈথানবীবু কৌশিল্লা হায়রকই। নপা ইবুংঙো মৈতিংঙু থরান থাবগী শংলৌ মথৌরাং অসিবু নমিৎ থিৎনা য়েংহৌরো, হয়েং খুমন নিংথৌনা মিনময়ে, মীরাইরে হায়গনু। চাংখৈথানবী নহাকসু ইমোম কোরৌ নোঙ্গাবা তরেং যোৎ অনিনা যোৎপি হুই থাবগুম য়েদুনা হাৎলগনি। চাংখৈথানবীনা খুমন নিংথৌগী মফমদা হায়জরশ্মী, হৌজিক্তি ইচানুপা ইচানুপী পোক্লবীনি করম্মা যোৎপী হুইগা থানা শিও হায়রিবনো? অদোম পুন্নিবনা হায়রশ্মী, ইমোম শিবগী তৌফম থোক্পা মথৌ

(১) খা থা - খাবম পানা।

লাইথা - লাইফম পানা।

(২) হৈরেম খুঞ্জান - লুৱাং পুন্নিবনা মতু ৯ পাল্লরমই। মসিদা চাংনুং হাওনা চনুনা মচা নুপা লমচেং অহনবা, লোকহন অমদি লোকখু অহম পোকই। লুমচেং অহনপনা খুনচাম ওইখি। লোকহনা কামপোং লোকহন ওইখি, অতোনবা লোকখুনা কমপোং লোকখু ওইখি। খুনচামনা হৈরেমগী লমদা খুস্তাখিবদগী হৈরেম খুনচাম (খুঞ্জাম) হায়না কৌখি।

মঙম লোইখিগে। চিংখৈথানবী নঙ্‌না য়োৎশী ছইগা থাববু কিরবদি লাইরেন নপা মৈতিংঙু থরাস্থাববু খুমন ইপুংয়াইদা লাক্‌বাবা থেমউ । খুমন নিংখৌ পুন্নিবনা চিংখৈথানবীদা, ময়ুম খুমন পুংবু <sup>(২)</sup>হৈরেম খুঞ্জান্না উশিংতে, খুমনবু মীথানদ্রে, খুমন্না খোং অমা তৌরবসু হৈরেম খুঞ্জানসু খোং অমা তৌই । খুমন্না পুং অমা থোনলবসু, হৈরেম খুঞ্জানসু পুং অমা হেক্তা মথোনলি । খুমন্না থেন অমা শেমলবসু হৈরেম খুঞ্জানসু থেন অমা হেক্তা মশেমই । হৈরেম করেচিংবু কনা কারগনো, হৈরেম লাল্লুম চিংবু কনানা তাল্লগবনো হায়না ছইয়েন লান শিংনদুনা লৈরে । নমাক্‌ খুমন নিংখৌনা হৈরেম খুঞ্জানবু পুন্না লান থেংমিয়কও হায়না নপাবুং লাইরেন মৈতিংঙুদা পাও চেনলু । মমোম ইবেম্মা তাংজ শমফবীগী শিখিবগী কুমওন ওনলক্পগী মথৌ মঙম তৌবা লোয়রদুনা মশানৌ চিংখৈথানবীদা মপাবুং মৈতিংঙুদা হৈরেম খুঞ্জানবু লান্তামিন্নসি হায়বা পাওবু থাখনলম্মী। চিংখৈথানবীনা শিবা কিজবদগী, মহাকপু খুমন নিংখৌ পুন্নিবনা মমোম শমফবী হাংখিবগী লমন খুমদুনা হাংপিনবগীদমক্তা মপাবুংঙো মৈতিংঙুগী মফমদা মী থাদুনা লান পাংবীনবা হায়জরম্মী । চিংখৈথানবীনা পাও চৎপ্রিবা মনাইশিংদা পাওমেনলম্মী, নমান খুমন নিংখৌ অসি অহন মতম ওইরক্‌কে, মপাঙ্গল শোনলে হায়দুনা হৈরেম খুঞ্জানশিংনা থওই উশিংতনা মীথনদরে । নুমিং মঙানি (৫) শুবদা শোয়দনা হৈরেমদা লান্তাবীরকউ । লান্তারক্‌পা মতমদা হৈরেম করেচিং লানলুমথেন্দা কনা অমতা কাবিগনু ছইয়েন লান করেম্মবা য়ান্না লৈ । খুমনগী পাও পুবশিং অদুনা চিংখৈথানবীনা হায়রকপা পুম্মক মৈতিংঙু থরাস্থাবদা পাও তমলে । মৈতিংঙু থরাস্থাবনা খুমনগী পাওপুরুকপশিংদা পাওহনখি । ইমান খুমন নিংখৌ পুন্নিবনা ইমোম চিংখৈথানবীগদা পাও তমলুরো নুমিং মঙানি(৫) শুবগা হৈরেন করেচিং খুঞ্জান লানলুমথেন্দা লান্তারক্‌কে । খুমন মচা পাওথোনলোইশিং মৈতিংঙু থরাস্থাবগী লানপাং পাওবু পুদুনা খুমনপুংদা হনত্রে ।

মৈতিংঙু থরাস্থাবনা লৈপাক্কী অঙম অখৌশিংদা হায়রম্মী, ইমোম তম্মা ব্রাংঙমলোন চিংখৈথানবীগা খুমন নিংখৌগনা লান নেকলিবা অসিবু নহান্‌ ইশানৌ তাংজা শমফবীগী লরাই কোইরেনথক্তা তরেং য়োৎনা য়ৈদুনা হাংখিবা অদুগী মখুৎথোক্‌কা লমন খুমগে খৌরাংবা মানলি । মৈতিংঙুগী চিংনবা ব্রাখন উবদা লৈপাক্কী অঙম অখৌশিংনা মৈতিংঙুদা মতিক্‌ মথৌনা ফুদোক্‌কা চিংনবীগনু হায়জরম্মী । মৈতিংঙুনা লানগী লানলোং শিনদোক্‌কদুনা নুমিং মঙানি (৫) শুবা নুমিংতা হৈরেম খুঞ্জানগী মথক্তা লান্তাবা খোংশানলম্মী ।

খুমন নিংথৌ অদোন পুলিবনা মৈতিংঙু থরাস্তাববু লান লোইরগা হনলকপদা খুমন পৃন্দা কৌরগা হাংনবা থৌরাং তৌদুনা পোরম শিন্দোক্লম্মী। খুমন নিংথৌ পুলিবনা খুমন খাথা লাইথাগা হিবু তোংদুনা হৈরেমদা লান্তামিন্নরগে। নথোয় খরা অমনা মৈতিংঙুগী তরা চাক্পু চানবা শাবু থোংদুনা যুবু থৌরাং তৌদুনা থমউ। নথোয় খরা অমনা টাবু লৈপাক্তা লোৎশিন্দুনা থল্লগা ঈশিংদা কুমদুনা মৈতিংঙুগী হিবু ওকউ। কাকপা লিতোনপাস্তা নংনা তুরেন তুথুপ অমদা শিংঙুৎ শিংনাং ময়াম অমা পৈশিন্দুনা তুরেনবু ফৈনা থিংলগা মৈতিংঙুবু লেপুবা খামউ। চিংখৈথানবী নঙ্দি নপা মৈতিংঙুবু তুরেনগী লৈঙেই মুংবীথক্তা লেপুনা, নমাক্ খুমন নিংথৌগা হৈরেম খুঞ্জান্দা লান্তারুবদি হকচাং যাম্মা বারমলিগনি, খুমন পৃন্দা (কোংনুং) চংলজুনা ঙাইহাক্ তল্লমথো হায়দুনা খামউ। মা মানা পাংখোক্কদবা থৌদাং পুন্না শিন্তোকপা লোইরদুনা খুমন নিংথৌনা, খুমন অকন অথৌশিংগা লোয়ননা হৈরেম খুঞ্জানবু লান্তাবা লাকলম্মী। খুমন নিংথৌগা মৈতিংঙুগা থরৈ কোন্সীবা মহিথেন্দা (হিদ্দেদা) লম ওকুরে। ঙাইহাক্ পোৎথাবা ওইনা বারি শান্দুনা খুমন নিংথৌগা মৈতিংঙুগা মথোয়গী হিগী মমিং হংনরম্মী। মৈতিংঙুগী হিগী মমিংদি “কাবুই ঙম্বা শাজনফাবা সনা সাজন খোঙদাববু” কোই হায়রম্মী। খুমন নিংথৌ অদোন পুলিবনা মাগী থোংনেং হিগী মমিং “লৈতাংফাবা চোংখুফাবা থ্রবুং লৈফাংবা” কোই হায়রম্মী। মৈতিংঙু থরাস্তাবগা খুমন নিংথৌগা পুন্না লাজুনা শেংকাই (শেকচাই) তোরৈদগী কাদুনা হৈরেম খুঞ্জাম লানলুমচীংদা লান্তারম্মী। মৈতিংঙু অমসুং খুমন নিংথৌ অনিগী অপুনবা লানচংদা হৈরেন খুঞ্জান কাইদুনা লানচেনরম্মী। হৈরেম খুঞ্জান লান্দা মায়থিরে, হৈরেমগী লান্দী অয়ান্না শিরম্মী। হৈরেমগী লান লোইদুনা মৈতিংঙু সনা কোনুংদা হনলকলে, খুমন নিংথৌসু খুমন পৃন্দা হনথ্রে।

খুমন নিংথৌ পুলিবনা লান চংলমদাইদা শিন্দোক্লম্মা পোরম্গী মতুং ইল্লা মৈতিংঙুনা হনলকপগী লম্মীদা মমোম চিংখৈ থানবীনা তুরেল লৈরাই লৈঙেইথক্তা লৈপা মপাবুং থরাস্তাববু খামদুনা কৌরক্লম্মী। লাইরেন্ ইপা মৈতিংঙু লোইনাই থরাস্তাবও হৈরেম খুঞ্জান লান্তারুবগী হনলকপদি স্না হকচাং অদু রাবনা চোক্খরমলগনি, তারা চাক্ চাবীথো, রাংলৈবু থকপিরথো। ইপা ইবুংঙেগীদমক্তা নমোম্মা শা থোংদুনা লুকলেন শেমনা ঙাইজরি। নোংয়াই নমাক্কী লৈপাকনে, খুমন পৃন্নে ঙাইহাক্তং চংলজুনা পোৎথাবিরথো হায়না তাংজা মরৈতোল্লা কৌশিনলি, শামু মখুৎনা মথবাক্ মপাদগী খংতোরকই। মৈতিংঙু থরাস্তাবনা মনাইশিংদা, পোইরৈ লমদম অতান্দা ওংবী ইমোম চিংখৈথানবী মতম কুইনা

উনখিদ্ৰবনা তুরেল লৈঙেইথক্তা লেপ্তুনা কৌরকলিবা অসিবু হিবু মায়লৈনা হোনজিন্দুনা ঙাইহাক পনলুখিসি। খুমন পুস্বনা ওক্কদবগী ঙ্গিশিংদা কুমদুনা ঙাইরিয়ে। মৈতিংঙুগী মনাই তোংজেং নাওমৈ তারিয়া য়েল্লাংবনা মৈতিংঙুদা হায়জরকই, নমোম তমফা রাংঙমলোন্না তাংজা মরৈতোন্না কৌশিনলে, শমু মখুংতোন্না চরৈ ফিবু নুংদা লোংনা হংথোকরক্কে, পোংথাবা ফঙে। মৈতিংঙু থরাস্থাবনা চিংখৈথানবীদা হায়রস্মী, নপন য়ুমদা হনবা থেংলে, খুমন ইমাক্ লৈপাক্তা পনলমলরোই, খুমন পুংদা কারমলরোই। মৈতিংঙুনা মমোম চিংখৈথানবীদা হৈরেম খোংঙা খোঙ্তেকচা লান্দা খৌবগী তাংজা লুরেন তোনবু, খুমন পুংদা লেল্লজৌ হায়দুনা মমোম চিংখৈথানবীদা হুন্দুনা পীরমলো। মৈতিংঙুনা হিবু খোংলৈ থুনা হোন্দুনা লাক্সমী। মমোম চিংখৈথানবীনা তুরেন লৈঙেইথক্তা চোংদুনা কপহৌবদা নুংঙাইতদুনা মমোমবু লৌকনবা মনাইশিংদা হায়রস্মী। মদাইরেম খুরাই নাহা রাইরংবনা মৈতিংঙু ইবুংঙো খুমনশিংনা লৈরাই মথক্তা অকনবা হুইয়েন লান্তারক্কে। অরাং পাংনা হিবু কন্না হোনগৎলকপদা তুরেনবু শিংঙুং শিংনাংনা থৎতুনা থিংলমলে। শিংঙুং শিংনাংবুলৌথোক্তুনা হিগী হিরম শেস্বা হোংনরিঙেদা লোংনা থুপ্পা লৈরস্বা কাকপা লিতোন পাস্বনা হিগী হিপান্দা পাইদুনা হিবু খাম্বা হোংনরস্মী। মৈতৈগী অখৌবা তারিয়া য়েল্লাংবনা উরদুনা মশম পাইনা চিংখৎলগা নৌনা হিপানগা পান্ননা মঙক অদু য়ৈথৎনা কক্তুনা পু রকলস্মী। মৈতিংঙু থরাস্থাবা অশোই অঙাম য়াওদনা স্না কৌনুংদা থুংলরে।

খুমনগী অভস্বশিংনা খুমন নিংখৌদা চিংখৈথানবীনা মপাইবুংঙো থরাস্থাববু মচ্চিদদি কৌশিনলমগা চংলক্তনবা মখুংনা খংতোক্খিববু তমলস্মী। খুমন নিংখৌ পুন্নিবনা চিংখৈথানবীনা মপা ইবুংঙোবু মরৌ তৌনা থাদোক্খিবা অদুদা হান্নদগী নুংঙাইতনা শাওনা লৈবদা অমুক্কা হেন্না অশাওবা ওইস্ত্রে। মমোম শমফবীবু হাংখিবগী লমনবু মৈতিংঙু থরাস্থাববু হাংতুনা লমন খুমগে হোংনববু অরেস্বা তাস্ত্রে। অশাওবনা থুমহংস্ত্রবা খুমন নিংখৌ পুন্নিবনা মমোম শমফবীগী লরাই কোইরেনথক্তা য়ুংখিবা তরেং য়োং অদুমক্কা চিংখৈথানবীগী লরাই কোইরেন্দা য়ুংদুনা চিংখৈথানবীবু হাংলস্মী। মমোম শমফবী হাংখিবগী লমন মৈতিংঙু থরাস্থাবা হাংতুনা শিংবা ঙমদবদগী চিংখৈ থানবীবু হাংনা লমন শিংলে। খুমন নিংখৌগী মনাইশিংনা লাক্সুনা মৈতিংঙুদা হায়রস্মী, নমোম চিংখৈথানবী নহান লাইরেন মৈতিংঙুনা হৈরেম খোংঙা খোঙ্তেকচাগী তাংজা লুরেনতোনবু লৈবাই নুংখীথক্তা হুন্দুনা পিরস্বদা নমোম চিংখৈথানবী খংদুনা নবদগী অনা লাইকন্বা ঙমদনা শিরে। অদুনা চিংখৈথানবীগী অশিবা মশা থিনগৎলক্কে। মৈতিংঙুনা চিংখৈথানবীগী অশিবা

মশা অদুবু মনাই মশন ময়াম থাদুনা ওকলুরে। মৈতিংঙু থরাস্তাবনা মমোম চিংখৈথানবী হৈরমখোংঙা খোঙ্তেকচাগী তাংজা লুরেন্দা খংদুনা নারগা শিবা নঙে, খুমন নিংখৌনা মমোম শমফবীগী লমন খুমদুনা হাংপনি হায়বা খংলম্মী। মৈতিংঙু থরাস্তাবনা মমোম চিংখৈথানবীবু মকোক মরু শেংনা শেংদোকপীদুনা সনা লুপা য়োম্মা পোংলোইবীরম্মী।

মৈতিংঙু থরাস্তাবনা খুমন নিংখৌ অদোন্ পুন্সিবগী মথক্তা লান্তাদুনা চিংখৈথানবীগী লমন খুম্নবা, খুম্না করি তৌরিবগে, খুম্না করি ঙাংনরিবগে খংলুনবা মনাই মুতু য়োইমাচেংবু খুমন্দা থারম্মী। মুতু য়োইমাচেংনা খুমনগী অরোনবা অথুম্মা পাওবু খংদোকুবা নুপী শাদুনা খুমন নুপীশিংনা ঙা ফাবা মরক্তা ঙা ফাবা য়াওরম্মী। খুমন নুপিশিংনা রারি শান্নবা অদুনা য়াওশিন্দুনা খুম্না খৌরাং তৌবা কয়্যাবু খংলম্মী। খুমন নুপিশিংনা রারি শান্নবদা তারকপা, হয়েং ইনুং ঙানলগা খুমন পুন্স্বা মঙাং নিংখৌ মচানিপা লাক্পদা লাননবা থোংগী পাস্নৈ শাগনি, রাইশেন পুন্সৈপান মরিন তেংগনি হায়বগী পাও মৈতিংঙুদা তমলম্মী।

মৈতিংঙু থরাস্তাবনা লানলোং শিনতোক্রুদুনা খুমনগী মথক্তা লান্তাবা খোংশালম্মী। মশানৌ মৈতিংঙু চা মৈতাংফাবীচা হেপীখু তৌগাই ঙুম্ননা লনফম য়েংলোম চিংলে। অঙৌবা থাঙুরায় খুঞ্জাম্বনা ওইরম লানফম চিংলে। লোইনাই ঙাংশিবনা য়েংলোমগী লানফমগী মনিংদা খোম্বা লৈরে। চকপা লম পিবা খনৌবা নুপুনম্বনা ওইরম লানফম নিংদা খোম্বা লৈরে। খাংশুনহা শারাক কনবনা লানফম ময়্য চংনা খুমনগী অথৌবশিংবু ঙাইদুনা লৈরে। মুতু য়োইমাচেংনা শাফি-লানফি শেংতুনা খুমন মচাশিংনা মঙাং নিংখৌ মচানিপা লাক্পদা লান্নবা কোরি কোঙৌ চম্মা শাবা থোংগী পাস্নৈ শেম্বা, খুমন পুন্স্বা হৌদুনা থবক শুরিঙৈদা মথোয়বু উশিংতনা মীথাদনা লানথেমলুরে। মুতু য়োইমাচেংনা লানথেম্মা অদু উবদগী খুমন মচা থোংগী পাস্নৈ শেম্বাশিং অদুনা উরজুনা মখুংতা থবক শুবগী খুংলাইশিং পাইদুনা মুতু য়োইমাচেংবু হাংকদবগী তান্নরক্কে। মুতু য়োইমাচেংবনা চুংবু পুবা ঙমদবা, মখুংশু টিমেদ টা পাইবা ঙমদবা শাদুনা হুন্দোক্লম্মগা চেনলক্লম্মী। খুমন মচাশিংনা মুতু রাবনা চেনবা ঙমদ্রে মরম য়ৌবা ঙমলরোই চংনা ফাসি হায়না তান্নরক্লম্মী। খুমনশিংনা হেন্না কন্না চেনখংলজুনা ফানবা তান্নরক্কে। মুতু য়োইমাচেংনা হুইয়েন লানপাও চেনলম্মগা চেনখংয়ে। মৈতিংঙু থরাস্তাবনা খা মায়কৈ কাংলৌ অফখোংদগী লান্তাশিনক্লম্মী। মৈতৈ লাম্মীশিংনা য়েংলোম, ওইরোম পন্নিং পনমাং থংনা লান্তাশিনলক্কে। মৈতিংঙু থরাস্তাবনা খুমন লানপাস্না পুন্সমক লানকোই চন্দুনা মৌবী রা য়ানবগুম, য়েদেম থরাক শৌইবগুম য়ান্দুনা

মথরায় লৌরস্মী। খুমন অয়াস্বা তুরে, অশি অনা, অশোক অপন যাম্মা নংলে, খুমন মায়থিরে। খুমন তারোইবা, হাওতা কোইবা, অবোনলিনস্বা, যাইথিং কাউরেংসু, নিঙোল কোনুসু ফারকথি। লান অদুদা খুমনগী শৌপোন যাই খোমলকথি। খুমনগী মথস্ত্রা লাস্ত্রাদুনা মমোম তমফা রাংঙমলোন চিংখৈথানবীগী লমন খুমথি।

হিদা মীমকোক হাঙ্গা হৌদোকপা :

মৈতৈ নিংখৌগী হিয়াং হিরেন্দা হিনাউদা মশম ইফা ফাবা অশাবা মীমকোক অমা হাপলিবা অসি মৈতিংঙু থরাস্ত্রাবনা হৈরেম খুঞ্জান লাস্ত্রারুগা হনলক্পদা খুমন কাকপা লৈতোনপাস্বনা মৈতিংঙুগী হিপাস্বা যাস্ত্রাদুনা ফানবা হোৎনবদা মৈতৈগী অকনবা য়েলাংবা তারিয়ানা নৌনা হিপানগা পান্না মঙক ককথিবা অদুগী খুতম্মি। মৈতিংঙু থরাস্ত্রাবগা খুমননিংখৌ পুন্নিবগা মচানুপী মচানুপী হাৎনখিবগী লমন খুম্ববগী লানশোক্রুথিবা অদুগী মরমদা পুয়া লাইরিক অমা ইরস্মী, অদুবু থরাস্ত্রাবা হিরান হায়না মিংখোলস্মী। মৈতিংঙু থরাস্ত্রাবনা নিংখৌ ওইনা চহী ৩৬ পানলন্নগা খৃ: ১২৩১ দা নোঙ্গাথি।

- ) ০ ( -

২৫শুবা

মৈতিংঙু চিংখাংলাস্ত্রাবা

(খৃ: ১২৩১-৪২)

মৈতিংঙু চিংখাং লাস্ত্রাবনা খৃ: ১২৩১ দা কংলৈপাকী নিংখৌ ওইনা পানথি। মৈতিংঙুনা খয়োইরোন চনু (খুমনচনু) গা নিংখৌপোক্পীগা অনি পান্নরস্মী। খুমন চনু খয়োইরোনা থিংবাই শেলহোংবা পোকই। ইবেস্মা নিংখৌ পোকপিনা পুরাস্ত্রাবগা, খুমোম্বগা অনিমা পোকই। চিংখাংলানথাবা কৌদ্রিঙৈদা লাইরেন কাউবা মীয়োম্বা কৌরস্মী। লোনলোই লৌচিংখোংদা লাস্ত্রাই লান ঙমলকথি। লোনলোই লৌচিংখাং চিংখাং থংলাংমৈবু লান ঙমই হায়দুনা নুমিং অদুদগী চিংখাংলানথাবা কৌখি। খুমনগা লান শোক্রুবদা নোংয়াই হাওবা খাবা



তোমপোকপা ফারকই। শেল্লোই মপিথেল কাবু খুজ্ংয়াইদা লান্তাদুনা কামু নিংথৌ  
য়েকচমু অথৌববু ফারকখি। মৈতিং চিংথাংলানথাবা চহী ১১ নিংথৌ ওইনা  
পাল্লশ্মী।

- ) ০ ( -

২৬শুবা

মৈতিংঙু থিংবাই শেলহোংবা

(খ: ১২৪২-৪৭)

খৃষ্টাব্দ ১২৪২ দা মৈতিংঙু থিংবাই শেলহোংবনা কংলৈপাকী নিংথৌ ওইনা  
পানখি। নিংথৌ ওইদুনা পানলকপা চহী মঙা (৫) শুৱকপদা মপা তিন্নবা মমা  
তিন্নদবা পুরান্তাবনা লান হৌৱজুনা তাহ্নেৱুগা নিংথৌ খুবম মুনখিৱশ্মী। মৈতিংঙু  
থিংবাই শেলহোংবা চহী মঙা (৫) নিংথৌ ওইনা পানখি।

- ) ০ ( -

২৭শুবা

মৈতিংঙু পুরান্তাবা

(খ: ১২৪৭-৬৩)

মৈতিংঙু পুরান্তাবনা খ: ১২৪৭ তা কংলৈপাকী নিংথৌ ওইনা পানখি।  
মৈতিংঙু পুরান্তাবনা মৈতৈ লৈমৱেন য়াওসেন্সীগা কংলৈ ফম্বাল্ তোংলশ্মী।  
লৈমৱেন য়াওসেন্সীনা মচা ইবুংঙো কোংয়াংবগা, সনারোকা অনি পোকই।  
মনাও ইবুংঙো খুমোম্ববু মথংখনবা হাপলশ্মী। পুরান্তাবা কৌদ্রিঙৈদা পোইৱৈ  
নিংথৌহ্মা কৌৱশ্মী। ফম্বাল তোংবদগী ফম্বাল থিংলেন পুরান্তাবা কৌখি। মৈতিংঙু

পুরাণাবনা খুমন লম্বু ওইবা মনাই সেরামচা শেঞ্জা লাইরোং অতেরাচাবু খুমন নিংথৌ শিদববু, শিবগী চট্টৈ ফি থানব, য়োং খোংনেং থানবা, পি কুচো হায়না পাওখোন শিরম্মী। সেরামচানা খুমন নিংথৌ পুন্নিবদা নহাক্পু নাদুনা শিরে অদুগী য়েংউচো থারকপনী হায়রম্মী। মদুদা খুমন নিংথৌ মপুক থিংনা তাথিরম্মী। খুমন নিংথৌ শিদববু নাদুনা শিরে হায়রকপসি কনানা হায়রকপনো ? সেরামচা শেঞ্জা লাইরোং অতেরেচানা লিংজেন ফণ্ডনা খুমলম্মী। খুমন নিংথৌ অদোন পুন্নিবও, শিদবা, নাদবা নহাক্পু, নাদুনা শিরে হায়বা অসি লংমাই লমগী খুঙ্গং অসিশক কৌত্রক কাংনাউ তোংবনা হায়রৈ হায়রম্মী। খুমন লম্বু সেরামচানা খুমন নঙ্দি মৈতিংঙু পোইরৈ নিংথৌহনবগী শেন পীনা লোইহাবা, মৈতিংঙুগী মখাপোনবা লৈপাক্ফি। অদুনা খুমন নঙ্দি শিরব্রা য়েংলুও হায়না থাবকনি খুন্নিবদা খুমন নিংথৌ পুন্নিবা মপুক থিংনা হেন্না নুংঙাইখিদি। খুমন নিংথৌনা মপুক থিংনা নুংঙাইখিদবদগী নোংমাই খুঙ্গং অপিশক কৌত্রক কাংনাউবু লান্তাগে অদুগা খৌবান তুরেল মক্ৰ য়ৌগে হায়না লান্তারকম্মী। খুমন্না লান্তারকপগী পাওবু খুমন লম্বু সেরামচানা চেনলজুনা মৈতিংঙুদা লানপাও তমলরে। মৈতিংঙু পুরাণাবনা লান্মীশিং পুদুনা খুমন লান্মীশিংবু ফেন্পোইলৌ - পোইরৌদা কোইশিন্দুনা লানগোই চনলগা অয়ামবা হাংলম্মী। খুমনগী অতোন খরাওবা, থোংবু খরাওবা, মরোই লম্মা পোংপুবা, খোমচিন পোংচা নাইদবা তেংমাইকুবা, তেংমাইহনবা, নোংয়াই শাইপাংবা, নোংপান তাক্কেমন্দেবা, নোংয়াই চিংরোংমনল, কংলা মিমক্, খোংচিন পিবা, খুমন নিংথৌগী মমাক খোংচিন ফন্স, নশলুমথৈবা, লাংলেন কোয়াং রাখনখাই শকপা অসিনচিংবা লানফা য়ান্না ফারকখি। অসিদগী মৈতিংগী মিংলেনবু ইরম খৌবাল থাংতেক খোম্মা কৌখি।

মৈতিংঙু পুরাণাবনা অরাং কৌবা লৈখামপোক্তা লান্তাদুনা কোইরেং খুঙ্গং থুগাইখি। লোয়ননা কৌবা কৌতাইবু লোই চনলকখি। লৈখামপোক্তী লানফমদা কাপেংবা লানসময়াংবু ফারক্ৰম্মী। মৈতিংঙুনা চক্পানা খুন্তাবা থরা মোইচিং খুঙ্গং খোংচি য়াইন লোক্তা লান্তাদুনা চক্পশিংগা লান শোক্ৰদুনা চকপা খোংচি মনিংথৌ, অরোক অখুবা, অতিং অয়াঙ অথৌবা ফারকখি। মৈতিংঙু পুরাণাবনা চিংগী ফুরপশিংনা মপাঙ্গল কনখংলকপগা লান্তাদুনা লোইহাহলম্মী। পুরাণাবনা নিংথৌ ওইদুনা চহী ১৬ পানলমলগা নোঙ্গাখি।

## ২৮শুবা মৈতিংঙু খুমোম্বা (খৃ: ১২৬৩-৭৮)

মৈতিংঙু পুরাহাবনা নোঙ্গাখিবগা খুমোম্বনা খৃ: ১২৬৩ দা কংলৈপাক্কী নিংখৌ ওইখি। মৈতিংঙু খুমোম্বনা খুমনথেম্ চনু য়াংলৈঙম্বী পান্নরম্মী। মৈতৈ লৈমারেন য়াংলৈঙম্বীনা মচা ইবুংঙো মেইরান্নগা তাকনোংগা অনি পোকই। অরাং থঙ্গাল খুঙ্গং খুনলেনলৈদা লান্তাদুনা খুনলাকপা মাইসুবা শনলোইববু ফারকখি। মরাম খাংয়াংবা মৈহনচিংদাসু লান্তাদুনা লোইপোং কাহনলকখি। খোংফম অসিদগী মৈতিংঙু খুমোম্ববু শনলোইবা লানলোইবা লানঙম্বা হায়না খংনখি। মৈতিংঙুনা মপুখৌশিংনা লিংখৎলম্বা ফমশিং অদুগী মথক্তা ফিশাহনবা ফম লিংখৎতুনা খাবমগী মখাদা থমলম্মী। মমোম ইবেম্মা তমফা রাঙমলোল পানবা ফাবী, কোইরেন লান্তাবীবু খুমন নিংখৌ অদোন পুন্নিবগী মফমদা লুহোংদুনা থাজরম্মী।

মুখোং মুয়াংগী পোং নিংখৌনা মৈতিংঙু খুমোম্বদা মমোম ইবেম্মা চাখা খোংজোম্বী সেকসু অরোং ফাবীবু হায়জপোং পুদুনা হায়জরম্মী। মৈতিংঙু খুমোম্বনা মমোম চাখা খোংজোম্বীবু পোং নিংখৌদা লুহোংদুনা থাজরম্মী। মমোম ইবেম্মা চাখা খোংজোম্বী সেকমু অরোং ফাবী লুহোংবা মতমদা মপুখৌ নোংদালাইরেন পাখঙ্‌বদী সনা য়াইকোলনুংগী ফম্বাল তোংনফম, অরুবা বা খন্নফম কাদা থেংনবা সনা পজেং সনালিক অদু উনলম্মী। পোং নিংখৌনা মুংয়াং মুংখোংদা থুংলবগা কবোগী অকন অখৌশিংনা লান্তারক্তুনা পোংগী লম য়ৌরক্কম্মী। পোংগা কবো (তাইপোং) গা অকনবা লান শোকুবদা কবোগী লাম্বী কায়দুনা চেনলম্মী। কবোশিংনা পোংগী মখুংতা মায়থিবা ফংলবা মতুংদা কবোশিংনা কংলৈপাক লমদম য়ৌনা তম্পাক তানা লান্তাগে খনবদগী লান্তারকখি। কবোশিংনা লাক্পনা শমজোক্‌ লম লান্তেঙ্কগা লৈবা ঙাইরৌচিংগী লমদম য়ৌরক্কম্মী। মৈতিংঙু লোইনাই খুমোম্বনা লান লাক্পগী পাও ফংবদগী খুরাই নাহা রায়রংবগা, রাংখৈ কৈতাং লোংবা রায়রৌ পান্নগা, খল্লাং লোইচা ওম্বা কৌবা অখৌবা অকনবা নিপা অহ্মক্লা লানচিংলেন ওইদুনা কবোগা লানথেংলবা থারম্মী। মৈতৈ লাম্বীশিংসু

মাকলং তুরেন লান্দুনা চংশিনলক্ষ্মী। কবো লান্দীশিংনা শমজোক লান্হোকলগা মকন কমপেচিং (অঙ্গৈচিং) শনফু চিংলুমখুম অদু অমুক লানথোক্লগা লৈবা মফম অমদা মৈতৈ লান্দীগা কবো লান্দীগা লান্হেংনরক্ষ্মী। লানফম অসিদা মৈতৈ লান্দী অয়ান্না শিদুনা খুৎশু খুৎলাই থাদোকলক্ষ্মী। মৈতৈ লান্দা মায়থিরক্ষ্মী। মৈতৈগী অকনবা অহম খুরাই নাহা রায়রংবা, রাংথে কৈতাংলেংবা রায়রৌ পান্না, খল্লাং লৌইচা ওহা অথৌবা মথোয় অহমক্তি মাকলং তুরেন মপান্দা সেনবী কবোগী লান্দীশিংনা নমদুনা ফাত্রে। অদুগা মথোয় অহম্বু মখুং তুংপুনা মশম লাক্সা মঙক্তা থৌরি থুনা মংশা তান্না পুরক্ষ্মী। মংশা যৌরগা মথোয় অহম্বু ওককোনগুহা রাচেংনা খাবা অমদা থমলক্ষ্মী। মথোয় অহম্বা যান্না নুংঙাইতনা লৌইনাই মৈতিংঙু খুমোম্বা করি তৌরদুনা লান লাকত্রিবনো হায়বা রারি শায়রক্ষ্মী। মপা মপুগুহা ঐথোয়গীদমক্তা লমন খুস্বীরক্লোইবু হায়বরা হায়দুনা নোংথক্তা লক্ষী লমদাংশাংবু য়েংনা শোনলক্ষ্মী। অথৌবা অহম্বা অহিংগী মীচিক মীবাওগোল তাদ্রবা, তুম্মা হিপ্ত্রবা মতমদা ওককোনগুহা অদুদগী লোংনা চোংথোরক্লে, অদুগা উগী কাংদেন অমমম পায়দুনা মথোয়বু ঙাক্ শেনলিবা কবোগী লান্দীশিং হাংলম্নগা চেনলক্ষ্মী। মথোয় অহম্বা মথোয়বু ঙাক্শেনলিবা কবোগী লান্দীশিং হাংলম্নগা চেনখিবদা কবোশিংবু য়ান্না নুংঙাইরমদে। মরমসিনা কবোনা অচৌবা লান্দী অমা শেমগৎতুনা কংলৈপাক্তা লান্তারলক্ষ্মী। কবোশিংনা তুমুগী লোকচাও তুরেন লান্দুনা লাক্সক্ষ্মী। অদুদগী হামেং খোনচিং চুম্বাং লম্মহন কৌববু তুমং শমলগা লৈবা লমলেন ফেনচিকোপ ইকোপ লাইপন শোয়দা তেঙ্গোল লিংদুনা লৈরক্ষ্মী।

খুমন নিংথৌ পুসিবনা খুমনগী লাললৌই অকন অথৌ পুম্মকপু কৌখৎতুনা কবো লান্দী তেঙ্গোল তরেংনা লান্তারকলিবা অসিবু লানথেনবগী রা তান্নরক্ষ্মী। খুমন নিংথৌ পুসিবনা খুমনগী অকন অথৌ লানলৌই পুম্মমক্তা, হন্দক্লি লান অসিদি অঙকপা অকনবা লানফম হায়বা অদু ওইরে হায়রক্ষ্মী। মায়য়োক্লবা লানফম অসিদা মায় লৈন্নদনা অমদি পননিং হন্নদনা পাঙ্গনথোক্লো মায়য়োক যাদুনা খৎশু থাংলেন হকথেংননা যান্নাসি লেপ্তরক্ষ্মী। মায়য়োক্লবা লানফমদা মায়লৈদনা অমদি পল্লিং হন্না চেন্দনবগীদমক্তা মশা য়ান্না থিংবা, শরিং শারা হৈরবা, মপাঙ্গল কনবা য়েনবু মতুপ মতুপ লেজ্জগা, শাতুম ময়াদা চিক্সা শিংগী শিংলৈ শাইনরদুনা অতিংবা যুগী মচি থক্তুনা রাশক্লরক্ষ্মী। খুমন নোংয়াই লমগী মতিক মথৌনা লৈবা অকন অথৌ ময়াম মরক্তগী অমুকসু খনগৎলগা চাওবা লাংপোক্ ওহাবু লানচিংপুরেন

হাপলক্ষ্মী। খুমনগী লাইফম খাফম অটো অগিক খাঙ্কনা চপ মান্না হৌরঙ্কনা তোনবী খুনঙমথোং মনাজ্ঞা তেঙ্কোল লিংলক্ষ্মী। খুমনগা কবোগা খুং থোঙ্কদুনা অকনবা লানশোঙ্করক্ষ্মী। লান অদুদা কবোদি নোংমৈ শিজিন্নরক্ষ্মী। লানফম অদুদা কবোনসু চ্চন্দা খুম্নসু মায়লৈবা লৈতনা নুমিং ৭ নি চুপ্পা শোঙ্করবা ফাওবা অমনা অমবু হেনজিন্নবা ঙ্মদনা লৈনরে।

নুমিং ৭ নি লেপ্পা লৈতনা অকনবা লান য়ান্নরকপা অসিদা খুমনগী নুপী নহা, অহন-লমন অকি তুচ্চনা নুংশাখিনা পুঙ্কিং লাংঙ্কনরক্ষ্মী। খুমন মচেৎ অমনা কবুইগী লমদম শমদুনা অরিবা লৌমন্দা খুন্তাবা খুনবীগী মনাই ওইরুসে হায়না রা তান্নরক্ষ্মী। খুমন মচেৎ অমনা লোকখা হাওখা ওইরুগে হায়রক্ষ্মী। খুমন খরা অমনা লোঙ্কাক লান্না চ্চলগা মখারোমগী মী ওইরুগে হায়নরক্ষ্মী। খুমন মচেৎ অমনা তরাও তরাং ওইগে হায়রক্ষ্মী। খুমন মচেৎ মচেৎ কায়দুনা শিংগী শিংনাউ মতেক মতেক থেকপগুম খুমন লৈপাক কাইবগী ফিবমদা লৈরঙ্কে। খুমন লৈমা কোইরেন লাস্থাবিনা মহাকথঙ্ক খুমন কাইখিবা তারে খন্দুনা সেকুরেক্কী (উরোক) নিংথিরাবা রাই রাই লাউবা মতুগা উথুম কৌবী উচেক্কী মতুগা রাগী উতোং মনুংদা হাপ্পগা মখুম চ্চেনা খুমদুনা, মপাইবুংঙো খুমোম্বদা খুদোল তন্না, তরাও লম্বু থাবঙ্কনা কবোগা খুমনগা লান শোঙ্করবা লান পাংবিয়ু হায়জরক্ষ্মী। অদুগা খুমন নিংথৌ পুন্সিবনা মোইরাং নিংথৌবু কবোগা লান শোঙ্করবা মতেং পাংবিরনবা মনাই অচানবা ঙনবা হাউরুকেইচাবু শেন-থুম, নমবো পোদুনা মোইরাং নিংথৌ শোংলেন লাস্থাবা অমসুং মোইরাং লৈমা হাওথে লাস্থাবী অনিমক্কী মফমদা লাননেকপা থাবক্ষ্মী। খুমন নিংথৌগী মনাই ঙনবা হাউরু কেইচানা তরেং শেন্না মোইরাং লৈমগী মফমদা খুদোল কংনা হুইয়েন লানপাংবিনবা মরম পুন্সি হায়জরক্ষ্মী। মোইরাং নিংথৌ শোংলেন লাস্থাবনা লান পাংবা হরাও হরাওনা য়াবিরঙ্কে।

শেন্নবী কবো মথৈনা মরাং হৌনা লান্তারকপবু লাইরেন মৈতিংঙু খুমোম্বনা খাবম, লাইফম, অহল্লুপ অমসুং নাহালুপকী লান্নী পুন্মক খোমগৎতুনা লানথোং অমা লেপ্পা ইকোপ লাইপমশোয়গী লানফমদা নিংলোমদগী খোমগৎলঙ্কে। লানফম অসিদা মৈতৈগী অকনবা অথৌবা “পুন্সি তাফাংশু/কৌবা মথরায থাঞ্চে। মতম অসিদা মোইবাংগী লান্নীশিংসু হৈরেম মরকসি কোনয়া থৈদিংপানগী লমদম্বু লানথোঙ্কগা মোইরাং লান্নী পুন্মকসু তকশিলঙ্কে। লানফম অসিদা মোইবাংগী অথৌবা, মমান্নবা মায়থোঙ্করবা মমায় লৈরঙ্কবা লানচিংতা ফংদুনা লান্কেবা “খাকি

কৌবা” মথরায় থাকে। খুমনগী লাম্বীশিংনা লাহোং অমা লেপা শোক্ৰবদা খুমন পছোংগী অকনবা ওবা “হাউরুকোকসু” মথরায় থাকে। নিংথৌ অহুয়া (৩) লং খাংতিন তাবগুম তিন্নদুনা লানফম অদু খম থেংনা অকনবা লান শোক্ৰদুনা কবোগী লাম্বী পুম্বমক চাইখাইদুনা কয়া অমা মথরায় লৌরে। লানফম অসিদা কবোগী লানচিংবা কবো লৈখাম কৌবা, কবো তাংঙম্বা কৌবা, কবো অমুতাই, পোনত্রং লায়রবা, স্নাচীপননথোংনা চা শায়বা, লুপা চিনপানথোং, ঈয়েংবনচিংবা লানফা য়াম্মা ফাহৌরে। কবোগী শামু মোরাস্তা কৌবা খোংনেং শা মুন্দুনা পুরকখি।

মৈতিংঙু লোইনাই খুমোস্তা, মোইরাং নিংথৌ শেংলেন লাম্বাবা, খুমন নিংথৌ অদোন পুলিবা নিংথৌ অহুয়া কবো লাম্বীশিংবু মায়থিবা পিদুনা তন্না হনলজুনা খুমন কোনুংদা থুংলরম্বী। মৈতিংঙু খুমোস্তনা খুমন পুদ্রা তাশিন খোমজিল্দুনা থম্বীরমলে, অদুগীদমজুবু মৈতিংঙু মীওস্তা হায়না কৌরম্বদগী “খুমোস্তা” কৌনা মিংহোংলম্বী। লাইরেন মৈতিংঙু খুমোস্তনা খুমন পুংদগী হনলক্পদা খুমন লম্বী লম্বী অচোংখোংদা লৈবা য়োইরেন খুরাস্তা লোইচা ওস্তনা পোকপী মমোম হৈপোক্ঙম্বী পোনচেংঙম্বী অতোনবীবু লৌরল্লম্বী। মৈতিংঙু খুমোস্তনা চহী ১৫ নিংথৌ ওইদুনা পানলমগা খ: ১২৭৮ দা নোঙ্গাখি।

- ) ০ ( -

২৯শুবা

মৈতিংঙু মোইরাস্তা

(খ: ১২৭৮-১৩০২)

খৃষ্টাব্দ ১২৭৮ দা মৈতিংঙু মোইরাস্তানা কংলৈপাকী নিংথৌ ওইখি। মৈতিংঙু মোইরাস্তা কৌদ্রিঙৈদা খুনবা লানফম্বা কৌরম্বী। মৈতিংঙু মোইরাস্তা ইবেম্বা নোংবানলোন খুমন খোম্বীনে, উশম চনু অঙৌবীনে, য়াওরোইপম হেমা মখোয় অহুসু পাম্বরম্বী। ইবেম্বা নোংবানলোন খুমনখোম্বীবু লৈমারেন হাপুনা কংলৈ ফম্বাল তোংলম্বী। লৈমারেনবীনা থংবীলাস্তাবা পোকই, উসম চনুনা লোইচা ওস্তা পোকই, ইবেম্বা য়াওরৈপম চনু হেমানা য়াংলৈঙম্বা পোকই।

মৈতিংঙু মোইরাস্বনা খুমনগা লৈতাংদা লান শোক্লরম্মী, লান ওমদুনা খুমনগী চাউবা থংবি নাউথোংগী মচন, মতৈ-মনাওবু ফারকখি। খুমনগা লান শোক্লরবা মতুংদা মোইরাংগা নিংথৌখোংদা লান অমুক শোক্লরম্মী, লান ওমদুনা মোইরাংগী লৈবা লামাইরেন্সা অথোং নিংনোস্বা, অথিং অচাংচানচিংবা পুম্মকপু ফারকখি। মোইরাংগী লান অসিদগী মৈতিংঙুগী মিং মোইরাস্বা কৌরম্মী। মৈতিংঙু মোইরাস্বনা কৌবু মায়কৈদা লৈবা মকু তাইবীপোন্ধী লমদা খুস্তাবা থৈচেপ খুস্তুংদা লাস্তাদুনা থৈচেপ নিংথৌ হাউত্রাক্ অমসুং মহাক্কী মনাই অথৌ করিরোং ফারকলম্মী। মৈতিংঙু মোইরাস্বনা চহী ২৪ নিংথৌ ওইদুনা পানখি।

- ) ০ ( -

৩০শুবা

মৈতিংঙু থংবী লাস্তাবা/য়োইরেন তোমপোকপা/

নোংপোক চাখা খোংজোস্বা

(খৃ: ১৩০২- ২৪)

মৈতিংঙু থংবী লাস্তাবনা খৃ: ১৩০২ দা কংলৈপাক্কী নিংথৌ ওইদুনা পানখি। মমা ইবেম্মা মৈতৈ লৈমারেন খুমন খোস্বীনা মতোমতা নাইতোম পোকই হায়দুনা যোইরেন তোমপোকপা কৌরম্মী। মৈতিংঙু থংবীলাস্তাবনা খা নোংপোক্ মায়কৈদা লৈবা মরিং খুন মরান খনতোময়া মরিংখুনবীলোক্তা লাস্তাদুনা লান শোক্লবদা ওমদুনা মরিং তোনথাং শাবা (থাঙ্শম), থিংক্রি নুমলবা, হাওনু লৈহৌবা, লৈহৌবী, থাংলক লাছৌয়াংবনচিংবা ফারকখি। মরিং খুনবীবু লানওমদগী মৈতিংঙুগী মিংবু নোংপোক্ চাখা খোংজোস্বা, চাখা নমখুন ওম্মা, হুইয়েন থাংলকফাবা কৌখি। মথারোমদা লৈবা শোককুচীংদা পানবা হাওগা লান শোক্লবদা ওমদুনা তেংকোংবী মারেম নমঙাবা ফারকই।

মৈতিংঙু থংবীলাস্তাবনা পানবা মতমদা মোইরাংদা উরা লাইচিংখু তেলহৈবগা (মোংজাস্বা) নিংথৌ ওইদুনা পানলম্মী। মোইরাং নিংথৌগী মমোম্ মশক্ মতো ফজবী যোইরেন তোমপোক্পীবু মৈতিংঙুদা থাজনবা মনাই হাওবমচা

খমলাং অতোনবগা, ঝাংথৈ লৌরেন্সা পিবা অনিবু থাদুনা হায়হনলুই। মৈতিংঙুনা মনাই অনিদা নিংথিরবা খুদোপ অমসু য়োইরেন তোমপোকপীদা পিনবা শিন্নরম্মী। মৈতিংঙুগী মনাই হাওবমচা খল্লাং অতোনবা অমসুং লৌরেন্সা পিবাগা অনিনা মোইরাং নিংথৌদা মমোম ইবেম্মা য়োইরেন তোমপোকপীবু মৈতিংঙু থংবী লাস্থাবদা থাজনবা হায়জরম্মী। মোইরাং নিংথৌ লাইচীংখু তেলহৈবনা মৈতিংঙুগী মনাই অনিদা ইচানুপী ইরাংলোন অমতসু পোক্চদে। ইপারি ফমলেন ইহুং শিনবীনবসু পোক্তে, কনানা পোকই হায়রিবনো হায়দুনা রাফম অদু কনথোকলম্মী। মোইরাং নিংথৌনা মমোম ইবেম্মা য়োইরেন তোমপোকপিদি, মৈতিংঙুগী মনাই অনিনা মোইরাং য়ৌবকপদা, মমোমবু কংলৈ অথাপ্লা, মৈতৈ লৈপাক অরপ্লাদা থাজনিংদবদগী মোইরাং লমগী মনুংচনবা তাউপোং লমদমগী লৌবুক ময়াইদা নিঙ্খিবা শঙ্ অমা শারগা মতোম থমদুনা লোৎলম্মী। মোইবাং নিংথৌনা মমোম পোক্তে হায়না কনথোক্কা অদুবু পুঁক্লিং ফাথনা মৈতিংঙুগী মনাই অনিনা হনলকলে। লম্মীদা মোইরাংগী শিং-য়েন, ইনশাং - নাপী থিবা অঙাং নুপীদা লোৎনা হংবদা ইরাংলোন য়োইরেন তোমপোকপিদি তাউথোং লমদমগী লৌবুক ময়াইদা শঙ্ অমা শাদুনা থৈনা লোৎপবু খঙ্লম্মী। মৈতিংঙুগী মনাই অনিনা পাও অসি ফংবদগী মোইরাং নিংথৌগী মচা ইবেম্মা লৈফমবু খোংগুন লিরুদুনা য়োইরেন তোমপোকপীগী মফমদা মৈতিংঙু য়োইরেন তোমপোক্কা হায়রকপা বারম পুম্মক চিংথদনা তমলুরে অদুগা মৈতিংঙুনা পিরকপা নিংথিরবা খুদোপ অদুসু পিরম্মী। ইরাংলোন য়োইরেন তোমপোকপীনা মৈতিংঙুগী মনাই অনিমক্তা পুরিক্কাইনা, কংলৈ পুংমায়োন্দা চংলসিরা নিংববু পছৌইপা অপোকপা ঙাঙোই লৈমাবা মৈতৈ লমদম অথাপ্লা ঝাংঙম অরাপ্লা লমনি হায়না পিনিংদবগী নুজা ঐবু অশোংবা নাপী শিংবী মরক অসিদা য়ুম শাদুনা লোৎতুনা থম্মিরিবনি। মৈতিংঙু চাখা খোংজোন্দা হুইয়েন লান্তারজুনা লৌরুলাও হায়জরকই পাওতমল হায়রকলম্মী।

মৈতিংঙু থাংবী লাস্থাবনা ইরাংলোন য়োইরেন তোমপোকপীগী পাও ফংবগা পস্থবা তৌদনা হিগী লাম্মী, শগোল লাম্মী, খোংগী লাম্মীশিং পুদুনা থুনা যাংনা মোইরাংদা লান্তারম্মী। মোইরাং কাইদুনা চেনলে-মোইরাং মায়থিরে। মোইরাং নিংথৌ লাই চিংখু তেলহৈবা (মোংজান্সা)না মমোম ইবেম্মা য়োইরেন তোমপোকপীবু মৈতিংঙু থংবী লাস্থাবগী মফমদা লৈকৎতুনা অওং-অউন তল্লা লুহোংলে। মৈতিংঙু থংবী লাস্থাবনা ইবেম্মা ইরাংলোন য়োইরেন তোমপোকপীবু



লৈমারেনবী হাপুনা কংলৈ ফন্সাল তোংলম্মী। মৈতিংঙু থংবীলাস্থাবনা লৈমাখুৰী  
অঙৌবা নিংখৌ তোরাচনু মোংশোমঙম্বীনে, ইমখু / য়িমখুচনু -সংবারেস্বীনে,  
য়াংসোইশু মেলখুরেস্বীনে, থোংবম চনু কশোম ওম্বীনে, খুনৌবা চনু তাক্নোং  
লাংশাবীনে, মঙা অসিগা পুন্না ইবেম্মা তরুক পান্নরম্মী। মৈতে লৈমারেন  
য়োইরেন তোকপোক্পীনা মচা ইবুংঙো খুমোংবগা, পুথিংনবগা অনি পোকই।  
ইবেম্মা নিংখৌ তোরা চনুনা সনানাখাবা পোকই। ইবেম্মা ইমখু/য়িমখুচনুনা  
কাকপা থরান্ধাবা পোকই। ইবেম্মা লৈশংথেম চনুনা থাংতা খুনৌবা পোকই।  
ইবেম্মা থোংবম চনুনা লৌচাওবা পোকই।

চিঙ্ডুরেস্বী খোংলুপ -

ইবেম্মা ইমখু/য়িমখু চনুনা পোকপা কাকপা থরান্ধাবনা থোংনাং মাইবংদা  
কোনুং ওইদুনা পানবা ডিমাশা নিংখৌগী লৈপাজ্জা লৈবা থোংনাং ময়াং খোংমরী  
কৌবা ইনাকখুনবা, তৌবা ওম্বা, অমগী মচানুপী চিংখুরেস্বী/চিঙ্ডুরেস্বী কৌবীবু  
লুহোংদুনা লৌরম্মী। চিংখুরেস্বী/চিঙ্ডুরেস্বী লুহোংদুনা লৌবা মতমদা মনাই মশন  
ময়াম অমা অওং অউন তমলকপদা য়াওরকখি। মখোয়শিং অদুদি :

- (১) কোক লুগবা, লখিনারায়ন (ঙাইরাংবমদা চঙ্ত্রে)
- (২) যুমগী শাই কক্‌নবা রামনারায়ন (সাইখোমদা চঙ্ত্রে)
- (৩) তায় পুবা মংৎ (মাইসামদা চঙ্ত্রে)
- (৪) তায় পুবা লখন (তাইমজমদা চঙ্ত্রে)
- (৫) কাতি পুবা তুলসিরাম (কাতেমদা চঙ্ত্রে)
- (৬) অঙাং-অমু শঙ্‌নগে হায়দুনা পুরকপা তুলসীরাম (য়েন্দুশংবম কৌত্ত্রে)
- (৭) সনা শাবা হরি (স্নাসমদা চঙ্ত্রে)
- (৮) শগোলশেনবা হরি (শগোলশেমদা চঙ্ত্রে)
- (৯) তেল্লি দেবানন্দ (শগোলশেমদা চঙ্ত্রে)
- (১০) ময়াং শগোলশেনবা অথুবা (শগোলশেমদা চঙ্ত্রে)।

চীঙ্ডুরেশ্বীনা অংওং-অউন মনাই মশন ময়াম অসিগা লোয়ননা কংলৈপাক্তা লাক্পা অসিবু চীঙ্ডুরেশ্বী খোংলুপ হায়না পুয়াগী মমিং খোনলম্মী। চীঙ্ডুরেশ্বীনা মচা নুপা হদিকাগা, হিদংগা অনি অসি পোকই। হদিকাগী চাদা নাওদানা শগোনশেম, ঙাথেম য়ুম্মাক ওইখি। অদুগা হদংগী চাদা নাওদানা সনসম, হোদাম, পাইখোম য়ুম্মাক শাগৈশিং ওইখি। চীঙ্ডুরেশ্বীবু হোদাম লাইরেশ্বী ওইনা হৌজিক কৈশামথোং হোদাম লৈরক্তা শঙলেন শাদুনা লাংলি।

খৃ: ১৩২৪ দা মৈতিংঙু পুরাহাবনা পোকলম্মা মচা ইবুংঙো কোংয়াস্বনা মৈতিংঙু থংবী লাহাবগী মথক্তা লান্তারক্তুনা মৈতিংঙু থংবী লাহাবা থুপচিনখিরম্মী। মৈতিংঙু থংবী লাহাবা নিংথৌ ওইনা চহী ২২ পানলম্মী।

- ) ০ ( -

## ৩১শুবা

### মৈতিংঙু কোংয়াস্বা

(খৃ: ১৩২৪ - ৩৫)

মৈতিংঙু কোংয়াস্বনা খৃ: ১৩২৪ দা কংলৈপাক্তী নিংথৌ ওইদুনা পানখি। মৈতিংঙু কোংয়াস্বা কৌদ্রিঙদা চোয়নৌ সনা হোঙ্বা কৌরম্মী। মৈতিংঙু কোংয়াস্বনা নোংবানলোন খম্মাফাবীনে, কাবচনু খেককোম্মীনে পান্নরম্মী। লৈমারেণ নোংবানলোন খম্মাফাবীনা মচা ইবুংঙো তেলহৈবনে, তোলনাবনে অনি পোকই। ইবেম্মা কাবচনু খেকখোম্মীনা ম্মাবা পোকই।

মৈতিংঙু কোংয়াস্বনা নোংচুপ মায়কৈদা লৈবা লোইবী কোংয়াইফাই চীংদা তাবা হাওখুন্দা লান্তাদুনা কোংয়াংখুনগী খুনলাক্পা যাওনা লানফা য়ুম্মা ফারকলম্মী। কোংয়াং খুনবু লান ওমই হায়দুনা মৈতিংঙুগী কোলোই মিংলেনবু কোংয়াস্বা কৌরম্মী। খৃ: ১৩২১ থোংনাং (ময়াং)না লান্তারক্তুনা কৌবা হিংলেন চীংদা লানবন শাদুনা লান শোক্লরম্মী। লান অদুদা থোংনাংবু মায়থীবা পিদুনা থোংনাং লান্মী লুচিংবা ময়াং মাইবা শমলোইবা, আফেরাজ, তিংকুলাবা,

লাকাসুম কাতাও, অরি অরাং তাও যাওনা লান্গী ২০০ ফাদুনা পুরকখি। লান্দা ফারকপা ময়াংশিংবু কংলৈপাক্তা খুস্তা লৈতাদুনা লৈহনলে। ময়াংশিং অদুনা খুস্তাদুনা লৈবা মফম অদুবুনা ময়াংখাং কৌরশ্মী, ময়াংনা লান্তারকপদা লাহ্লেংখিবা মফম কৌবা হিংলেন চীং হায়রশ্বদগী ময়াংলানচীং কৌরশ্মী।

খুমন লৈপাক্তা কংলৈদা তিনখিবা -

চহীসিদা খুরোই হাওবা লমমাংদোংদা চকপশিংনা মৈতিংঙুগী মথক্তা লান হৌরকশ্মী। মৈতিংঙুংনা লান্গী থাদুনা চকপগা লান শোকুরশ্মী, চকপবু মায়থিবা পিদুনা চক্পা য়ুমথৈ ঙাক্পনচিংবা লান য়ান্না ফারকখি। খুমন নিংথৌ যাওশেন্সনা থুপখিবদগী খুমন নিংথৌ অসি “অদোন লময়াই কাইখিনবনা” ওইরশ্মী। মহাকথক্তা খুমনগী লম য়ান্না পিকশিন্লক্লে। খুমনগী অকন অথৌগী মশিংসু য়ান্না হুইরশ্মী। খুমনগী পানা অসি খাথা-লাইথা, হুইতাও খোঙ্থিন্নচিংবা অকন-অথৌ পুম্মক লিংজেন মান্নরক্তে, মথোয় মশেন মচেৎ মচেৎ তানরকশ্মী। খুমন মশেন্ মনুংদা চাক চেং চঙ্‌বগুম মপুক ফৎনদবা হেনগৎলক্পগী লম্বীদা অসুম অসুম চঙ্‌শিনলকপনা তোখায় তোখায় তানবগী রাফল্লা খুমন পুম্বা পুম্বাং লাংনরশ্মী। খুমন নিংথৌ লময়াই কাইখিনবনা (ফাইখিনবা) খুমন লৈপাক অমা ওইনা লেপ্পা ঙল্লরোই লৈপাক পানবা ঙমদ্রে হায়দুনা মৈতিংঙু কোংয়াস্বগী মফমদা লাক্তুনা খুমন লৈপাক অসি কংলৈদা পুনশিনবীরো হায়রশ্মী। মৈতিংঙু কোংয়াস্বনা খুমন নিংথৌ লময়াই কাইখিনবনা হায়বা য়াদুনা খুমন লৈপাক কংলৈদা পুনশিনলে। অদুগা খুমন নিংথৌ লময়াই কাইখিনববু মৈতিংঙুনা য়ান্না নুংশিনা লুনা তৌবীদুনা কাংছ্‌জম নিংঙোল শাফবীবু অওং-অউন চাওনা তম, মনাই মশন ব্রাংতনা পিদুনা লুহোংলশ্মী। খুমন নিংথৌবু স্বায় কংলৈ হরাইবম লৈকাই, লমলেন লোইঙাংহা কংলৈ সারাকপন্দা ময়ুম মকৈ শাবীদুনা লৈতাহল্লশ্মী। মৈতিংঙু কোংয়াস্বগী স্না হাক্তক্তগী খুমন লৈপাক লৈখিদ্রে। মৈতিংঙু কোংয়াস্বনা চহী ১১ নিংথৌ ওইনা পানলমলগা খু: ১৩৩৫দা নোজ্‌খি।

## ৩২শুবা মৈতিংঙু তেলহৈবনা (খৃ: ১৩৩৪ - ৫৫)

খৃষ্টাব্দ ১৩৩৪ দা মৈতিংঙু তেলহৈবনা কংলৈপাকী নিংথৌ ওইনা পানথি। মৈতিংঙু তেলহৈবনা স্মারেঙ্গীনা লোয়ননা কংলৈ ফম্বাল তোংলম্মী। লৈমারেন স্মারেঙ্গীনা মচা ইবুংঙো তবুংবগা, স্মায়াংনু স্বাইরাকপগা অনিসি পোকই। মৈতিংঙু ফম্বাল তোংলবা মতুংদা হৈরেমশিংনা মনিং তম্মা পানবা চাইরেন থৈচাংপুংদা লান্তুরম্মী। লান ওমদুনা হৈরেমগী লুচিংবা থাকক য়োইথোংঙাই হনবা, কোনখুনাও, হনু কোস্থোংঙাই ফারকখি। মৈতিংঙুনা অরাং কৌব্ব চাংশাংগী তাইকোং কৌবা নাপোমগী তৈয়াং খুন্দা লান্তাদুনা লুচিংবা মারেম সনলুংবা ফারকই। মৈতিংঙু তেলহৈবনা চহী ২০ নিংথৌ ওইদুনা পানথি। মৈতিংঙু তেলহৈবনা লৈপাকী রায়েন থৌদাদা খুদোংচানবা হান্না লৈরম্মা ফমশিংগী মথক্ত। নাইখুরাকপা অমসুং নাইফারাকপা ফম অনি অসি নৌনা লিংখৎতুনা খাবমগী মখাদা শঙ্ লিংলম্মী।

- ) ০ ( -

## ৩৩শুবা মৈতিংঙু তোনাবা (খৃ: ১৩৫৫ - ৫৯)

মৈতিংঙু তেলহৈবনা লৈখিদবগী খৃ: ১৩৫৫ তোনাবনা নিংথৌ ওইদুনা লৈপাক গাকখি। মৈতিংঙু তেলহৈবনা শিখিবা মতমদা মচা ইবুংঙো তবুংবা য়ান্না অঙাং ওইরি। তবুংবনা য়ান্নানৌরিবা অঙাংগী মতম ওইবনা মৈতিংঙু তোনাবনা ময়াসুং তেলহৈবগী নিংথৌ খুবম শিনহৌবনি। মৈতিংঙু তোনাবা নিংথৌ খুবমদা কনলকপা মীহৌবা অপান্না লৈখিদে। মচা ইবুংঙো তবুংবনা চাওরক্লবা লৈপাকী

খৌদাং পুবা ওমলকুবা মতমদা নিংখৌখুবম শিল্লবিখি। মৈতিংঙু তোনাবা নিংখৌ ওইনা চহী মঙা (৫) লৈঙাকুনা পানখি, ফম্বাল তোংখিদে।

- ) ০ ( -

৩৪শুবা

মৈতিংঙু তবুংবা

(খ: ১৩৫৯ - ৯৪)

খৃষ্টাব্দ ১৩৫৯ দা মৈতিংঙু তবুংবনা কংলৈপাকী নিংখৌ ওইদুনা পানখি। মৈতিংঙু তবুংবনা নেংবানলোন লমফেল ওম্বীগা ফম্বাল তোংলম্মী। লৈমারেন লমফেল ওম্বীনা মচা ইবুংঙো লাইরেনবগা, পুন্নিবগা অনি পোকই। মৈতিংঙু তবুংবনা ফম্বান তোংলবা মতুংদা য়াংফম চাকলিকপোক্তা লোইবী মরেমগা লান শোক্করম্মী। লান ওমদুনা য়াংফম নিংখৌ শৌলৌকৈফা অমদি লাস্থোংয়াংগা ফারকলম্মী। লান অসিদগী মৈতিংঙু তবুংববু শৌলৌ কৈফাবা মিংথোনখি।

অব্রাং লমদা খুস্তাবা মারাম খাপুং অমদি থিংবা খুঙ্গং অনিনা চহীগী লোইপোং ফিবোং চামিলোই, ব্রাংগোল পুকৈলোই পিরক্তবদগী মৈতিংঙু তবুংবনা লোইপোং খৌবা চংলম্মী। লম্বীদা চিংশোং খুন্দা চংদুনা চিংশোং খুনলাক্পগীদা থুংলম্মী। চিংশোং নিংখৌ খল্লাংবগী নুপী খুনলাক্পী মালৈমাবী হাউনু লাসংনু শাফবীগী মশক মতৌ ফজবা উবদা মৈতিংঙু তবুংবনা মিতাদুনা খুনলাক্পী মালৈমাকী হাউনু লাসংনু শাফবীবু মশানা য়াদনা হৈরাং লোনচানরম্মী। মতমসিদা চিংশোং খুনলাক্পা থবক চংখিদুনা য়ুমদা লৈরমদে। মৈতিংঙুনা খুনলাক্পী হাউনু লাসংনু শাফবীবু মশানা য়াদনা হৈরাং লোনচানরবদগী মরাম খাপুং অমদি থিংবা খুনবু যৌদনা হনলক্রে। মরাম খাপুংগী নিংখৌ থিংপোনবগা, থিংবা খুনগী নিংখৌ ব্রাহকপগা, অনিনা মৈতিংঙু তবুংবনা লোইপোং লৌবা লাক্পবু চিংশোং খুন্দগী হনব্রে হায়বা পাও তারদুনা নিংখৌ অনিনা লোইহা লোইপোং ফিবোং ফিবু মপুন ওইনা পুরকুনা মৈতিংঙুদা কংলরে। মরাম খাপুং নিংখৌ থিংকোনবা, থিংবা খুনগী নিংখৌ ব্রাহকপা অনিনা মৈতিংঙুগী মফমদা মরাম খাপুং অমদি থিংবা

খুনবু মতোন লোম্বা লেংবিরক্কগনু হাজরক্ষ্মী। মথোয়না হায়জবা যাবীদুনা। মৈতিংঙু তবুংবগা, মরাম খাপুং নিংথৌ থিংকোনবা অমদি থিংবা খুনগী নিংথৌ রাহকপগনা খুনগী নুপীশিংনা ঈরু মাইতাফম চক্কা পুমশোইখোংদা থৌদু নুংজা অমা য়ুংদুনা, হামেংগী মঙক থংনা শাগী ঈ অদুবু অয়ুংবা নুংজাও অদুদা তৈনা কুমজা খুদিংগী মৈতিংঙুগী মফমদা লোইহাবা হায়না রাশকুরক্ষ্মী। রাশকুরবা লোইবদগী মরাম খাপুং অমদি থিংবা খুঙ্গংগী নিংথৌ অনিনা পিরকপা লোইপোংপু পুদুনা সনা কৌনুংদা হনলক্কক্ষ্মী।

চিংশোং খুনলাক্পী মলৈমাবী হাউনু লাসংনু শাফবীনা মপুরোইবা খল্লাংবগী মফমদা মৈতিংঙু তবুংবনা নমজা নমথেকনা চংখিবা লিচংকী থৌদোক পুন্হা তমলক্ষ্মী। মদুদা চিংশোং নিংথৌ খল্লাংবনা য়াম্বা মপুক্ৰিং বারৌরক্ষ্মী। মহাক্কা মৈতিংঙুগী মথজা লমন খুন্হা পামলক্ষ্মী, অদুবু তমপাক্কা কুমলজুনা লমন খুন্হা হায়বা অসিমদি শুকওই ওইররৌই হায়বা মশানা খংজরক্ষ্মী। করিগুন্হা উপাই অমনদি লমন খুমগে হোংনরক্ষ্মী। চিংশোং নিংথৌ খল্লাংবনা মৈতিংঙু তবুংবগী মনাজা লাজুনা লোইবী চিংদা পানবা পুম্মক পুক্ৰিং রাখন মান্দ্রে অমগা অমগা তিন্নবা য়ান্দ্রে, খুঙ্গং মচেং মচেং তান্নরে। মৈতিংঙুগী কুমজা খুদিংগী লোইপোং কাবা ফিবেং চামেললোন রাংকোল পুকৈলোনবু খুঞ্জাশিংনা অমতা পিররৌই হায়রে হায়দুনা মৈতিংঙুদা ওইদবা চিনথিবা লৌনম বানা পাও তমলরে। মৈতিংঙু তবুংবনা চিংশোং নিংথৌগী রাবু থাজদুনা মনাই মশন খরা পুদুনা মচোয় মচোয় তারবা খুঞ্জাশিংবু লাকশিনলুনবা চিংশোং খুন্দা চংলক্ষ্মী। চিংশোং নিংথৌ খল্লাংবনা মৈতিংঙুগা মায়য়োক্কা লাহ্লেংনগে তৌববু খুনলাক্পী মলৈমাবী হাউনু লাসংনু শাফবীনা খামজিনজরক্ষ্মী। মৈতিংঙুবু থেমদুনা পুক্ৰিং হরাওহন্দুনা য়ু পিথক্কাগা হংনবা শরৌ শিনলক্ষ্মী। চিংশোং খুনলাক্পীনা মৈতিংঙু তবুংবদা, মৈতিংঙুগীদমজা ওক অচৌবা হাংতুনা য়ু খরুং খিন্দুনা ঙাইজরি। ঙসি অহিং অসিমতদি শারেন শানৈখিসি ঙাইবীখো হায়না খামজরক্ষ্মী। খামলিঙে মতমসিদা মৈতিংঙুগী মনাই অকোংজান্না তোনথৈবনা মতিক মঙম য়েংদনা চিংমীনা মশিং য়ান্না মরজা চংদুনা লাহ্লেংনবদা অকোংজান্না তোনথৈবগী মঙকপু ককত্রে। শেল্লোই লমদা পানবা খুরাই নাহা চোমগাং পাম্বগা মাগী মরুপ অহিং কৌবা লমচেন য়াংবা অনিনা অকোংজান্না তোনথৈবগী অকেনবা মঙক লুরেন অদুগী মশম্বু পাইদুনা মৈতিংঙুগী নাক্তা পুরক্কক্ষ্মী। মতৌ অদু উবদা মৈতিংঙু তবুংবনা শাওরদুনা লান শোক্কনবা খৌরাং তৌরক্ষ্মী। মৈতিংঙুনা খুরাই নাহা চোমগাং পাম্বগা, অহিং কৌবা লমচেন

য়াংবা মথোয় অনিগী মফমদা হায়রকই, নথোয় অনিনা মৈতৈ লৈমা লমফেলঙম্বী  
অমদি ইচা ইবুংঙোশিংগী মফমদা পাওতমলুরো। লাইরেন ঐদি চিংশোং খুঙ্গং  
অসি কাউরেন অনি চিয়েননা যনজাও অনি থেংনবগুম থেংনরকখিগনি,  
লানঙমদবা থোক্লবসু মফম অসিদা থরায় থাগনি হায়না লৈহৌরে। লাইরেন  
ঐগী ইচা ইশু খুদিংনা মৈতিংঙু ঐবু অকাওবা লৈতনা লমন খুল্লজুনা হয়েং তুংদা  
লৌইবী চিংশাং খুঙ্গং অসি তাক্কা লান্তারকউ, হায়না পাওতমলু হায়দুনা থারক্কে।  
মৈতিংঙুগী মনাই খুরাই নাহা চোমগাং পাম্বগা, অহিং কৌবা লমচেন যাংবগা  
মথোয় অনিনা মৈতিংঙুগী ৱাবু কাওবা লৈতনা পাও পুরজুনা মৈতৈ লৈমারেন  
লমফেলঙম্বী অমদি মচা মনাওশিংগী মফমদা মৈতিংঙুগী ৱারম পুন্না পাওতমলে।  
মৈতিংঙু তবুংবদি চিংশোংগা লান শোক্লবদা চিংশোংগী মখুংতা থরায় থায়ে।  
মৈতিংঙু তবুংবগী শিখিবগী পাওবু লৈপাক্ মীয়াম্মা তাবদগী লৈপাক্ মীয়াম হুপ্পা  
চিংশোং নিংথৌ থল্লাংবগী মথজা লান্তাদুনা চিংশোং খুঙ্গং পুমমাং মাংহন্দুনা  
লমন খুমলম্মী। মৈতিংঙু তবুংবনা কংলৈপাক্কী সনা ফম্বালদা চহী ৩৫ নিংথৌ  
ওইনা পানথি।

- ) ০ ( -

৩৫শুবা

মৈতিংঙু লাইরেনবা

(খৃ: ১৩৯৪ - ৯৯)

খৃষ্টাব্দ ১৩৯৪ দা মৈতিংঙু লাইরেনবনা কংলৈপাক্কী নিংথৌ ওইথি। মৈতিংঙু  
লাইরেনবনা চহী মঙা (৫) নিংথৌ ওইদুনা লৈপাক্ ঙাকথি। মৈতিংঙু লাইরেনবনা  
নিংথৌ ওইনা লৈপাক্ ঙাক্লিঙেদা করিগুম্মা লৈপাক্কী ওইবা থৌদোক অমদি  
শা-লান অমতা থোকখিদে। মৈতিংঙু লাইরেন খৃ: ১৩৯৯দা নোঙ্গাথি। মৈতিংঙু  
লাইরেনবা ফম্বাল তোংখিদে। মৈতিংঙু লাইরেনবনা নোঙ্গাপ্রবা মতুংদা লৈপাক্  
অসি নিংথৌ পান্দনা চহী মঙা (৫) লৈরম্মী।

- ) ০ ( -

## ৩৬শুবা মৈতিংঙু পুন্নিবা (খৃ: ১৪০৪ - ৩২)

মৈতিংঙু লাইরেনবনা থুপখিবদগী কংলৈপাক নিংথৌ পান্দনা চহী মঙা (৫) নিংথৌ কাংনা লৈরক্লবগী মতুংদা খৃ: ১৪০৪ দা মৈতিংঙু পুন্নিবনা নিংথৌ ওইদুনা পানখি। মৈতিংঙু পুন্নিবনা নিংথৌ ওইবগা ইবেম্মা লম্বাসু লিক্কাই ওম্বীবু লৈমারেন হাপুনা ফম্বাল তোংলম্মী। লৈমারেন লম্বাসুনা মচা ইবুংঙো নিংথৌখোম্বা পোকই।

মৈতিংঙু পুন্নিবনা মোইরাং শোইবুং কামুজা লান্তাদুনা শোইবুং কামুজাগী লম্মাবি লম্মাচাউ ফারকখি। থঙ্গা কস্মোংদা লান্তাদুনা কস্মোংগী অকনবা পায়াকোং শিনহৈবা লাংখোংসু ফারকই। মৈতিংঙু পুন্নিবনা কাইহৌ চেংকাইপুং তাংখুন মোম্হুদা লান্তাদুনা, তাংখুন কৈহৌ নিংথৌ মরেম খমতিংববু ফারকখি। অরাং কৌবুলমদা তাবা কোইরেং হাউখুম্দা লান্তাদুনা কোইরেংগী চরাইলোং, লৈপুননোং, থাংশাবা রুতোং অপৌববু ফারকই। মৈতিংঙু পুন্নিবনা চীংগী লমদা লান্তাবা অসি লেপতনা চংথরজুনা নোংপোক মায়কৈদা লৈবা মরিং কাংঙোই চীংশাংদা লান্তাদুনা লোইচনশিনলম্মী। লান অদুদা মরিং লুচিংবা শেস্তাং লুখোইবা লৈরাং শাচিববু ফারকখি।

মৈতিংঙু পুন্নিববু মোইরাং নিংথৌ সনাহোংবনা মোইরাং ঙাংখ লব্বাইগী খুঞ্জিনদা হৌবা খুয়োল তেবী তেব্রাশা কৌবা রাপনবু হোংবগী চাক কৌরম্মী। মৈতিংঙু পুন্নিবনা মনাই মশন খরগা লোয়নদুনা হিয়াং হিরেন তোংদুনা চাক চাবা চংলম্মী। চাবা থকপা লোইরগা হিয়াং হিরেন তোংদুনা লোক্তাক শমদুনা স্রা কোনুংদা হনলক্পদা লম্বীদা মনাইশিংগা রাবি শাল্লবদা মোইরাংদি মৈতিংঙুগী হেস্তাক ঙাপন লোইনি হায়রম্মী। ঙা ফাবা মোইরাং মচা খরনা মোইরাংদি মৈতিংঙুগী হেস্তাক ঙাপল লোইনি হায়বসি তাখিবদগী মোইরাং নিংথৌগী মফমদা চেদুনা তমলুরে। মোইরাং নিংথৌ হোংবনা মৈতিংঙুগী উশিৎতবা রাঙাং অদু তাবদা শাওমনখিদুনা মৈতিংঙুবু হাংনবা অকন অথৌ ময়াম অমা থাদুনা তাল্লহলকখি। মোইরাং ময়াল্লা মখুম্ভা মতিক চাবা খুংশু খুংলাই পাইদুনা লাউ খোংদুনা তাল্লরকপা অদু উরম্মী। মৈতিংঙু পুন্নিবা মৈতৈগী খোংমি লাম্বী পুরক্তবনা হিদা লোক্তাক লাম্দুনা চংলবদি মোইরাংনা হিদা হৈবা হেনবনিনা কোনুং



যৌদ্রিঙৈদা লম্মাখাংদা যাইবী থরায় মাংবা তারে খন্দুনা মনাইশিং হুন্দোন্ধুন্নগা কামু খুন্দা চেনশিন্দুনা কামু খুনলাকপদা মথরায় কনবিয়ু হায়জরম্মী। কামু খুনলাকপনা খুন শিকপনিনা মোইরাংগা মায়্যোক যাবা ওমলোই হায়রকপদগী কামু খুন্দা পছবা তৌদনা অন্দ্রো খুন তান্ন চেনলজুনা অন্দ্রো খুনলাকপগী ময়মদা চংদুনা মথরায় কনবিয়ু হায়জরম্মী। অন্দ্রো খুনলাকপনা মৈতিংঙুবু থরায় কনগে হায়না পান্নোম তিংলে। অন্দ্রো খুনলাকপনা খুনগী মীয়াম খোমদুনা মৈতিংঙুবু ঙাকহনলম্মী, মী খরাবুনা পছোংদা মোইরাং লাকপা য়েংহনলম্মী। মৈতিংঙুবু হাংকদবগী মোইরাংগী খোংমী লান্মীশিংনা কাবু খুন্দা চংদুনা থিবদা মৈতিংঙু লাক্তে হায়বদগী অন্দ্রো তান্না লাক্সম্মী। মোইরাং লাকপা উবদগী পছোংদা মোইরাং লাকপা য়েংলিবশিংনা চেনশিন্দুনা খুনলাকপগী মফমদা পাও তমলরে। অন্দ্রো খুনলাকপনা মাগী মীয়াম পুন্স লোৎনা থুপ্পা লৈহন্থগা মৈতিংঙু পুন্সিববু মাগী কৈ মনুংদা লোৎহনলম্মী। মোইরাংগী অকন অথৌশিংনা অন্দ্রো খুনলাকপগীদা চংলজুনা ইপা খুনলাকপগীদা মৈতিংঙু চংথে পিয়ু হায়রম্মী। অন্দ্রো খুনলাকপনা ঐগীদদি লাক্তে, খুন চাওবনিনা মী থাদুনা য়ুম খুদিং চংনা থিহনখিগে। খুনলাকপগী রা অদুবু মোইরাংনা থাজুদুনা য়ারম্মী। অন্দ্রো খুনলাকপনা মোইরাং অকন- অথৌ পুন্সমক হাংনবা খৌরাং তৌরম্মী। মোইরাংশিংবু নুংশিবা শানা, মরুপ মপাং ওইরিবা মোইরাং নখোয়না ইপাগী খুন্দা লাকপদি, ইপাগী লৈজবা অচা অথক খরা চারগা ওহাক পোৎথাখো, লমশাং লাকপগী বারিগনি হায়দুনা পোৎথাহনলে। খুনলাকপনা মোইরাংশিংনা থক্কা য়ুদা য়াই হাপচিন্দুনা মোইরাং লান্মী পুন্সমক পীথকলম্মী। য়াই য়াওবা য়ু থকলুবদগী মোইরাংগী অকন অথৌশিং অশিবগুম রাস্তাদুনা তারিঙৈদা অন্দ্রো ফাল্লুপ লাললোইবনা মোইরাং অমতা চিংথদনা লোইনা হাংতোকলম্মী।

অন্দ্রো খুনলাকপনা মৈতিংঙু পুন্সিববু কোনুংদা হন্নবা ইরিলবুং ফাওবা থিনবিরকলম্মী। মদুদা মৈতিংঙু পুন্সিবনা মথরায় নুংঙাইরদুনা ইপা খুনলাকপা নঙুনা পান্সা অমতা হায়য়ু ঐ পিগে হায়রম্মী। অন্দ্রো খুনলাকপনা মখুং লৈপাক শোকই। ইপানা লৈপাক পামলবনিনা ইপানা লেপলিবা লম অসি ফাওবা অন্দ্রোগী লম ওইজরো হায়না পিরমলগা সনা কোনুংদা হনলকখি। মৈতিংঙু পুন্সিবা মতম শাংনা লৈরমখিদ্বে। মৈতিংঙুনা শিরমদাইগী মতমদা মচা ইবুংঙো নিংথৌখোন্স কৌশিন্দুনা মোইরাংনা য়ান্না লাক্চনা তৌখিবা বারিশিং লিদুনা মোইরাংগী মথক্তা লমন খুন্সবা শিন্নরন্নগা নোঙ্গাথে। মৈতিংঙু পুন্সিবনা চহী ২৮ নিংথৌ ওইনা পানলম্মী।

## ৩৭শুবা মৈতিংঙু নিংথৌখোম্বা (খৃ: ১৪৩২ - ৬৭)

মৈতিংঙু নিংথৌখোম্বানা খৃ: ১৪৩২দা কংলৈপাকী নিংথৌ ওইনা পানখি। মৈতিংঙু নিংথৌখোম্বা কৌদ্রিঙৈদা খোইমোম লাইনিংহনবা চরাইরোংবা কৌরম্মী। মৈতিংঙু নিংথৌখোম্বানা অঙম নিংথৌ কাসোস্বগী মনাওনুপা সেখুফাবগী মমোম ইবেম্মা লিহ্নেইঙম্বী লৌরম্মী। লিহ্নেইঙম্বীনা লৈশাদুনা ময়ুমদা লৈরিঙৈদা মপা ইবুংঙো সেখুফাবনা থাং - টা, লিরুং তেন কাপ্পা, অরাস্বাই লংবা, শগোলখৌবা নিংথিজন্য তন্নীরকখি। মৈতিংঙু নিংথৌখোম্বনা ইবেম্মা লিহ্নেইঙম্বীনা লোয়ননা কংলৈ ফম্বাল তোংলম্মী।

মৈতিংঙু নিংথৌখোম্বানা নিংথৌ ওইবগা মপা ইবুংঙো পুন্নিবনা মহাকী অরোইবা মতমদা মোইরাংগী মথক্তা লমন খুন্মবা শিন্নরম্ববু থবক ওইনা পাংথোক্কাবা লৈপাকী অঙম অথৌশিংগা বা তান্নবা হৌরম্মী। মতম অসিদা মোইরাং নিংথৌ সনা হোংবা মপাঙ্গল ফনা কন্না পানলি, অদুনা মহাকী মথক্তা হেজ্ঞা লান্তাবা অসি তরাই তরাইবা অমদি ওইরমদে। তুমু লাকপগী মতেং লৌদুনা মোইরাং নিংথৌ সনা হোংবগী মথক্তা লান্তারবদি মোইরাংবু মায়থিবা পিদুনা খুতুম চনবা ওমগনি হায়না খন্নরম্মী। কবোগী তুমুলাকপা অসি মোইরাংনিংথৌগী চান্নরবা মরুপনি। অদুনদি তুমু লাকপবু শাওহনদুনা মোইরাংগা য়েংথিনহনলসি লেপনরম্মী। মৈতিংঙু নিংথৌখোম্বনা মৈতৈগী অকন অথৌশিংগা থৌরাং অমা পাইখৎতুনা তুমু লাকপবু শাওহনলগা মতেং লৌনবা শরৌ শিন্নরম্মী। মৈতিংঙু নিংথৌখোম্বনা মৈতৈগী অকনবা চক্পা খুঙ্গংগী লম্বু কোনখাং লাইচাওববু তুমু লাকপদা মোইরাং নিংথৌ সনা হোংবগী মথক্তা লান্তাবদা মতেং পাংবিয়ু হায়বা থারম্মী। অদুগা মৈতৈগী অকন অথৌশিংগা মোইরাং শাদুনা মোইরাংগী ফিশেং শেংচিদুনা মোইরাংগী চাকয়োম থম্বানা য়োম্বা পুদুনা লোংনা তুমু-লাকপগী মথক্তা লান্তাবা চংলম্মী। চকপা খুঙ্গং লম্বু কোনখাং লাইচাওবনা হান্না চংখিদুনা তুমু লাকপদা মোইরাং নিংথৌ স্না হোংবগী মথক্তা লান্তাবদা মতেং পাংবিয়ু হায়জরম্মী। তুমু লাকপনা চক্পা লম্বুদা রাফম অদু হয়েং কাবেগী অঙম অথৌবশিং

ময়াম কৌখৎলগা পুন্না খন্নসি হায়দুনা অহিং লেকহনলক্ষ্মী । অহিং অদুমক্তা মৈতৈগী অকন অখৌশিংনা থন্নগী চাকয়োম্বু থোন্না পছোংদা চাক্ চাখিবগী মওংদা চাখাইদুনা থনলগা লোৎনা তুস্মুগী খুজ্ংদা চংশিনলগা লান্তাদুনা শেনবী তুস্মু লৈমাগী মঙক কল্পগা পুরকলক্ষ্মী । অদুগা পছোংদা যানশিন্দুনা থনলগা মৈতৈগী লাক্সী অকন অখৌশিং অহিং অদুমক্তা কংলৈপাক তান্না হনলক্ষ্মী । অহিংদা লান্তারক্তুনা তুস্মু লৈমাগী ঙক কক্ খিবা অদুদগী চকপা লস্মু কোনখাং লাইচাওবু চিংনদুনা ফারস্মী । তুস্মু লাক্পনা চকপা লস্মুদা মৈতৈ নংগী ফত্তবা লৌশিংনা অহিংদা লাক্সুনা লান্তারগা তুস্মু লাক্পা ঐগী লৈমবু মঙক কক্তুনা হাংপনি । তুস্মু লৈমা হাংখিবগী লমন খুন্না ওইনা লস্মু নঙবু হাংপা তারে হায়দুনা কোরৌ নোংখৌ য়েংনা রাশকলক্ষ্মী । কোনখং লাইচাওবনা য়ান্না ইংনা তুস্মু লাক্পদা হায়রস্মী । শেনবী কাবো লমগী ইচিন ইনাও ঙাইশেনশিং ও । নখোয় অমুক্তদি ঙাইখো, ঙসি কোরৌ নুমিৎ অসিদি নঙগী অফাবা শাঙুস্বনি, লান্দা ফারবা লানফাঙুস্বনি । ইমাই অসি ওল্লোই, পুক্রিং হস্তবসু তৌরোই, ঐবু নঙগী থাঙলেন অদুনা হেজ্জা ককপমক্তি ককখিগনু । অহিংদা লান্তারকপনিনা চাকয়োম পুদুনা শোয়দনা লাক্লমগনি । তরা চাকয়োম চাখিবগী লা শোয়দনা তারমগনি অমুক্তা য়েংখিশি । লান্তারক্লিবা অসি কেকে মোইরাংগী মীরা, নোংয়াই খুনগী মীরা, মৈতৈরা অরেক্সা কনানো খংদরি । কেকে মোইরাংগী মী ওইরগনা থন্নানা চাকয়োম য়োমগনি, খুম্না ওইরগনা লৈহৌলানা য়োন্না চাকয়োম লা ওইগনি । মৈতৈনা য়োন্না চাকয়োম লা ওইরগনা চংবী লানা য়োমগনি অমুক্তা চৎতুনা য়েংলুখিসি । সেনবী কবো মীয়াম চংনা য়েংবদা পছোংদা থন্ননা য়োন্না চাকয়োম লা তাদুনা লৈরস্বা থেংনরো । তুস্মু লাক্পনা চকপা লস্মু কোনখাং লাইচাওববু হাংকনি হায়না থৌরাং তৌদুনা রাশকখিববু তোক্লক্ষ্মী । তুস্মু লাক্পনা, হয়েং মতম অমদা মৈতৈ নিংখৌগা পুন্না মোইরাংদা লান্তামিন্নসি, মোইরাং লমদা য়ৌমিন্নসি অদুনা লৈরাং মেলৈ কৌবা মখোক কনবা লৈবু শেৎতুনা খাইননা লস্মু কোনখাং লাইচাওবগী মফমদা খুংশিন্নরক্লে । লৈরাং অসিনা অনৌবা খুমু ময়োন হুনবা মতমদা কংলৈ মৈতৈ নিংখৌসু মোইরাংগী মথক্তা লান্তারকউ, সেনবী কবোসু খুমু ময়োন হুনবা মতমদা লান হৌরক্লে হায়না বালেপ্পরে । মৈতিংঙু নিংখৌখোন্না মেলৈ কৌবা লৈরাংনা অনৌবা য়েনিং চোংনা খুমু হুনলক্পা মতম ঙাইদুনা মোইরাংগী মথক্তা লান্তানবা থৌরাং তৌনা শেষ শাদুনা লৈরস্মী । মৈলৈ কৌবা লৈরাংনা অনৌবা য়েনিং চোংনা ময়োন হুনলক্পদা বালেপ্পখিবা মতুং ইন্না সেনবী

তুম্মু লাক্পনা মহাকী লৈমা হাংখিবগী মতিক ওকপা লমন খুম্বা মৈতিংঙু নিংথৌখোম্বদা মোইরাংগী মথক্তা লান্তাবগী পাও পিরক্সম্মী। তুম্মু লাক্পনা মোইরাংগী মথক্তা লান্তাবগী পাও হেক ফংবগা মৈতিংঙু নিংথৌখোম্বনা শাদা লান্দা হৈশিংবা অকন-অথৌ, লৈচোন লাকপা তোলাংখোম্বা, অঙৌবা হিয়াংলোই ওম্বা, যাইম্বুল লাক্পা সনা ইলুপলেন কোঙয়াংবা, তুমুরকী লঙ্য়ি যাওনা মোইরাং নিংথৌ হোংবগী মথক্তা লান্তারম্মী। তুম্মু লাক্পা অমদি মৈতিংঙু অনিগী থাংচপননা লান্তাশিন্লক্পা অসিদা মোইরাং মায়রোং যাবা ওমদ্রে। মোইরাংগী যুম খুদিং চংনা, খুম্বক-খুনখা ফাওনা লান্তাবদা মোইরাং যাম্মা শিরম্মী। খুয়োন শেকলৌ, তুংলৌ, ঙাংলৌ ঙাংখা, ওকচিন, লাক্খোং, কোইনাইয়ুম্ব, উরা লাইচিং অদুগা যাউশুল-খুম্বোলনচিংবা লৈকাই তরেংতা খুম্বাদুনা নুংঙাই মরাং কায়না পানলম্বা লম্বু মৈতান তাঙ্গোই তাবা মথৈ মৈ থাদুনা মাংহনলে। লানফম অসিদা সনারকী পোনচেস্বা, লুপারকী কাপুখোম্বা, কেকেরকী তিলিখাচা, লাংখোংতৌগী রাপু নাউচা অহিং অসাংচা, ঙানখা নমপোকী উরা লাংমৈরেস্বা, খেনচং নেন্পা, খোনচঙ চাইবা, যাওশুরক্পগী মচা চাফাবা লৈতাং লান্তাবা, তুম্বলংয়িনচিংবা মোইরাংগী লানচিংবশিং ফারক্সম্মী। লান্দা ফারকপা মোইরাং লুচিংবশিং অসিবু হাংতুনা মকোক্লা লুখা থাদুনা পুং অমা থোনলম্মী। পুং অদুবু মোইরাংগী অকন অথৌশিং খোম্বদুনা ফারকপা কোক্পু লুখা থাদুনা থোনবা পুংনি খংনবা “মোইরাংখোম পুং” হায়না মমিং থোনলম্মী। লান অসিগী মতুংদা মোইরাং নিংথৌ সনা হোংবনা মৈতিংঙু নিংথৌখোম্বদা লৈশং খাউ অমা লৈঙৌ খাউদা হাপুনা লোই হায়রম্মী।

মোইরাংগী লান-লোইরবা মতুং খু: ১৪৪৩ দা মৈতিংঙু নিংথৌখোম্বনা কবোগী অক্লা চিংদাংপোক্তা লাহোং মঙা (৫) শিন্দোক্তুনা লান্তারম্মী। মৈতিংঙুনা কবো অক্লাদা লান্তাবা চংখ্রিঙৈদা মৈতৈ লৈমারেন লিহ্লেইঙম্বী কোনুং মনুংগী ইবেম্মশিংগা লোয়ননা তাংখমদা থৈদুনা থমলম্মী। অরাং নোংপোক লমগী তাংখুন তুশেন হাওশিংনা, মৈতিংঙু নিংথৌখোম্বনা কবো অক্লাদা লান তৌবা চংখিবগী পাও অসি তাদবদগী, মৈতিংঙু লৈতবগী খুদোং চাবা লৌদুনা কংলা তম্মা লান্তারক্সম্মী। তাংখুন হাওশিংনা লান্তারকপগী পাও ফংবদগী লৈমারেন লিহ্লেইঙম্বীনা কোনুং মনুংগী ইবেম্মশিংগা থুনা যাংনা তাংখমদগী কংলাদা লাকলম্মী। লৈমারেন লিহ্লেইঙম্বী যাম্মা মরৌশিং লৈবী, অমদি মথৌনা ফবী

নুগিনি । লৈমারেন লিছোইঙস্বীনা কংলা কন্দবা যাদে হায়বা অচেৎপা রাখন,  
 থোনাগা লোয়ননা মৈতিংঙু নিংথৌগী ফিজ়েং লৈতেং শেংচিলে অদুগা কোনুংগী  
 ইবেম্মা লোয়নবীশিংসু নিপাগী শাফি লানফি শেংহন্দুনা কংলা কোনুংদা লৈরম্মী।  
 তুশেন তাংখুন হাওশিং অদুনা কংলা যৌরকপা মতমদা মৈতৈ নিংথৌনা কংলাদা  
 লৈরম্মা অদুদা পুমঙক ওকয়ে । পাইরক্কী লৌশিং লৈবী লৈমারেমা যান্না শিংনা,  
 নুংশিবা শাদুনা তুশেন তাংখুন হাওশিংদা হায়রক্কম্মী, ইনাইশিং অচানবা ! তুশেন  
 লান্দা থৌবশিং ! নখোয়দি মৈতিংঙু ঐনা কবো অক্লাদা লান্তারুববো করিগী  
 তেংপাংলদে ? মদুদা তাংখুনশিংনা তুমল্লা বা তান্নরম্মী । মৈতিংঙু কবো সেনবী  
 অক্লাদা লান্তখি হায়বা অদুদি হনলক্কমলেদনা । ইনিংথৌদি শঙ্গাইদা থুংলমলে  
 খুৰুম্মসে হায়না খুৰুম্মম্মী । লৈমারেন লিছোইঙস্বীনা ইনাই অচানবশা, নখোয়  
 মৈতিংঙু ঐগী রাংলৈ অয়াকপা অহাওববু লৈরে থক্খো হায়দুনা খামলম্মী । মৈতৈ  
 লৈমারেনগী মনাইশিং অদুনা রাংলৈ অয়াকপা অদুদা হিদাক্ মনা অয়াকপা  
 নোইশিনলগা যুবু ওম্মা মখে পিথক্কম্মী । অয়াকপা যুগী ময়ামনা কোক্তা হাইগৎখিদুনা  
 হাওশিং ওাওদুনা তারগা লৈরম্মী । যু ওাওদুনা তারিওদা তাংখুনশিংবু লোইনা  
 ফাদুনা মখোং মখুং পুনশিলগা ফৌকৈগী উথোংশিংদা পুনশিদুনা ফারগা থমম্মম্মী ।  
 তুশেনগী তাংখুন নিংথৌ হেনপুরিংবা কৌবা লান্দা থৌববু মৈতৈ লৈমারেনগী  
 পাইরক্ক লৌশিংনা, থোনা ফনা লানশোক্কদনা ফাবগীদমক্তা মৈতৈ লৈমারেনগী  
 মিংলেন নোংবানলোন লিছোইঙস্বী ছইয়েন পুরিংবা ফাবী হায়না মিক্কৌনখি ।  
 তাংখুন লান অসিগী মতুংদা মৈতৈ লৈমারেমা মচা ইবুংঙো কিয়াম্মা পোক্কম্মী ।  
 থাঙ্ৰাইগী লমদা পোকই হায়দুনা থাঙ্ৰাই নিংথৌহনবা হায়না মমিং থোনলম্মী।  
 খুরাই কবো লৈকাই থোনবা -

মৈতিংঙু নিংথৌখোম্মনা অক্লাগী লান ওমদুনা চেঙ্চারি চেঙ্চাকং, খেক্চারি  
 খেক্চাকং, খারয়রোং মন্তং লাকপা মীখেকপা, খোমপাসুঙনচিংবা কবো ময়াম  
 ফাদুনা পুরক্কম্মী । লম্বীদা সনা কোনুংদা অরাং হাও তাংখুনা লানহৌরক্কে তাবদা  
 থুনমক সনা কোনুং তম্মা খোঙ্কারকখি । সনা কোনুং যৌবা মতমদা ইবেম্মা  
 মৈতৈ লৈমারেন লিছোইঙস্বীনা পাংথোক্কম্মা থৌদাং উবদা মৈতিংঙুগী পুফিংদা  
 হরাওরম্মী । লৈপাক মীয়ান্না লৈমারেন লিছোইঙস্বীবু লৈপাক্কী মমা ওইবী, মতিক

চাবিনি থাগৎনরম্মী। মৈতিংঙুনা কবো অক্লাদগী ফারকপা কবোশিংবু চিংমৈরোংগী খাথংবা খুরাই খুনফমদা খুস্তাহন্দুনা থম্মী, অদুদগী মফম অদুবু “খুরাই কবো লৈকাই” কৌথিরম্মী।

খৃ: ১৪৪৭ তা ইবেম্মা লৈমারেন লিহ্নেইঙম্বীনা রাংকোন শঙ্‌কুমদুনা মচা “ইবুংঙো শানোংবা লালুখোম্বা রাংখৈরকপা” পোকই। মৈতিংঙু নিংথৌখোম্বা মচা ইবুংঙো শানোংবা লালুখোম্বা পোকপা কুম অসিদা খা নোংপোক্‌ মায়কৈ পাংবদা লৈবা তরাউ লৌচিংফৈদা লাস্তাদুনা তরাউগী খুনলকপীগা মম্বা নিংতৌকোন্দে শাদিং লাংমৈববু মায়থিবা পিরম্মী।

মৈতৈ লৈমারেন লিহ্নেইঙম্বীনা লোইচনলম্বা খুজংশিং -

মৈতৈ লৈমারেন লিহ্নেইঙম্বী মথৌনা মরিংজেন অঙকপনি, মহাক্লা লোইবী চিংশাং অকোইবা অমদি সেনবী কবোগী লম কয়াদা লাস্তাদুনা লোইচনলম্মী। লৈমারেন লিহ্নেইঙম্বীনা তাইতন শুন চিংদা লাস্তাদুনা তাইতন নিংথৌ তাংখুন হাওতোনবা তেবা মমিং চৎপবু লাম্দা মায়থিবা পিদুনা লোইচনলম্মী। মৈতৈ লৈমারেন্ন হিয়াংলমদসু লাস্তাখি। কনম খুন্দা লাস্তাদুনা থাকি নিংথৌ তেচনবী, তেচনববু লান ঙমলকখি। মৈতৈ লৈমারেন লিহ্নেইঙম্বীগী লান্দি অসিনা লোইবা নংলমদে। নোংপোক্‌ মায়কৈ পাংবা কবুই যাংলা মপুংয়াইদা লাস্তাদুনা কবুই যাংলা নিংথৌগী শনশেনবী শনশেনববু লান ঙমলকখি। খা মায়কৈদা লৈবা খোংয়াং কুমফি লৈশোকপুং কুমফি ফুরুপ্লা তাবা লামদা লাস্তাদুনা খোংয়া খুনগী নিংথৌ মকু শায়াপাল মরিংববু ফারক্লম্মী। অসিগী মতুংদা মৈতৈ লৈমারেন লিহ্নেইঙম্বীনা অকন অথৌ ময়াম পুদুনা খা মায়কৈদা লৈবা লাংথা নিংথৌ ময়া হায়না মমিং চৎপবু কস্থি থোক্লা লাস্থেংনদুনা লান ঙমলকখি। অসি মতুংদা খা নোংচুপ মায়কৈগী খারম খোইরোই কৌবা লমদা লাস্তাদুনা লুহ্‌ম্বু ফারক্লম্মী, মৈতৈ লৈমারেন লিহ্নেইঙম্বীনা হুইয়েন লাস্তাবা লেপলমদে নোংপোক্‌ মায়কৈ সেনবী কবোশিংনা লৌউনবা রাইশি নমতোংপান্‌ থাক্‌রা লৈপুংমাল রাইরী কৌবা চিঙগী চিংঙজিন্দা লাস্তাদুনা তমপাক্‌ অদুদা পানবা চাউফা শমচাই কৌববু মায়থিবা পিদুনা লান ঙমলকখি। মৈতৈ লৈমারেন লিহ্নেইঙম্বীনা লাস্তারুবা খুদিং মবুংঙোদা পাওদমজরম্মী। মবুংঙোগী মফমদা পাওদমজবদি অসিনসু লোইবা নন্তে। নোংচুপ মায়কৈদা লৈবা কেকে লোক্‌তাক্‌ রাংবরেনগী লমদা হুইয়েন, লাস্তারুই লাম্দুদা মোইরাংগী হাউনুরা হাউতোনবা কৌববু লানঙমদুনা ফারক্লম্মী।

মৈতৈ নুপী খুদিংমকী ফিদম্মফম ওইরিবী নোংবানলোন অঙোম নিংথৌ নোংপোক্ কসোস্বগী মনাও শেনখু ফাবনা পোকচবি মৈতৈ লৈমারেনবী লিছোইঙম্বীনা, নিংথৌ মশমক্ লৈত্রবসু মপাংগন মরৌশিংতনা স্না কোনুং য়েক্ৰবদগী কনখিবনি। নুপিমক ওইরবসু মইগী লমদা নুপা মরাই অমা হেন্না থাঙ-তা, অরাস্বাই, শগোল থৌবা হৈবী মৈতৈ নুপিনি। লানফম কয়াবু লাহ্লেংনদুনা লৈপাকী লৈঙাকপদা অয়েং অকায় পিরক্‌দবা কয়াবু লাহ্লেংনদুনা নুপা অমদগী থোইদোক্‌না নোপতনা লৈপাক্ ঙাকপদা মতেং পাংলম্মী।

মৈতিংঙু নিংথৌখোস্বনা মচা ইবুংঙো কিয়াম্ববু খুরোই হাউবা লম্মাংদোংদা। শঙলেন অমা শাদুনা থোইদোক্ হেন্দোক্‌না লান্দা হৈশিংবা মনাই মীখনখাইশিংগা লোয়ননা থমদুনা হৌ কেকে মোইরাংগী থৌ পুহনলে। মৈতিংঙু নিংথৌখোস্বনা মোইরাংগী রায়েনথৌদা পুস্বা পাইশিনলম্মী। মোইরাং নিংথৌ সনা হোংবনা মোইরাংগী অবোইবা নিংথৌ ওইরম্মী। মতুং তারকপা মোইরাং নিংথৌশিংদি মৈতিংঙুশিংনা হাপুনা মমিংতগী ওইনা থমলম্মী। মৈতৈ লৈমারেন লিছোইঙম্বী অমদি মৈতিংঙু নিংথৌখোস্বা অনিনা লোইবী চীঙ্‌শাংগী খুন কয়া অমা অমসুং সেনবী কবোগী লম্মু লোইচন্দুনা লৈপাক্ ঙাক্‌মিন্নদুনা চহি ৩৫ পানলমলগা থ্: ১৪৬৭ দা মৈতিংঙু নিংথৌখোস্বা নোঙ্গাখি।

- ) ০ ( -

## ৩৮শুবা

## মৈতিংঙু কিয়াম্বা/থাংব্রাই নিংথৌহনবা

(খৃ: ১৪৬৭ - ১৫০৮)

খৃস্টাব্দ ১৪৬৭ তা মৈতিংঙু কিয়াম্বনা মশাগী চহি ২৪দা কংলৈপাকী নিংথৌ ওইনা পানখি। মৈতিংঙু কিয়াম্বনা ইবেম্বা শেনবুংলোক্পীগা ইবেম্বা লৈশাংথেম চনুগা অনি অসি পান্নরম্বী। মৈতিংঙু কিয়াম্বনা লৈমারেন শেনবুংলোক্পীগা ফম্বাল তোংলম্বী। মৈতিংঙু কিয়াম্বনা ফম্বাল তোংবা মতমদা খুইরোই হাওবা লম্বাংদোংদা কোনুং ওইদুনা পানলম্বী।

মৈতিংঙু কিয়াম্বনা ফম্বাল লান তৌদুনা কবোগী কিয়াং লমদম্বু খুতুম চনগে নিংদুনা পোংনিংথৌ খেকখোম্বগীদা (খিখোম্বা) মী থাদুনা লান পাংনবা মরম্বু ঙাংনহনলম্বী। পোং নিংথৌ খেকখোম্বনা মৈতিংঙু কিয়াম্বদা কবো কিয়াংগী মথক্তা লান্তাবা অদু লান পাংগে হায়রল্লম্বী। পোং নিংথৌগা মৈতিংঙু কিয়াম্বাগা কবো কিয়াংগী মথক্তা লান্তানবগী উন্নগদবা মফম্ব অমসুং মতম লেপথোক্লবা লোয়রদুনা খৃ: ১৪৭০ দা মৈতৈ লাগীশিং পুদুনা কবো কিয়াংদা লান্তাবা চংলম্বী। মতমদুনা লান তৌবা মতমদা লান ওম্ববা শা-শনবু ঈরাংপা তৌনরম্বী। মৈতিংঙু কিয়াম্বনা কবো কিয়াংবু লাম্দা ওম্ববা খারি চাঙখোঙদা ইরোই অমা ইরাং থৌনি তৌদুনা কংলম্বী। পোং নিংথৌ খেকখোম্বগা মৈতিংঙু কিয়াম্বগা পুন্না কবো কিয়াং খমপাংতা লান্তমীন্নরম্বী। কবো কিয়াং মায়থিবা পিদুনা লোইচনলম্বী। লালঙম্বগী নুংঙাইদুনা নিংথৌ অনিনা মরাক্তা লম ১০০ পাকপা নিংথি তুরেন্দা হি খাবক লাকুনা, মথক্তা সনালিফক থাদুনা ফমফম্ব অমতদা ফমমিন্নদুনা ব্রারি শান্নমিনৈ। চাক্সু সনাগী পুখম অমতদা চামিনৈ। ঈশিংসু সনাগী লি (ঈশিং থক্লবা কোন) অমতদা থকমিনৈ। পোং নিংথৌ খেকখোম্বগা মৈতিংঙু কিয়াম্বগা নুংশিনা ব্রারি শান্নদুনা মশু মপু চহি হংনরম্বী। পোংনিংথৌ চৌফা থিকখোম্বনা, মৈতিংঙু নিংথৌ অথোইবও ঐদি ফম্বালদা চহী ৩০শুরে ইশাগী চহী ৪৭ শুরে। মৈতিংঙু কিয়াম্বনা ইশাগী চহি ২৭শুরে ফম্বাল চহি অহুমদা (৩) ঙাইরি; হায়দুনা চহি মশিং হংনদুনা নুংঙাইমিনৈ। মতুংদা পোং নিংথৌগী লৈপুবা (মন্ত্রি) চাপাক তেতেগা মৈতিংঙুগী লৈপুবা মহৌরাংশুশুগা লময়েনৈ। লৈপুবা অনিনা মাগী মাগী লমগী লমথৈ



মশক খংনবা উয়ুং যুংদুনা থন্নরশ্মী। পোংগী লমদি হৈনৌখোংনেস্বীগী মথৈনে, মৈতৈগী লমদি মুখোং মুংরাই মথৈদগী হৌদুনা নোংপোক্ লমদা লৌচারি চিংশাং যৌদুনা অদুগা মথারোমদা মিয়াতোং কৌবা চিং হৈনৌ খোংনেস্বা পোক্পীগী মথৈনি খংনা খারি লৈপাক্ অয়াস্বা পুন্না খায়দোজুনা যেন্নরশ্মী। শমজোক্কী মমাং থংবা লমথৈদি পোংগী লমনে অদুগা শমজোক্কী মনিং থংবা লম মথৈনা মৈতৈগী লমনি হায়না লেপ্নরে। লময়েন্নদুনা লমথৈ লেপথোক্কাবা লোয়রবদা পোং নিংথৌ খেকখোস্বগী মনাই লাকরান পেরে থোংবগা মৈতিংঙু কিয়াস্বগী মনাই শেক্তা পুংয়েবগা ওন্নদুনা শিন্নরশ্মী। লম যেন্নবা লৌইবদগী মৈতিংঙু কিয়াস্বসু কংলৈপাক্তা হনলক্লে, পোং নিংথৌ খেকখোস্বসু পোং মরৈপাক্তা হনয়ে। কবো কিয়াংগী লানফম অসিদা কিয়াং নিংথৌ মুমশিনলোং, মহাক্কী অঙস্বা মুংসুং, খমশেংসু, লমখাং, অমদি ইখমসুং যাওনা লানফা কয়ামরুম ফারক্শ্মী। মৈতিংঙু “কিয়াস্বা”, কৌদ্রিঙৈদা থাংরাই নিংথৌবা কৌরশ্মী। কবো কিয়াংবু লান ওমলক্খিবদগী কিয়াস্বা হায়না মিংহোংলশ্মী। কবো কিয়াংবু লান ওস্বা চহী অসিদা লৈমারেন শেনবুংলোকপীনা মচা ইবুংঙো লমকিয়াস্বা পোক্ই।

মৈতিংঙু কিয়াস্বনা কবো কিয়াংগী লান মতুংদগী চিংশাং অকৌইবদা লান্তাদুনা লৌই শন্দোকপা হৌরশ্মী, অরাং মখান লাইকাপুংদা লান্তাদুনা মখান নিংথৌ অচনবু ফারকখি। নোংপোক্ মায়কৈরোমদা লৈবা চাপুং খুন্দা লান্তাদুনা চাপুং ওস্বা কারেংখম মায়পাক্পাবু ওমলকখি। মৈতিংঙু কিয়াস্বনা চিংশোংখুন্দা লান্তাদুনা খুনলাক্পা হোংখুং লাংশোই তাউবগা, চিংশোং খুনলাক্পী হাওনু তাংজা শমফবী লানওমলকখি। নোংপোক্ মায়কৈ পাংবা লমদা লৈবা তাংখুন মচিপুংদা লান্তাদুনা তাংখুন লৌতাই খুনবু থুগাইরশ্মী। লান্দুদা মোন্দো নিংথৌ শনথিবা লাংমাইপুংবু ওমলকখি। লান অসিগী মতুংদগী মৈতিংঙু কিয়াস্বনা খৃ: ১৪৭৪ দা খুরেই হাউবা লম্মাংদোংদগী কংলা কোনুংদা হোংগংতুনা লৈরশ্মী।

চৈথাবা হৌবা -

মৈতিংঙু কিয়াস্বনা খৃ: ১৪৭৪ দা লৈপাক্কী অঙম অথৌ অখং-অহৈ ময়াম পুন্না চৈলাওবগী মহংতা চৈথাবা হৌননবা রা খন্নরশ্মী। লাক্কদৌরিবা কুমজা অসিগী মনুংদা লৈপাক্কী নিংথৌগী মহং শিনবা ওস্বা, অফবা- ফতবা পুজগে হায়বা নিপা অমবু লৈপাক্ খংনা লাউথোক্কা চৈথাবা ওইহনসি লেপ্নরশ্মী। মৈতিংঙু নাউফংবা (খৃ: ৪২১ - ৫১১) না হৌদোক্শ্বা কুমহৌগদবা নোংমা

রাংলিঙে, হয়েং অনৌবা কুমজা অমা হৌরগনি হায়না রাশাং চৈ অমদা ফিরাল য়েক তরেংকী মচু থেংতুনা চৈতোন্দা শরিক য়ানববু পাখঙলাকপশিংনা অমমম পাইদুনা লৈরক- কোনশাং, লমচাওদা চংতুনা য়াৰা খোঞ্জন হৌনা পাউ লাউ লাউদুনা হয়েং শজিফু নোংমা পানবা নুমিৎতগী চহি হৌরগনি হায়না খংহন্দুনা চৈ পাইদুনা লাওবা “চৈলাওবা” লেপতনা চংনরকপা অদুবু তোকথোঙ্লম্মী। মদুগী মহুংতা চৈথা (চৈ - খাদোকপা / থাবা / থম্বা) হৌরম্মী। কুমজা অদুগী অরা অনা ফত্তহৌদি, লাক্কদবা লাইনা লাইচং, তিনমু ফত্তবা, তিনয়েং খোইয়েংনবা, লৈপাক্কী, অঙম্বগী অমদি নিংথৌগী মফমদা থোক্লগদবা অরা অনা পুম্বা পুজবগে হায়দুনা মৈতিংঙুগী মনাই অচানবা “হিয়াংলোই” কৌবা নুপা অমনা লৈপাক নিংথৌগী মাংদা চোংথোক্তুনা লেপলরম্মী। মৈতিংঙুনা থৌজালবীদুনা “হিয়াংলোইবু” খু: ১৪৮৫ (শ: ১৪০৭) তা অহানবা চৈথাবা নুপা ওইহনলম্মী। চৈথাবা নুপা অসি কুম খুদিংগী হোংগনি, চৈথাগদবা নুপা অদু নিংথৌগা মপোক তিন্নবা, থরানমিচাক তিন্নবা, পক্ৰবা অদুগুম্বা মীওইনা চৈথাবা ওইগনি। চৈথাবা নুপা অদুনা কুম অদুগী মপুনি, মহাক্কা চৈথারোল কুম্বাবা পুয়াদা অহৌবদা মমিং মমাং থানা ইগনি। হৌখিবা মৈতিংঙুশিংগী মৈহৌরোল চাদা নাওদা খৌদোক রাথোক্কী মরমদা ইরম্বা সনা পুয়াবু হিয়াংলোয়না চৈথাবা হৌবা কুম অসিদগী চৈথারোন্ কুম্বাবা হায়না কৌবা হৌরম্মী। চৈ পাইদুনা লাওই হায়দুনা চৈলাওবা কৌখি, চৈ পাইদুনা লাউবা তোকপ্ৰবসু হৌজিক্ ফাওবা কুমগী কুমজা অনৌবা হৌবা নুমিৎ শজিফু নোংমা পানবা অসিবু চৈলাওবা কৌনরি। চৈথাবা হৌখিবা অসিগী মতুংদগী চৈথারোল কুম্বাবা কৌবা পুয়া অসি খৌদোক রাথোক অয়াস্বা চহীগা (শক্কা) লোইননা ইবা হৌরম্মী। চৈথারোন কুম্বাবনা চহীগা কোন্না ইরকপা অসি মৈতিংঙু খুঞ্জাওবা (খু: ১৬৫২-৬৬) মতমদগী থবান অমদি নুমিৎকা লোয়ননা ইবা হৌরকখি।

মৈতিংঙু কিস্যাম্বনা খু: ১৪৮৭ তা পানশিংগী মখাদা অনৌবা ফমশিং হাপুনা অনৌবা শঙ্শিং লিংলম্মী। লাইফমগী মখাদা রাংখৈরাকপা, যাইম্বুললাকপা, শামুহঞ্জবা অমসুং অচানবা ফম মরি অসিগী শঙ্ লিংলম্মী। খাবমগী মখাদনা অচানবী ফমগী শঙ্ লিংই। হন্নদগী লৈরকলবা অহনলুপ, নাহারুপ, শঙ্লেবনবু খরা চাওথোক্ হেন্দোক্হন্দুনা লাকপা হায়বা অনৌবা ফম হাপলম্মী। থাংয়ি লমলৈয়াংবা/লমলাই য়াংববু অহনলুপ শঙ্লেবনগী লাকপা হাপ্লম্মী। ইরাংবমচা

নানবা শরাবনা নহারুপ শঙ্কলেনগী লাক্‌পা ওইরশ্মী । খৃ: ১৪৮৮ দা ইবেশ্মা লৈশাংথেম চনুনা মচা ইবুংঙো কোইরেস্বা পোকই । মতুংদা খৃ: ১৪৯০দা মচা ইবুংঙো নোংথোনবা পোকই ।

খৃ: ১৪৯৬ তা অঙোম নিংখৌ খোংজোস্বনা লানচিংদুনা লনহাংদা লান্তারশ্মী। লান অদুদা অঙোম নিংখৌ খোংজোস্বা য়েকুবগী মখুংতা মথরায় থাখি । খোংজোস্বা শিখিবদগী মচা ইবুংঙো অঙোপাস্বা লোইচাস্ববু অঙোম নিংখৌ হাপলশ্মী । খৃ: ১৫০৪ দা ময়াংনা কংলৈপাক্তা লান্তারকখি । লান অদু খেংলবা মৈতিংঙু কিয়াস্বনা অঙোম নিংখৌ লোইচাস্বাবু লানচিংলেন ওইনা থারশ্মী । লান অদুদা ময়াংনা লাক্‌চরশ্মী । ময়াংনা খরা ওমলপ তৌবগী পাও ফংবদগী মৈতিংঙু কিয়াস্বগী মচা ইবুংঙো নোংথোনবনা লুচিংদুনা অপুজম হাওবা, রাংখৈরাক্‌পা কোইরেস্বা, কাস্বম শেকমু, হিজম হাওবনচিংবা অকন-অখৌশিং য়াওনা য়াইঙ্কুল লানলোই পুন্মক্কা লান শোক্‌বা চংমিল্লরশ্মী । মচা ইবুংঙো নোংথোনবনা ইরোই থরোবী তোংদুনা কৈথেল ওমখংলক্‌পা (তিনখংলক্‌পা) মতমদা লান খোংশানলশ্মী । তেঙ্গোলদা থুংলরবদা ইবুংঙো নোংথোনবনা অঙোম নিংখৌ লোইচাঙস্ববু চৈরশ্মী। নপা নপু খৈবিক্‌চিংশোং লানহাং লান শোক্‌ঙৈদা ঙাণ্ডম থুমণ্ডম য়েনপং তোরান নারাববু লমনশিংবা ওমদবা নঙ্‌গুশ্বনা ময়াং লান থেংনবা ওমলোই হনত্রো হায়না তাহ্‌ক্লশ্মী । মদুদা অঙোপাস্বা লোইচাস্বনা মথরায় নুংঙাইতনা মপুক্রিং নুংশিনা কপ্তুনা মচা ইবুংঙো নোংথোনবগা লোয়ননা ময়াংশিংগা অকনবা লান্ শোক্‌খিরশ্মী । লান অদুদা ময়াংশিংবু মায়থিবা পিদুনা লান ওমলশ্মী । লান অদুদা ময়াংলশ্মী কাস্বা নুংমা চেংবা, তৈমা চেংবা, লাংগা তৈবাসুং ফারকখি । লান অদুদা হাংখিবা ময়াং লাম্বীশিং অদুগী মকোক্‌ ফুমদুনা অচৌবা, অপিক্‌পা লানলুপৈ থোনলশ্মী । ময়াং লান লোইরবা মতুং চহী অমা লৈরগা খৃ: ১৫০৫ দা মচা ইবুংঙো নোংথোনবা শিখিরশ্মী । মৈতৈনা নাহ্‌ৎপা অসি অককনবা নুমিং, থাবান, চহী লৈরমদে । খুদোংচাবগী মতুংইম্না না-হ্‌ৎপা অসি পাঙ্‌থোক্‌রশ্মী । মচা ইবুংঙো কোইরস্বা, মচা ইবুংঙো নোংথোনবনা শিবা চহী অসিদা নাহ্‌ৎলশ্মী। মৈতৈনা নাহ্‌ৎপা অসিবু না য়াংপা কৌরশ্মী । মতমদুদা না অসি মখুন লাওনা শাংনা য়াংলি অদুনা না য়াংপা কৌই ।

মৈতিংঙু কিয়াস্বগী স্না হাক্‌ক অসিদা নোংচুপলোমদগী ময়াং বামোনশিং লাক্‌পা হৌরকখি । মখেয়না লৈপাক্‌ অসিদা লাক্‌পা মতমদা মখেয়গী নুগী

লোইনরকখিদে। মখোয়না লৈপাক অসিগী মীওইরবা মতমদতা লৈপাকসিগী চ্চু নিঙোলশিং লৌবা য়ারস্মী। মৈতিংঙু কিয়াম্বগী মতমদা লাকখিবা বামোনশিং।

**ফুলাইলাংপম -**

উত্তর প্রদেশকী নন্দগ্রামদগী সুভি নারয়ন চটজ্জী লাকখি। মহাক্কী গোত্রনা কাশ্যাপ গোত্রনি। শাগৈ অসিগী ঋষিনা কাশ্যাপভূর্গব অঙ্গীরসনি। মহাক্কা শাগৈগী লাই বিষ্ণুঠাকুর লোইনরকখি। শাগৈ য়ুম্বাক্কী মমিংনা মৈতিংঙু কিয়াম্বনা পোং নিংখোঁগা মরুপ ওইরবা মরমদগী ফুলাইলাংপম হায়বা য়ুম্বাক অসি থোনখি।

**অধিকারিময়ুম -**

শাগৈ অসিগী খুহোকলকপা পুকোক্কী মমিং গঙ্কাচরন বেনজ্জী কোঁই। মহাক বঙ্গদেশ খরদহদগী লাকখি। শাগৈ অসি লাই শ্রীগোপালজি লোইনরকখি। শাগৈ অসিগী গোত্রনা ভরদ্বাজ গোত্রনি। শাগৈগী বেদনা শ্যাম বেদনি। শাগৈগী ঋষিনা ভরদ্বাজ বাস্পতিনি। মৈতিংঙু চন্দ্রকির্তিনা (খৃ: ১৮৫০ - ১৮৮৬) লৈপাক অসিদা খুস্তা লৈতাদুনা লৈরিবা বামোন পুন্মক্কী হৌরকফম, মখোয়না লাংচদুনা পুরকপা লাই, গোত্র অমদি চংলম লুতিন্নচিংবগী মরমদা “বামোন মৈহৌরোল” কোঁবা পুয়া অমা ইংপা মতমদা মহাক্কী মচা মশুশিংনা মৈতিংঙু পামহৈবা স্না হাঙক্তা (খৃ: ১৭০৯ - ১৯৪৮) বিচারপতি অমা ওইরমদগী অধিকারিময়ুম হায়বা য়ুম্বাক অসি থোনখি। মৈতিংঙু পামহৈবা মতমদগী বামোন লোইশং লিংবা হৌরকলে।

**কক্চিংতাবম -**

শাগৈ অসিগী পুকোক্কী মমিং ধনরাম তন্তুধার কোঁই। মহাক্কা কলিনগ্রাম শ্রীহুতগী তখেন, ত্রিপুরা ফাওরগা লাকখি। মহাক্কা শ্রীকৃষ্ণদেব ঠাকুর লোইনরকখি। শাগৈগী গোত্রগা ভরদ্বাজ গোত্রনি। শাগৈসিগী ঋষিনা ভরদ্বাজ অঙ্গীরম বারষপটা কোঁই। শাগৈসিগী ব্রাহ্মন কাংলুপা বারী শ্রেনিনি। শাগৈ অসিনা খুহোক্ককপা মতমদা হান্না কক্চিংদা খুস্তাবদগী কক্চিংতাবম য়ুম্বাক অসি থোনখি।

**তখেনচংবম -**

শাগৈ অসিগী পুকোক হরি বিদ্যালংকার অসামগী ধনুরগাওদগী লাকখি। মহাক্কা লাকপা মতমদা শ্রীমদনমোহন লাইবু শাগৈগী লাই ওইনা লোইনরকখি। শাগৈগী গোত্রনা কৌশিক গোত্রনি, শাগৈগী ঋষিনা শান্তিল্য অঙ্গীরস বরাস্পতিনি।

ব্রাহ্মন কাংলুপনা গৌৰ ব্রাহ্মননি । মহাক্সা ইহান হান্না তখেনখোংদা থুংলবদগী লৌদুনা তখেনচংবম য়ুন্লাক অসি থোনখি । মৈতিংঙু কিয়াস্বগী মতমদা তখেন খোং অসি তৌদ্রি, তখেনখোংদি মৈতিংঙু কবোন্না (খু: ১৫২৪-৪৩)গী মতম খু: ১৫৩৪/খু: ১৪৫৬ কী ৱাইৰোকপম লম্মানা চৈথাবা কুমদা তখেনখোং তৌই । তখেনখোং তৌদ্রিঙৈদা তখেনখোংদা হান্না থুংলবা অসি ওইথোক্তে । তখেনচংবম য়ুন্লাক অসি মৈতিংঙু পামহৈবা (খু: ১৭০৯ - ১৭৪৮)গী মতমদা থোনবা য়ুন্লাক ওইফম থোকই । খু: ১৭১৬ / শ: ১৬৩৮ গী, শজিফু ৩নি পানবা শগোলশেন নুমিংতা বামোন হঞ্জবা তখেল চংবা থুংলৈ, অসিদগী লৌদুনা তখেনচংবম য়ুন্লাক অসি থোনবা ওইনি ।

লৈহাওথাবম -

শাগৈ অসিগী পুৰোক গনেসগীৰি দামুদর মুখজিৰ্জ, উত্তর প্রদেশকী কানপূরদগী লাকখি । মহাক্সা বিষ্ণু চক্ৰবু খৌগল তৌদুনা পুরকখি । শাগৈগী গোত্রনা মার্কন্ত গোত্রনি । অদুনা ঋষিনা ঔরবচবন ভাগবত কামগদী মন্তাণ্ডমনি । ব্রাহ্মন মখন্না গৌৰ ব্রাহ্মননি । নিংখৌদা লৈহাও কংপদগী লৈহাওথাবম য়ুন্লাক অসি থোনখি ।

সিজগুরুময়ুম -

গুজৰাটতকী ভণ্ডপুৰ ঠাকুৰ কৌবা বামোন অমা লাকখি । মহাক্সা ৰামচন্দ্রবু নিংজদুনা ৰামচন্দ্রবু পুদুনা লাকখি । শাগৈসিগী গোত্রনা মথগল্য গোত্রনি অদুগা ঋষিনা ভৱদ্বাজ মথচরন সন্ধাত্ৰয়নি, গৌৰ ব্রাহ্মন কাংলুপনি । মৈতিংঙু কিয়াস্বগী মতমদা শাগৈসিগী য়ুন্লাক মমিং থোনলমদে । মহাক্সী মচা মশুশিং অমনা পামহৈবা নিংখৌগী লৈমাৱেন ৱায়েনবম থম্বান/গোমতিগী গুরু ওইকবদগী সিজগুরুময়ুম য়ুন্লাক অসি থোনখি ।

মৈতিংঙু শেনবী কিয়াস্বগী শ্রা হাক্তক্তা থোকলকখিবা বামোনশিংগী য়ুন্লাক শাগৈগী মমিং অয়াস্বা থোনলমদে । কোন্না মতুং তারকপা নিংখৌশিংনা মখোয়না তৌবা থবক খৌরমগী মতুং ইন্না য়ুন্লাক মমিংশিং থোন্নরকখি । কংলৈপাক্তা বামোনশিংনা লাকখিবা অসি অতল্লনা লাইনিং লাইশোন শনদোকপা ওইনা লাকখিবা নঙে, মীচেন ওইনা লাকখিবনি । মতমসিদা ভারতসি মোগোলশিংনা মপাঙ্গল কনখংলজুনা হিন্দুশিংবু য়ান্না থিনা ওংপা নৈবা অমদি লাইনিং লিচংতা অয়েং অপন গিরকপদগী বামোনশিংনা মশাগী লাইনিং লাইশোন, মনাং কনজনবা অমদি হিংবদা খুদোং চাগদবা মফম থি থিদুনা চেন্নরস্মী । মখোয়না লৈপাক অসিগী

লাইনিং লিচংতা মীচং মীখাই নাইদবা, অমদি মোগোলশিংনা চংবা ওমদবগী পাওবু তাবদগী চংজফম লৌনবগী চিংগী খুদোংখিবা অশোংবা উমং অমদিচিংলোন কয়া লানলগা লাকুনা চংজফম লৌদুনা লৈখিবনি। মথোয় লৈপাক অসিগী মীওই অমা মতম কুইনা শকখংখিদি, যান্না নেস্বা থাক্তা থমলম্মী।

অসুন্না নোংচুপ লোমদগী লাকখিবা বামোন, ময়াং তখেল, তেখাও অতৈ মীওইশিং লৈপাক অসিদা চংজদুনা লৈখিবা মীশিং অদুগী মপা-মপু লাকফম তাক্কা পুয়া ইদুনা থমই, অদুবু নোংচুপ হারমপুয়া হায়না কৌই। মৈতিংঙু কিয়াস্বগী স্না হক্তক্তা কবো লানফা ময়াম অমা ফাদুনা পুরকখি। মথোয়শিং অদুসু লৈপাকসিগী চনু নিঙোলশিং লৌদুনা লৈপাকসিগী মীওইনা লৈখি। অসিগুস্বা নোংপোকলমগী মীওইশিং অদুগীসু মমিং মথা লাকফম ইদুনা থমলম্মী। নোংপোকী মীশিংগী ইদুনা থস্বা পুয়া অদুনা নোংপোক হারম পুয়া হায়না কৌই। মৈতিংঙু কিয়াস্বনা চহি ৪০ নিংথৌ ওইদুনা পানলমলগা খু: ১৫০৮ দা নোঙ্গখি।

- ) ০ ( -

## ৩৯শুবা

মৈতিংঙু কোইরেস্বা

(খু: ১৫০৮ - ১২)

মৈতিংঙু কোইরেস্বনা খু: ১৫০৮ দা মশাগী চহি ২০দা কংলৈপাকী নিংথৌ ওইনা পানখি। ইবেস্বা অঙোম চনু লুৱাংবীগা ফস্বাল তোংলম্মী। ইবেস্বা লুৱাংবী মচা পোকখিদি। ফস্বান তোংবগা মৈতিংঙুনা কশোমদা লাস্তাদুনা কশোমগী যোনবসু, উফৈশু, উমংগোই মথোয় অহ্সু ফারকখি। মৈতিংঙু কোইরেস্বনা হিয়াঐ কুমচনবগী হি তোংবদা মৈতৈ লৈমারেন লুৱাংবী লৈপাক মীয়াম মমাংদা ইকাইবা নংলম্মী। মদুদা মপা ইবুংঙো অঙোম নিংথৌ লোইজাস্বনা ৱারৌরম্মী। লাংমৈবুংদা লৈমা নিংথৌ অনিবু চাক্ কৌরগা অঙোম নিংথৌ লোইজাস্বনা মমোম লুৱাংবীবু খামহৌখি। মৈতিংঙুনা ৱারৌদুনা অঙোম নিংথৌবু

ফম্বালদা কুমথহনখি । মৈতিংঙু কোইৱেস্বনা অঙোম নিংথৌ লোইজাম্ববু শিংনদুনা খুমলাংলোমদা লান তৌনদুনা লমন খুল্লম্মী । লান অদুদা অঙোম নিংথৌ লোইজাম্বা হাংলম্মী । অঙোম নিংথৌ কুম অদুদগী তাল্লম্মী । খৃ: ১৫১১ দা মৈতিংঙু কোইৱেস্বনা খোইবুদা লান্তারম্মী । লানঙমদুনা খোইবুগী লুচিংবা মঙল ওকলাবা, কুন্মৈ সোনবা, হুইয়েন শাককপা মথোয় অহম্বু ফারল্লম্মী । অঙোম নিংথৌ লোইজাম্বা শিখিবদগী অঙোম নিংথৌ লৈরকত্রববু, অঙোপাম্বা কিয়াম্ববু অঙোম নিংথৌ হাপলম্মী । মৈতিংঙু কোইৱেস্বা খৃ: ১৫১২ দা মশাগী চহি ২৪দা নোঙ্গাখি । চহি মরি নিংথৌ ওইনা পানলম্মী ।

- ) ০ ( -

৪০শুবা

মৈতিংঙু লমকিয়াম্বা/লমকাইঙম্বা

(খৃ: ১৫১২ - ২৩)

মৈতিংঙু কোইৱেস্বনা শিখিবদগী ময়াম্বা লমকিয়াম্বনা খৃ: ১৫১২ দা কংলৈপাক্কী নিংথৌ ওইনা পানখি । মৈতিংঙু লমকিয়াম্বনা কোইৱেস্বনা মপা তিন্নবা মমা তিন্নদা মচিন মনাওনি । মৈতিংঙু কিয়াম্বনা পোক্কা মচা নুপা অহমগী মনুংদা লমকিয়াম্বনা স্বায়গী অহমি । কিয়াম্বা শিৱবা মতুংদা নিংথৌ খুবম লমকিয়াম্বনা ফংফম থোক্ই । অদুবু মনাও ইবুংঙো কোইৱেস্বনা নিংথৌ ওইখি । মচিন মনাওগী মরক্তা মা মাগী খুং শেম্বদুনা মনুংদা মপাঙ্গল শাগৎনরম্মী । মৈতিংঙু লমকিয়াম্বনা চাখা তাংখুলঙম্বীনে, চনিংফাবিনে, লৈশাংথৌ চনু লাংলোং ইলফম্বীগা অহমসি পান্নরম্মী । ইবেম্বা চাখা তাংখুলঙম্বীবু লৈমারেন হাপুনা কংলৈ ফম্বাল তোংলম্মী ।

নোংইনফাবা পোক্কা -

মৈতিংঙু লমকিয়াম্বনা নিংথৌ ওইবা চহি অনি শুৱকপা খৃ: ১৫১৪দা ইবেম্বা চনিংফাবীনা মচা ইবুংঙো নোংইনফাবা পোক্ই । নোংইন ফাবা পোক্কা কুম অসিদা তখেন্দগী লাইৱিক ইবা (লাইৱিকয়েংবম) গবিচন্দ্র লাক্খি । চহী অসি ফৌচেং তোংদুনা লৈপাকসি যাম্বা ৱান্নরম্মী । মৈতিংঙুনা ফম্বাল লান লৈতাংদা

শোক্ৰস্মী । লান অদুদা লৈতাংগী অকনবা অথৌবা নুমিংথারা ফারকখি । কুম  
অসিদা মৈতিংঙুনা হি তোংদুনা লৈপাক্কী মফমশিং কোইনা চংতুনা য়েংশিনলস্মী।

তাংজাস্বা পোকপা -

খ্: ১৫১৬ তা ইবেস্মা লৈশাংথৌ চনুনা মচা ইবুংঙো তাংজাস্বা পোকই ।  
চহি অসিদা লাইরিকয়েংবম ভগিরোং লাকুনা মৈতে চনু নিঙোল লৌদুনা  
লৈপাক্সিগী মীওইনা খুস্তাদুনা লৈখি ।

কবোহা পোকপা -

মৈতে লৈমারেন চাখা তাংখুলঙস্বীনা খ্: ১৫১৮ রাংগোল শঙ কুমদুনা মচা  
ইবুংঙো কবোহা পোকই । কবোহা পোকপা চহি ওনলকপা খ্: ১৫১৯ দা  
মৈতিংঙুনা অরাইচমপ্রদা লাস্তাদুনা অরাইচলমপ্রাগী লুচিংবা শেল্লিকপু ফারকখি ।  
অসিগী তুংদা শিখোংদা লাস্তাদুনা শিখোংগী লুচিংবা আসাং ফারকখি । খ্:  
১৫২০দা সাইরেম খুন্দা লাস্তাদুনা লান শোফ্রে । লান ওমদুনা শাইরেমগী রাইরা  
লিৰৌবা, হুইরেন লমচাওবা ফারক্স্মী । মৈতিংঙু লমকিয়াস্বনা লৈরক থৌগাইববু  
পাকলৌই অঙৌবা চুসুল হুইরৌই চিনবা হৌদোক্স্মী । মৈতিংঙুনা হুইরৌইহঙুবা  
ফম লিংখংতুনা খাবমগী মখা থমলস্মী । মৈতিংঙু লমকিয়াস্বনা চহি ১১ নিংথৌ  
ওইদুনা পানলমলগা মশাগী চহি ৩৮ খ্: ১৫২৩ দা নোঙ্গাখি ।

- ) ০ ( -

## ৪১শুবা

মৈতিংঙু নোংইনফাবা

(খ্: ১৫২৩ - ২৪)

মৈতিংঙু লমকিয়াস্বনা নোঙ্গাখবদা মচাইবুংঙো অহল নোংইনফাবনা মনুং  
মতম চাদনা অঙাং ওইনা মশাগী চহি ১০, খ্: ১৫২৩ দা কংলৈপাক্কী নিংথৌ  
ওইনা পানখি । মৈতিংঙু নোংইনফাবনা নিংথৌ ওইবা চহি ফারকপদা মমা ইবেস্মা  
চনিংফাবীবু অঙোম নিংথৌ কিয়াস্বনা লৌরস্মী । অঙোম নিংথৌ কিয়াস্বা ঐ  
মঙাইরে হয়না অথৌই নাপন কাবা নুপানি, মহাক্সা কোনুং কারকপদা উরেকসেক



(উরোক) মতু চাশাংবা চিন্দুনা কোনুং কারক্স্মী । মদুদা ইবেম্মা চনিংফাবীনা মদু চিনবা হৌনদে হায়না খামজরক্ষ্মী । অঙোম নিংথৌ কিসাম্বনা মহাক্সা কোনুং কাবদা উরেকসেক চিনববু থিংই হায়না শাওদুনা মৈতিংঙু নোংইনফাবা মমা মচা অনিমক হাৎতেক্স্মী । মৈতিংঙু নোংইনফাবনা চহি অমা নিংথৌ ওইদুনা পানখি ফম্বালদি তোংখিদে ।

- ) ০ ( -

৪২ শুবা

মৈতিংঙু কবোম্বা

(খৃ: ১৫২৪ - ৪২)

ময়াম্বুং নোংইনফাবনা থুপখিবদগী মৈতিংঙু কবোম্বনা মশাগী চহি ওতা যাহু অঙাং ওইনা নিংথৌ ওইখি । মপাবুং লমকিসাম্বা নোঙ্গাখিবদগী কংলৈপাক্সী নিংথৌখুবমদা চরাংনবা তংতাদবা থোক্পা হৌরকখি । মপা তিন্নবা, মমা তিন্নদবা নিংথৌ মচাশিংগী মরক্তা নিংথৌ খুবম মুন্নবা হৌরক্স্মী । মৈতিংঙু কবোম্বনা, তাংজাম্বনা মপা তিন্নবা, মমা তিন্নদবা মচিন মনাওনি । তাংজাম্বনা মৈতিংঙু কবোম্বদগী চহি অনি (২) হনললি, চহিগী য়েংনরুবদি তাংজাম্বনা নিংথৌ ওইফম্ব থোক্ই । মচিন মনাওগী মবক্তা মনুংদা নিংথৌ ওইনবা মাগী মাগী মীচং বোম্বদুনা খুৎশেল্লরক্ষ্মী । মৈতিংঙু কবোম্বগী খুৎনা কম্বা হেন্দুনা নিংথৌ ওইরক্ষ্মী । লৈপাক্ মনুংগী নিংথৌ খুবমগী অকনবা ইরাং লৈবনা মৈতিংঙু কবোম্বনা নিংথৌ ওইবগা যাম্মা অঙাং ওইনা মনুং মতম চাদনা থিংবাঙস্বীগা লুহোংদুনা কংলা ফম্বাল তোংলক্ষ্মী । লৈপাক্ জাক্পগী থৌদাংপুন্না লৈপাক্সী অঙম অথৌ ময়াম চংদুনা পুরক্ষ্মী । মৈতিংঙুনা নিংথৌ ওইবা চহি অসিদা সমপুম খুঞ্জাওনা লানহৌরকপদগী লৈপাক্সী অঙম অথৌশিংনা মৈতিংঙুগী মম্বং শিন্দুনা লান শোক্সরক্ষ্মী । লান ওমদুনা সমপুম লুচিংবা লাংমৈবনচিংবা ফারকখিবা লৈপাক্সী অতৈ মফমশিংদসু ইরাং খরা খরা লৈরক্ষ্মী । ইরাং হৌরকপা খুদিংমক লৈপাক্সী অঙম অথৌশিংনা চৎতুনা লান শোক্সরক্ষ্মী । খৃ: ১৫২৭ তা চক্পা পুংপুনগা লান শোক্সরক্ষ্মী, লান ওমদুনা চক্পা লেংশিংপু ফারকখি । খৃ: ১৫২৮ লৈপাক্সী অঙম অথৌ ময়াম তাম্বদুনা, লৈপাক

মীয়াম চংনা “নম্বুল পূজাও” থোনলক্ষ্মী । খৃ: ১৫২৮ দা লমকাইগা লান শোক্রে লান ঙমদুনা য়েকচাংবু অমদি লৈরোংবু ফারকথি। লমকাইগী লান লোইরবা মতুংদা কাইরম পূজাও থোনলক্ষ্মী। সমপুম খুঞ্জাওনা অমুক ইরাং হৌরকপদগী সমপুম খুঞ্জাওগী মথক্তা লান্তাদুনা মখোয়গী লুচিংবা কোনচং লানচুংবা, থামেংবা অমসুং লানথমু ফারকথি । স: পুমগী লান্দা মৈতৈ অথৌবা খাচাগী রাইখা শিখি। লানদুনা লনথুম য়াম্মা খোমলকথি। খৃ: ১৫৩২ দা তুশোন হাওনা লান হৌরক্ষ্মী, মদুনা মৈতিংঙু কবোস্তনা লুচিংদুনা মৈতৈ লান্মীশিং পুদুনা তুশোনগা লান শোক্লরক্ষ্মী । মৈতিংঙুনা লান মায় পাঙ্কুনা তুশোনগী লাংক চক্পা অমদি নোংকাসোনবা ফারকথি । তুশোনগী লান মতুং খৃ: ১৫৩৩ দা তথেন্না কংলৈপাক্তা লান্তারক্ষ্মী । তথেন্না লান্তারকপগী পাও ফংবদগী মৈতিংঙু কবোস্তা মশামক্লা লানচিংপুৱেন ওইদুনা অচৌবা লান্মী তেঙ্গোল অমা পুদুনা তথেলগা অকনবা লান শোক্লরক্ষ্মী । তথেলবু মায়থিবা পিদ্দুনা তথেনগী লানচিংবা অরোই দোম্বাইকুপ্লা লোনমাংথাংবা অমসুং সানোংবা য়াওনা তথেন লানফা ময়াম অমা ফারকথি । তথেনগী লানফমদা নিংথৌজম তোলাই শিখি । খৃ: ১৫৩৩দা তথেনগী লানফা ময়াম অদুবু খোং অমা তৌহনলক্ষ্মী। তথেন লানফা ময়াম অদুনা তৌবা খোং অদুবু “তথেন খোং” হায়না মমিং থোনলক্ষ্মী। হৌজিক্ হৌজিক্ ৰাংথৈ অঙোম লৈকাই, ইম্ফাল য়াইরিপোক লক্ষ্মীগী নোংপোক পাংবদা তথেন খোং মরিন লৈরি। ৰাংথৈ অঙোম লৈকাইদগী খারোমদা চংখিদুনা চুরাচান্দ নিংথৌগী কোনুংগী নোংপোকী থঙ্গাপাংকা শম্মরগা থা থাঙ্গাপাংতা লাঙ্কুনা ব্রান্সপুৱ নহাবমদা তারগা বামোন লৈকাই ফাওদুনা চং থ্রগা খোংমন মংজিন তাখি ।

মৈতিংঙু কবোস্তগী স্না হাক্তক খৃ: ১৫৩৫ তা কংলৈপাক্তা তেখাও লৈপাক্তা লক্ষ্মী ফাওনদুনা তেখাও নিংথৌগা মৈতিংঙুগা মরি লৈনবা হৌরক্ষ্মী । তেখাও নিংথৌগী মফমদা মৈতৈ লৈমা খোংনান্মী থাজদুনা লুহোংলক্ষ্মী । তেখাও নিংথৌনা মৈতিংঙু কবোস্তদা শামু তেখাওঙুস্বা খুদোল্ পিরকই । তেখাওগা মরি লৈনবদগী তেখাওলু শাদুনা শিজিন্নবা হৌরক্ষ্মী । ফৌ মানবী কৌবা ফৌ মখল্ অমা তেখাওদগী পুথোরক্তুনা থাবা হৌরক্ষ্মী । খৃ: ১৫৪১ দা অৱাগী কালেনা মৈতিংঙু কবোস্তগী মতক্তা লান তারক্তুনা অকনবা লান শোক্রে, লান ঙমদুনা কালে নিংথৌ ৰাংপন লাক্পা অমসুং হাওনু লাচোংনুগা ফাদুনা পুৱকথি । কালে নিংথৌবু মৈতিংঙু কবোস্তনা ফাদুনা পুৱকপা অদুনা কাবোশিংনা অচৌবা লক্ষ্মী তেঙ্গোল অমা পুৱক্তুনা মৈতিংঙু কবোস্তগী মথক্তা লান্তারকথি । কবোশিংগা অকনবা লান শোক্লরক্ষ্মী ।

মৈতিংঙু লান ওমদুনা কবোবু মায়থিবা পীরম্মী । কবোগী লান লোইরবা মতুংদা তাংজাম্বনা খৃ: ১৫৪২ দা মৈতিংঙু কবোম্বগী মথক্তা লান হৌরজুনা মৈতিংঙু কবোম্বা তুপচিন্থি । মৈতিংঙু কবোম্বনা চহি ১৮ পানলম্মী । মশাগী চহি ২৪নি ।

লাইয়িংথৌ ঈশিংচাইবা -

মৈতিংঙু কবোম্বগী ইবেম্মা লৈমারেন থিংবা ওম্মীনা লাইয়িংথৌ ঈশিং চাইবা পোক্ই, স্বাইরম্বন, স্বাই নাগা মপান্দা পাওনমগী লাই ওইনা লাইয়িংথৌ ঈশিংচাইবা লাংতুনা চহি খুদিংগী হৈরাং-লৈরাং লৈকৎ তমদুনা ইরাং থৌগল তৌরি ।

- ) ০ ( -

৪৩শুবা

মৈতিংঙু তাংজাম্বা

(খৃ: ১৫৪২ - ৪৫)

মৈতিংঙু তাংজাম্বনা খৃ: ১৫৪২ দা কংলৈপাক্কী নিংথৌ ওইথি । নিংথৌ ওইবগা ইবেম্মা লৈমারেন স্নাচোমলেনওম্মীগা ফম্বাল তোংলম্মী । মৈতিংঙু কবোম্বগী মথক্তা লান্তাবদা পাওবম ফানাম্বনা থোক্চাউঙম্বা পুথ্ননববু হাংলম্মী । থোক্চাউঙম্বা পুথ্ননবগী মচা নুপা চেনাদি মপাবু হাংপা অদুদা কিদুনা মথব্রাই কনবিয়ু হায়না অঙোম নিংথৌ লাংলোইঙম্বগীদা চেনশিন্দুনা লৈরম্মী । পাওবম ফানাম্বনা অঙোম নিংথৌ লানলোইঙম্বদা চেনাবু পিয়ু হায়বদা পিদ্দে । চেনাবু পিদ্দবা অদুদা পাওবম ফানাম্বনা অঙোম নিংথৌ হাংকে হায়দুনা নমদুনা ইমুংদা চংগে তৌবদা থোংজিন্দা লুমদুনা লৈরগা পাওবম ফানাম্ববু থাঙনা য়ান্দুনা হাংলে। থৌদোক্ অসিদগী অঙোম নিংথৌনা মৈতিংঙু তাংজাম্বগী মথক্তা লমন খুম্ববা হোংনরক্কে । খৃ: ১৫৪৫ দা অঙোম নিংথৌ লাংলোইঙম্বনা লোংনা লানহৌদুনা মৈতিংঙু তাংজাম্বা হাংথি । মৈতিংঙু তাংজাম্বা চহি অহ্ম (৩) নিংথৌ ওইনা পানথি ।

- ) ০ ( -

## ৪৪শুবা

### মৈতিংঙু চালাস্বা

(খৃ: ১৫৪৫ - ৬২)

মৈতিংঙু তাংজাস্বনা থুপখিবদগী কংলৈপাক অসি নিংথৌ কাংবগী তাংকক্ অমা ওইবস্মী । লৈপাকী মপী মপা লৈতবা যাদবনা মৈতিংঙু চালাস্বনা তাংজাস্বগী মহুং শিন্দুনা খৃ: ১৫৪৫ দা নিংথৌ ওইখি । মৈতিংঙু চালাস্বনা ইবেস্মা লমফেলঙস্বীগা, কোংবম চনু তোল্লোংখোস্বীগা অনিসি পান্নবস্মী । নিংথৌ ওইবগা মৈতিংঙু চালাস্বনা ইবেস্মা লৈমারেন লমফেলঙস্বীগা ফমবাল তোংলস্মী । মৈতিংঙু চালাস্বা, চালাস্বা কৌদ্রিঙদা কোরৌ নোংখিল চাইবা কৌবস্মী । ফম্বাল তোংবগা নোংপোক্ মায়কৈদা লৈবা কাইনা যি-মরু লোকখাই ফান্দোং চাঁদা লান্তাদুনা, চাঁৎনিংথৌ অখিবগা মগী অখৌবা মনাই চামাংকাফু ফারকখি । লান অসিদগী মৈতিংঙুগী মিং কাইনৌ চালাস্বা কৌবস্মী ।

মুংয়াস্বা পোক্‌পা -

খৃ: ১৫৫০ দা মৈতৈ লৈমারেন লমফেলঙস্বীনা ব্রাংগোল শঙ্কুমদুনা মচা ইবুংঙো মুংয়াস্বা পোক্‌ই । মুংয়াস্বা পোক্‌পা চহি অসিদা তাংখুলনা চহিগী লৌইপোং কারক্তবগী লান্তারুই । লান ওমদুনা তাংখুল তাংখংলাং, নুরাথেস্বা মতৈ মনাওবু ফারকখি । অঙোম নিংথৌ শিখিবদগী খৃ: ১৫৫০ দা অঙোপানবা চুশোনঙস্ববু অঙো নিংথৌ হাপলস্মী । মহাক্সু নিংথৌ ওইবা চহী অদুমক্তদা শিবস্মী । খৃ: ১৫৫১দা অঙোপাস্বা লাল্লুমঙস্বা ওস্মা অঙোম নিংথৌ হাপলস্মী ; চহী অসিদা খারম হাউদা উজাও অমা তেকপবু তখেলনা লান তারকলে হায়না তোক্তা শন্দোরক্পদগী লৈপাক্ মীয়ান্না মিপাইনবস্মী ।

লৈশাংখোং তৌবা -

খৃ: ১৫৫২ দা মৈতিংঙু চালাস্বনা লুচিংদুনা লৈপাক্ মীয়াম হৌনা ফৈয়েংগী লস্বী থোন্দুনা শেমই । মৈতিংঙু চালাস্বনা কোংয়াংফাইদা শা তানবা শা যান্না ফারস্মী । শা যান্না ফাই হায়দুনা শায়ামপুং থোলস্মী । মৈতিংঙু চালাস্বানা খা মায়কৈদা

লৈবা চিৰু হাওদা লান্তাদুনা নিংথৌ অৱেংপু খুমকাংপু য়াওনা চিৰু লানফা য়াম্মা ফাৰকথি । খৃ: ১৫৫৫ দা চিৰু লানফা ময়াম অদুবু হৈয়েতু অমদি লৈশাংখোং খোং অনি অসি তৌহনলি । চহী অসিদা য়াইম্বুললাকপগী পাখংশিংনা শামাখুলদা লান্তাই, লান্ অদুদা শাংপম চাউবা, কবুই মাইমু, হিজম খাংসেৱা, ইৰোম খম্বা মখোয় মৰি শিহৌৱম্মী । মৈতিংঙু চালাম্বগী স্না হক্তকসিদা ময়াংগা মৰি লৈনদুনা চাৰৌ মৌলৌনবা হৌৱে । খৃ: ১৫৫৭ তা ময়াং নিংথৌদা মোনশাস্বী থাজদুনা লুহোংলম্মী ।

কৈথেন্দা নৃং য়ুংবা -

মৈতিংঙু চালাম্বগী স্না হাজক ফাওবা নৃং য়ুংবগী চংনবী ইনাং অসি পাংথোৱলম্মী । খৃ: ১৫৫৮ দা সনা কৈথেন্দা নৃং য়ুংনবা খুঞ্জা অমসুং নাইচাবু থাদুনা ওইনামদগী নৃং চিংহনলি । নৃং অমনা খুঞ্জানা চিংই অতোপ্লা নৃং অমনা নাইচানা চিংই । খাবম অমসুং লাইফমবু খুঞ্জা কোই । অহল্লুপ অমসুং নাহাৰুপুনা নাইচা কোই । নৃং অনি অদুগী তোঙান তোঙানবা মমিং থোলম্মী । স্না কৈথেন্দা নৃং অমা য়ুংই, অদুগী মমিংনা “নমশা” কোই । নৃং অমনা অহল্লুপ লোয়শঙুদা য়ুংই অদুগী মমিংনা “নমশা কপোং” কোই । হৌজিকী জোনষ্টোন ম্বুল লৈৱিবা মফম অসিগী পৰিংদা অৱাং কৈথেন, স্না কৈথেল অমসুং খা কৈথেল লৈৱম্মী । খৃ: ১৫৫৯ দা অনান নিংথৌনা মৈতিংঙু চালাম্বগী মথক্তা লান্ শিংনৱক্তুনা লান শৌক্ৰে, লান গুমদুনা অনান নিংথৌ নোংনিনখোই ফাৰকথি ।

অনাল লানগী মতুংদা মৈতিংঙুনা থিংনোংদা লান্তাই, লান গুমদুনা ৰাংলেনপা, হাওনু শেনহোংপা, শেনখোংবী, শেনহৌবাল শুমলেংপা মখোয় মঙাবু ফাৰকথি । মৈতিংঙুনা লেপ্লা লৈতনা চিংগী খুন মৈনুং, লিখেং, নাৰুম, থিংনোং, ঙিংখিদা লান্তাদুনা লোই হাহনলি । চিংগী খুনশিংবু মথং মথং লান

চালাম্বা : মৈতিংঙু থংবীলাম্বাবনা ইবেম্মা ৬ পামৱম্মী । লৈমাৱেন ইৱাংলোন্ যৌইৱেন তোমপোক্পীনা খুমোম্মা পোমথিংনাইবা পোকই । পোমথিংনাইবনা নোংজেংসু পামদুনা খোংজোম্মা পোকই, মানা খম্বাফাবী পামদুনা নোংথোনবা থেঙ্গুৱাইফাবা পোকই । মানা য়াংকোইসু পামদুনা স্না লেপ্লা পোকই, মানা লৈচো লাক্পা তোম্মোংখোম্মা চনু পামদুনা সানোংবা লাল্লুমখোম্মা পোকই । সানোংবা লাল্লুমখোম্মা অঙোম চনু হাউচোংঙবীগা, লৈচোন লাক্পাক তোম্মোংখোম্মা চনু অৰুংখোম্মীগা ইবেম্মা অনিবা পামৈ । ইবেম্মা অঙোম চনু হাউচোংঙবীনা “খোংনাম্বগা, চালাম্বগা ” অনি পোকই । ইবেম্মা লৈচোনলাক্পা তোম্মোংখোম্মা চনুনা চিঙঙা য়াংবগা, পুৱাহাবগা অনি পোকই । চালাম্বা নিংথৌ ওইম্বি ।

গুমদুনা লোইহানলকলিঙে মতম থু: ১৫৬২ দা অঙোয়া লান হৌরতুনা মৈতিংঙু চালান্সা থুপচিনত্রে । মৈতিংঙু চালান্সা চহী ১৭ নিংথৌ ওইনা পানলম্মী । অঙোয়া থা খরা নিংথৌ ওইনা পানবা অসিদা লৈপাক্ যান্না বাদুনা পানবা গুমদ্রে। অঙোয়া নিংথৌ মচা কদাইদা লৈবেগে থিরক্লম্মী । লৈচোন লাক্‌পা তোল্লোংখোম্বনা পোক্‌পা চীঙ্‌ঙা যাংবা লৈ হায়রম্মী । অদুদা লৈচোল লাক্‌পা তোল্লোংখোম্বা চনুদা মচা ইবুংঙো চীঙ্‌ঙা যাংবা নিংথৌ শেম্বীগে পিয়ু হায়রম্মী। মমা ইবেম্মা লৈচোন লাক্‌পা তোল্লোংখোম্বা চনুনা মচাবু হাংপিগদ্রা কিজদুনা অঙোমগী মফমদা মচা লৈতে হায়রম্মী। অঙোয়া কিগনু, হাংলোই নিংথৌ শেম্বীগে পিয়ু হায়রম্মী । লৈচোন লাক্‌পা তোল্লোংখোম্বা চনুনা ইচাবু হাংলোই হায়রবদি ব্রাশকও হায়রম্মী । অঙোয়া পুঁলৈরোম্বগী লাইমন থাঙুনা ব্রাশক্লবদা মচা চীঙ্‌ঙা যাংববু পিরম্মী । অঙোয়া চীঙ্‌ঙা যাংববু নিংথৌ শেম্বীরম্মী । চীঙ্‌ঙা যাংবনা নিংথৌ ওইবগা অঙোমগী লান্দা লোংতুনা নম্বোল কবোব্রাক্‌চীংদা লৈখিবা ময়ান্সা মৈতিংঙু চলান্সগী মচা ইবুংঙো মুংয়াস্ববু কৌখংতুনা নিংথৌ খুবম শিল্লরম্মী ।

- ) ০ ( -

## ৪৫শুবা

মৈতিংঙু মুংয়াস্বা

(থু: ১৫৬২ - ৯৭)

মৈতিংঙু মুংয়াস্বনা মপা ইবুংঙো লৈখিদবা কুম থু: ১৫৬২ দা মশাগী চহি ১৮দা নিংথৌ ওইরম্মী । মৈতিংঙু মুংয়াবনা মপাতোন চীঙ্‌ঙা যাংবগী মপুকচেন চাওবা অদুদা পেনখিদুনা, তৌবীমল খঙ্‌বা উংতুনা, হয়েং চাতোন সুতোল্লা কাওদনবা ফুঙ্গা নাই অমা পীরম্মী । ফুঙ্গা নাই পিবা মসিদগী হৌরম্মী । মৈতিংঙু মুংয়াস্বনা মপাতোন্ চীঙ্‌ঙা যাংবগী মফমদা হায়রম্মী । ইতোন নঙ্‌গী নচা নশুনা হয়েং খম্বী মৈ মুৎতরিবা মথৈ ঈশিং খোংনা কংদরিবা মথৈ পানমিল্লসে । ইতোল নঙ্‌গী ঈবু ঐগী ঈনা মীরাইরবদি নিংথৌ ওইবসু চহী লোমদশনো, অফবা ফন্দসুনো, থাঙ্‌দা লেপনা চংশুনো হায়না মীচৈ (সাপ) পীরম্মী । ইতোন নঙ্‌গী

যুগ্মাক্তি রাংথৈ কৌও হায়না রাংথৈ ময়ুম যুগ্মাক ওইহনলক্ষ্মী। মৈতিংঙু মুংয়াস্বনা মতোন চীঙ্ডা যাংবগা নুংশি চান্ননা লৈমিন্ননা পানমীন্নরক্ষ্মী। মৈতিংঙু মুংয়াস্বনা ইবেম্মা চাংপোঙ্গীগা, ইবেম্মা থোক্তোম চনু খোমলোন হোংবীগা অনি পান্নে। ইবেম্মা চাংপোঙ্গী লৈমরেন হাপুনা ফস্বাল তোংলক্ষ্মী। মৈতিংঙু মুংয়াস্বগী মিং থাংরাই নিংখৌ কিয়াস্বা কৌই। ফস্বাল তোংবগা ঋ: ১৫৬৩ দা মৈতিংঙু মুংয়াস্বনা অরাগা লময়েন্নরক্ষ্মী। লম য়েন্নবা অদুদা য়ান্নবা পুরকপা ওমদবদগী অরাগী মথক্তা লান্তারক্ষ্মী। মৈতিংঙুনা নিংখি তুরেলগী নোংপোক্তা চংলগা লৈবা মুংখোং মুংয়াং যৌনা তকশিন্দুনা অরাবু মায়থিবা পিরক্ষ্মী। লান অদুদা কবোগী মীশিং লৈফম চাফম লৈতনা মায়কৈ শলাই খংদনা চেন্নরক্ষ্মী। লান অদুদা ম্মা - লুপা, নোংমৈ অমসুং সনানা শাবা য়েনমানবা অমসু লোক্লক্লক্ষ্মী। লান অদুদা মুংখোং মুংয়াংগী লানচিংবা অথৌবা কাইতোংখম, চৌফা মংত্রা, চৌফা ওমনিংবা, অমাংচতা, পেন তারি, লাক্সা ফারাবু ফারকখি। মৈতিংঙু মুংয়াস্বনা নিংখি তুরেল রাংমা লান্না লান্তাদুনা মুংখোং মুয়াংবু মায়থিবা পিবদগী থাঙরাই নিংখৌ কিয়াস্বা কৌরস্বদগী মুংয়াস্বা হায়না মিংহোংদুনা কৌখি। মৈতিংঙু মুংয়াস্বগী ম্মা হাজুক অসিদগী খৌইকু ফি শাদুনা ফুরিং তুরগা লিংনবা হৌরক্ষ্মী।

#### উক্রোং হোংবা -

মৈতিংঙু মুংয়াস্বগী মতমদা শিরবা মতুংদা শিখিবা মী অদুগী মথৌ মঙম পাংথোকপা উক্রোং হোংবা খৌরম পাংথোক্লরক্ষ্মী। উক্রোং হোংবগী খৌরম অসি অককনবা নুমিং, থাবান, চহী লৈতে। খুদোংচাবগী মতুং ইয়া পাঙথোকনৈ। মৈতৈ লৈমা সেরেস্বী অমসুং মৈতিংঙু মুংয়াস্বা অনিনা লৈখিদ্রবা মৈতিংঙু চালান্সগীদমক উক্রোং হোংবগী খৌরম ঋ: ১৫৬৫দা পাংথোক্লক্ষ্মী। মৈতিংঙু মুংয়াস্বনা মপা ইবুংঙো চালান্সগা ময়াং নিংখৌগা মরুপ মপাং ওইদুনা লৈনরকপা মরিবু কায়দনা থমলক্ষ্মী। ময়াং নিংখৌদা মৈতৈ লৈমা তরুংঙস্বী থাজদুনা ঋ: ১৫৬৬ লুহোংলক্ষ্মী। ঋ: ১৫৬৭ তা মৈতিংঙু মুংয়াস্বনা চক্কা পুংপুন্দা লান্তাই, লান ওমদুনা চক্কা কোংনোংসা, পাঙনবা অনিবু ফারকখি।

#### ইস্ফাল তুরেল থৈবা -

চকপা পুংপুনগী লান লৌইরবা মতুংদা মৈতিংঙুনা ইস্ফাল তুরেল অসি থৈরক্ষ্মী। তুরেলনা ঈহৌরকপা মতমদা কংলাদা হেক হেক থেংলক্ষ্মী। ইস্ফাল তুরেলনা কোইরেংগৈ চিংয়া লুৱাংশংপম লাংগোল চিংগী নোংপোক থংবা চিংয়াদা অসুম চেনলক্তুনা চিংমৈরোংগী চিং অনিগী কারক্তা ফাওনা চেনলকতুনা কংলা

মনুং ফাওনা চেনলক্ষ্মী । চিংমৈরোং চাঙ অনিগী কারক্তগী অরাংলোমদা খরা হাইগৎলগা অরাং চাওখোং হিতেন (ইরেন) হায়বা য়ায়া লুবা লাইফম লৈ । তুরেল থৈবা অসিবু চৈথারোল কুস্বাবদা নোংচেং পাং থৈএ হায়না ই । কংলৈ শঙলেন পূবা পুয়াদা ইক্ষ্মাল তুরেল থৈবগী ই । তুরেল অসি মৈতিংঙু মুংয়াস্তনা কোইরেংগৈ চাঙচিদ্দগী মাইবখুন হৈঙাং, লাইরিকয়েংবম লৈকাই মিনুথোংদা তারতুনা হৌজিকী কংলা নুংজেং ইকোনগী নোংপোক্তা থৈদুনা পুরক্ষ্মী । ইক্ষ্মাল তুরেল থৈবা লোইরবা মতুংদা মৈতিংঙুনা চক্কা চিরাংদা লাস্তাদুনা চীরাংবু লানঙক্ষ্মী । চীরাংগী য়াংবা, হনপা অমসুং মরোং মথোয় অহুসু ফাদুনা পুরকথি ।

খৃ: ১৫৬৯দা কবো নিংথৌদা মৈতৈ লৈমা লাংমৈরেশ্বী থাজদুনা লুহোংলক্ষ্মী । কবো নিংথৌনা খুদোল ওইনা শামু ময়াম অমা পিরকলক্ষ্মী । মৈতিংঙু মুংয়াস্তনা য়ুমথংনবা কবো অমসুং ময়াং লৈপাক্তা মৈতৈ লৈমাশিং থাজদুনা অফবা মরি থমলক্ষ্মী । চহী অসিদা নোংপোক্ মায়কৈদা লৈবা কবো সংশংগী তুহাংদা লাস্তাদুনা মাংশাগী নিংথৌ কানচম অমসুং লান্দা থৌবা মমিং চংপা খেনচোংবু ফারকথি । মাংশাগী নিংথৌ কানচমবু মাংসামকৈদা হাংলক্ষ্মী । মৈতিংঙু মুংয়াস্তগী শ্রা হাক্তক্তগী কংলৈপাক্তী নুপিনা লোইশঙ্গা ফমদুনা লোইশঙ্গী থবক তৌদুনা থৌপুবা হৌরক্ষ্মী । মৈতৈ লৈমা সেরেশ্বীনা অমেংপা লোইশঙ্গা (পুকশুবগী লোইশঙ) ফমদুনা থৌ পুরক্ষ্মী । মহাক্সা লোইশঙ্গী থৌপুবা অহানবা নুপিসু ওইরক্ষ্মী । মৈতৈ লৈমা সেরেশ্বী মৈতিংঙু লমকিয়াস্তগী মচা নুপীনি । মৈতিংঙু মুংয়াস্তনা লোইবী চিংশাংদা লেপ্পা লৈতনা লোইচন্দুনা লোইপোং কাহনলক্ষ্মী । অরাং মায়কৈদা লৈবা সকাংদা লাস্তাদুনা সকাংগী নিংথৌ মোছৌ ফারক্স্মী । সকাংগী মথংদা শামা খুঙ্গংদা লাস্তাদুনা কোইরেং খুঙ্গং থুগাইরক্ষ্মী । কোইরেংগী খুনলাক্কা থাংশাং উতোং অঙৌববু ফারকথি । মখান্ খুন্দা অমুক লাস্তাদুনা, মখান নিংথৌ মৈচামগা মাগী মনাই অথৌবা চামাইঙাংবু লানঙলকথি । মখানগী লান লোইরবা মতুংদা হাউয়োন ময়োন খুঙ্গংদা লাস্তাদুনা ময়োল খুনগী মরুক্ষ্মী লাল্লুস্ববু লান ডমলকথি । চিংশোংদা লাস্তাদুনা চিংশোংগী শনতংবু ফারকই ।

**শমজোকী অহানবা লান -**

মৈতিংঙু মুংয়াস্তনা খৃ: ১৫৭১ দা শমজোক্তা লাস্তাদুনা শমজোকী লেংয়ান ফারকই । অসিদগী হৌদুনা শমজোক অসি মৈতৈ নিংথৌগী লোইহাবা লম ওইনা থমলক্ষ্মী । শমজোকী লান মতুংদা অনাল খুন্দা লাস্তাই অনানগী লান্দা মৈতৈগী অকনবা, অথৌবা অমোম ময়াস্তা, কৈশাম মুরাং, থিংবাইজম পারা, সংখোস্তা



মথোয় মরি (৪) অনানগী মখুতা মথৰায় থাখি। চহি অসিগী হিয়াংজৈ কুমচনবগী হিতোংবা মৈতিংঙু মুংয়াস্না অরুম লাইহৌ হৌদুনা হি তোংবা ওমদ্রে। মৈতিংঙুনা মুংবীরাৰুপা খুংশমদা লাস্তাদুনা কবো ময়াম অমা খোমলকই। কবোগী লান অসিগী মতুংদা ককচিং, লেংখু, ৰাইকোক, সেৰি খুঙ্গং মরিমক্তা লাস্তাদুনা পোংচৈ য়ান্না খোমলকখি। মৈতিংঙু মুংয়াস্ননা লেপ্পা লৈতনা লাস্তাদুনা কবুই অরেং ফারকই। সামান খুন্দা লাস্তাদুনা য়াঙস্বা, মৈতৈচাং অনিবু ফাদুনা পুরকই। মৈতিংঙুনা থিংনোং, যিংথি অমদি তরাংবু লৌশিন্দুনা লৌই হানহনলি।

খাগেস্বা পোক্কা -

খু: ১৫৭৬ তা লৈমারেণ চাংপোস্থীনা মচা ইবুংঙো খাগেস্বা পোক্কাই। খাগেস্বা পোক্কা চহী অসিদা মৈতিংঙু মুংয়াস্ননা কৌক্কা মায়কৈদা লৈবা লনহাং খুন্দা লাস্তাদুনা লানহাংগী খুনলাক্কা কৌরলোং অথৌবা ফারকখি। লনহাং লান্দা নাইতারকপম সানোং, মুতুম খাবা, কাপা লাসেসাই, কাংঙবম ময়াস্বা, স্নায়াংনু শিখি। লানহাংগী মথংদা মরামদা লাস্তাদুনা মরাম খুনলাক্কা তল্পরেং, থঙ্গাল খুনলাক্কা শাবাপংবু লান ওল্লকখি। তোইবী খুন্দা লাস্তাদুনা খৌংতো ৰাল্লোং ফারকই। হিদাম ৰাখুৰা লান্দা শিহৌই। খু: ১৫৭৯ দা মংসামকৈদা ফানজাউ চিংখবদা থোং তেজুনা ইবেস্মা মৈতৈ লৈমা সেৱেস্বী থোংদগী তাদুনা শিখি। মৈতিংঙু মুংয়াস্ননা অৰাং কৌক্কা মায়কৈদা লৈবা চিংশোংখুন্দা লাস্তাদুনা, চিংশোংখুনবু মৈথাডুনা য়ান্না থিনা অমাং অতা থোক্কাৰ্ম্মী, মীসু য়ান্না হাংলম্মী। মপুথৌ তবুংবা চিংশোংখুন্দা হাংখিবা কাউবা লৈতনা লমন খুমলম্মী। চিংশোংগী খুনলাক্কা শস্তাংবু ফারকখি।

উক্ৰোং হোংবা / যুংবা :- মেন জগোই শাদুনা উ-কাৰোং পানবা অৰাংবা অমা শিখিবা মী অদুগীদমক্তা যুংবা অদুগা য়ান্না চাওনা শিনলাংদুনা মীয়াস্নু মৰাং কায়না পিজ-পিথকপা অসিবু উক্ৰোং হোংবা / যুংবা কৌই॥ মসি মৈতেনা শিখিবা মী অমগীদমক্তা শৰাং লুথাংবা (অস্তি লৌখংপা) নত্ৰগা উংলৌবা, লান্না খৌরম (শোৱাং), থাগী কংপা, শিখিবগী চহী ফারকপদা, লৈখিদবগী পাংখোক্কা ফিৰোই খৌরম পুস্বা উক্ৰোং হোংবাবোমদা পুশিনলি।

মৈতৈ লৈমা:- নিংখৌগী মনাও নত্ৰগা ময়াস্বগী মচা নুপী অমদি নিংখৌ ওইখিবগী মচা নুপীশিংবু মৈতৈ লৈমা কৌই। নিংখৌ ওইৰিবা অদুনা পোক্কা অদুগী মচা নুপীনা তম্ফা ৰাংঙমলোন কৌই।

**খুরাইলাক্কা চিংশোয়া পোকপা অমসুং শমজোকী অনিস্তবা লান -**

খৃ: ১৫৮২ দা মৈতৈ লৈমারেন চংপোস্থীনা মচা ইবুংঙো য়াইমা খুরাইলাক্কা চিংশোয়া পোকই । শমজোকী পাক্সা ফুরুপ (জাতি) অসি লাক্সা ফানবা রাবা লমহেন তুহেনবা ফুরুপ ওইরম্মী । মথোয়না মৈতিংঙুগী মথাদা লৈনিংদবদগী ইরাং হেক হেক হৌরক্সম্মী । মচা ইবুংঙো য়াইমা খুরাইলাক্কা পোকপা চহী অসিদা শমজোকী পাক্সাশিংনা মৈতিংঙুগী মথক্তা লান হৌরকলম্মী । মদুদা মৈতিংঙুনা লুচিংদুনা শমজোক্তা লান্তাদুনা চাইখাইরম্মী । লান অদুদা খুরাই লাক্কা শিহৌরম্মী । মৈতিংঙু মুংয়াস্থনা খৃ: ১৫৮৫ দা মমোম ইবেম্মা তম্ফা রাংঙমলোন কোইবীবু ময়াং নিংথৌ প্রাথাফিনাদা লুহোংদুনা থাজরম্মী । ইবেম্মা কোইরেস্থীনা লুহোংবা মতমদা মশা চহী ১২ দা ওইরম্মী ।

**শমজোকী অহমস্তবা লান -**

মমোম ইবেম্মা কোইরেস্থী লুহোংবা চহী অসিদা শমজোকী পাক্সাশিংনা ইরাং হৌরকপদগী শমজোকী মথক্তা লান্তাই । শমজোকী লানদা অঙোম কোইবা, কবো মিকোন, হৈকরা মথোয় অহম শিখি ।

**য়াইস্থল লাক্কা শানোংবা পোকপা -**

খৃ: ১৫৮৬ তা লৈমারেন চাংপোস্থীনা রাংগোন শঙ্‌কুমদুনা মচা ইবুংঙো অতোনবা য়াইস্থল লাক্কা শানোংবা পোকই । মচাইবুংঙো শানোংবা পোকপা চহী অসিদা কছারনা লান্তারক্তুনা তুয়াইদা লান শোকুরম্মী । লান অদুদা কছারগী হেসোম অমদি নারান কৌবা লান্দা হৈশিংববু ওমলকথি ।

**মোইদানা হাংপা -**

খাগী লৈপাক্সা খাগী নিংথৌ পিয়াংগুদা লাক্সা ফানবা ওমদ্রবা মীনুংশি য়াওদ্রবা হিংচাবগী লিচং চংপা মপুকচেন ফংত্রবা মোইদানা কৌবা মীশা চাবা অমা লৈরম্মী । মৈতিংঙু মুংয়াস্থগী মতিক মথৌনা তাবদগী খাগী নিংথৌ পিয়াংগুনা মানা লাক্সা, ফানবা ওমদ্রবা মোইদানাবু হাংপিনবা কংলৈপাক্সা থারক্সম্মী । খৃ: ১৫৮৮ দা খাগীগী মীশা চাবা কংলৈপাক্সা থুংলরম্মী । মৈতিংঙু মুংয়াস্থনা মীনুংশি লৈত্রবা খাগী মীশা চাবা মোইদানাবু থাঙ- খৌবোম্মা অমদি টা খাংসু - নাহানা য়ান্দুনা থিন্দুনা হাংলম্মী । মোইদানা হাংপগী পাও তাবদা খাগী নিংথৌ পিয়াংগুনা পেনলদুনা মনাই মশন ময়াম অমা সনা লুপা ময়াম অমগা লোয়ননা মাগী লৈপাক্সা হৌবা খাগী লৈহাও পুরক্তুনা মৈতিংঙু মুংয়াস্থদা খুদোল কংলখি । খাগী নিংথৌ পিয়াংগুনা লৈপাক্সিদা মতম খরা লৈরমলগা হনত্রে । মহাক্সা

লোইনরকপা মনাই মশন খরদি কংলৈপাক্তা লৈহৌরে। মখোয়শিং অদুবু কৌক্রুক, শেঞ্জাম, চিরাং অমদি কান্তাদা খুস্তাহনলম্মী। মখোয় লোইনমক মৈতৈদা তিনশিনত্রে।

খৃ: ১৫৯০ দা চাঙৌপুংদা লান্তাবদা লমসোং, কুম্ফী চাউবা, কারুবম খোইয়াং মখোয় অহ্ম শিহৌথি। মৈতিংঙু মুংয়াস্বনা কবো কিয়াংদা লান্তাদুনা কবো কিয়াং থোম্বকথি, লোয়ননা কবো কিয়াংগী লৈমা চৌশোই ফারম্মী। স্না হাত্তক অসিদা ফি শানবা য়ান্না কুম্ফা লং মখল অমা পুথোক্তুনা ফি শারম্মী। মৈতিংঙু মুংয়াংবনা ঈশিং লম্মীদা চৎথোক চৎশিন তৌবদা খুদোং চানবা কোকচাইগী খোং তৌরম্মী। শমজোক্কী মরিশুবা লান -

শমজোক্কী পাক্সাশিংনা মৈতিংঙুগী মথক্তা ইরাং হৌরকপদগী খৃ: ১৫৯২ দা শমজোক্কী মথক্তা লান্তাদুনা য়ান্না থিনা মাংতাক্হনলম্মী। শমজোক্কী লুচিংবা লাশোই ফাদুনা পুরকথি। চহী অসিদা মচা ইবুংঙো অহন খাগেস্বনা ইবেম্মা তাইপোংঙম্মী লৌদুনা মংসামকৈদা য়ুমতারম্মী লোয়ননা য়ুম্ফম থোম্মুনা কৈ শারম্মী। কৈ শাবা মীয়াম অদুনা চানবা শন্দং অমগা ইরোই অমগা হাংতুনা শা য়ান্না থোকপা য়েংনৈ। মদুদা শাম্দংনা ইরোইদগী শা হেন্ন থোক্সম্মী।

খৃ: ১৫৯৪ দা খাগেস্বা না-ছৎলি। না ছৎপা চহী অসিদা মৈতিংঙু মুংয়াস্বনা অনান মরৈপুংদা লান্তাবা চৎলি। মচা ইবুংঙো খাগেস্ববু পুদুনা হকথেংল্লা অনানশিংগা লান শোক্সহন্দুনা লান তম্মীরম্মী। অনালগী লুচিংবা সিহৌইবা ফাদুনা পুরকই। মখাওদা হি থাংদুনা লৈরিঙৈদা অনানশিংনা মখাও য়ৌনা তাম্মরক্তুনা হিনাওদা য়ান্নরম্মী। মদুদা খাগেস্বনা খুৎলৈ থুনা হি হোম্মুনা চেনলকথি। মৈতিংঙু মুংয়াস্বগী স্না থাঙ, স্না চুঙ্গোই কোরিফু মাংহৌখিরম্মী। খাগেস্বনা খুৎলৈ থুনা হি হোনকৎলমদ্রবদি মৈতিংঙু মুংয়াস্বা লাইবক থিরমগনি। খাগেস্বা হিহোনবদা খৌইদোক হেন্দোক্কা হৈ শিংলম্মী। অদুগীদমক্তা “সনা হিহোনবা” হায়নসু কৌরম্মী খাগেস্বগী অশেংবা মিংদি “পোইরৈহনবা” কৌই। অনান লান মতুংদা শমলোইবা অপংনা লুচিংদুনা তাংখুন মোহৌফমদা লান্তাদুনা তাংখুন মরৌরেং ফারকথি। লান অদুদা মৈতৈ লানম্মী লৈমারা শিহৌথি। অনান খুনলেম্মা অমুক লান্তাদুনা অনানগী লুচিংবা খোংচুংপা, লানচুংবা তোম্লোইবা মখোয় অহ্ম ফারকথি।

কোইরৈম্মী - খৃ: ১৫৭৩ শ: ১৪৯৫ দা লৈমারেন চাংপোম্মীনা পোক্ই।

## ফু কায়নবা -

মৈতিংঙু মুংয়াস্বনা লৈপাকী অঙম অথৌ অমদি মায়চৌশিংগা লোয়ননা মৈতৈগী পোক্‌পা, শিবগী মতাংদা শাগৈ য়েকলুপ অমগা অমগগী মরক্তা পাও ফাওনবা ওম্বা ওমদবগী মরমদা রাখল্লরস্মী । লস্মী তু-খোং তান্না লৈনখিবনা মৈতৈ চৎন লুপতিন্দা পোক্‌পা শিবগী লাই তিনগী মথৌ মঙম পাঙ্থোক্‌পা মতমদা শাগৈ য়েকলুপচা অমাগা অমাগা মতমচানা পাও ফংনদবদগী য়ুম মাংনা লাইতিনগী থৌরম পাঙ্থোক্‌লুরে । মসিনা লৈপাক্‌ নিংথৌবু লৈখা তানা অমাঙবা থোক্‌নি । মরম অদুনা হযেং তুংলমচৎতসু চাতোন-শুতোন ফাওবা মৈতৈ চৎন লুপতিনবু কায়দনবা, শাগৈ য়েক শলাইদি হোংদনা, মথোয় মথোয়না লৈরিবা লমদমদুদা শাগৈ য়েকলুপচাশিংগী শাগৈ শাগৈগী শাগৈ লুপ অমা ওইনা লৈহন্দুনা পোক্‌পা শিবগী ফু কায়নরসি হায়না ব্রালেনপরস্মী । মৈতৈ স্না কংলৈপাক্তা লৈবা য়ুম মথৈনা শাগৈ শাগৈ অদুগী ফুলুপ - পুতিন্দুনা ফু কাইনবা অদুগা অথাপ্লা মীরমদা লৈখিবা মথৈনা মথোয় মথোয়না লৈবা লমদুদা লৈবা ফুতিন্দা য়ুম মশেল ফুকাইনবা হায়না লেপুনা ফুকাইনবা হৌরস্মী ।

## মৈতৈ লৈমারেন চাংপোম্বগী মতিক মথৌনা -

মৈতৈ লৈমারেন চাংপোম্বী, মতিক মথৌনা লৈবী লৈমারেম্বি । শা লানগী মহৈদা, মতিকচানা হৈবী, লৈপাক্‌ ঙাক্‌পদা অচৌবা খৌদাং লৌবী লৈমারেম্বি । মশামক্কা লানচিংপুরেন ওইদুনা অমদি মৈতিংঙু মুংয়াস্বগী মতুং ইন্দুনা লানফম কয়া লাঙ্হেংনরস্মী। লৈমারেন চাংপোম্বীনা নোংপোক্‌ মায়কৈ সেনবী কবো লমগী লৌইবী লাইমতোন্দা তাবা খাগী চকলৈঙান লেংলেং কংলাতোংগী খুনুং পোক্‌লোন লম্মাথৈবু তুংওই নাতৈরগা লৈবা নোংপোক্‌ খাগী কৈথেল থানবী কৌবা খাগীগী খুঙ্গদা ময়ায়দা লান্তাবদা মৈতিংঙুগী তুংইন্দুনা লান্তাবা য়াওরুই । লান অদুদা সনা লুপা, লন-থুম অতৈ মমল য়াস্না পোৎচৈশিং লোক্‌কখি । লানফম অসিদগী লৈমারেনগী মিংলেন চৌফা নুংলেং ফাবী মিংজৌখি । খাগী কৈথেন থানবী খুঙ্গগী নোংপোক্‌ হেক থংবদা লৈবা কদাং কৌবা খুঙ্গদা লান্তাদুনা কদাং নিংথৌ চিংচরোং লান্দা য়ান্না মমিং চৎপবু ওল্লকখি । লৈমাবেন চাংপোম্বীনা মৈতিংঙুগী হৈনা তুং ইন্দুনা লান শোক্‌কবা য়াওদুনা পোৎ চৈ সনা লুপা খোস্বদি অসিনা লৌইরমদে । মৈরম মায়কৈদা লৈবা চাখা মোনশাং খুঙ্গদা লান্তাদুনা চাখা মোনশাং নিংথৌ শাকাপ্লবু মায়থীবা পিরস্মী । মোনশাং লানগী মতুংদা

মৈতিংঙু কিয়াম্বগা পোংনিংখৌ চৌফা খিখোম্বগা লময়েনবা লমখৈগী লৌথেংয়াং থেংয়াং কৌবা খুঙ্গদা লান্তাদুনা চৌখৈ মায়থিবা পিরম্মী। মথং মথং লান্তারকপনা সেনবী শোংশোক খুঙ্গয়াইদা লান্তাদুনা শোংশোক নিংখৌ লছৌয়াবু মায়থিবা পিদুনা লান ওম্লকখি।

লৈমারেণ চাংপোম্মীনা চীংদা পানবা ইতোক্ খুঞ্জাওদা লান্তাদুনা কুৰাংবু লানওম্লকখি। মৈতৈ লৈমারেণ লান্তাবা, অসিনসু লৌইবা নত্রি সেনবী কবো লমদা লৈবা চাংদাই কৌবা অরিবা খুঙ্গংগী মুনু কৌবা খুঙ্গদা লান্তাদুনা মুনুগী নিংখৌ লাচেপ ফারকখি। খা মায়কৈদা লৈবা অতোন্ খুঙ্গদা লান্তাদুনা লান ওম্লকখি। মৈতৈ লৈমারেণ চাংপোম্মীনা লানফম কয়াদা শৰুক্ যাদুনা, লৈপাক অসিগী নুপীগী তৌবা ওম্মা মতিক্ মথৌনা উংতুনা কবো লমগী খুঙ্গ কয়াবু লৌইচু দুনা অমসুং কংলৈপাক্কী ইরাং হৌরকপা চীংগী খুঙ্গ কয়াবু লান্তাদুনা মৈতিংঙু মুংয়াম্বনা লৈপাক্ ওাক্পদা অচৌবা খৌদাং লৌখিবী মথৌনা লৈবী লৈমারেম্মি।

হরাও - কুম্মৈ -

মৈতিংঙুনা হি তোংদুনা নত্রগা লৈপাক্কী অঙম অখৌ ফমনাইবশিং হি তোংদুনা হিয়াং লমজেন তান্নবা অসিনা খ্বায়দগী চাওবা কুম্মৈ ওইরম্মী।

মৈতিংঙু মুংয়াংবগী থক্কী নিংখৌ খরগী হাক্তক্তা, কংলৈপাক্কী তপথবা লৈরমদনা মচিন মনাও অমনা অমবু হাংলগা নিংখৌ খুবম মুয়বা, কনানা কনাবু কৈদৌঙৈ হাংলগবা হায়বগী অকি-অখং লৈরম্মা পুম্মক কোকথ্ৰে। অতোম্মগা লান তৌইনা শোক্ৰুবা অসিদি লৈপাক্কী মপাঙ্গল কনখংলক্পগী মতুং ইয়া লৈপাক্ শন্দোক্ৰুবা শোক্ৰুখিবা লান্না অয়াম্মা ওইরম্মী। মৈতিংঙু মুংয়াম্বগী স্মা হাক্তক্তা শোক্ৰুখিবা লান ময়াম অসি লৌইলম লৈপাক্ শন্দোক্পগী লান ওাক্তা শোক্ৰুম্মী। মোইরাংগী লানসু মৈতিংঙু নিংখৌখোম্বগী স্মা হাক্তক্তা লৌইথ্ৰে। মৈতিংঙু মুংয়াম্বনা মপাঙ্গল মথৌনা লৈনা কবোদী লম ময়াম অমা লৌশিন্দুনা লৌইলম শন্দোক্ৰুনা লৈপাক্ ওাক্তুনা পানলমগা থ্ৰ: ১৫৯৭ তা মশাগী চহী ৫২দা নোঙ্গাখি।

## ৪৬শুবা

### মৈতিংঙু থাগেশ্বা

(খৃ: ১৫৯৭ - ৫২)

খৃস্টাব্দ ১৫৯৭ তা মৈতিংঙু থাগেশ্বনা মপাবুং যুংয়াস্বগী মছংশিন্দুনা মশাগী চহী ২১দা কংলৈপাক্কী নিংথৌ ওইখি । মৈতিংঙু থাগেশ্বনা ইবেম্মা তাইপোস্বীনে, অঙোম চনু নোংখিল চাইবীনে, কোংবম চনুনে অছম্মা অসি পান্নৈ । ইবেম্মা তাইপোস্বী মৈতিংঙু থাগেশ্বগা কংলৈ ফম্বাল তোংলম্মী । ফম্বাল লান তোনঙৌদা শোক্ৰবদা তোনঙৌগী লোকপনচিংবা যাওনা লান য়াম্মা ফারকুম্মী ।

মৈতিংঙু থাগেশ্বনা খৃ: ১৬০১ দা ইতোক্তা লান্তারম্মী ইতোক্তী লান্দা হকরানথেম পাংঙন শিহৌখি । থিংনোং, যিংখি অমসুং তানোংদা লান্তাদুনা লৌইহানহনলি । খৃ: ১৬০২ দা মৈতিংঙু থাগেশ্বনা কবো লৌথোং কিয়াংদা লান্তাদুনা খাগী নিংথৌ চৌশিংখম (চৌফা হোংদৈ) অমসুং খামু চৌরাই ফারকুম্মী । লান অদুদা খাগী ১৭৭কা লোয়ননা কিয়াংগী ফুরা লাইশং শাবা হৈবা ফারকখি । লান ওমদুনা খাগী নিংথৌ চৌশিংখম ফাবদগী মৈতিংঙুগী মিংবু সেনবী খাগী ওম্বা চৌফা হোংদৈ ফাবা হায়না মিংথোনখি । অদুদগী মৈতিংঙু থাগেশ্বা হায়না কৌনখি । থাগেশ্বগী অশেংবা কোলোয় মিংলেনদি পোইরৈ নিংথৌহনবা কোই । হি হোনবা য়াম্মা হৈ হায়দুনা সনা হি হোনবসু কোই । অপুনবা মিংলেন্দা স্না হিহোনবা পোইরৈ নিংথৌহনবা কোই । কিয়াংগী লানলোইরবা মতুংদা মরাওদা লান্তাদুনা মরাওগী লুচিংবা থাবুং অমদি তখেনবুং ফারকখি । মৈতিংঙু থাগেশ্বনা কিয়াং অমসুং মরাওগী লানফা ময়াম অদু মফম অমদা পুন্না খুন্তাহনলম্মী । কবো কিয়াং ময়াম্মা লৈবা মফম অদুবু কিয়ামগৈ কৌরম্মী । কিয়াং লান লোইরবা মতুংদা ইবেম্মা কোংবম চনুনা মচা নুপা অমা পোক্ই । কিয়াংবু লান ওম্বা চহীদা পোক্কা মচানি হায়দুনা কিয়াম্মা কৌরম্মী । মৈতিংঙু থাগেশ্বনা তাংখুন ইতোক্তা-লান্তাই, লান অদুদা তখেলম্বম কাল্লৈ, কপাচম সেরা, সমলোইবম পাংঙরাগা মচানুপাগা মথোয় মরি শিহৌখি । খৃ: ১৬০৩ দা তখেন লাল্লোংদা লান্তাই লান ওমদুনা তখেনগী অরাইচমপ্র অমসুং লিহ্নোং মথোয় অনিবু ফারকখি ।

মৈতিংঙু খাগেশ্বনা খ: ১৬০৪গী হিয়াংগৈ কুমচনবগী হিতোংবদা, মনাও ইবুংঙো যাইমবা খুরাইলাকপা চাংশোংবদা হিয়াং তান্নসি হায়রশ্মী । হিয়াং তান্নগদবনা মৈতিংঙু খাগেশ্বনা নাহারুপ পানাদা, মনাও ইবুংঙো খুরাইলাকপা চাংশোংবদা অহল্পুপ পানাদা লেপ্পা তান্নগদৌবনি । মনাও ইবুংঙো খুরাইলাকপা চাংশোংবদা তান্না হি লৈতবদগী মনাও ইবুংঙো অতোনবা যাইম্বুললাকপা শানোংবগীদা লৈরিবা মপাইবুংঙো সেনবী মুংয়াশ্বগী খোঙনেং হি “কবো ওম্বা চৌকেং ফাবা” কৌবা হিবু রায়রগা ময়ান্নুং নিংখৌ খাগেশ্বনা লৈশাংখোংদা হিয়াং লমজেল তান্নরশ্মী । হিয়াং লমজেন তান্নবদা হি থেংজিন্নদুনা শানোংবগী হিরু মচেং খরা কায়রশ্মী । অকাইবা হি অদু করম তৌশিগে হায়না থিনলুবদা লৌহৌরে । মতুংদা মমা ইবেম্মা চাংপোম্বীনা অকাইবা হি লৌরুই ইশিনবদগী শানোংবদা মহাকী অকাইবা হি অদু অমুক লৌররৌই হায়না হন্দোয়ুয়ু । খুরাইলাকপা চাংশোংবদা ইকাইরদুনা কাইরিবা হি অদুগা মান্নবা হি অমা শিংগে হায়বসু মহাকী বাকয়ে হি অদুমক পিয়ু, অফোংপসু লৌরৌই, অহনবা অমা শিংলবসু লৌরৌই হান্নগী হি অদুমক পিয়ু হায়না শিখাং খাংদুনা লৈয়ে । ময়ান্না চাংশোংবদা হি মনুংদা খে তৈবিগে, মপান্না সনা লুপপিগে হায়না থেম্বসু ময়াদ্রবদা, বান্না লুশিনলকপদগী মৈতিংঙু খাগেশ্বগী মফম যৌদবা যাদবনা যৌনরে । মৈতিংঙু খাগেশ্বনা ময়ান্না অহন অমা ওইনা মনাও অতোনবা শানোংবদা ইনাওগী অহনবা হি ওইনা শিংবীরগে, ফোংলু হায়রবসু ফোংহনগে ইনাওনা শাওবা নুংঙাইতবা তৌরনু হায়না থেম্বশ্মী, মনা হায়খিবা বা হোংউ ময়াদ্রো মৈতিংঙু খাগেশ্বনা মনাও শানোংবদা । নঙ্গী রায়েন থৌদা অসিদি কোরৌথক্তা লৈবা লাই নোংখৌরেন মপুমক্সু রায়েনবা ওমলরৌইদবা মতৌনি । নপুক্তা নরৌ তৌবা নহাক্তি কোনুং তমপাকয়ুমদগী থাপ্পা চৎতুনা লৈয়ে হায়দুনা তাহ্লেয়ুয়ু । কোনুংদগী তাহ্লেয়রকপদগী মমা ইবেম্মা চাংপোম্বীনা মনাই শোরাইশম তাংখোম্বা, ওইনাম পুকচাও, থোক্তোম মুবা অমদি মচা ইবুংঙো শানোংবদা বা তান্নদুনা ময়াং নিংখৌ প্রাথা ফিনান্দ পাও থারশ্মী । কংলৈপাক্তি অঙম অখৌশিং রাখল মান্নদ্রে, অদুনা অমগা অমগা লিংজেন মান্নদুনা লৈপাক্ ঙাকপা বারে । যুমলক্ চংনা লান্তারকউ হায়দুনা লাইরিক পাও থাখি রশ্মী । হয়েং কংলৈপাক্‌পু খুদুম চল্পবগা শানোংববু নিংখৌ শেন্বীরকউ ব্রাহোমখিরশ্মী । ময়াং নিংখৌ প্রাথাফিনাননা মমা ইবেম্মা চংপোম্বীগী পাও ফংবগা মহাকী লানচিংপুৱেন য়াখারেক অমসুং ভিমবল অনিনা লুচিংবা লাম্মী তেঙ্গোল অমানা কংলৈপাক্তা লান্তারকখি । ময়াং

লাঙ্গীশিংনা খুৎশু খুৎলায় ফবা হেনবা, নোংমৈ মশিং য়ান্না হেনখিবা, মৈতৈগীনা নোংমৈ অমখক লৈবা অসিনা মায়রোং য়াবা ওমদ্রে । ময়াং লান্গীশিংনা তকশিনলকপা থিংবা ওমদদুনা মৈতৈ লান্গী কায়দুনা চেনলক্ষ্মী । ময়াং লান্গীনা কংলা যৌনা তকশিনলক্ষুনা কংলা মনুংদা চংলক্ষুনা চেকশঙ মনাক্তা লমথৈগী খোংবান তৌদুনা উয়ুং য়ুংলক্ষ্মী । লান্দা মৈতিংঙু খাগেশ্বা মায়থিরক্ষ্মী । মৈতিংঙু খাগেশ্বনা ময়াংদা লোইহাবা য়ারক্ষ্মী । য়াকারেক অমসুং ভিমবাল অনিনা মমা ইবেশ্বা চাংইপোশ্বী অমসুং শানোংববু লোইহা ওইনা পিয়ু হায়রক্ষ্মী । য়াখারেক অমসুং ভিমবাল অনিগা কংলা মেস্তা ফমদুনা শরি শোন্না মমা ইবেশ্বা চাংপোশ্বীগা শানোংবগা লোয় হাদুনা পিরক্ষ্মী । তাংখুনশিংনা মৈতিংঙু খাগেশ্বগী মথক্তা ময়াংনা লান্তারক্ষুনা কংলা যৌবগী পাও তারদুনা ময়াংশিংগা লান থেংননবা সনা কৌনুংদা থুনা য়াংনা লাক্ষ্মী । তাংখুনশিংনা কংলা কৌনুং যৌরকপা মতমদদি মৈতিংঙু খাগেশ্বগা ময়াংগা মেস্তা ফম্মা শারি শোন্না (রাশক্কাবা) য়াশিননরমলে । মৈতিংঙুনা তাংখুনশিংবু থেমজিন্দুনা লান শোক্কাহনদ্রে । য়াখাবেক অমসুং ভিবলনা মখেয়গী লান্গী খরা থনলমগা মমা ইবেশ্বা চাংপোশ্বী, মচা ইবুংঙো শানোংবা, মনাই শৌরাইশম তাংখোশ্বা, ওইনাম পুকচাও, থোক্চোম মুবা মখেয় মঙাগা লোয়ননা ময়াং লৈপাক্তা চংখিরক্ষ্মী ।

### দোলাই তোংবা হৌদোকপা -

খ: ১৬০৫ দা মরিং খুঁতৈদা লান্তাই, লান্দুদা হিঙশ্বম নাইনিং শিখি । মরিং খুঁতৈগী মতুংদা নুংজাইদা লান্তারক্ষ্মী, নুংজাই লান্দা কৈশাম পনশা শাইখোম খোয়মা শিহৌখি। চহী অসিদা মৈতিংঙু খাগেশ্বা নিংখৌনা দোলাই তোংবা হৌদোক্লক্ষ্মী । দোলাই তোংবদা হরাওদুনা মৈতিংঙু খাগেশ্বনা লৈপাক্কী অঙম অথৌ খিবিকপু সানা তান, লুপা তান কুচরক্ষ্মী (পিরক্ষ্মী) । দোলাই তোংবা হৌদোকপগা লোয়ননা দোলাইরৌই হঞ্জবা ফম হাপতুনা খাবমগী মখাদা থমলক্ষ্মী। শংখুবা মরি লিংখৎলক্ষ্মী। লাইরিক য়েংবা হঞ্জবা, ক্ষেত্রি হঞ্জবা ফম অনি হাপুনা লাইফম ইনহনলে । মৈতৈনা শিবগী পোংলৌইবা অসি য়ুমলক্তা মং ওইনরক্ষ্মী । মৈতিংঙু খাগেশ্বনা চহী অসিদা য়ুমলক্তা পোংলৌইবগী মং ওইবা অসি নুংঙাইতে হায়দুনা লৈপাক্কাইয়াম পুন্মক পোংলৌইবগী মংবু খুনগী পনপান্দা হোংদোক্কাহনলক্ষ্মী । অসিদগী হৌদুনা মৈতৈনা শিরগা য়ুমলক্তা পোংলৌইদুনা মং ওইবা তোক্করকখি ।



কংলৈপাক্তা লৈহৌবা ময়াং লানমীশিংনা চীঙ্ডায়েন ময়াদা খুস্তাবা ফকনুং অমদি পৌরাবীদা মনয়াম খোমদুনা খুঞ্জাশিংবু লানফা ওইনা ফাবা হৌরক্লুম্মী। মৈতিংঙু খাগেশ্বনা ময়াং লানমীগী লিচং অদুদা শাওদুনা মখোয়গী মথক্তা লান্তানবা থৌরাং পাইখৎতুনা, মৈতৈগী অথৌবা য়ুম্মাম কিয়ান্না, হাওবম অরোই, এলাংবম খুঙম অমদি পাল্লা কোইরেং মখোয় মরিনা লানচিংদুনা ময়াং লৈহৌরিবশিং অদুগী মথক্তা লান্তাদুনা লাংগোলচিং থোঙাক্ লাইরেইগী হুইথরকপদা লৈবা লাংজিং চিংখোংদা ময়াং লাম্বীবু তেখাওলুদা ওয়াম চংবগুম, ময়াং পুন্মক নাক্-য়েং চপ্তুনা কয়া অমনা হাংলম্মী কয়া অমনা ফাহৌরম্মী। খরা অমনা নাহোক্তুনা মরৈপাক্ ময়াং লৈপাক্তা চেনখিরম্মী। ফাবা ওমহৌদবা মথরায় হিংনবা চেনখিবা ময়াং লাম্বীশিংদুনা মখোয়গী নিংথৌদা মৈতৈ লাম্বীনা মখোয়গী লাম্বী কয়া ফাহৌবা অদুগা কয়া অমাবুনা হাংখিবগী পাওবু তমলম্মী। ময়াং নিংথৌ প্রাথাফিনান্না মহাক্কী লানচিংলেন য়াখারেক, ভিমবল, অমদি মৈতৈ লৈমা চাংপোম্বী মচা ইবুংঙো শানোংবগা মখোয় মঙা তামদুনা মৈতিংঙু খাগেশ্বগী মথক্তা লান্তানবা বা খন্নরম্মী। ময়াং কছার নিংথৌনা মহাক্ মতোমতনা কংলৈপাক্তা লান্তাবা ওমলরোই হায়দুনা তরক লৈপাক্কী নিংথৌ মহমদ নাজিরিবু কংলৈপাক্তা লান্তাবদা লান পাংবিনবা নেক্লুম্মী। তরফ লৈপাক্কী নিংথৌ মহমদ নাজিরিনা মহাক্কী মনাওনুপা থোকপা লানচিংপুৱেন (বড়সেনা) মহমদ সানি নর়াবপু লাম্বী ১০০৭ না শাবা অচৌবা লাম্বী তেঙ্গোল অমা, মুনানখা, অকোন, অলুপ, সুলৈমা, নমফা, ফাইতোং, তুমিয়া, খময়া, অমান, খেল, অকয়া, খম্বা মীয়াস্তা, পুনোম অমসুং কস্তানচিংবা অকন অথৌ যাওনা খু; ১৬০৫গী মেরাগী ১৫নি পানবা নিংথৌকাবা থানিন নুমিংতা তরফ লৈপাক্ থাদোক্তুনা কছার নিংথৌগী কোনুংদা লানপাংবা লাক্লুম্মী। ময়াং নিংথৌগী লানচিংলেন য়াখারেক অমদি ভিমবলগী মখাদা লানচিংবা ফালৈতাও, মাইকাতাও, সেবুধি, তেককাচারা, কৈকিয়ালু, থরকপা যাওবা ময়াং লাম্বী অমসুং তরফ লৈপাক্কী লাম্বীগী অপুনবা তেঙ্গোলবু শানোংবনা লমচিংদুনা কংলৈপাক্তা লান্তাবা লাক্লুম্মী। ময়াং লাম্বীগী মাংথাবা লময়ানবা নোংমৈ অচৌবা পুবা কাংবুনা খৌবুম লম্বেলদা নুমিং ৭নি লেপ্তুনা লাক্পনা চক্পা থোংজাউগী চাংদোন যৌরকপদা ঈশিং য়াম্বা খৌরাংরক্লুম্মী। উজাউ অমগী মখোংদা নোংমৈ অচৌবা অদুবু থমদুনা লাম্বী অমাবু শংহনলগা অতৈনা লোক্তা ঈশিং থিবা কুমথখিরম্মী। নোংমৈ শংহৌবা লাম্বী অদু লমশাং লাক্পগী র়াবনা নোংমৈ শংনা শংনা উখোংদা তুমথোকপ্তো।

মতমদুদা মৈতৈ কা লনওনবা ওক্রমচা কিয়াস্বগা, বাইরোক্‌পমচা খুঙমগা অনিনা নোংমৈ শংবনা তুমদুনা লৈরিবা অদু ওক্ররুরে। নোংমৈ শংলিবা অদুনা তুমদুনা লৈরিঙেদা লমহৌবা (যাত্র) নোংমৈ সনা মচু তৈবা অদু তুমিনা পুদুনা চেনলক্রে অদুগা মৈতিংঙু খাগেশ্বগী মফমদা কংতুনা ময়াং লান লাক্‌পগী পাও তমলম্মী।

ময়াং অমসুং মহমদ সানি নরাবকী অপুনবা তেঙ্গোলনা খু; ১৬০৬ তা য়াঙ্গেই তুরেন মপান্দা থুংলম্মী। মৈতিংঙু খাগেশ্বনা থুংলৈ থুনা লান্দী খোমগংতুনা তেঙ্গোল ৪ লিংলে। মৈতৈগীদি নোংমৈ মতিক চানা লৈরমদে। মৈতৈগী লৈরিবা নোংমৈ হায়ববু হান্নগী অমা লৈজরিবা অসিগা কা লনওনবা চংপা মখোয় অনিনা লোকলকপা অসিগা অনিখক্তনি। মৈতৈ লান্দীগা মখোয়গী লান্দীগা য়েনরুবসু মখোয়গী লান্দীনা মশিং য়ান্না হেনলি, নোংমৈদা য়েংলবসু মৈতৈগীদি নোংমৈ লৈতবগুশ্বনি। মৈতিংঙু খাগেশ্বনা ময়াং লান্দীনা মশিংয়াস্বা, নোংমৈ য়ান্না হেলবসু মীখা পোনগদবগী শরুক শিখিবনা হেন্না ফৈ খন্দুনা, নিংহন্নবা লৈতনা লানগী লহ্নোং শিনলম্মী। মৈতিংঙু খাগেশ্বনা অরাং ইহারাইগী লমদগী হৌরকপনা য়াঙ্গেই তুরেল ফাওবা লানখোং শাংনা তৌদুনা লৈপন চাওনা থোনলম্মী। লৈপন অদুগী মথক্তা ইহারাইদগী য়াঙ্গেই যৌবা ফাওবা উখোং থুংনা য়ুংলম্মী। উখোং খুদিংগী উচান মৈরা পরেং থান্দুনা অহিং নোংশোই চুপ্পা মৈ মুংহন্দনা লেপুনা থান্দুনা ময়াংশিংগী মমিৎতা উহনলম্মী। লোকলকপা নোংমৈ অদুগা হান্নগী লৈজবা নোংমৈ অমগা অনি অসিনা তেঙ্গোল মফম মরি (৪) শিনবা থুংনা কোইপু কোইপু পুদুনা কাপলম্মী। নোংমৈ কাপ্পগী খাক্‌ লাওবা মখোন মরক্তা মৈতৈ শগোল তোংবা লান্দী ১৮০না শগোল শাপোং হাপ চুঙ্গেই নমদা য়ানলদুনা থাংশাং নাক্তা য়ান ইহারাইগী য়েংথংবা লমদগী হৌনা য়াঙ্গেই মপান যৌবা ফাওবা শগোল খুরূপ খৌদুনা হঙ্গং হস্তা হোংদুনা তেঙ্গোল মরি থুংনবা নোংমৈ কাপ্পম্মী। নোংমৈ কাপ্পা মখোল অদু তাবদা চক্‌পা থোংজাও চিংদোন্দা তেঙ্গোল লিংলিবা ময়াং লান্দী পুস্বা অকি তুচুংবা ফাওরম্মী। মৈতৈ অসি নোংমৈ য়ান্না লৈরমলে খন্নরম্মী। মৈতৈ লান্দীনা মফম হোং হোংদুনা তেঙ্গোল মরি (৪) থুংনবা নোংমৈ কাপ্পা অদুদা ময়াং লান্দীশিংনা অকি তুচুংবা ফাওবদা নন্তুনা মখোয়গী লানচিংলেন য়াখারেক অমসুং ভিমবল অনিগী পুক্রিংদা অকিবা নিংহন্নবা ফাওরম্মী। ময়াং লানচিংলেন য়াখারেক অমসুং ভিমবল অনিনা শানোংবদা বাহোমলক্রে, শানোংবা নঙ্‌না নহান মমাংদা হায়বদি মৈতৈদি নোংমৈ অমতদগী হেন্না লৈতে হায়রগা হৌজিক্লা পোইরৈ তেঙ্গোল মরিদা কোরৌ নোংখাক্‌

খোনগুস্তা নোংমৈ য়ামনা কল্পা অসিদি কদাইদগী করস্তা নোংমৈনো ? শানোংবনা নহান মমাংদদি অমদগী হেন্ন লৈরমদে, হৌজিক লৈরমদদি ঐসু খঙ্গদে। শানোংবগী পাউখুম তাবদা য়াখারেক অমসুং ভিমবল অনিনা খন্নথি। শানোংবনা থোংনাং ঐখোয়বু থেমথোজুনা ময়াং ঐখোয়বু কৌথোজুগা লান্দা মায়থিবা পিদুনা মাংহনগদবা ওইরমালে। য়াখারেক অমসুং ভিমবল স্বাতান্নদুনা তরফ লৈপাকী লান নেক্লুবা লানচিংপুৱেন (বড় সেনা) নরাব সানিগী তেজোলবু হান্না মৈতৈ তমপাক্তা তাহনশি শিন্নদুনা নরাব সানিগী তেজোল য়াজ্জোই তুরেল মপান্দা তাহন্দুনা তেজোল লিংলম্মী। তেজোল লিংবা নুমিং তরেং (৭) শুবা নুমিংতা লাইবার থান্দুনা পাও চৎনরম্মী। ময়াংনা মৈতিংঙুগী মফমদা হায়রকলম্মী থোংনাংনা মৈতৈ য়ুমলক চংনা লোইহা লৌ হায়রা নত্রগা মৈতৈ নখোয়না লাজুনা লোই হারগেরা ? মৈতিংঙু খাগেস্বনা করেম কথাইন্বা পাওখুমলম্মী। থোংনাং নখোয়দা লোইপোং কাবা অসি সনা ওইনা পান্সা, নখোয়না সনা পামলবদি কবো চৎতুনা সনা লৌরখিগে। থা অজ্জমদংদি (৩) ওইরমও হায়না পাওহনস্ত্রে। মৈতিংঙু খাগেস্বগী স্বা তাবদা ময়াং লানচিংলেন য়াখারেক অমসুং ভিমবল অনিনা মৈতিংঙুগী লোই হাবগী স্বাফমসি মরৌ চাওই, হায়না খন্নরিঙৈদা মৈতিংঙুগী মনাও ইবুংঙো য়াইমবা খুরাই লাক্পা চীংশোম্বনা শগোলগী নাকথং মরুমদা থুপলগা ময়াং লানগী মরক্তা ফুজিনস্ত্রে। অদুগা ময়াং লান্দী অমবু ককয়েন্বা য়োনাও মচা চেনবগুম মশা শগল লাজুনা চিংলক্সগা মৈতিংঙুগী মফমদা কংলরম্মী।

অহানবা ফাবা ময়াং লানমী অদুবু কংলা ফস্বাল কাবী লৈমারেন তাইপোস্বীদা নিংখৌগী লানফা খুদোল পোং ওইনা পিস্ত্রে। লৈমারেন তাইপোস্বীনা অহানবা ফাবা লান্দী অদুবু লৈপাক্ নিকহন হাইহন্দা, য়েক্সা তিংখং চংহন্দ লৈপাক্ মরা তপ্পা পান্নবা ঙাকপি শেনবীরিবা খোইয়ুম লাইনিংখৌ শিদবা অমসুং লাইমরু শিদবা ৭কী খুয়াখাদা থেংনাং ময়াং লান্দী য়ান্না ফাবা গুস্তা লান কুবিয়ু হায়না খুরুমজদুনা কংচরম্মী। অদুগা লৈমারেনগী মনাই ওইনা য়োকলম্মী। লৈমারেন তাইপোস্বীনা লৈশাং লাইরেম্মদা লানগী লাইপাও লৌরম্মী। লাইপাও অদুদা শোয়দনা লানঙমদুনা ময়াং ময়াম ফাগনি হায়না খোয়য়ুম পাওতাক পাওজেল পিরক্সম্মী। লৈমারেয়া মনাই থাদুনা লৈশাং লাইরেম্মগী হৈমেন লৈমেন পিখিদুনা ময়াং লান্দী য়ান্না ফাগনি হায়বগী খোয়য়ুম লাইপাওবু মৈতিংঙুদা তমহনলুই।

খুরাই লাক্ষা চীংশোশ্বনা ময়াং লাক্ষী অমবু চংনা ফাখিবা অদুবু অরাংবা চীংখজা লৈরিবা য়াখারেক অমসুং ভিমবলনা উদুনা শানোংবদা ময়াং চঙুনা ফাখিবা মহাক কানানো হংলক্ষ্মী। মাগুশ্বা কংলৈপাক্তা কয়াম্মা লৈবগে, শানোংবদা ময়াং চঙুনা ফারিবা অসিদি খুরাইলাক্কা চীংশোশ্বা কৌবা অথৌবা নুপানি, মাগুশ্বদি মৈতৈদা ১০/২০ লোম লৈ। শানোংবগী বা তাবদা য়াখারেক অমদি ভিমবল অনিনা চিক্কা বা তান্নরক্ষ্মী। মৈতৈগী নোংমৈ অমতনি হায়রগা তেঙ্গোল মরিদগী লেপ্পা লৈতনা নোংমৈ কাপথোক্কপা! হৌখিবা নহানমুজী লান্দাসু মৈতৈনা লৌশিং তৌদুনা থোংনাংদা লৌই হারগে হায়দুনা কংলা মেস্তা শারি শোন্শিন্নরগা লমখাংদা নাক্ য়েং চপতুনা লান্ তৌশিলনলকপদগী থোংনাং ময়াম অমা ফাহৌবা, ময়াম অমবুনা হাংহৌখিবা। হৌজিক্কা অমুক লৌইহানবা কবো চংলগা সনা লৌরুখিগে। থা অহুম ঙাইয়ু হায়রকপা, থোংনাংশিংবু লানকৌই চনলবা ওক্তা, পানবা কৈরেন্ অথৌবনা খুদোং চাবা য়েংদুনা শালাক্ তমবগুম তমগাতৌবা মতৌদুম মানলে। তৌরিবা থৌওং থৌদৌ অসিদি মনাও ইবুংঙো শানোংবদা থোংনাংবু থেমদুনা পুথোক্কা হায়বা অদু শৌইদ্রে। লান্দা, মায়খিবা ফংবগী অথিবা মিৎচং ফংদ্রিঙৈ লানফম নিংলম থৎতরিঙৈদা চেনহৌরিসি হায়দুনা থোংনাং ময়াং লাক্ষী অহিংদুদা লাননিং হন্দুনা, য়াঙ্গোই মপান্দা তেঙ্গোল লিংলিবা লানচিংপুৱেন মহমদ সানি তাক্লমদনা লোংনা চেনখিরক্ষ্মী।

থোংনাং লাক্ষীশিংনা চেনখিবগী পাও কবুইশিংনা চেনলক্কুনা মৈতিংঙু পাওতল্লৱে। মৈতৈ লাক্ষীশিংনা তান্নদুনা নিংলোমদগী খোমগংলক্কগা অকনবা লান শোক্করক্ষ্মী। থোংনা লাক্ষীনা নোংমৈ য়াম্মা কাপশিলনলকপদগী মৈতৈ লাক্ষী লানলক চংবা ওল্লদ্রে। মৈতৈ লাক্ষীনা লানলক চংনা লান থেংনবা ওমদবা মতৌদু উবদা মৈতিংঙু খাগেশ্বনা মথল্লতা লানলক চঙুনা লান শোক্কবদা, মৈতিংঙুগী শগোল, মোস্বী লৈহোমপাংতা থরক যৌনা পুংখিদিদুনা মথোং শংপা ওমদ্রিঙৈদা ময়াং লাক্ষীনা কৌইশিলনলক্কুনা মৈতিংঙু খাগেশ্ববু ফাগে তৌবা উবদগী সলাম কিস্তান্, ঙাংবম কৌইজশ্বগা অনিনা ময়াং লাক্ষীবু টানা থিন্দুনা হাংলক্ষ্মী। লঙ্গোই চনলশ্বা ময়াং লাক্ষী চখাইরগা মৈতিংঙুবু খুদোংখিবা তাবা থোংফমদগী কনলক্ষ্মী। অকনবা হকথেংনবা লানফম অদুদা থোংনাংগী নোংমৈনা কন্না লেপ্পা লৈতনা কাপলকপা অদুদা মৈতৈ লানক্ষ্মী অশোক্ অপন নংলক্ষ্মী। মৈতিংঙু খাগেশ্বনা কস্তি কনজাও থোক্কা শগোল লাক্ষী ১৮০ অসিগা লোয়ননা ময়াং তেঙ্গোল মরক্তা ফুজিনবদা থোংনাংগী লাক্ষীনা কাপলকপা নোংমৈনা পান্দুনা শগোল লাক্ষী ১৫ লৈমাইদা তারক্ষ্মী। শগোল লাক্ষী ১৫ শোক্পদগী শাগোল লাক্ষীশিং চংবা ওমদনা হন্দোরক্কে। মৈতিংঙু খাগেশ্বনা মতোমতা ময়াং মরক্তা চংখিদিদুনা ময়াং লাক্ষী

লুচ্ছিবা কানৈতাও, মোইকাতাও, সেপুখি, তেরুরাজা, কৈকালুং, থারকপা মথোয় তরুক (৬) পু টানা থিন্দুনা হাংলম্মী। মথোয় তরুক (৬) পু হাংলমলগা হন্দোরকপদা উমু য়ানখিবগী লেমখাক উমু ময়া থাংশাবদা শগোল খুরৌনদুনা মৈতিংঙু খাগেস্বা লৈপাক্তা তারম্মী। খুদক অদুদা মুন্তোনখাঁননা চেনশিনলক্তুনা মৈতিংঙু ফারগা মখুং তুংপুনরগা টানা থিন্দুনা হাংকদবগী তৌরম্মী। লাইরিকয়েংবম জগৎসিং/ধনজয় নোংশামৈনা মৈতিংঙু হাংকদবগী তৌরিবা মতো অদু উরম্মী। নোংশামৈনা মৈতিংঙু খাগেস্ববু কন্নবা পাইরক্কী লৌশিং পুথোক্তুনা, খোঞ্জন হৌনা লাউরগা মুন্তোনখাঁনগী মনাক্তা চেনশিন্দুনা হায়রম্মী। হে থোংনা অপংবা লৌশিং লৈত্রবা ! মদুদি নিংথৌরেননি, নিংথৌগী থরায় লৌহৈদবনি। নিংথৌবু হিংনা ফাবা ওমলবদি লৈপাক্ অদু খুতুম চনবা ওমলবনি হায়বদু খংদ্রিরা? নিংথৌ ওইবা হায়বা অসি থাঙুনা হেক্তা ককতুনা মথরাই লৌরুবদি, ওংলবা নিংথৌগী ঈ অদুনা লৈপাক্তা হেক তাবগা থোংনাং ঐথোয় ইরৈপাক অসিদি নিংথৌ হাংলুবগী লংজববু (পাপ) সমুদ্রগী ঈশিং শোক্তোকপদা লৌইবা ওম্মরৌইদৌবগুম লংজবা কোকপা ওমদনা লৈপাক অসি মরাই তারগনি। নিংথৌ অমবু মখুং পুন্দুনা নুমিং চুপ্পা থল্লবদি থা ফাদনা হেক্তা শিবনি হায়বসি অটৌ অটৌবা পুরান লাইরিকশিংদা বিধি কৌবা নোংদম্বনা ইদুনা থল্লমবদু নিংশিংউ হায়রম্মী। মুন্তোনখাঁনা তাঙুনা ফংবা নিংথৌবু ওইরবদি ঐনা খুং তুংপুনরিবা লানজরে হায়দুনা খুং তুংপুনবা অদু তফিং তফিং থাদোক্তুম্মী। মৈতিংঙু খাগেস্ববু শগোলদা তোংহনলগা লানচিংপুৱেন সানিগী মনাক্ তান্না মুন্তোখাঁননা হরাও তয়ান্না নিংথৌ ফারব নি হায়না পুদুনা চংলম্মী। মতাং অদুদা নোংশামৈনা মৈতিংঙু খাগেস্বগী নাক্তা চঙ্শিনলক্তুনা মিংনা পাওমেন্না (মিংখংনা) ময়াং লানচিংবা মুন্তোনখাঁন লাংমৈ লাংজিং ১১ থেৎপগী মথমোয়দা টানা থিন্দুনা হাংলম্মী। খুংলৈ থুনা থোংনাং লান্মীশিংনা করিসু তৌবা ওমদ্রিঙুদা নোংশামৈনা টানা থিন্দুনা থরা অমসু হাংলম্মী। ময়াং লান্মীশিং মথোয়গী লানচিংবা হাংখিবদগী তেঙ্গোল কাইদুনা মাইকৈ সলাই খংদনা চেনখিবদগী মৈতিংঙু খাগেস্বগী থরায় কনলম্মী।

ময়াং লান্মীশিং কায়দুনা চেনত্রবা মতুংদা মৈতিংঙু খাগেস্বনা মৈতৈ লান্মী তেঙ্গোল মরি (৪) বু খোমচিনলগা য়াংগোই তুরেন মপানগী তেঙ্গোলবু মায়কৈ মরিমক কোইশিন্দুনা পুং অহুম অকনবা লানশোক্করম্মী। পুং অহুম (৩) চুপ্পা শোক্কদুনসু মৈতৈনা করিসু তৌবা ওমদ্রবদা, মৈতিংঙু খাগেস্বনা মনাও ইবুংঙো চিংশোম্বা, নোংশামৈ অঙম অথৌ লাজিংবা পুম্মমক তিন্নদুনা অনৌবা লানলোং খল্লরম্মী। ময়াং লান্মী খুংলাইনা মায়খিবা পিবা অসি বানা থোক্কগনি, খুংলাই

পাইদবা লানফমদা লৌশিংনা ফারসি হায়না লেপনরক্ষী । ময়াং মরোল খুঙবা নোংশামৈবু লানচিংপুৱেন নরাব অমসুং লানচিংবা ১৫মকপু লৈপাক অনিগী তাইশিন্নবগী বারোল ঙাংনসি হায়দুনা কৌবা থারক্ষী । মহমদ সানিবু নমদুনা ফানবা থৌৱাং পুন্নমক শেষ শারগা লৈরে । নোংশামৈনা লানচিং পুৱেন নরাব মহমদ সানিদা মৈতৈ ঐথোয়সু খুংলাই থাদোক্লে নথোয়সু খুংলাই থাদোকলো, তাইশিন্নবগী বারি শাসি হায়রক্ষী । লানচিংপুৱেন মহমদ সানিনা কংলৈপাক্তি, অচুস্বা চংপা, লাইনিংঙাক্লা পানবা লৈপাক্তিহায়দুনা নোংশামৈগী বারু থাজদুনা খুংলাই থাদোক্লেনিংদা থাদোক্লেনিংদনা পাশা লানচিংপুৱেন মহমদ সানি যাওনা অতৈ লানচিংবা ১৭মক খুংলাই থাদোক্লেদুনা লাক্লেগা মৈতিংঙু খাগেশ্বগা বারি শান্নরক্ষী । বারি শান্নবা হৌরকপগা নোংশামৈনা নথোয় মৈতৈগী মফমদা মায়থিৱে হায়বা যাও হায়রক্ষী । মহমদ সানিনা মায়থিৱে যাও হায়বা য়ারমদে, মদুনা খুৱাইলাকপা চিংশোশ্বনা চোংশিনলজুনা মহমদ সানি লানচিংপুৱেনবু নমদুনা ফারক্ষী, অতৈ মুসলমান লুচিংবা ১৬ অদুবুসু ময়াম চঙনা ফাদুনা মখুং তুংপুন্না থমলক্ষী । মৈতিংঙু খাগেশ্বনা মহমদ সানিদা লৌইপোৎকা লোয়ননা খুক্লেমজবা য়াব্রা নত্রগা লান পান্নবা নথোয়গী নথৱায় লৌবনা ফত্রা ? লানচিংপুৱেন মহমদ সানিনা, থোংনাং মপুক শেংদবা ময়াং পাংদবা অদুগুস্বা নত্তো তরফ লৈপাক্তী নরাবনি । থোংনাং পাংদবা মতিক মথৌনা লৈতবনা লান নেক্লে বগী লান পাংবা লাক্লেপনি, থোংনাংগী লানচিংবা য়াথারেক অমসুং ভিম্বন অনিনা য়াক্লেই মপান্দা লৌশিং তৌদুনা থাদোক্লেমগা চেনস্ত্রে । ময়াং মিন্সা মথোয়গী মশুংলাগীদমজুবু অৱেশ্বদা থৱায় মাংবা পামদে । নরাব ওইবা ঐনা পুরকপা শগোল, শামু, দোলাই, খোঙমী, নোংমৈ অচৌবা, খুংশু-খুংলাই মীনাই পুন্নমক লৌই হাদুনা কংচগে হায়রক্ষী ।

মৈতৈ লাম্বীনা নারক-শিংলক, ফুমথি-হৌথি, মরক্তা লোংতুনা লৈবা মহমদ সানিগী লাম্বী অয়াস্বা কোইথি থিদুনা খোমগৎলে । মহমদ সানিনা মৈতিংঙু খাগেশ্বগী মফমদা সেকপিন অঙৌবা, থাঙু অকোনবা, ফিৱান থা মচেং য়েকপা, নোংমৈ অচৌবা খুংশু-খুংলাই, শগোল, শাবু ৩০, নোংমৈ লিশিং অমা (১০০০) ফুইল্লে, কামার, মানফিশাবা, হারি য়ুমশেংবা, নাগনা পুং য়ৈবা, তোমল পুংজাও থিনবা, শগোল শামু শেনবা, থাঙু শাবা, খুংলাইবগী কাংবু কোনলিক্ শাবা, শঙ্কোম শুস্বা, য়েনশাং মথেল কংপা, চক্ৰা লৌউবা, পেৱেশিক্সা থোংবা, চাক্খাঙ ফানবা, হুমাই মথোক্ অশাংবা পায়বা, কাঙহাই চামড়া হুম্বা, শেলয়েবা, জগোইগী পুংয়েবা, কাশেন পায়বা, খুজাই মাংদা পুবা অমসুং দোলাইনচিংবা

মৈতিংঙু খাগেস্বদা লোইহাদুনা কংলম্মী। মুসলমান লানফাশিংবু মানা মানা হৈরকপা, হৈজবা শিনফমদা মথৌ শুহন্দুনা অমসুং মৈতৈ নিংঙোলশিং পিদুনা য়ুম্বাক শাগৈ য়েছোজুনা খুস্তা লৈতাহনলে। মহমদা সানি লানচিংপুৱেনবু মথোয় স্বায়গী লুচিংবা খুনলাকপা হাপপিরম্মী।

লাইরিকয়েংবম জগৎ (খনজয়) না মৈতিংঙু খাগেস্বা য়েক্লবগী মখুৎতা তাখিদুনা মথরায় মাংলমগদবদগী নিংথৌগী থরায় কনলকখিবা অদুনা মৈতিংঙু খাগেস্বনা থরায় পেন্দুনা লৈপাক মীয়াম মমাংদা লৈপাক খংনা মনা মথুম পিদুনা নোংশাগুম মথৌনা লৈবা নুপানি হায়দুনা “নোংশামৈ মিংথোন” পিরম্মী। মৈতিংঙু খাগেস্বনা মহাকী থরায় কনবিদুনা অনৌবা মপোক্ অমবু পোকপিবনি হায়দুনা “ইপা” হায়না কৌরম্মী। হয়েং চাতোন-শুতোনা কাওদনবা য়াঙ্গোইগী লান অমসুং মুসলমান লানফাশিংদা মৈতৈ চনু নিঙোল পিদুনা খুস্তা লৈতাদুনা পোক্লকপা মচা মশু ইবা লাইরিক অদুগী মমিং নোংশামৈগী মমিং লৌদুনা “নোংশামৈ পুয়া” হায়না থোনলম্মী। য়াঙ্গোইগী লাম্দা মনাও ইবুংঙো য়াম্বুললাকপা শানোংবা ফাহৌরম্মী।

### থোং কাংজৈ হৌদোকপা

মৈতিংঙু খাগেস্বনা লৈপাক্‌সিদা মমাংঙৈদগী শান্দুনা লাক্‌লবা শগোল কাংজৈগী মশানা অসিগী মথক্তা থোং কাংজৈগী মশানা অসি হৌদোক্‌লম্মী। শাগোল কাংজৈ শান্নবগা থোং কাংজৈ শান্নবগা শান্নবোই মশিং চপ মাম্নৈ। শগোল কাংজৈ শান্নবদৌনা নাকন অনিমক্তা মশা মউ ফবা নিপা ৭/৭ নাকন অমমদা লেপহন্দুনা লিটৈ মরু অকোনবা অমমম পায়হন্দুনা থোং কাংজৈ শান্নহনলি। কাংক্রমদি বারু অনৌবনা শারম্মী। কাংজৈরোইশিংসি পানা মরিদগী মতিক চাবা মশা ফবা শান্নবোইশিং খনগৎতুনা শান্নহনলি। মৈতিংঙু খাগেস্বনা লৈপাকী অঙম অথৌ ফল্লাইবাংনা লৈপাক্‌ মীয়াম তিনবা, নিংথৌগী থৌগন, লোয়শঙ কাবা মতমদা লেংখাং পাক্‌লৈ চিদুনা কোকয়েং য়েংতুনা কোনুং কাবা হৌদোক্‌লম্মী।

থোংকাংজৈ : চৈথারোন কুম্ববদদি শগোল কাংজৈ শান্নবসুং অদুঙৈগী মসি হৌএ হায়না ই। কংলৈ শঙলেন পুবা পুয়া/মাপুয়া হায়নসু কৌবা লাইরিক্তা থোং কাংজৈ শান্নবা হৌদোক্‌ই হায়না ই। থোংকাংজৈ অসিনা চুমগনি। শগোল কাংজৈ শান্নবদি মৈতিংঙু নিংথৌ কাংবা অমসুং নোংদা লাইরেন পাখংবগী মতমদগী শান্নরে।

খৃ: ১৬০৭ তা মৈতিংঙু খাগেন্দ্রনা শমজোক্তা লান্তাদুনা লান শোকুরম্মী। লান্তাদুনা খুমুজম কবো, মোংবিজম ফোংঙা, চিনথাবম কোইরেং রাংখৈরাক্পা কৈশা মথোয় মরি শিখিবগা লোয়ননা শমজোক্ত কোনুং চংবা ওমদনা লৈরম্মী। মরিং, তরাউনা শমজোক্তা লান শোকুরা অসিগী খুদোংচাবা লৌদুনা তুমুলাক্পা, কোন্দোংলাক্পা, কবোলাক্পা কিয়াং লাক্পা, মংশা মথোয় তরুকা (৬) শরু চিক্লা, মৈতৈ পুশ্বা মাংহনসি হায়নদুনা রাশকুরম্মী। মথোয় মথোয়না তৌগদবা পাইখংকদবা লানলোং শিন্দোকুরদুনা তরাউনা শুগু ইরাইরোমদা ফাওরগা শিংশিং লম্বেলগা তরাউ লম্বীগগী লমথোঙদা উজাও ময়াম য়ান্দুনা ফৈরগা লম্বী থংলম্মী। মরিংনা লৈহৌপোক্পী লমবেলগা কোন্দোং লমবেলগা অনিমকপু উজাও য়ানলগা ফৈনা থিংদুনা থংলম্মী। কবো লাক্পা, কোন্দোং লাক্পা অনিনা মৈতিংঙু খাগেন্দ্রনা চেঙ পিবা লেপলম্মী। কবো লাক্পা, মংশা লাক্পা অনিনা চেঙ পিবা লেপখিবদগী মৈতৈ লাম্বী চানবা, চেঙ-চাক লৈতবদগী অফং অফংবা চাদুনা য়ান্না ব্রানা লেনলম্মী। মতমসিদা তরাউনা তম্পাক্তা লান্তাদুনা মৈতৈবু চাইখাইবা হৌরকলবদা মৈতৈ লাম্বী মথোং য়াংবা অমনা চেনখিদুনা মৈতিংঙুদা তরাউনা লান্তারকপগী পাও পিরুরম্মী। মৈতিংঙুনা কোন্দোং লাক্পা, মংশা লাক্পবু মনাই থাদুনা কৌহনলুবা লাক্তে। মৈতিংঙুনা অঙম অথৌশিং তান্দুনা নোংশামৈ থাদুনা মহমদ সানি কৌহনলুরে। মতমসিদা মহমদ সানি মহাক্তা লোয়নবা মী ১০ গা কোন্দোংদা থৈদুনা থমলি। মহমদ সানি কোন্দোংদা থৈদুনা থম্বগী মরমদি, মৈতৈনা মফম অমদা লৌহোন হ্নলগা অমুক ফোইদুনা ফৌ লিংথোকপগী লৌউ মখন অসি খংলমদে। মহমদ সানিনা লৌহোন হ্নলগা অমুক ফোইদুনা মপুন মচা মচা পুনলগা লিংগদবা লৌফম অদু শিনবা থুংনা চাইথোক্তুনা থমলম্মী। লৌহোন চাইথোক্পা লৌহিববা মতুংদা মহাক্তা কৈথেন্দা কারক্তুনা পোংচৈ লৈরম্মী। মদুদা মৈতিংঙু খাগেন্দ্রগী মনাই মহমদ সানিবু শেম্মরিবা অদুনা চেনলক্তুনা লৌবু ফোইদংলগা মপুন মচা মচা পুনলগা লৌফম শিনবা থুংনা চাইথোকলে অদুগা কৈথেল কাদুনা পোংচৈ লৈরে। মথোয় ওসি অহিংদা লোংনা লৈপাক্সি থাদোক্তুনা চেনখিনবা থৌরাং তৌবা মানলি হায়দুনা পাও তমলম্মী। মৈতিংঙু খাগেন্দ্রনা মনাইগী রাবু থাজদুনা পানা মরিগী মী খোমলগা মহমদ সানি অমসুং মহাক্তা লোয়নবা মী ১০ মক অহিং অদুমক্তদা কোন্দোং তান্না পুদুনা থমলম্মী। মৈতৈগী লৌউবদি পুংহ্ন হ্নলগা উবা, লৌউ মখন অসি উরম্মী। মফম অমদা লৌহোন হ্নলগা অমুক ফোইদুনা লিংবা লৌউ অসি খংলমদে।



নোংশামৈনা মহমদ সানিদা হায়রশ্মী, মরিং, অমসুং তরাউনা উজাও যাস্দুনা লস্বী মরিমক থিংলগা তম্পাক্তা লান্তারে। কবো লাক্পা, তুমু লাক্পা মংশা লাক্পা, কিয়াং লাক্পা মথোয় মরি চেং-চাক পুরক্কা মী থাদুনা কৌহনবসু, মরিং তরাউগা লৌতুনদুনা চেং-চাক পুরক্কে। নহাক্লা মরিং-তরাউবু থেংনদুনা কংলা যৌনবা থৌরাং তৌ। মহমদ সানিনা নোংশামৈদা, কবো লাক্পা মথোয় মরিবু ফাদুনা পুরক্কে, মরিং, তরাউসু তকখাইগে। ঐবু করি মরম লৈবদগী নত্রগা করস্বা অয়েন অরান তৌখিবদগী কোন্দেংদা থৈদুনা থস্বীরিবনো ? নোংশামৈনা মহমদ সানিদা, নহাক্লা ফৌলিংনবা লৌহোন ফোইরগা লিংগদৌরিবা লৌফম শিনবা থুংনা চাইথোক্তুনা থনল্লগা কৈথেন কাদুনা পোৎচৈ লৈবা অদুদা লোৎনা অহিং অদুদা নরৈপাক তবফতা চেনখিগদৌরে খনবদগী মৈতিংঙুনা নহাকপু কোন্দেংদা থৈদুনা থমখিবনি। থোক্খিবা থৌদোক্ পুম্মমক অসি লোনফাওনদবদগী থোক্খিবা থৌদোক্কি হায়বা খংবদগী মহমদ সানি পুক্রিং নুংঙাইরশ্মী।

মহমদ সানিনা লুচিংদুনা কবো লাক্পা, তুমু লাক্পা, মংশালাক্পা, কিয়োং লাক্পা মথোয় মরিগী মথক্তা লান্তাদুনা মথোয় মরিবু ফাদুনা পুরক্কে। নোংশামৈনা কবো লাক্পা মরিমক্তা, মরিং তরাউগা লৌতুনদুনা উজাও যাস্দুনা লস্বী লমথোঙ পুম্মমক থিংজিনলে, অদুগা মৈতিংঙুনা মী থাদুনা কৌহনববু করিগী লাক্তবনো ? কবো লাক্পা মরিনা ওইদবা, নঙবা রানা পাওখুমলদুনা, মৈতিংঙুগী লাস্বীশিংগী চান্নবা চেঙ-চাক রাৎলক্কে হায়বা পাও তাবদগী মোনশং, ওক্তোং, থামিৎ অমদি পানশাদা লোইপোৎ থৌরুই। মথোয়গী পাওখুম তাবদা নোংশামৈনা লিচৎ চুমদবা, মীনস্বা পুকচেল শেংদবা নখোয়না থা অমা চুপ্পা চেঙগী লোইপোৎ পিদ্দগা চেং লৌবা চৎলুই হায়না মীনম শৌরী তৌদুনা নরৈ খৎলি। নোংশামৈনা কবো লাক্পা মরিবু কবো মীহাৎপুংদা পুদুনা হাৎলুরো হায়বদগী কবো লাক্পা মরিনা চেঙ চেঙকোক মশিং থিঙমদবা মথৈ পুরক্তুনা পৈররে। মৈতিংঙুনা ফও-লৌশিংনা মরৌ তৌদুনা মীনস্বা থবক তৌবদি মথোয়গী মরান্নাই মরাচা ওইরসনু। তরা চেঙকোক পিরবনিনা মথরাইমক্তি কনবিপ্রো হায়দুনা মথোয় মরিগী মথরাই কনবিরে। কবো লাক্পা মরিনা চেঙ-চাক মরাং কাইনা পিবদগী শমজোক্তা লান্তারশ্মী। শমজোকপু মাইথিবা পিদুনা লানফা ময়াম অমা ফারশ্মী। শমজোক্কী লান হেক লোইবগা লানলোং শিন্দুনা খোইবু লস্বীরোমদা থোরক্কে। খোইবুচিংদোলদগী লাক্তুনা ব্রাংজিং তুরেল মরু লৈঙাংপোকপী চিংজোললোমদা

লাকপনা তম্পাক তারতুনা করোংখেলগী চিংকালস্বী ময়াদা তেঙ্গোল অমা লিংলে, অতোপ্লা তেঙ্গোল অমনা কৈবী চিংখোংদা তেঙ্গোল লিংলে। মহমদ সনিদা তেঙ্গোল অনি অসিবু পুদুনা করোংখেল, লমলোই খুনবী, তাংকং, মচি কাংঙেই, খুদৈ, কাংঙেই খুননৌগী মথক্তা কন্না লান্তাদুনা খুঙ্গং মাপলমক (৯) লানঙমদুনা খুতুম চনলে। মৈতিংঙু খাগেশ্বনা মরিং, তরাউগী লান লোইবদগী স্না কোনুংদা হনলক্লে।

খৃ: ১৬০৮ দা মৈতিংঙু খাগেশ্বা নিংথৌবু লায়য়িংথৌ হায়না কৌবা হৌরস্মী। অসিগা লোয়ননা নিংথৌদা খুরুস্বসু হৌরস্মী। নিংথৌদা খুরুমলবা পুন্মকপু লন থুম পিরস্মী। চহী অসিদা শঙ্গাই অরাংবা অমসু শারস্মী। শারাংথেম শাতোককী (শানোংবা) কুম খৃ: ১৬০৯ দা লাইরিকয়েংবম নোংশামৈ ধনজয়না পাঙল (বঙ্গাল) ময়েক্তগী গ, ম, জ, ঝ, ড, চ, দ, ঞ, ব, ভ, য ময়েক ১১ অসি লৌথোজুনা মৈতৈ পাঙল (বঙ্গাল) মপিগা মান্নহনসে হায়দুনা শেমলস্মী। মহাক্সা অপোই মচা, সালম সনা, খাইদেম তেনবা, য়ুম্মাম তোম্বা অমদি গোনোক থেংকুরা (থেংগ্রা) মাইচৌ মঙাদা চৎলম য়াংবী শেশ্বদা, হান্নদগী চৎনরকলিবা মৈতৈ ময়েক ২৭ অসিগী মথক্তা ময়েক ১১ অসি য়াওহনবীষু হায়জরস্মী। মদুদা মায়চৌ মঙানা নংগী মপি অনৌবা অসিদি হাপ্পা য়াদে অদুবু নংনা কন্না হায়জরবনিদা শগোল খোংগুন (য) শিংকেং শাবা অসি হাপ্পা য়াবিরে হায়দুনা হাপ্পীরস্মী। চহী অসিদা মৈতিংঙুনা তখেন নিংথৌদা অকোইজম চনু য়াংনুবু থাজরস্মী। মৈতিংঙুনা মৈতৈ নুপীশিং অমদি স্না কোনুংগী ইবেস্মাশিংবু লিরুং তেন পাইহন্দুনা লম ২৫ লাপ্পা মফমদা শা অমা শাদুনা থমলগা শা অদুদা পানবা ঙম্বা তান্নহনলি। মখুং চুম্বা, শা অদুদা পানবা ঙম্বা নুপীশিংদা মনা মথুম পিডুনা লিরুং তেন শিজিন্নবদা পূক্টিং থৌগৎপিরস্মী।

মোঙ্গোশা মমনুবাক হাংপা -

খৃ: ১৬১০ দা খা নোংপোক মৈরমগী চিংশাংদা খুস্তাবা মরিং, সাইবোল, শাইনেম, কাতো, য়োংখুন, কসুং, লমমসি (নস্বসি) নারুম, মকন, চিংশাও, খুন ১০ মকী নিংথৌ ১০ অসিনা খাগী নিংথৌদা চৎতুনা মৈতিংঙু খাগেশ্ববু মাংতাক্সবা অমুক্তা তৌবিষু হায়জরস্মী। খাগী নিংথৌনা খাগেশ্বগী মথক্তা লান্তাদুনা মাঙহন তাকহমবগী পাঙ্গল লৈরমদে অদুবু, খাগেশ্বগী মথক্তা করিগুম্বা খরা তৌবা পান্নস্মী। হাওকপ চিংশাংগী নিংথৌ ১০না হায়জবা অদু য়াদুনা খাগী নিংথৌনা মহাকী লৈপাক্তা লৈবা মোঙ্গোশা মনুবাক্ কৌবা মচং নাইদবা হিংচাবগী

লমচং চংপা লাক্সা ফানবা ওমদ্রবা, পিজবগী পেনবা নাইদ্রবা, মীগী শাবুসু চাবা, মীচাবা, অদুবু কংলৈপাক্তা থারক্স্মী। মৈতিংঙু খাগেশ্বনা লাক্সা ফানবা ওমদ্রবা চাক, কাংপোং, কাংপোং চাবা মোজ্জেশাবু, মপা ইবুংঙো মুংয়াশ্বনা মোইদানা হিংচাবা হাংখিবা টা খাংশ্বনাহা অমদি থাঙু খুবোশ্বনা মোজ্জেশাবু হাংতুনা হৈবী মখোংদা ফুমলক্ষ্মী। চহী অসিদা কাংচুপ হিদাক্ থকপসু হৌরক্ষ্মী। লৈপাক্ মনুংগী লানসু লেপ্পা লৈরমদে। মৈতিংঙুনা মরিং তাংকম অমসুং নুংমুদা লান্তারক্ষ্মী লানসু ওমলকখি।

খৃ: ১৬১৪ দা মৈতিংঙু খাগেশ্বনা কবো কিয়াং অমদি তাইপোংদা লান্তাদুনা তাইপোংগী শিংমি লাংখম ফারকখি। কবো কিয়াং অমদি তাইপোংগী লান লোইরবা মতুংদা শমজোক্তা অমুক লান্তাদুনা শমজোক ময়াম অমা ফারকখি। মৈতিংঙু খাগেশ্বনা শমজোকী লৌয়াম অসি পান্নরক্ষ্মী। শমজোকী মীনা লৌলোকপা যাদে, মরমদি শজোকসি মপাবুং মুংয়াশ্বা স্না হাক্তক্তগী মৈতৈদা লোইহাবা লম ওইদুনা লাক্সি। শমজোকী পাজ্ঞানশিংনা লোই হানিংদবদগী হেক হেক লান হৌরকলক্ষ্মী। মখোয়না লান হৌরকপা মতমদা মৈতিংঙু মশাক নত্রগা লান্গী থাদুনা পাজ্ঞা ফুৰুপ্পু নমথরক্ষ্মী।

চেক শাবা হৌবা -

চহী অসিদা মৈতিংঙু খাগেশ্বনা খাগী চেকশাবা হৈবশিংবু চেক শাহন্দুনা সনা কোনুংগী সনাথোং অকোইববু চেক্সা কোইশিন্দুনা চেকপন থারক্ষ্মী। মৈতিংঙু খাগেশ্বনা লনওন ইতিক তৌদুনা লৈপাকী শেলমিংলোন্দা ফগৎনবা তোঙান তোঙানবা মফম ১০ দা কৈথেল লিংখৎলক্ষ্মী। মদুদি :- (১) সনা কৈথেল, (২) খাকৈথেল, (৩) ফাইবুং কৈথেল (৪) মোইরাং কৈথেল (৫) খুমন কৈথেল (৬) চাইরেন কৈথেল (৭) কোনতোং কৈথেল (৮) অন্দ্রো কৈথেল (৯) সেক্তা কৈথেল অমসুং (১০) ৰাংগোই কৈথেল অসিনি। লৈপাক মীয়ায়্মা লক্ষী চংপদা নুংশাগী মৈশাদগী কঞ্জনবা লক্ষীগী নাক য়েং-ওই অনিমক্তা সনা খোংনাংনচিংবা অতৈ উ কয়ামক্কম থারক্ষ্মী।

ইবেশ্মা অঙোম চনু নুংখিল চাইবীনা মচা ইবুংঙো তাইবং খাইবা পোকই, লাই ওইখি। অঙাং অসিনা পৃংকক চাওরকপা চহী মঙা শুরকপা মতমদা থিবা খঙুদনা মাঙখিৰক্ষ্মী। কোইখি থিনরিঙৈ মতমসিদা পাঙুম্ব চনু শামুখোঙুনা ফংবিনা চেংহি-উতিনা কোক্ লুজগে হায়দুনা ইশ্ফাল তুরেলগী হিন্দেদা চংপদা অপোং/পোং ইংখোলদা হৌবা উ পান্ধী অমগী মথক্তা মচা ইবুংঙোনা শেংপা ফিৰোল

অমসুং খোংজিনচিংবা য়ান্দুনা লৈরস্বা অদুগা নুতি নুমিং খুদিংগী পাইদুনা শান্নজবা কাংজৈনা উগী উখোংদা লৈরস্বা থেংনরুরে। লৈপাক্কী অখাং অহৈ, অমাইবা অমাইবী তান্নদুনা য়েংবদা তাইবংখাইবা <sup>(১)</sup>লাইনিংথৌ সনামহিগী মপোক লাংওননি হায়রস্মী। মৈতিংঙু খাগেশ্বনা মচাগী নুংশিবা শক্তমবু কাওদনবা লাইনিংথৌ সনামহিগী শক্তম শাদুনা লাংলস্মী। খৃ: ১৬১৫ দা মৈতিংঙু খাগেশ্বনা ঘাতি হিদেদ্দা মুগলগা বারি শান্নদুনা খুংশল্লাবা হৌরস্মী। চহী অসিদগী মৈতিংঙু খাগেশ্বনা হিদাকফুচপতুনা অমদি হিদাকফুদা তোংচৈ পানলগা হিদাক থকপা অসি হৌখিরস্মী। মৈতৈনা হিদাক থকলকপা অসিদি অনৌইরোলনচিংবদসু হিদাক থকপগী য়াওরি। মৈতিংঙু লাইয়িংথৌ খাগেশ্বনা হিরম কয়ামুক্কী মখল মখা লাইরিক ময়াম অমা ইথোক্তুনা খৃ: ১৬১৬ তগী লৈপাক মীয়াম ছপ্লা লাইরিক তস্বা হৌহনলস্মী।

**ব্রাহ্মোল ফুরা লাইয়ুম শাবা -**

খৃ: ১৬১৭ তা মৈতিংঙু খাগেশ্বনা ব্রাহ্মোলদা ফুরা লাইয়ুম শারস্মী। ব্রাহ্মোলদা ফুরা লাইয়ুম/লাইশঙ শাবা অসিনা কংলৈপাক্কী ইহান হানবা চেক্লা শাবা লাইয়ুম্নি/লাইশঙনি। অসিগী মমাংদা লাইয়ুম/লাইশঙ শাবা অসি উনা বানা মখোং ওইরগা মথক ইনা কুপ্তুনা শাবা ঙাক্তনি। ঘাতি হিদেদ্দা মুগলগা বারি শান্নদুনা মরি লৈনখিবগী মহৈ ওইনা কংলৈপাক্কা মকক্ক (মুগলগা) লস্বী ফাওনরে। মকক্কা লস্বী ফাওনবা অসিদা লাইরিকয়েংবম অতোন্না লুচিংবা মীহুং কাংবু অমা মককতা খারস্মী। মখোয়না মফম অদুদা চহী অহুম মপুং ফানিংচিং লৈরুরগা খৃ: ১৬১৯ দা থোক্কখি। উমং লাইদা নুপী থাজদুনা লুহোংবা স্না হাক্তক্তগী হৌদোক্কস্মী। চহী অসিদা কবো নুঙ্গোইতোংবা চনুবু থাংচিং নিংথৌদা থাজরস্মী। মৈতিংঙু খাগেশ্বনা লৈপাক্কী লৌডবা লৌমিশিংদগী লৌশান লৌরস্মী। খোমগংলবা লৌশান অদু থল্লাবা লৈপাক্কী মফম অয়ামবদা ফৌকৈ শাদুনা থমলস্মী। ফৌ অদু স্না কোনুংগী অমসুং লৈপাক্কী ওইনা শিজিমৈ। শা-লানথোক্কা মতমদা লান্মীশিংনা চেঙ্জেল ওইনসু পুই। লৈপাক্কী চাক তাংবা থোক্তুনা চাবা ফংনদ্রবা মতমদা লৈপাক্ মীয়ামদা মমল লৌদনা য়েস্তোক্তুনা লৈপাক্কী অরাবা তারবা মীয়ান্দু কনবদা শিজিমৈ।

(১) সনামহী :- মৈতৈ লৈমনা পোকপা শিজ অদুনা খুরাইলৈমা ওইরবা, খুরাই লৈমা অদুনা পোকপা অঙোম শিজ অদুনা অমরক মৈতৈ লৈমা ওইরগা পোককপা, মৈতিংঙু নাউদাবু নিপাদি সনা মহি কৌগনি। নুপী ওইরগনা তস্বা কৌগনি। “লোয়ন-শিনলোন।”

### খোংজোম্বা পোকপা -

খৃ: ১৬২১ দা লৈমারেন তাইপোম্বীনা মচা ইবুংঙো অহন খোংজোম্বা পোকই। মচা ইবুংঙো অহন পোকপা কুম অসিদা শঙ্কাই কা মপাল (৯) শাংবা শারম্বী। অদুগা য়ুম্বু কাংয়েনা শাবসু হৌরম্বী।

### খুঞ্জাওবা পোকপা -

ওনলকপা কুম খৃ: ১৬২২ দা লৈমারেন তাইপোম্বীনা মচা ইবুংঙো য়াইমা খুঞ্জাওবা পোকই। মৈতিংঙু খাগেম্বনা মায়চৌশিংদগী ইমোইনু অহোংবীগী অথুম্বা ফজবা রাব্রি তাজবদগী মৈতিংঙুনা মচা ইবুংঙো খুঞ্জাওবা পোকপা কুম অসিদা শগোল পাওজেন থাদুনা লৈপাক মীয়াম পুম্বা ব্রাকচিংগী ১২ নি পানবা নুমিংতা ইমোইনু ইরাং থৌরম তৌদুনা লাংচরম্বী। অদুদগী লৈপাক চাকহোংঙা হোংলে, শেনহোংলে, য়ুনহোংলে হায়দুনা মচা ইবুংঙো য়াইবগী মমিং থাঙতা খোইনাই শেলহোংবা কৌরম্বী। চহী অসিদা লৈয়ান অমদি নুংখাম্দা লান্তাদুনা লোই হাহনলি। লৈমারেন তাইপোম্বীনা উ হোংই। উহোংবা, ব্রাহোংবা, ফৌ হোংবগী থৌরম অসি মৈতিংঙু মশানা নত্রগা লৈমারেন, নত্রগা মচা নুপা, নুপী, নিংখৌকোনগী মীওইশিংতনা পাংখোকুরম্বী। উহোংবা, ব্রাহোংবা, ফৌ হোংবগী থৌরম অসি শিদবা মপু লাইনিংখৌদা উ-ব্রা নত্রগা ফৌ অদুবু মপুং মরৈ ফাহনবীয়ু হায়না কংচবা খৌনিজবনি। চেং হোংবনা লাইনিংখৌ শিদবা মপুদা নত্রগা পাখঙবদা লৈপাক মীয়াম্বা নুংঙাই-য়াইফনা, ব্রাত-পাদনা পানজগে হায়দুনা চেঙহৈ চেঙকংনা নিজবনি।

### তোনাবা পোকপা -

খৃ: ১৬২৫ লৈমারেন তাইপোম্বীনা মচা ইবুংঙো অতোনবা খোংফেন খৌবা তোনাবা পোকই। মচা ইবুংঙোসি পোকপা চহী অসিদা, মরিং য়াওতো, মোমতিং লমলেম, লাইপাই, তোমপুং অমদি খারক খুঞ্জং মঙা অসিবু লান্তাদুনা লোইচনলম্বী। খৃ: ১৬২৭ দা মৈতিংঙু খাগেম্বনা মরিং খুনবী, করোংথেল, লমলোং অমসুং কাংওই খুন মরি অসি খোমজিম্বুদা ওপ্রম্ব খুন লিংলম্বী। চহী অসিদা ফুরা লাইয়ুম্ব অমগা অমুক শারম্বী।

খৃ: ১৬২৮ দা নোংমৈ শাবা হৌরম্বী। নোংমৈ শাবগী মওংসি হম্বা পুম্বা হৈরগা কোম্বা মখুন হুংতুনা শাবগী মওং লানলি। শমজোক্তা লান্তাদুনা শন-ইরোই য়াম্বা খোমলকখি। শজোক নিংখৌনা মৈতিংঙুদা সনা লুপা য়াম্বা লোই

হায়রকষি। শমজোকী লান্দা খুরাই ফাথীয়া শিখিরম্মী। কুম অসিদা হান্নগী যুম কা মাপন শিদোকুনা অদুগী মম্বতা যুম লাইখন তাদুনা শারম্মী। যুম শাবা মতমদা সনা যুম্মী হাপ্তুনা শারম্মী। ওনলকপা চহী খু: ১৬২৯ দা কংলা উত্তা শঙ্গাই শারম্মী।

### কংলা শাবা

কংলা মৈ চাক্ষিবদগী খু: ১৬৩১ দা কংলা অমুক হন্বা নৌহৌননা শানবগী মাইচৌ থোঙ্গাদা উরেপ য়ংবগী অফবা নুমিং, থাবান পূংফম য়েংহনলম্মী। মাইচৌ থেঙ্গাং, নুমিং, থা, থারানমিচাক অমদি মালেমগী খোংচং মুন্না খংবা অঙ্কা যান্না হৈবা মায়চৌনি। মহাক্সা পিবা পূংফমদা থবক খৌরম পাংথোকপা মতমদা অফবা মই ফংবা শোইরমদে। মাইচৌ থেঙ্গানা লমতাগী ১০ নি পানবা য়ুমশকৈশা নুমিংতা কংলাগী উরেপ য়ংবগী অফবা পূংফম পিরম্মী। পিরিবা পূংফম অদুদা উরেপ য়ংলবদি সনাগী থম্বাল শাংকনি হায়রম্মী। মৈতিংঙু থাগেশ্বনা মাইচৌ থেঙ্গানা পিবা পূংফম অদুদা উবেপ য়ংলম্মী, উরেপ য়ংবা মতমদা মতম থরা খিক শোয়নখিবদগী সনাগী থম্বাল শাংত্রে। মৈতিংঙুনা মচিন থি হায়দুনা, মাইচৌ থেঙ্গাবু অঙাং ওনহনলু হায়না স্না য়াথং পিদুনা শুগুদা পুথহনত্রে। কৌনুংদা লালুপ কাবা পাঙল অমনা মাইচৌ থেঙ্গানা পিবা পূংফমদু শোয়দনা লফু অমা থাবদা সনাগী থরো অমা শাংলম্মী। লালুপ কাবা পাঙন অদুনা সনাগী থরো অদু মাইচৌ থেঙ্গানা পিবা পূংফমদা থাবদা শাংপা সনাগী থরোনি হায়দুনা পুখংলকুনা মৈতিংঙুগী মফমদা কংলরম্মী। সনাগী থরো অদু উবদা মাইচৌ থেঙ্গাবু কৌখংলুচো হায়দুনা মী থারম্মী। মৈতিংঙুগী মনাইগা মাইচৌ থেঙ্গাগা নিংথৌদা তুরেনগী মরিন্দা ওক্লরম্মী। মাইচৌ থেঙ্গাদা, মাইচৌনা পিবা পূংফমদা পাঙন লালুপ কাবা অমনা লফু পাস্তী থাবদা সনাগী থরো শাংলে মাইচৌগী রা শোইদ্রে মাইচৌবু স্না কৌনুংদা লাক্সা কৌখংলুচো থারকপনি হায়রম্মী। মাইচৌ থেঙ্গানা মতম লোইরে হায়দুনা কৌনুংদা চংসি য়াখিদ্দে। মাইচৌ থেঙ্গানা নিংথৌদা তুরেনগী ঈরেন্দা লুপত্রে। মাইচৌ থেঙ্গানা থুপখিবা মফম, ইরেন অদুবু হৌজিক ফাওবা কৌনোক ইরেন হায়না শুগুদা লৈরি।

কৌনোক থেঙ্গা : - মৈতিংঙু চালাস্বনা খুমন লৈকোইপুংদগী লানফা ওইনা পুরকপি খুমন চনু থারৈমা নাই ওইবীবু, মৈতিংঙুনা তোং পাইকুবদগী নাওপুরে। থা মরি নাওপুৰী থারৈমাবু, নৌনা খুছোলকপা কৌনোক মনিরামদা পীরে। খুমন চনু থারৈমনা কৌনোক মনিরামগী য়ুমদা মপারি অমা পোকচখি। কৌনোক মনিরামগী য়ুমদা পোকখিবদগী অঙাং অদুগী মমিং কৌনোক থেঙ্গা হায়না কৌখি। “মাইচৌ লাশং”।

কংলা শাবা লোইরদুনা কংলা হোংলস্মী। কংলা হোংবা নুমিং অসিদা কৌব্রুনচিংবা লাইখৈবিকপু কুচুদা ফিজং খন্দুনা ইরোই ১০০, হামেঙ ১০০, যাও ১০০, শন ১০০, কাঙঙা ১০০, গুনু ১০০, খুনু ১০০, যেন ১০০, হুই ১০০, হৈ, লৈ লৈরিবা খিবিকপু ১০০/১০০ না খুজিং ওইনা কংতুনা পুন্নি নিরস্মী। কংলা হোংবা লোইরবা মতুংদা লাইবু থোং চিংলস্মী। মতাংসিদা লাই হায়রিবা অসি মমিং পনলমদ্রে। লাইনিংথৌ সনামহীগী অশাবা শক্তম ওইরমগনি। কংলা হোংবা চহী অসিদা মৈতিংঙু খাগেস্বনা কংলাদা খাখোং, লাইখোং, মরোংখোং অহুমকপু তৌদুনা শেমলস্মী। থোং অহুমসিগী লাইজা ঈশিং শোক্কাগা চৈরাওবা নুমিংকী অয়ুক্তা ঈরুশাতেংলবদি কুম অদুগী ফত্তবা, তুরৈ, ঈরৈ, চনবা পুয়ুমক কোকই, হায়দুনা কুমহৌবা নুমিংকী অয়ুক্তা খাখোং, লাইখোং, মরোংখোং, থোং অহুমসিগী ঈশিং শোক্কাগা ঈরু শাতেংবা অসি পাঙথোক্কা রস্মী। অতৈ অরুবা লাইগী যৌরম তৌবা মতমদা থোং অহুমসিগী ঈশিং শিজিন্নবা যাওই।

খু: ১৬৩২ দা স্না কৌনুংগী স্নাথোঙ চেক্কা শারস্মী। অসিগা লোয়ননা কৌনুংবু ফাজনবা কংলাগী অকৌইববু থঙ্গাপাং তৌরস্মী। থাঙ্গা পাং অসিবু ঈশিং পিকথল্লা থাজিন্দুনা থমলস্মী। ঈশিংগী লান্দা হৈশিংনবা থঙ্গাপাং অসিদা মৈতৈ লান্দীশিংবু হি হোনহন্দুনা হি হোনবদা থোইদোক্ হেন্দোক্কা হৈশিংনবা হোংনরস্মী। কৌনুংগী থাঙ্গাপাং অকৌইবা অসিদা হিয়াং লমজেন তান্নহন্দুনা লৈপাক্ মীয়াস্তু কুস্মৈ য়োংহনলি।

নোংপোক থোং শাবা -

খুরাই লুপ্পা কাংলা কৌনুং থৌগনবদা খুদোংচানবগীদমক্তা “নোংপোক থোং কৌবা” থোঙ অমা কংলা নুংজেং ইকোলগী মমাং ইস্মাল তুরেনগী মথক্তা শারস্মী। মৈতিংঙু খাগেস্বনা মচা ইবুংঙেশিংবু লৈপাক্কী শাদা লান্দা হৈশিংবা অকন অথৌ লান্দীশিংগা লোয়ননা খোমিতোক্তা লান তমফম শেমদুনা লান ওঁরাইহনলি। খোমিতোক্তা লান ওঁরাইরিঙৈদা তাংখুনশিংনা লান্তারক্তুনা অকনবা লান শোক্কাগা। লান্দুদা মী ১০০ রোম শিখি। লান্দি মৈতৈনা ওমলস্মী। খোমিতোক্তা লান মতুংদা মৈতিংঙু খাগেস্বনা লাইনিংথৌ নোংশাবগী লাইশং চেক্কা মোইমিং হাপুনা শারস্মী।

মৈতিংঙু খাগেস্বনা খু: ১৬৩৪ দা তখেন্দা লান্দাদুনা ইতুখু তুখু কৌবা তখেনগী লম্পাক্তা অকনবা লানশোক্কাগা। লান ওমদুনা তখেনগী লুচিংবা চাপিয়া, তরুংখম অমদি কনাইবগা যাওনা তখেনলান্দী ২০০ ফারকখি। লৈপাক্ মনুংগী লানসু

লেন্সা লৈরমদে, মচা ইবুংঙো অহন খোংজোশ্বনা লুচিংদুনা নুংপুংদা লাস্তাদুনা নুংপুংগী লুচিংবা তানখাক ফারকখি। খৃ: ১৬৩৫ গী হিয়াংগৈ কুমচনবগী হিতোংবদা মৈতিংঙু খাগেশ্বনা “লাইনিংথৌ সনামহীগা” পুন্না হি তোংলম্মী। অসিগী মতুংদগীদি লাইগা মীগা পুন্না হিতোংবা অসি চংনবা হৌরম্মী। মৈতৈনা শা তান্দুনা ফারকপা শা অদু লাইদা কংপা অসি তৌনরম্মী। চহী অসিদা খৌবান্দা লমশন তান্দুনা নামুন চিংদা ফারম্মী। লমশন অদুবু পুরজুনা লাই কসাদা কংলম্মী অদুগা অতৈ লাইগী খুবমশিংদসু শা অদুবু য়েন্দুনা কংলম্মী। লাইদা কংপা শা অদুবু ময়াম চামিন্নরম্মী।

খৃ: ১৬৩৬ তা মচা ইবুংঙো অহন খোংজোশ্বনা লুচিংদুনা তোমপিদা লাস্তাদুনা তোমপী নিংথৌ লোয়য়োনবু ফারকখি। তোমপিগী লান লোইরবা মতুংদা নোংথৌ থৌতেংদা লাস্তাদুনা লান ঙমলকখি। চহী অসিদা মৈতিংঙু খাগেশ্বনা ইশ্বাল তুরেল অচৌবা অসি শিংজামে খুনলক্তা চেনলম্মদগী য়াইস্কুল লৈকাইগী লম্বু খরা পিকম্নলি হায়দুনা মোইরাংখোম মখা শিংজামৈ মখক্তা পনথিংদুনা তুরেনগী তোবৈ অথেক্পবু চুমথোক্তুনা নিংঙোম থোংজাও মখা কোংবা ঈরোংদা ঈশিং পুথোক্তুম্মী। মৈতিংঙুনা মচা ইবুংঙো অহন খোংজোশ্ববু লাইরিকয়েংবম নোংশামৈদা মপি লাইরিক অরুম অয়াং খায়বা তমহনলম্মী। অসিগী মতুংদগী নোংশামৈনা মপি ৩৫ গী লয়োনবু শেমখিরম্মী। অদুবু মহাক্সা শেশ্বা মপি ৩৫ চংলম য়াংবীদা চনখংখিদে। মাইচৌশিংনা চংলম য়াংবী কায়বা যাদে, কায়বা তারবদি নোংথৌতুরেল শামমে, লৈপাক মরাই তাই, নিংথৌ হকচাং শোকএ হায়না থিংলম্মী। নোংশামৈনা শেশ্বা মপি ৩৫ অসি মতুং তারকপা মৈতিংঙুশিংগী মতমদগীদি লৈপাক অসিদা চংনবা হৌরকত্রে।

স্না হিহোনবা পোকপা -

খৃ: ১৬৪৩ লাইয়িংথৌ খাগেশ্বগী মচা ইবুংঙো অতোনবা নোংপোক খোংফেনথৌবা তোনাবনা নৌশেম চনু পথেংলৈমা তাঙজাখোশ্বী পাম্নদুনা মচা ইবুংঙো য়াইস্কুললাকপা স্না হিহোনবা পোকই। খৃ: ১৬৪৫ দা লাইয়িংথৌ খাগেশ্বনা মরামদা লাস্তাদুনা চরাই লৌবুক্তা মরামগা অকনবা লান শোক্কে। মৈতিংঙুনা লানঙমদুনা মরামগী খুনলাকপা চরাই কপোং য়াওনা মরাম ময়াম অমা ফারকখি। মরাম নিংথৌ চরাই কপোংবু হৈনৌপোক্তা হাংলম্মী। অতৈ লানফা ময়াম অদুবুনা শুগুদা লোইথারম্মী।



### পাইখোৱা পোকপা -

চহী অসিদা লাইনিংখো খাগেশ্বৰী মচা ইবুংঙো অতোনবা নোংপোক্ খোংফেনখোঁবা তোনাবনা নৌশেম চনু পথেংলৈমা তাঙজাখোঁৱী পান্দুনা অনিশুবা মচা ইবুংঙো পাইখোৱা পোকই। চহী অসি মজুদা লাইৱিকয়েংবম জগৎসি/ধনজয়/নোংশামৈ শিখি। লাইয়িংখো খাগেশ্বৰী লৈপাক্ ঙাক্পদা খুদোংচানবা অচোইবা লোইশঙ লিংখংলক্ষ্মী।

তাংখুন মোইহুই অসি লমকেং লমহাইবা মপাঙ্গল কনবা খুন অমা ওইৱক্ষ্মী।  
খু: ১৬৪৭ তা তাংখুন মোইহুইনা লাইয়িংখো খাগেশ্বৰী মথজা লান হৌৱকলক্ষ্মী।  
মোইহুই লানহৌ অদুবু নমথদুনা মখোয়গী লুচিংবা লিনখাক ফাৱকখি। লোয়ননা লান্দুনা শাইৱেম থৰো শিখি। লাইয়িংখো খাগেশ্বৰী অৱাগী মুংয়োং অমসুং কিয়াংদা লান্তাদুনা কিয়াংগী মখুং মশা হৈবা সনানা লাইশাবা হৈবা অমা ফাৱকলক্ষ্মী।

খু: ১৬৪৮ দা খাগিনা লাইয়িংখো খাগেশ্বৰী মথজা লান্তাৱকখি। খাগিনা লান্তাৱকপা অসিবু ইবুংঙো মুংয়াস্বনা লানচিংলেন ওইদুনা অকনবা লান শোক্ৰলক্ষ্মী। লানফম অসিদা নাকন অনিমজা অশোক্ অপন অশি অনা য়ান্না থোক্ৰলক্ষ্মী। (ইবুংঙো মুংয়াস্বা :- লাইয়িংখো খাগেশ্বৰী মনাও ইবুংঙো যাইমবা খুৱাইলাক্পা চিংশোশ্বনা পোকপা মচা ইবুংঙোনি।) মৈতৈনা লানঙমদুনা মায় পাকলক্ষ্মী। খাগি লান্গী কয়া অমা মায়লৈদুনা চেন্থে, লান্গী কয়া অমনা ফাহৌৱে। ফাৱকখিবা খাগি লানফা ময়াম অদুবু লৈপাক্ তৌহন্দুনা চংথোক-চংশিন্দা খুদোংচানবা লক্ষ্মী অমা শেমলক্ষ্মী। লক্ষ্মী অদু খাগী লানফা ময়ান্না শেম্বা লক্ষ্মীনি হায়দুনা “খাগি পানলি” হায়না কৌৱন্দগী খাগেম পানলি কৌনাথি। কৰো তম্পাকী লম অয়ান্না শৰুক মৈতৈগী লোইলম ওইদুনা লোইহাবা অসিদা অৱানা য়ান্না নুংঙাইৱমদে। মখোয়না মৈতৈগী পাঙ্গল খুদেজুনা নমথবা পামলক্ষ্মী। অদুবু থবক ওইনা পাংথোকপদি থক ঙমখিদে। অৱানা লাইয়িংখো খাগেশ্বৰী মথজা লান্তানবা লান্গী শেমগৎতুনা লানগী খৌৱাং তৌৱক্ষ্মী। খু: ১৬৫১ দা অৱাগী অচোঁবা লান্গী তেঙ্গোল অমনা কংলৈপাজা লান্তাৱকখি। লাইয়িংখো খাগেশ্বৰী মচাইবুংঙোশিংবু অৱাগা অকনবা লান শোক্ৰহনলক্ষ্মী। মচাইবুংঙোশিংনা মখৌনা লৈনা য়ান্না হৈশিংনা লানশোক্ৰবাঅদুদা অৱা লান্গীশিং খাঙবা ঙমদুনা কায়দুনা, মায়লৈনা চেনলক্ষ্মী। অৱাবু মায়থিবা পিৱক্ষ্মী। মচা ইবুংঙোশিংনা মখৌনা লৈনা হৈশিংনা লান শোক্ৰবা অদু য়েংলগা লাইয়িংখো খাগেশ্বৰী পেনজৱলক্ষ্মী।

লাইয়িংথৌ খাগেশ্বনা বায়েন কুচু লোইশঙদা খাংজেং হায়বা অমা লিংখৎলম্মী। কনাগুস্বা অমবু অচুম অরান খংনবা বায়েনবা মতমদা খাংজেংনা লেপ্পা খংসনু হায়না রাশক্লহনলি। খাংজেংনা লেপ্পা খংসনু হায়না রাশকপা অসি য়ান্না কিন্নরম্মী। লোইশঙ অসিদা অচুম্বতা মঙাংই, অরানবা ঙাঙবা অমদি লান্না বায়েনবা য়ারমদে। খাংজেংনা লেপ্পা খংসনু হায়দুনা খাংজেং পননা রাশক্লবদি মী অদু অচুম্বনি হায়না লৈপাক্ মীয়াম অমদি নিংখৌনা লৌরম্মী। মী অমনা খাংজেং পান্দুনা রাশক্লবা পাক হেক ঙ্মরমদে। কোয়া মমৈখংদা অচুম অরান বায়েনগী খাংজেং লাইরেব্বী হায়না লাংপা হৌরকখি।

লাইয়িংথৌ খাগেশ্বনা লৈপাক্ অসিদা ফৌচেং তাইবা অমসুং লৈবদা খুদোং চানবা, ফৌ চেং, ওনবগী পথাপ অমা পুথোক্তুনা শিজিন্নরম্মী।

ফৌ ওনবা :

খুলাক (মুট) ১২ না	- উতোং অমা (১) শাই (উতোং/মেরুক)
উতোং ১২ না	- লাইতং অমা (১) শাই,
লাইতং ২ না	- লিখাই অমা (১) শাই,
লিখাই ২ না	- শংপাই অমা (১) শাই,
শংপাই ২ না	- পোং অমা (১) শাই।

চেঙ ওনবা

খুলাক (মুট) ১২	- উতোং অমা (১) শাই,
উতোং ৩০ না	- চেঙকোক অমা (১) শাই,

সনা লমচৈ/লাংজৈ -

লাইয়িংথৌ খাগেশ্বনা ফৌ-চেঙ ওনবদা খুদোং চানবা পাথাপ অমা পুথোক্তুনা চংনরম্বদা নঙনা লম ওনবদা খুদোং চানবা চৈ অমা পুথোক্তুনা শিজিন্নরম্মী, চৈ অদুবু সনা লমচৈ/লাংচৈ কৌই। সনা লমচৈ/লাংচৈ অমগী অশাংবসি পাম্শোম অনি তিংথোক্লগা মদুদা খুদোল মরি হাঙ্গগা অদুদা ফংবা অশাংবা অদু সনা লমচৈ অমগী অশাংবা ওইরম্মী।

পুং শিজিন্নবা -

লাইয়িংথৌ খাগেশ্বনা মতমবু খংননবা পুং পুথোক্তুনা শিজিন্নরম্মী। তেংকোং অমগী মনিংদা য়ান্না পিক্‌পা মখুন মচা অমা হুংলম্মী, মখুন হুংপা তেংকোং অদুদা ঈশিং পিক্‌থল্লা হাপ্লম্মী। তেংকোং মনিংগী মখুন অদুদগী ঈশিং লিক্কানা

তারকপা অদু কোন অমদা অমুক য়ারস্মী। তারকপা ঈশিংগী চাং মতুংইন্না মতমবু লেপলস্মী। মসিবু য়েংশিম্বা তানয়েশঙ হায়বা অমা লিংদুনা থমলস্মী। তানয়েবনা মতমবু খংন তান য়ৈরস্মী।

লাইয়িংখৌ খাগেস্বগী স্না হাক্তজা অপোই মচা, গোনোক থেঙ্গা, সলাম সনা, য়ুন্না তোস্না, খাইদেম তেস্না, নিংঙোস্বম অকোং, য়াস্নেম ফৌগাক, খোংহি মাইবা, কামেং ফদিবমনচিংবা মাইচৌ কয়ামরুম লৈরস্মী। মাইচৌশিং অসিনাতোঙান তোঙানবা হিরমদা নৈনবা লাইরিক কয়া ইদুনা পুথোকলস্মী। লোয়ননা মৈতৈগী হান্নদগী লৈরক্লবা মৈহৌবরোল য়ুমচংবা অদুদগী নৌনা অমুক ইরস্মী। নৌনা ইবা মৈহৌবরোল অদুবু মৈতিংঙু খাগেস্বগী মমিং লৌদুনা “খাগেস্বা য়ুমলেপ” অমসুং “খাগেস্বা য়ুস্বী” কৌরস্মী। অসিগা লোয়ননা খুরোই হাওবা লস্মাংদোংগী য়াঙ্গোইদা শোক্খিবা লান্দা ফারকপা “লানফা” ময়াম অদুগী ময়াম অদুগী মরমদা “খাগেস্বা লানফা” হায়না মমিং থোঙ্গুনা ইরস্মী।

মৈতিংঙু লাইয়িংখৌ খাগেস্বা শাদা, লান্দা, হৈশিংবা, খৌনাফবতা নত্তনা লৈপাক্ অসিগী নুংঙাইনবা, চাওখংনবা হোংনবদা হিরম খুদিংদা স্না মিৎয়েং চংশিনলমদবা লৈতে। স্না হাক্তজা লৈপাক্ অসি মশক নাইবা, মশক থোকপা লৈপাক্ অমা ওইনবা শেমগংলস্মী।

মৈতিংঙুনা লৈপাক্ মনুংগী অমসুং মপানগী লান কন্না থেংনখি। মৈতিংঙু লাইয়িংখৌ খাগেস্বগী নিংখৌ ওইবা পুন্সি অসি লানগী পুন্সি ওইখিরস্মী। মৈতিংঙুনা য়ুমখংনবা মরুওইবা লৈপাক্ অরাবু মপাঙ্গল কনখংনবা য়ান্না তোইনা মখোয়গী মথক্তা লাস্তাদুনা মখোয়গী মপাঙ্গল খুদেঙ্কস্মী। কবো তম্পাক্কী অয়ান্না শরুক্ মৈতিংঙুদা লোই হাবা লম ওইরস্মী। অরানা কয়ারক লাস্তারকখি। মখোয়না লাস্তারকপা খুদিং মায়থিবা পিরস্মী। অরাবু মায়থিবা পিবদা নত্তনা নোংচুপ লৈপাক্ তখেনবুসু মায়থিবা পিদুনা লোই হাহনলস্মী। মৈতিংঙু লাইয়িংখৌ খাগেস্বনা পুন্সিগী অরোইবা য়াহিপ তানলমদাই ফাওবা লানশোক্খিবা লেপখিদে। মৈতিংঙু লাইয়িংখৌ খাগেস্বনা চহী ৫৫ নিংখৌ ওইদুনা পানলমলগা খু: ১৬৫২ দা নোঙ্গাখি। মৈতিংঙু চহী ৭৬ পুন্সিখি।

## ৪৭শুবা

### মৈতিংঙু খুজাওবা

(খ: ১৬৫২ - ৬৬)

মৈতিংঙু লাইয়িংথৌ খাগেশ্বনা থুপশ্রবদা মচা ইবুংঙো য়াইমবা খুজাওবনা মশাগী চহী ৩০ শুরকপা খ: ১৬৫২ গী থরান থাদা নিংথৌ ওইথি। নিংথৌ ওইবগা মৈতিংঙু খুজাওবনা লৈমারেন তথেশ্বীগা কংলৈ ফম্বাল তোংলম্মী। মৈতিংঙু খুজাওবনা নিংথৌ ওইবগা লাংবন থাদা মহৌদা লান্তাদুনা মহৌবু ওল্লম্মী। মহৌগী লুচিংবা লেংচোং ফারকখি। মহৌগী লান মতুংদা ময়াংখাংদা লান্তাদুনা ইঙৌরোকী খেলেকপুং, চরাংচোং ফারকখি। মথংদা কোরৌদা লান্তাদুনা কৌরৌগী কৈদোংরাং ফারক্লম্মী।

মৈতিংঙু খুজাওবনা নিংথৌ ওইদুনা লৈপাক ঙাক্লকপা চহী ফারকপা খ: ১৬৫৩ গী শজিফু থাদা ইবেম্মা য়াওশেশ্বীবু লুহোংদুনা লৌরম্মী। লৈমারেন তথেশ্বী অমসুং ইবেম্মা য়াওশেশ্বী মচা পোকলমদে। লাংবন থাদা ইতোক্তা লান্তাদুনা ইতোকী লুচিংবা খারারাং, চিংহাও, খোংশনবা, শেস্তে, সরাংলাংমৈ মখোয় মঙা য়াওনা লানফা ৩০ ফারক্লম্মী। অদুদগী মখান্দা লান্তাদুনা লৌই হাহনলম্মী। খ: ১৬৫৫ গী লমতা থাদা মৈতিংঙু খুজাওবনা লুচিংদুনা মনাও ইবুংঙো নোংপোক্ খোংফোনথৌবা তোনাবা য়াওনা মৈতৈ লান্মী ময়ামগা লোয়নদুনা শমজোকী লৌয়াম য়েংশিনবা চংলম্মী। মৈতিংঙু খুজাওবনা শমজোকী লৌয়াম য়েংশিন্দুনা পান্নবা চংখ্রিঙৈগী খুদোংচাবা লৌদুনা শাজিফু থাগী হৌগংলকপদা কাং/কুয়োং হাওনা লান্তারক্লম্মী। মৈতৈ লৈমারেন তথেশ্বীনা খুরাইলৈমা সনাখোনবীগা লোয়ননা শাফি-লান্ফি শেংতুনা মতিক চাপা খুৎশু খুৎলাই পাইদুনা কোনুংদা লৈহৌরিবা মৈতৈ লান্মী খরদু লুচিংলগা কাং হাওগা লান শোক্লবা চংলম্মী। খৌনাফবী মৈতৈ লৈমারেন অমদি খুরাইলৈবা সনাখোনবী অনিগী মমাংদা কাং হাওনা কুইনা মায়য়োক য়াবা ওমদদুনা চেনলম্মী। কাং হাওগী লুচিংবা পোংলেনবা ফাদুনা মায়থিবা পিরম্মী। লানফম অদুদা কাং হাওনুপী ৪ গা হাওনুপা ১গা ফারকখি। মৈতিংঙু খুজাওবসু শমজোকী লৌয়াম য়েংশিনবা লৌইরদুনা হনলক্লম্মী। শমজোকী শন ইরৌই ময়াম লোক্লকখি। শমজোক্তা খোম্মা

শাওস্বা শিহৌখি। কালেন থাদা নুংশাই অমসুং রাইনেমদা লাস্তাদুনা লন - থুম, পোং - চৈ য়ান্না খোল্লকখি। নুংশাই অমসুং রাইনেমগী লান লোইবা মতুং পংকুই কুইদনা লৈপাক্কী অঙস্বা খৈবিক ব্রাকোংলম্মী। অদুগা থাংজম খোইরি, সাইরেম কবোম্বা, নাইনিং কোইচাম্বা অমসুং খোম্বা হুমাইরোই মখোয় মরি (৪) বুনা শিবগী চৈরাক পিরম্মী। অতৈ অঙস্বা খৈবিকসু পন্দা লোই থারম্মী। পোইনু থাদা নাহারুপ লাক্পা অকোচাম্বা শামুরোক্কো লুচিংদুনা অনান্দা লাস্তারুই। শাইরোল মরোং, তুবেং, অমসুং মাইচমদসু লাস্তাদুনা লোইপোং য়ান্না পুরক্কম্মী। ঃ: ১৬৫৫গী লমতা থাদা কারোং, ঙাইখোং, শারং, নুংপঙ, ব্রাকচিং, লেংখু, লেংলেং, শিখোং, কাবু, অন্দ্রো অমসুং য়াইরিপোক্তা তারিবা তাংখুন খুনশিংবু ইতোক্ হাওনা নেজুনা মখোয় ময়াম পুনা মৈতিংঙু খুঞ্জাওবগী মথক্তা লাস্তারক্কম্মি। লান অসিদা নাকন অনিমক্তা অশি-অনা, অশোক-অপন, য়ান্না যাওনরম্মী। মৈতিংঙুগী লাম্মীনা কন্না তকশিনবদগী হাওয়াম কাইদুনা চেনখিরম্মী। ঃ: ১৬৫৭গী শাজিফু থাদা মংশাদা লাস্তাদুনা মংশাবু থুগাইদুনা য়ান্না ফিবম চাদনা মাং তাক্হনলম্মী। মংশাগী লানলোইরবা মতুংদা খুংলাই তোনশেন অমসুং মহৌদা লাস্তারম্মী। লমতা থাদা লাংদেদা লাস্তাদুনা লাংদেগী লুচিংবা খোম্মারেংবা ফারক্কম্মি। ঃ: ১৬৫৮ গী মেরা থাদা ইবুংঙো স্বায়লাক্পা মুংয়াংবনা লানচিংদুনা অতাংখুন্দা লাস্তাই, লান ওমদুনা তুরাসে অমসুং আওচুইবু ফারকখি। কুম অসিগী “মেরা শনতুবগী” কুন্মৈ অসি য়ান্না চাওনা পাংথোক্লম্মী। কুন্মৈ য়েংবা লাক্পা মীনা য়ামমনখিবনা লাইগী থোংবু লাস্তোক লানশিন তৌবদা তেঙ্কম্মী। মেরা শনতুবগী কুন্মৈ লোইরকপা মতমদা অতাং খুনা অমুক ইরাং হৌরকপদগী মৈতিংঙু খুঞ্জাওবা মশমক্কো লানচিংপুৱেন ওইদুনা অতাং খুন্দা অমুক হুনা লাস্তারম্মী। ঃ: ১৬৫৯ গী হিয়াংঈ থাদা শমজোক্তা লাস্তারম্মী। চহী অসিগী পোইনু থাদা য়ান্না তাংনা থোক্পা অঙকপা অমনা, মৈতৈগী অকন অথৌশিং খনগৎলগা মৈতিংঙু খুঞ্জাওবনা মতু মতু ওন্নদুনা লৌনহনলি। মৈতিংঙু খুঞ্জাওবনা লাইরেন লাক্পী লৌরম্মী। লমতা থাদা মৈতিংঙু খুঞ্জাওবগা ইবুংঙো স্বায়লাক্পা মুংয়াংগা অনিগী মরক্তা য়ান্দবা নুংশিনদবগী শিংচেপ অমা থাবা হৌরম্মী। মংশংকৈগী কৈ শঙবা চুওস্বা অমসুং কিয়ামকৈগী কৈশঙবা মখোয় অনিবু ইবুংঙো স্বায়লাক্পা মুংয়াংগা ফারেন হৌবা চংমিন্নৈ হায়দুনা হাংতোক্লম্মী। ঃ: ১৬৬০ গী শাজিফু, কালেন থা অনি চঙনা “লাংদে পুংজাও” থোনলম্মী। মৈতিংঙু খুঞ্জাওবা অসি

মী যান্না হাৎকনবা নিংথৌ অমানি। মহাক্লা চহী অসিদগী হৌদুনা লঙজবগী মী যান্না হাৎলম্মী। করিদা লঙজরিবনো হায়বদি ময়েক শেংনা পনলমদ্রে। ইঙা থাদা থিংবাইজম তখেন, লৈরাম তেঙ্গোল, ময়াংলম্বম ফৈদেক মথোয় অহম্বু (৩) লঙজবগী হাৎলম্মী। নাউসেম কিয়াম্বনা কোন্দোংদা লোই থারম্মী। কৈক্রনবী, নানফৌ ওকক্রনবী মথোয় অনিবুনা মনাতোন লেনথৎলগা থাদোকখিরম্মী। ফাইরেন থা (খ: ১৬৬১ গী ফ্রেব্রুয়ারি - মার্চ) ময়াং অকোকশা খুনপাস্থা ময়াং নিংথৌ মনিকফাগী মচা রামতাওনা লুচিংদুনা য়ুম্নাক তরুক (৬) থোক্কলম্মী। মৈতিংঙু খুজাওবনা লমতা (খ: ১৬৬১ গী ফ্রেব্রুয়ারি-মার্চ) পাইকরানে, মচা কিয়াংনে, খোইরি খুনচাও মচিন মনাওনে, তেঙ্গোলনা ইন লাক্পিনে, মথোয় মঙাবু লঙজবগী শিবগী চৈরাক পিদুনা হাৎলম্মী।

মৈতিংঙু খুজাওবা কৌদ্রিঙৈদা “থাঙতা খোইনাই শেলহোংবা” কৌরম্মী। মপা ইবুংঙো মৈতিংঙু লাইয়িংথৌ খাগেস্বনা লাংলম্বা ইমোইনু অহোংবী লাইরেন্সীবু মৈতিংঙু খুজাওবনা স্মা য়াথং অকনবা পাওচেন্দুনা লৈপাক শিনবা থুংনা ইমোইনু লাইরেন্সী লাংচরম্মী। অদুদগী কংলৈপাক চাকহোঙ - ঙাহোঙলে, শেনহোঙ থুমহোঙলে লৈপাক নুংঙাই য়াইফরে, পোইরৈ খুজাও লৈচাওরে। পোইরৈ লৈপাক খুজাও লৈচাওরে হায়দুনা “থাঙতা খোইনাই শেনহোংবা” কৌরমবদগী। পোইরৈ “খুজাওবা” হায়না কৌখি। খ: ১৬৬১ গী হিয়াঐ থাদা লৈমা থরোই, থাবম চনু মোংবী সুরা, শোইবম চনু চিংশোং, লাইতোনজম চনু মোনতিং, খোইরি হুমাইরোই মথোয় তরুকপু রাকোংলম্মী। অদুগা শম্বিবম য়াওসু, লংমাইথেম (নোংমাইথেম) লাংমৈ, মনাওনুপা মুংয়াং, য়ুম্নাম মোইবুংলোক্পা মথোয় মরিবুনা কোন্দোংদা লোই থারম্মী। চহী অসিগী পোইনু থাদা শাংকু অমসুং মোগোল থোরকই। মোগোল লাক্লিবা অসি মোগোল সশ্রাটকী পাও পুবা লাক্‌বা মীনি। মোগোলনা লাক্পদগী মৈতিংঙু খুজাওবনা খুন্দাকপম স্মায়ান, লৈমজম মাইমু, মতুমচা চিংশোং খৌতোংরা, মথোয় অহম্বু মোগোলগী র্যাজা সভাদা থাখিরম্মী। খ: ১৬৬২ গী লমতা থাদা লাইতোজম চিংশোং অমসুং মোনতিংবু তেখাওদা লাইবার থারম্মী অদুগা কালেন থাদা তেখাও চংলুবা হনলকখি। রাকচিং থাদা বামোন থেংগুরা, খোমদ্রাম মতোন, খাইদেম কোংয়াস্বা, হৈরাংখোংজম কোংয়াস্বা মথোয় মরিবু লঙজবগী হাৎলম্মী। ফাইরেন (খ: ১৬৬৩ গী জানুয়ারী - ফ্রেব্রুয়ারি) দা মোগোল সশ্রাটতা চংলুবা মথোয় অহম হনলকুনা থুংলিখি।


মরাম থোম্নাং লানফম -

মরাম্মা মতম কুইনা চহীগী লোইপোং ফিবোং চামলোন পিরক্তবদগী মৈতিংঙু খুঞ্জাওবনা মনাও ইবুংঙো নোংপোক্ খোংফেন থৌবা তোनावবু লোইপোং থৌবা থারম্মী। মসিদা মচা ইবুংঙো স্না হিহোনবা য়াইস্কুললাক্‌পা, মচা ইবুংঙো চাফাবা (চামা ফাবা) বসু লোইনরম্মী। লোইপোং লৌবা লাক্‌পগী পাও ফংদুনা মরাম্মা থোল্লাংদা লানবন শাদুনা নোংপোক্ খোংফেনথৌবা তোনাবানা লোইপোং লৌবা লাক্‌পবু হাম্মা ওইদুনা লৈরমলে। মৈতিংঙু খাগেন্সনা মরামদা লান্তাদুনা চৌরাই লৌবুজা অকনবা লান শোক্‌খি। মদুদা মারামগী খুনলাক্‌পা চরাই কাপোংবু ফাদুনা পুরক্‌গা হৈনৌপোক্তা হাংলম্মী। চৌরাই লানফমদা মারামগী মায়কৈদা যাম্মা অশোক অপন, অশি-অনা থোকখি। মসিগী মরোমদগী মরাম্মা মৈতিংঙু খাগেন্সদা লমন খুল্লবা শিংনদুনা লৈরম্মী। মসিগী মরোমদগী মারাম্মা মরৌ তৌদুনা ফিবোং চামলোনগী লোইপোং পিরকখিদ্ৰে। মথোয়না লোইপোং লৌবা লাক্‌পা অসিদা লমন খুল্লবা চেক্‌শিনা শেম শাদুনা থৌরাং তৌরগা লৈরম্মী। তোনাবনা থোল্লাং যৌবা মতমদা মারাম্মা খংহৌদনা লান্তাশিনলকখি। মৈতৈনা হাম্মা লানগী থৌরাং তৌহৌদবনা, খংহৌদনা লান্তাশিনলক্‌পা অদুদা অফিং অফাই ওইনা লান শোক্‌রম্মী। মথোয়না হাম্মা শেমশাদুনা লৈরগা লান্তাশিনলক্‌পা অদুদা মৈতৈগী মায়কৈদা যাম্মা থিনা খুদোংথিংবা নংলম্মী। মৈতৈগী মায়কৈদা অশি-অনা, অশোক-অপন যাম্মা যাওরম্মী। লানফম অসিদা মনাওইবুংঙো নোংপোক্ খোংফেনথৌবা তোनावগী মচা ইবুংঙো অহন য়াইস্কুললাক্‌পা স্না হিহোনবা, মচা ইবুংঙো চাফাবা (চামাফাবা) যাওনা, শনথিবম যাওসু, হাওবম কৈশা, থাংজম অরি, খোইস্রাম মরিং, নোংমাইথেম খোম্মা, চিংস্বাম লিকলাই, লমমৈরাক্‌পা ফিশাবা তোনলোক্‌শংবা লুচিংবা ৮ অসি যাওনা পুন্না মীওই ৬৫ শিখিরম্মী। মারাম্মা য়াইস্কুল লাক্‌পা স্না হিহোনবা, অমদি মচা ইবুংঙো চাফাবগী মকোক্‌ যাওনা মৈতৈ অকন অথৌ খরগী লুরেন কক্তুনা পুখিরম্মী। থোল্লাং লানফমদা মনাও ইবুংঙো তোনাবা যাম্মা থিনা মায়থিবা ফংদুনা হনলকখি। মৈতিং খুঞ্জাওবনা লমমৈরাক্‌পা ফন্সু লিংখংতুনা লাইফম শঙ্‌লেনগী মখাদা থমলম্মী। মৈতিংঙু খুঞ্জাওবগী স্না হাকতক অসিদগীদি চৈথারোল কুন্সাবদা থবানগা নুমিংকা কোম্ননা ইবা হৌরম্মী।

মৈতিংঙু খুজাওবগী ইবেম্মা লৈমারেন তখেম্বী অমসুং ইবেম্মা অপান্বী  
 যাওশেম্বী মচা অমতা পোক্তবনা মৈতিংঙু খুজাওবনা মনাও ইবুংঙো নোংপোক  
 খোংফেনখৌবা তোনাবনা পোকপা মচা ইবুংঙো পাইখোম্বা মচা শফুনা য়োক্তম্মী।  
 মৈতিংঙু খুজাওবনা চিংঙাদগী থাংমৈবন্দ য়োনা লাংখোং মরিন তৌদুনা শেমলম্মী।  
 লোয়ননা স্বাইরমবনসু লাংখোং কোইনা তৌদুনা পন শারম্মী। মসিনা লৈপাক্  
 মীয়াম্মা চংখোক চংশিনগী লম্বীদা খুদোং চাহনলি অদুগী মথক্তা য়েকুবনা  
 লান্তারকপা মতমদা কংলা কোনুংবু ঙাকুবা পন অমসু ওইরম্মী। খ: ১৬৬৬ কী  
 ইঙা থাগী অহ্ম্মি পানবা শগোলশেন নুমিৎতা লৈমারেন তখেম্বীবু সনা কোনুংদগী  
 তাহ্মেকখিরম্মী। অদুগা চিরোম থরোই, নুংবা হাংলৈবা, চিরোম ওম্মা মখোয়  
 অহ্ম্মুনা ব্রাকোংখি। মতুং লাংবন থাদা ব্রাকোংবদা যাওখিবা চিরোম ওম্মা, চিবোম  
 থরোই, তারাম, কৈসঙ্ৰা পুকচাউ, সাইরেম কৈসা মখোয় মঙাবু হাংলম্মী।  
 মখোয় মঙাবু হাংলবা মতুং হিয়াজ্জৈ থাগী ২৭নি পানবা লৈপাকপোকপা নুমিৎতা  
 মৈতিংঙু খুজাওবা নোক্তাখি। মৈতিংঙু খুজাওবনা চহী ১৫ নিংখৌ ওইনা পানলম্মী।  
 মশাগী চহী ৪৫ দা শিখি।



# ৪৮শুবা মৈতিংঙু পাইখোম্বা (খৃ: ১৬৬৬ - ৯৭)



মৈতিংঙু পাইখোম্বনা মশাগী চহী ২২ চংলকপা খৃ: ১৬৬৬ কী বাকচিং থাগী ৫নি পানবা ইরাই নুমিংতা নিংখৌ ওইখি। মৈতিংঙু পাইখোম্বা, লাইয়িংখৌ খাগেস্বগী মচাইবুংঙো নোংপোক খোংফেনখৌবা তোনাবা নাউশম চনু পিথেংলৈমা তাংজাখোম্বী পান্দুনা পোকপা মচা ইবুংঙো যাইমনি। মৈতিংঙু পাইখোম্বনা নিংখৌ ওইরবসু স্রা পুক্রিংদা নোংমতা নুংঙাইনা লৈবমদে। নুমিং খুদিংগী ময়ান্সুং স্রা হিহোনবা যাইফুললাকপা অমসুং মনাও ইবুংঙো চাকাববু মারাম খোম্বাংগী লানফমদা যান্না মীহাং থিনা হাংলগা মকোক কজুনা মারাম খুনলাকপগী লুখা থানবা পুখিবা কাওবা ওমলমদে। মৈতিংঙু পাইখোম্বনা মারাম খুলাকপগী ময়ুমদা চংতুনা লমন খুম্বা অমসুং লুরেন লৌরুনবা ব্রাখন তৌদুনা লৈখি। মৈতিংঙু পাইখোম্বনা নোংমা কংলা ব্রায়েন কুচ ফম্বদা লৈপাকী অঙম অখৌশিং অমদি মনাওইবুংঙো তোনশেনঙম্বদা হায়বম্বী। মতম খরদং কংলা থাদোক্তুনা লৈপাক কোইরুখিগে, কংলা থাদোক্তুনা চংপা অসিবু কনা তাহন

খংহনবা যাদে। মৈতিংঙু পাইথোস্তা রাবু তাবদা লৈপাকী অঙম্বশিংনা হংজৈ স্না পুক্রিংনা কদাইদা লৈংবিগে খনবিরিবা ? চৎকদবগী অরেপ্লা মফম লৈতে, মতম অদুদা নিংলকপা মফম অদুদা চৎকদবা মফম্বি। মৈতিংঙুনা স্না খোংলেংগদবা অদুবু লৈপাকী অঙম্ব অথৌশিংনা য়ারম্মী। মৈতিংঙু পাইথোস্তানা ময়াসুং শামৈরাং শামুহঞ্জবা, মনাও ইবুংঙো তাংখোস্তা লানচিপুৱেন অনিগী মফমদা মনাও ইবুংঙো মথংখনবা তোনশেনঙম্বগা মতম খরা লৈপাক ঙাক্‌হৌনবা শিন্নরম্বগা মতুংদা চৎকনি হায়বা কনা খংহন্দনা অহিংদা লোংনা সনা কোনুং থাদোক্তুনা মারাম খুনলাকপগী ময়ুম তান্না চংলম্মী। মৈতিংঙু পাইথোস্তানা চীংমীগী ফিজৎ শেংতুনা খুনলাকপগীদা শিন্তাংবা শাদুনা চংলম্মী। খুনলাকপগী মফমদা মতম খরদং শিন্তাংদুনা লৈজগে, ইপানা পাম য়ানলু হায়রবসু য়ানজগে, পামলৌ উ হায়রবসু উজগে হায়রম্মী। মরাম খুনলাকপনা মচানুপা পোক্তবনা মৈতিংঙু পাইথোস্তাগী মশক উবদা অমদি মরা মপাও তাবদা নুংশিরদুনা মাগী য়ুমদা লৈহনলম্মী। মারাম খুনলাকপগী মমোম মশক মতৌ চঙখোনবী ইঙাললৈ কৌবী অমা লৈরম্মী। মৈতিংঙু পাইথোস্তানা মতম খরা খুনলাকপগীদা শিন্তাংবা শাদুনা লৈরকপা অসিদা ইঙালৈগা নুংশিনরক্তুনা অচেংপা মরি লৈবা হৌরকলম্মী। নোংমাগী নুমিৎ অমদা মৈতিংঙু পাইথোস্তানা ইঙাললৈদা রা অমতা হায়গে নহাক্‌কনাদসু তাকথোক্‌লৌই, রাশকউ হায়রম্মী। মৈতিংঙু পাইথোস্তানা ইঙালৈদা শকতাকলম্মী, নহাক্‌কী য়ুমদা শিন্তাংদুনা লৈরিবা ঐ অসি চীংমী হাও পাখঙ নঙে, মৈতৈ নিংথৌ পাইথোস্তানি। মৈতৈ নিংথৌ মচাগী মকোক অনি নপা খুনলাকপনা লুখা থানবা থমলি হায়বা পাও ফংবদগী মকোক্‌ অনি অদু লৌবা লাকপনি। নহাক্‌কা মকোক্‌ অনি অদু মশক খংলবদি তাকউ মদু পুরগা নহাকসু স্না কোনুংদা চংলসি। হয়েং কোনুং যৌরগা নহাক্‌পু লৈমারেন হাপকনি। ইঙাললৈনা মৈতিংঙুবু নুংশিবনা, মৈতিংঙু পাইথোস্তানা হায়বা পুস্তা যাদুনা ময়াসুং স্না হিহোনবা অমসুং মনাও ইবুংঙো চাফাবগী লুৱেন অদু মশক্‌ তাক্‌লম্মী। ময়াসুং অমসুং মনাও ইবুংঙোগী লুৱেনবু পুরক্তুনা মারাম খুনলাকপা খংহন্দনা ইঙালৈগা লোয়ননা স্না কোনুংদা চেনলক্‌লম্মী। মৈতিংঙু পাইথোস্তানা ইঙালৈদা রাশকখিবা মতুং ইন্না লৈপাকী লৈমারেন হাপ্তুনা ফম্বাল তোংনবা থৌরাং তৌরম্মী, মদুদা লৈপাকী অঙম্ব অথৌ ফম্বাইবা অমদি মাইচৌশিংনা রায়েংননা য়ারমদে। লৈপাকী অঙম্ব অথৌশিংনা লোংনা খুচিন থৌরাং তৌদুনা ইঙালৈবু স্না কোনুংদগী তাহ্লেকখি। ইঙালৈ য়ান্না নিংবা কাইনা নুংঙাইতনা লাঙ্গোল চীংদা থুপখি। কোল্লদি লাঙ্গোলদা তরুং লাইরেস্তী ওইনা খুবম যাদুনা লাংখি।

মৈতিংঙু পাইখোম্বনা ইঙালৈগা ফম্বাল তোংমিল্লাবা ওমখিদবা অসি নিংখৌগা লৈপাক মীয়ামগা অনিগী মরক্তা অমনা অমবু ইকাই খুম্ববগী অচেৎপা মরি অমা লৈনবদগীনি। লৈপাক্কী রায়েন খৌদাসি নিংখৌনা নিংবা মতুংইনবা অদুগা লৈপাক মীয়ামগী অপাম্ববু ফৌরোই য়েংবা পথাপ অসি তুনা তুনা চংলকই। নিংখৌ হায়বা অসি লৈপাক্কী থরায়নি, লৈপাক্ মীয়ামদি নিংখৌগী হকচাংনি, নিংখৌগা লৈপাক্ মীয়ামগা লিংজেন মান্দ্রবদা, পুক্লিং হকচাং তিন্নদবা মীগী মশক ওই। পুক্লিং হকচাং অনিমক তনস্ত্রবদি, ঈশিংদা তিৎবা চফ্ লৈহিংগুম কিস্ত্রদুনা মাংই। নিংখৌ অমা ওইবগী হৌনবী মনিংতম্বা অমদি লৈপাক্ ওাক্পগী অচৌবা খৌদাংপুদুনসু, লৈপাক্সা পামদবা থবক নিংখৌনা তৌবা ওমলমদে। নিংখৌনা যাদবা মরমদসু লৈপাক্ মীয়াম্মা তৌবা ওমলমদে। মৈতিংঙু পাইখোম্বনা লৈপাক্কী অঙম অখৌ, মায়চৌশিংনা হায়বা অমদি লৈপাক্ মীয়ামগী খোল্লাউবু ইকাই খুম্ববনা, ইবেম্মা ইঙালৈবু থম্মোয় শেংনা, নুংহক্সা নুংশিদুনদা অমসুং পামদুনসু লৈপাক্সা যাদবা মরমদগী ফম্বাল তোংমিল্লাবা ওমখিদে। মতমদুনা লান্দা ফারকপী লানফা নুপী, লোৎনা পুদুনা চেনলক্পা নুপীনা লৈপাক্কী লৈমরেন ওইদুনা ফম্বাল তোংবা যারমদে। নিংখৌগী ইবেম্মা অমা ওইনা লৈবদি যারম্মী।

মৈতিংঙু পাইখোম্বনা, পাইখোম্বনা কৌদ্রিঙেদা “পোইরৈ খুনখোম্বনা” কৌরম্মী। মৈতিংঙু পাইখোম্বনা শেনবী কবোগী উপাইকোন পাঈখু কৌবা লমদা লান্তাদুনা উপাইকোন পাঈখুগী নিংখৌ লকয়্যাবু মায়থিবা পিদুনা লান ওমলকখি। পাঈখু নিংখৌ লকয়্যাবু ওমই হায়দুনা পোইরৈ খুনখোম্বনা কৌরম্বদগী পাইখোম্বনা হায়না মিংহোংদুনা কৌখি। পাঈখুগী লান লোইরবা মতুংদা খাগী লৈপাক্সা লান্তাদুনা খাগী নিংখৌ শুমনোংবু লানওমলকখি। মৈতিংঙু পাইখোম্বনা নোংপোকলোমগী লান লোইরবা মতুংদা নুহিরৈ থোংনাংদা লান্তাদুনা থোংনাংগী সুপোং নারন কৌববু লানওমলকখি। মৈতিংঙু পাইখোম্বনা হাওবম চনু পোংলেনখোম্বনী লুহোংদুনা খৃ: ১৬৬৮ গী শাজিফু থাগী ৫ নি পানবা নুমিৎতা লৈমারেন হাপুনা ফম্বাল তোংলম্মী। ফম্বাল তোংবা কুম অসিদা নুংকোমদা লান্তাদুনা নুংকোমগী লুচিংবা ব্রাকচিংতোং ফারক্সম্মী। নুংকোমগী মথংদা কুয়োংথাঙদা লান্তাদুনা লানফা য়াম্মা ফারকখি। খৃ: ১৬৬৯ গী পোইনু থাদা তোনসেন্দা লান্তাদুনা মখোয়গী লুচিংবা পোংলেপপু ফারকখি। লানফম অদুদা কৈশাম শোংলাই, লৈশাংথেম শঙ্গাই, লাংমাইথেম্মা শুগু মখোয় অহুম মথব্রায় থাখিরম্মী। খৃ: ১৬৭১ দা শাজিফু থাদা কবোদগী শগোল লোং (রথ) অমা

থোক্লুম্মী। শজিফু থা অসিমক্তদা মোগোল চেকশাবা মচিন মনাওগা কোনোক তানয়েবা (পুংয়েবা) অমগনা অরবি শগোল অমা পুরগা থোক্লকথি। চহীসিগী লোইশিনলকপদা খানপোক্তা লান্তাদুনা লানফা ১২ ফারকথি। লান অসিদা লিকমাবম নুকনপা শিখিরম্মী। রাক্চিং থাদা মৈতিংঙু পাইথোম্বনা লৈমারেন পেংলেন খোম্বীগা নোংমাইচিংদা লাইখুরুম্বা চংলম্মী।

**চরাইরোংবা পোক্‌পা -**

খুমকচম যোনচাগী কুম শক ১৫৯৫ খৃ: ১৬৭৩ গী ইংঙা থাগী ৫নি পানবা থাংজা নুমিংতা মৈতিংঙু পাইথোম্বগী মনাও ইবুংঙো তোনশেনঙম্বনা লৌবা ঙংবম চনু ঙাইখোংঙম্বীনা চরাইরোংবা পোক্‌ই। চরাইরোংবা পোক্‌পা চহী অসিদা মোহ্‌দে লান্তাদুনা লানফা ১০ ফারকথি।

**পাইথোম্বগী মপাবুং তোনবা শিবা -**

হাওরাইবম তোরাগী শক ১৫৯৬ খৃ: ১৬৭৪ ইঙাগী ১৬নি পানবা যুমশাকৈশা নুমিংতা মৈতিংঙু পাইথোম্বগী মপা ইবুংঙো “নোংপোক খোংফেন খৌবা তোনাবা” শিখি। মপা ইবুংঙো লৈখিদবা কুম অসিদা শেকরাই খাংপোক্তা লান্তাবদা লান ঙমদুনা লানফা ১৩ ফারকথি। লান অদুদা অকাম অকোক্‌শা, মোইরাংথেম নাকোন শিহৌখি। অদুগা স্নাসু মাংহৌখি। মৈতিংঙু খাগেস্বনা যুমলক্তা অশিবগী মঙ্ ওইরম্ববু খুনগী পন্‌পান্দা হোংদোক্‌হনখিবা অদুদা চিংথদুনা হোংদোক্‌হৌদনা যুমলক্তা মঙ্ অদুম ওইবা মখৈবু অমুক মৈতিংঙু পাইথোম্বনা স্না যাথং পিদুনা যুমলক্তগী খুনগী মপান্দা হোংদোক্‌হনলম্মী।

**চরাইরোংবগী মপাবুং তোনশেন ঙম্বা শিবা -**

খৃ: ১৬৭৮ গী কালেন থাগী ১৪ নি পানবা শগোলশেন নুমিংতা লাইকাসা লাইনিংখৌগী ফুরা শাবা লৌইদুনা শঙ্গারম্মী। চহীসিগী ইঙা থাদা মোইরাংথেমচা শগোলশেনবা হঞ্জবা লুরাংনা লুচিংদুনা নুংকোন্দা লান্তাদুনা লানফা ৩০ ফারকথি। মতুংদা অনান্দা লান্তাখি, অনান লান লৌইরবা মতুংদা হিজম নোংথোনবনা লুচিংদুনা শাচুন্দা লান্তাদুনা শাচুনগী লুচিংবা যাওনা লানফা ময়াম অমা ফারকথি। ময়াংখাংদসু লান্তাখি। মৈতিংঙু পাইথোম্বসু লাইদা নুপী থাজদুনা লুহোংবা অসি তৌরম্মী। শাইরোম মাইমুগী কুম শক ১৬০৩ খৃ: ১৬৮১ শজিফু থাদা মৈতিংঙু পাইথোম্বনা নাওরৌইবম চাওবীবু লাইকাসা লাইনিংখৌদা থাজদুনা লুহোংলম্মী। কুম অসিগী ইঙেন থাদা চরাইরোংবগী মপা ইবুংঙো “খ্বাইরাকপা তোনশেনঙম্বা” শিখি।

খ: ১৬৮৩ গী শজিফু থাদা লোস্তাইদা লান্তাদুনা মখোয়গী লুচিংবা খোম্মারোং  
য়াওনা লানফা ৩৬ ফারকখি। মৈতিংঙু পাইখোম্মা মশামক্লা লানচিংপুৱেন ওইদুনা  
কবোগী নমফৌদা লান্তাদুনা লান ওমলকখি। পোইনু থাদা নাওসোমচা পুস্তনববু  
কবোগী নমফৌদা ফৌ লোকপা থারম্মী।

খ: ১৬০৬ তা মৈতিংঙু পাইখোম্মনা হুইদ্রোম অরোকপু লুচিংহুদুনা শাজিফু  
কালেন থা অনি অসি নাগা তুরেল থিংদুনা তুরেল মরিল তৌহনলম্মী। লাংবন  
থাদনা লোনতাইদা লান্তাদুনা লানফা ১৫ ফারক্লম্মী। মৈতৈনা শিবগী  
পোৎলোইদুনা ফুম্মা মতমদা অশিবা মী অদুগী মশাদা মমল য়ান্নবা সনা, লুপা,  
অতৈ পোৎলম ময়াম অমা হাপ্পা ফুম্মা অসি চংনরম্মী। কুম অসিদা মৈতিংঙুনা  
ম্মা য়াথং পিদ্দুনা ইরোম ঙাংশিংবগা, লুক্ৰাম মোনশাম্বগা অনিবু লুচিংহুদুনা  
লৈপাকী মং খুদিংবু তৌথোক্হন্দুনা সনা, লুপা, কোরি অমসুং শেনজেংগী পুখম  
অতৈ মমল য়ান্না পোৎলমশিং লৌথোক্হনলম্মী। অদুদগী ফাংলকপা সনা লুপা  
অদুনা মৈতিংঙু কংলম্মী। শেনজেংগী পুখম অমসুং কোরিবুনা অমুক হুনা  
শুংদোক্তুনা “তোমান্ পুংজাও” শারম্মী। মৈতিংঙু পাইখোম্মনা কবো খারি  
পুম্মক কৌথোক্তুনা লুপা থাঙু, ফুরিং, শেকপিন পীরম্মী। মসিদা শমজোক্ নিংখৌ  
থোক্ককখিদে, শমজোক্ নিংখৌনা লাঙবা অদুদা মৈতিংঙুনা বারৌদুনা শমজোক্কী  
মথক্তা লান্তানবা পোইনু থাদা চিংকোন চিংদা নোংমৈ পান্দম্মী। অদুদা শজাই  
য়ুমজাও মৈ চাক্লকপদগী শমজোক্তা লান্তানবা খৌরাং তৌবা অদু তোকলম্মী।  
খ: ১৬৮৬ কী ইঙা থাদা অহল্লুপ লোইশঙগী লুচিংবা ইরোম ঙাংশিংবনা লুচিংদুনা  
থজ্জাল খুন্দা লান্তাদুনা লানফা ২০ ফারকলম্মী। থরান থাদা “লৈহৌ কুইম্ম”  
হায়বা কুইম্ম অমা তৌরম্মী, কুইম্ম অদুদা মোইরাংখোমদা খংনা চৈনবা  
থোরকপদগী মী য়ান্না শিখিরম্মী। মেৱা থাদনা পান্হোইবীগী শঙ্ নম্বোনবা শাদুনা  
পান্হোইবী লেংশিনলম্মী। মৈতিংঙু পাইখোম্মনা লৌরম, কৈশং, য়ুমশং, খুনচা  
অমসুং নাইচাদগী নিপা ৫০/৫০ না চেক্ফু ১/১ লিহন্দুনা থা ৩ চেক শারম্মী।  
কোন্সুংগী অকোইববু চেক্লা ফরাকোন কৌইরম্মী।

চরাইরোংবগী মতু হৈরাম চনুশিবা -

রাংখৈরাকপম খোংদোম্বগী কুম শ: ১৬১০ খ: ১৬৮৮ কী বাকচিং থাদা  
চরাইরোংবগী ইবেম্মা অহন হৈরাম চনু শিখি। শাগোলশেমবা হজ্জবা লুৱাংনা  
লুচিংদুনা অৱা নোংফৌদা লানলুম্মা চংলুই, মদুদা নোংফৌগী লুচিংবা খোইখুৱাং

য়াওনা লানফা ১৪ ফারকখি। হিয়াঈগী ৪ নি পানবা নোংমাইজিং নুমিং হিজমচা নোংথোনবগা, নাওরেমচা পুস্ত্রনবা মথোয় অনিনা লুচিংদুনা নোংফৌদা ফৌয়েবা চংলম্মী, নোংফৌগী ফৌ পুম্মক কৈদা চনশিনলম্মগা হনলকখি।

### পামহৈবা পোকপা -

থোক্লাউজম মুবগী কুম শক ১৬১২, খৃ: ১৬৯০ গী হিয়াঈ থাগী ২২ নি পানবা থাংজা নুমিংতা চরাইরোংবগী ইবেম্মা সাপম চনু নুংখিল চাইবীনা মচা ইবুংঙো পামহৈবা/ময়ান্না/ গরিবনিরাজ পোকই। কুম অসিদা ওইনামচা শেলুংবা অমসুং অচৌইবা হঞ্জবা লুৱাং মথোয় অনিনা লুচিংদুনা লোইশঙ ১০গী লাম্মী পুদুনা লমথোন অমসুং সগাংদা লান্তারম্মী। লান অদুদা নৌশেম পাংঙরা শিহৌথি।

### শমজোক লান -

খৃ: ১৬৯২ দা শমজোক্লা লান হৌরকপদগী মৈতিংঙু পাইথোন্স মশামক্লা লানচিংদুনা মেরাগী ১২ নি পানবা যুমশকৈশাদা শমজোক্লা লান্তাবা খোংলেংলম্মী। শমজোকী লান লোইদুনা হনলকপনা হিয়াঈ থাদা স্না কোনুংদা থুংলখি। মৈতিংঙু পাইথোন্সনা স্না কোনুংদা হনলকুনা লৈরবা মতুং থা অমারোম লৈরগা শমজোক্লা অমুক ইরাং হৌরকলম্মী। শমজোকী ইরাং অদুবু নমথকনবা বাকচিং থাগী ৪ নি পানবা নোংমাইজিং নুমিংতা নাওশোমচা পুস্ত্রনবগা লংমাইথেম নহারুপ লাক্পা অনিনা লুচিংবা লাম্মী তেঙ্গোল অমা পুদুনা শজোক্লা লান্তাবা চংলম্মী। হন্দকী খোংচং অসিদদি শমজোকী মথক্তা য়ান্না কন্না লান্তাশিন্দুনা শমজোক ময়াম অমা ফারকুম্মী। লোইননা চুঙ, থাঙ, নোংমৈ, পিয়োং, শগোলনচিংবা ময়াম অমা লোক্ককখি। শমজোকী লান লোইদুনা হনলকগা পোংথাবদা ঙাইরিঙৈদা অরানা লান কারকপগী পাও অমুক লাক্কুম্মী। লৈতিংঙু পাইথোন্সনা নৌসেমচা পুস্ত্রনবগা লংমাইথেমচা নাহারুপ লাক্পা মথোয় অনিবু অমুক হন্বা অচৌবা লাম্মী তেঙ্গোল অমগা অরানা লান কারকপা অদুবু থেংননবা থারম্মী। লুচিংবা অনিনা নিংথি খোংবান যৌনা অরা লান তানবা চংলম্মী। লানতানবা চংপা অসিদা নিংথি তুরেন মপান্দা হাওবম কোইরেম্মা অমসুং লাইতোঞ্জম তোরা শিহৌথি। খৃ: ১৬৯৩ দা অঙোম নিংথৌ লম্ফেল ঙম্ববু শমজোকী ফৌ য়েবা থারম্মী। মতমসিদা তরেং লোচাকও ঈশিং চাওবদগী নুংনা থোং শাদুনা লানলম্মী। শমজোকী ফৌ লোক্পা লোইরদুনা মৈতিংঙুগী মংশাদা লৈবা ফৌকৈদা ফৌয়াম অদু চনশিনলম্মগা হনলকখি। শমজোক অসি মৈতিংঙুগী লোইলম ওইবনা শমজোকী লৌয়াম পুন্স মৈতিংঙুনা পান্নরম্মী। শমজোকী মীনা

লমহেন তুহেদুনা ফৌলোকপা যাওরবদি মখোয়বু ফাদুনা পুরকই নত্রগা চৈরাক পিরম্মী। ষ্: ১৬৯৪ গী হিয়াঙ্গে থাদা মৈতিংঙু পাইখোস্বা মশামক চৎতুনা শমজোকী ফৌ য়ৈরম্মী। শমজোকী লমহেন তুহেদুনা ফৌ খাওরস্বগীদমজ্ঞা শমজোকী মথজ্ঞা লান্তাখি। লান অদুদা শমজোক ৯ ফারকখি লোইননা শগোল অনিসু লোকলকখি।

লোয়ম্বুস্বা পোকপা -

হরাইবম/হাওইবম মুংয়াস্বগী কুম শক ১৬১৭, ষ্: ১৬৯৫ গী হিয়াঙ্গেগী থানিন নোংমাইজিং নুমিংতা ইবেম্মা নুংখিল চাইবীনা মচা ইবুংঙো অতোনবা লোয়ম্বুস্বা পোকই। মৈতিংঙু পাইখোস্বনা ব্রাক্টিং থাদা লৈশাংখোংদা পাপ কোল্লম্মী।

নুংখিলচাইবী শিবা -

য়েংখোইবা লাংমৈগী কুম শক ১৬১৮, ষ্: ১৬৯৬ কী ইঙা থাগী ২৭নি পানবা ইরাই নুমিংতা পামহেবগী মমা ইবেম্মা নুংখিলচাইবী নোঙ্গাখি। য়াইঙ্কুল লাকপা চরাইরোংবনা ইবেম্মা নুংখিল চাইবী লৈখিদবা মতুং ইঙেন থাগী ১৮নি পানবা ইরাই নুমিংতা নুংবি তিংতৌদা লান্তাবা চংলম্মী। নুংবি তিংতৌগী লান্দা মখোয়গী খুনলাকপা লমতরেং ফারল্লম্মী। চহী অসিগী পোইনু থাদা লৌরেস্বম শংখুবা হঞ্জবা অমসুং হুইদ্রোম অরোই কৈরুংবা অনিনা লুচিংদুনা তখেন্দা লান্তাবা চংলি। তখেনগী লান মৈতেনা ওমদুনা তখেনগী লুচিংবা দোলাই তোংবা অহুম য়াওনা তখেন লান্মী ১৬ ফারকখি। মৈতিংঙু পাইখোস্বা ম্মা হাক্তজ্ঞা পাচাহনবা ফমদৌফমলুপ, লুপলাকপা ফম অসি নৌনা হাপচিনলম্মী। মৈতিংঙু পাইখোস্বনা চহী ৩২ নিংখৌ ওইদুনা পানলম্মগা ষ্: ১৬৯৭ গী ব্রাক্টিং থাগী ২৮ নি পানবা শগোলশেন নুমিংতা নোঙ্গাখি। মৈতিংঙু পাইখোস্বা চহী ৫৩ পুন্সিখি।


- ) ০ ( -

নুংখিল চাইবী শিবা : মৈতিংঙু পামহেবগী মমা ইবেম্মা সাপম চনু নুংখিলচাইবী অসি মচা ইবুংঙো অতোনবা লোয়ম্বুস্বা পোকলবা মতুং থা ৮ লোম লৈরগা শিখি। সামপম চনু নুংখিলচাইবীনা শিবা মতমদা মৈতিংঙু চরাইরোংবা নিংখৌ ওইদ্রি, য়াইঙ্কুল লাকপা ওইরি। সাপম চনু নুংখিলচাইবী কংলৈ লৈমরেন ওইখিদে।

## ৪৯শুবা

### মৈতিংঙু চরাইরোংবা

(খৃ: ১৬৯৭ - ০৯)



মৈতিংঙু পাইখোম্বনা নোঙ্গাখিবদগী মনাও ইবুংঙো তোনশেনঙম্বনা ঙাংবম চনু ঙাইখোংঙবী পাম্বদুনা পোকপা মচা ইবুংঙো চরাইরোংবনা খৃ: ১৬৯৭, লমতগী ১০নি পানবা ইরাই নুমিৎতা, মশাগী চহী ২৫ দা নিংথৌ ওইখি। থাসিগী ২৬নি পানবা নোংমাইজিং নুমিৎতা মৈতিংঙু চরাইরোংবগী ইবেম্মা লৈমারেন হিজম চনু শেলগোইরেবীনা মচা ইবুংঙো খমপাম্বা/কোংমাম্বা অকোইজম তাবা পোকই। মৈতিংঙু চরাইরোংবনা নিংথৌ ওইবগা লৈপাক্কী মঙ্ খুদিংমক তৌথোক্‌লম্বী। নিংথৌ ওইবগী ফম্বাল লান অরাগী তাইপোংদা লান্তাদুনা তাইপোংগী নিংথৌ কৌসেংবু লানঙমলকখি। খৃ: ১৬৯৮, শজিফুগী ২০ নি পানবা লৈপাক্‌পোকপা নুমিৎতা মৈতিংঙু চরাইরোংবনা লুচিংদুনা মোইরাং লাইচি মায়কৈরোমদা লৈবা থোংনাং তখেনশিংনা লান্তাবা লাক্‌পা লম্বীদা লৈবা নুংতেক্‌চীংদা লান্তাদুনা নুংতেক্কী নিংথৌ নুংকারেং যাওনা লানফা ৫৩ ফারক্‌লম্বী। কালেন থাসিদা মৈতিংঙু চরাইরোংবনা মৈতিংঙু পাইখোম্বগী “লুপুং” খোনলম্বী। মৈতিংঙু চরাইরোংবনা লৈপাক্কী রায়েন খৌদাবু চুম্বা রায়েনবা ঙম্ববা অমদি লৈপাক্কী রায়েন খৌদাবু লৈপাক্ মীয়াম্বা খঙনবা, নুংদা ইদুনা পোইনু থাগী ও লি পানবা ইরাই নুমিৎতা লাইকসা লাইনিংথৌগী লাইশঙ মমাংদা য়ুংদুনা লৈপাক্‌মীয়াম্বা খংহনলম্বী। হৌজিক অদুগ্‌ম্বা মমল মাম্বা নুং অদু মফম খঙখিদ্ৰে।



### পাংছোইবীগী শক্তমহৈবা -

মৈতিংঙু চরাইরোংবনা ঋ: ১৬৯৯ গী পোইনু থাগী ৬ নি পানবা ইরাইদা লাইরেশ্মা পাংছোইবীগী শক্তমবু হৈনবা অহৈবা হঞ্জবা তারিবু লৈমি তমহনলি অদুগা থাসিগী ১১ নি পানবা ঘুমশাকৈশা নুমিংতা পাংছোইবীগী শক্তম হৈরশ্মী। লৈপাক মনুংগী লানহৌসু লেপ্পা লৈরমদে। মুংবী, শকাং অমসুং লমকাং খুন্না মৈতিংঙুগী মথক্তা লান হৌরশ্মী। লানহৌ অদুবু লাকশিনলুনবা অহল্পপ পানাগী লান্গীবু মুংবীদা থারশ্মী। অদুগা নাহালুপ পানাগী লান্গীনা শকাং অমসুং লমকাংবু লাকশিনবা থারশ্মী। অহল্পপ পানানা মুংবীদা লান্গাদুনা লানফা ১৩ ফারকখি। অদুগা নাহালুপ শকাং অমসুং লমকাংদগী লানফা অনিখক ফারকখি। ঋ: ১৭০০কী শজিফু থাদা মৈতিংঙু চরাইরোংবা মশামক্লা লানচিংদুনা মসেম, পেনলান অমসুং মৈরাওদা লান্গাখি। লানঙুমদুনা লানফা ৭৩ ফারকখি। লান অদুদা শুগু কোইরেশ্মা শিখি। মৈতিংঙু খাগেশ্বনা হৌদোক্লম্বা উমংলাই অমদি লাই কসা লাইনিংখৌগী মফমদা নুপী থাজদুনা লুহোংবা অসি মৈতিংঙু চরাইরোংবসু পাংথোক্লম্বা। চহী অসিগী কালেন থাদা লাইনোংশাবগী তালোই ওইনবগীদমক্তা সোইবম চনুগীদমক্তা চেংলুক নুংশাং পুই অদুগা নুমিং অদুদা লুহোংলশ্মী।

### লাইরা হায়বগী শক্তম হৈবা -

মৈতিংঙু খাগেশ্বগী মচা ইবুংঙো রাপিহ্ন মফম খংদনা মাংখিববু লৈপাকী অখং অহৈশিংনা লাইনিংখৌগী মপোক লাংওননি তাকপিবদগী লাইনিংখৌগী শক্তম্বু শাদুনা লাংপা হৌখি। মৈতিংঙু চরাইরোংবনা চহী (ঋ: ১৭০০) অসিগী ইঙাগী ৪ নি পানবা ইরাই নুমিংতা লাইরাহায়বা লাইনিংখৌ সনামহীগী শক্তম অমগা অমুক শেঞ্জেনা হৈদুনা শারশ্মী। লোইননা থাসিদা লাইরেশ্মা পাংছোইবীগী চেকী ফুরা শাবা লোইদুনা পাংছোইবী লেংশিন্দুনা শজ্জারশ্মী। মতমসিদসু মৈতেনা মরম খঙদনা কিনবা, থাজনবা অসি য়ান্না কন্না তৌরি। কুম অসিদা ওমুগী মপুক মনুংদা লাই লৈ হায়দুনা কুম অদুমা ওমু চান্নরমদে। থরান থাদা তাংখুল লুহপ্পা চিংবুরোই অমসুং থঙ্গাল চিংশাং খোকলোই খৌবা খুন অনি অসিনা লান শোক্লগে হায়দুনা লানশিংনরশ্মী। তাংখুল লুহপ্পনা মৈতিংঙু চরাইরোংবগী মফমদা লাকুনা থঙ্গালগা লান শোক্লবা অদুবু খোংলেংলজুনা য়েংবিরনবা পাও পিরশ্মী। মৈতিংঙু চরাইরোংবা তাংখুন লুহপ্পনা হায়জবা অদু হরাও হরাওনা য়াদুনা মৈতৌগী অকন অখৌ লান্গীশিং পুদুনা চিংবুরোই অনিগী লান শোক্লবা য়েংবা চংলশ্মী।

চিংবুরোই অনি অদুনা থাবান থাগী ১৬নি পানবা নিংথৌকাবা নুমিংতা মৈতিংঙু চরাইরোংবগী স্না মাংদা টিমনে টাবু পাইনা রাইতোনগী লবুজা অকনবা লান শোক্লরম্মী। তাংখুন লুহ্ল্লা খোংয়াংবগা থঙ্কালগী মরামচা খোঙ্থেইবা অনিনা হকথেংননা লান শোক্লবদা তাংখুল লুহ্ল্লনা তকশিনলকপদগী থঙ্কাল মরামচা খোঙ্থেইবা মমায় লৈদুনা চেনলম্মী। থঙ্কালনা মৈতিংঙুগী নাক্তা চেনশিনলক্ফুনা লান খাম্বীনবা হায়জবদগী মৈতৈগী অথৌবা লাম্মীশিংবু থাদোক্তুনা লান খামজিনখি। লান্দি তাংখুল লুহ্ল্লনা ওমখি। ফাইরেন থাসিদা মরাম্মা বাকোক্তা লান্তারক্তুনা বাকোক্ত খুনগী খুঞ্জা ৪৭ হাংখি। বাকোক্ত খুনবু তুল্লবা মৈ থাদোকলমখি।

**লোয়ম্মুস্বগী লানহৌ -**

খৃ: ১৭০১ কী লাংবন থাদা সেনশম হোংলাই নহালুপ লাক্পনা লুচিংদুনা মীশ্রিংদা লান্তাখি, মৈতৈনা লান ওমদুনা লানফা ২১ ফারকখি। অদুগা থা অসিমক্তা হিদাম্মা লুচিংদুনা ইশাদা লান্তাখি। চহী অসিগী ফাইরেন থাগী থানিন (খৃ: ১৭০২গী জানুৱারী ফেব্রুৱারী) থাংজা নুমিংতা নাউশম পুস্তনবা অরোইনা লুচিংদুনা মচা ইবুংঙো লোয়ম্মুস্ববু নিংথৌ শেমগনি হায়দুনা মৈতিংঙু চরাইরোংবগী মথক্তা লান হৌরক্তুনা কোনুংগী শঙ্কাই অচৌবা যাওনা যুম কয়ামকুম মৈ থারম্মী। মথোয়গী লানহৌ অদু মায় পাকখিদে। মৈতিংঙুগী মায়কৈদসু অশোক অপন অশি অনা যাওখিদে। লানহৌ অদুগী লুচিংবা নাউশমচা পুস্তনবা অরোইবু ফাদুনা কৌবারেন্দা থৌরি য়ান্দুনা হাংলম্মী। অদুগা মচা নুপা মায়চৌনা মারজিংদা হাংলম্মী। মথোয়গী ইমুং মনুং তুল্লবা লোইনা হাংখিরম্মী। অতৈ অতোপ্লা লানহৌ অদুদা যাওবা মীওইশিংবুনা কাংপোকপিদা (হৌজিকী এসেমন্নি ওইরিবা মফম) থৌরি য়ানলগা মচিন তুস্বা পোৎনা থিন্দুনা হাংলম্মী। পুন্না লানহৌ অদুদা যাওবা মীওই ৩১ বু শিবগী চৈরাক পিদুনা হাংখিরম্মী।

**অহানবা তুসুক্তা লান্তাবা -**

খৃ: ১৭০২ গী শজিফু থাদা অহল্লুপ পানা লুচিংদুনা সাচিকুমদা লান্তাখি। অদুগা কালেনগী ২৪ নি পানবদা তুসুক্তা লান্তাবা থারম্মী। তুসুক বা মায়কৈদা লৈবা মপাঙ্গল কন্না মনি নাইনা পানবা খুজ্জনি। মৈতিংঙু চরাইরোংবনা থাখিবা মৈতৈ লাম্মীনা তুসুক যৌবা ওমদনা লমখাংদগী হনলকখি। মেরা থাদা হাওবমচা শগোলশেনবা হঞ্জবনা লুচিংদুনা তিংতৌদা লান্তাকুই, লান ওমলক্তুনা লানফা ২১ ফারকখি।

চক্ৰা মখাওঙম্বী লুহোংবা -

অৱা নিংথৌ তেংদৌই চেকোং লৈমাবনা মৈতিংঙু চৱাইৰোংবগা ঙাইশেন ওইনিংদুনা মৈতিংঙুগী মফমদা মমোম ইবেম্মা চক্ৰা মখাওঙম্বীবু হায়জবা লাইবাৰ থাৱকলম্মী। অৱা নিংথৌ চেকোং লৈমাবগী মনাই ময়াংকোন্ অমসুং তুলাংবা অনিনা হায়জপোং, পুখম, য়েংতুম, ফিৱোল ফজবা, কেপ, সনা ক্কাগোক হান্দুনা অতৈ মখল মখাগী ফজবা অথেনপোং কয়াগা লোয়ননা পুদুনা লাক্পনা ফাইৱেনগী নোংমা পানবা (খ্: ১৭০৩ গী জানুৱাৰী-ফেব্ৰুৱাৰী) শগোলশেন নুমিৎতা স্না কোনুং কংলাদা থুংলখি। মৈতিংঙু চৱাইৰোংবনা মমোম তম্মা ৱাংঙমলোল চক্ৰা মখাওঙম্বীবু অৱা নিংথৌগী মফমদা থাজদুনা লুহোংবা অদু য়াৱম্মী। অদুবু মৈতৈঙু চৱাইৰোংবনা অৱা নিংথৌদা কৱিগুম্বা ৱাফম খৱা থমলম্মী। মদুদি অৱা নিংথৌনা লৌশিনখিবা মৈতৈদা লোইহাবা খুঙ্গংশিং (১) পুংপুন (২) কামু (৩) চিৱাং (৪) খাৱোম (৫) তীঙঙংশা খুন্তুক-খুনখা (৬) মৰু কোন্দোং (৭) তৱাওবু অমুক হন্না লৈতিংঙুদা হনলক্পা অদুগা মমোম ইবেম্মা তম্মা ৱাংঙমলোন চক্ৰা মখাওঙম্বীবু অৱাগী লৈমাৱেন ওইহনবা হায়না হায়ৱম্মী। অৱা নিংথৌনা মৈতিংঙু চৱাইৰোংবনা পামলিবা মৈতৈগী লোইহাবা খুঙ্গং ৭ পু অমুক হন্দোক্পা অদুগা মমোম ইবেম্মা মখাওঙম্বীবু লৈমাৱেন ওইহনবা অদু হৱাও হৱাওনা য়াৱম্মী। মৈতিংঙু চৱাইৰোংবগা অৱা নিংথৌগা হায়নবা ৱাফমশিং য়ান্নবদগী অৱা নিংথৌদা মমোম ইবেম্মা চক্ৰা মখাওঙম্বীবু থাজদুনা লুহোংলম্মী।

অনিশুবা তুসুকা লান্তাবা -

খ্: ১৭০৩ গী শজিফুথাগী ১৭ নি পানবা লৈপাক্পোকা নুমিৎতা মাইস্নামচা অচুনবা অহল্লুপ লাক্পবু তুশুকী মথজা লান্তাবা থাৱম্মী। তুসুকা অকনবা লান শোৱক্লম্মী। লানফম অদুদা মাইস্নামচা অমা শিখি। লান অসি গুম্বা অমসুং ঙমদবগী ৱাফম পনলমদ্ৰে। তুসুকা লাক্চাবা মানলি। তুসুকা লান মতুংদা চিংঙাখম পনলিংনা লুচিংদুনা লোনতাইদা লান্তাখি। লান অদুদা চাইৱেনগী খোংশাবা শিখি। লান ঙমদুনা লানফা ৬ ফাৱকখি। খ্: ১৭০৪ গী লমতা থাদা মাইস্নামচা অচুনবা অহল্লুপ লাক্পনা লুচিংদুনা সোমপুংদা লান্তাখি, লানঙমদুনা লানফা অনি ফাৱকখি।

নিমান্দি লাইনিংদা লাইমিং লৌবা -

মৈতিংঙু চরাইরোংবনা হিন্দু লাইনিংগী শরুক্ অমা ওইরিবা নিমান্দি লাইনিং (ধর্ম) দা ইহান হান্না লাইমিং লৌবা নিংথৌনি। মৈতিংঙু চরাইরোংবা মহাক্ মশামক্লা লুচিংদুনা নিমান্দি লাইনিংদা লাইমিং লৌগদবা অতৈ লৈপাক্কী মীওইশিংগা পুন্না চরা হেনমিন্দুনা মোইরাং কোংয়াস্বগী কুম শক ১৬২৬ খৃ: ১৭০৪ গী শাজিফু থাগী ৫ নি পানবা যুমশকৈশা নুমিংতা রাইবনমালি অচাৰ্যনা মৈতিংঙু চরাইরোংবা অমদি লৈপাক্কী মীয়াস্ব নিমান্দি লাইনিংদা লাইমিং লৌরম্মী। রাইবনমালি অচাৰ্য ওরিসাদগী লাকুনা মৈতিংঙু চরাইরোংবগী নাক্তা থুংলখি। মহাক্লা লাকপা মতমদা তুলসি চোরা লাইদেবতা লৌইনরক্সম্মী। লাইমিং লৌবা মতমদা মৈতিংঙু চরাইরোংববু পিতম্বরসিংহ হায়বা হিন্দুগী মিং ওন্দুনা লাইমিং লৌরম্মী। মৈতিংঙু চরাইরোংবনা পিতম্বরসিংহ হায়না মমিং ওন্দোক্তুনা নিমান্দি লাইনিংদা লাইমিং লৌখিবগা লোয়ননা মৈতৈগী মিংগী মমৈদা সিংহ তপ্পা অহানবা মীশক/নিংথৌ ওইখি। অসিদগী হৌদুনা মৈতৈগী মিংগী মমৈদা সিংহ তপ্পগী চৎনবী অসি হৌরক্সম্মী। মৈতিংঙু খাগেস্বা (খৃ: ১৫৯৭-১৬৫২) স্না হাক্তক্কী মমাং ফাওবদা বামোনশিংনা ইচম চম্মা লমলানবা অমগুম হিংবা পুন্নি ওইরম্মী। অসুন্না লমলানবা ওইনা লৈরস্বা বামোনশিং কংলৈপাক্কী নাইচাশিং কাংলুপতা চনলকখি। মৈতিংঙু খাগেস্বগী স্না হাক্তক অসিদগীদি বামোনশিং লৈপাক অসিগী মীওই অমা (প্রজা) ওইনা শক খংবীৰগুম তৌরক্লে। মৈতিংঙু পাইখোস্বা (খৃ: ১৬৬৬-১৬৯৭) কী স্না হাক্তক ফাওবদা মশক লেপলবা লৈপাক্কী অনেক অরাংগী মথং মনাওদা, নাইখু, নাইফা, তমপাকলৌই, চিংলৌই ঝাইখিবী অমসুং বামোল অসিশিংনি। বামোনশিং মৈতৈ নিংঙোল অমসুং চিংমী নিংঙোনগী মচা মাশু ওক্তনি। হিন্দুগী লাইনিং লিচং লৌখিবদগী বামোন থাক্ অসি স্বরাং ব্রাংখংলকখি। মথোয়না লাইশোন তিনশোন্দগী হেন্দোরক্তুনা শা-লান, লৈঙাক্লোন অমসুং লাইবারগী থাক্তা থবক তোঁবা হৌরকখি। লৈপাক্সিদা হিন্দু লাইনিংবা কয়া লেপুনা লাকখি। মৈতিংঙু চরাইরোংবনা নিমান্দি লাইমিং লৌবা মতুং পংকুই কুইদনা লৈরগা মুনি ব্রা ঙাংদবা ২২ অমসু ময়াং লৈপাক্তগী থোক্তক্সম্মী। বনমালি অচাৰ্যনা মৈতিংঙু চরাইরোংবগী গুরু ওইবদগী মহাক্কী য়ুন্নাঅপু “গুরু অরিবম” য়ুন্নাঅ অসি পিরম্মী। মৈতিংঙু চরাইরোংবনা শঙ্গাইরেন মথোল অহম শুবা শাদুনা মথক অদু উপাক্লা কুপ্পগা শেঞ্জংনা মথক য়ৈদুনা হৌজিক্কী জিক্কনা কুপ্পগুন্না কুপলম্মী। খৃ: ১৭০৬ কী ইঙেন থাগী ১৯ নি পানবা লৈপাক্ পোক্কা নুমিংতা অরা কিয়েংশাবা হৈবা থোক্তকখি। মহাক্লা থোক্তকপা

মতুং নুমিং ১০ নি শুবা ইঙেনগী ২৯নি পানবা লৈপাকপোকপদা কালিকাগী কিয়োং শাবা হৌরম্মী। শাবা হৌরগা লোইশিনখিদ্ৰে। মৈতিংঙু চরাইরোংবনা রাই বনমালি অচাৰ্যাদা নিমাম্দি লাইনিংদা লাইমিং লৌবদগী কৃষ্ণ নিংবা হৌরম্মী।  
খৃ: ১৭০৭কী কালেনগী ১৯নি পানবা ইরাই নুমিংতা কৃষ্ণগী কিয়োং/ফুরা লাইয়ুম শাদুনা কৃষ্ণবু লাংলম্মী। কৃষ্ণগী কিয়োং/ফুরা লাইয়ুম শারবা মতুংদা মমাং চহীদা কালিকাগী কিয়োং শাবা লোইদনা তোকখিবা অদু অমুক ইনৌ নৌনা চহী অসিগী ইঙেনগী ৫নি পানবা নিংথৌকাবা নুমিংতগী শাবা হৌরম্মী।

### অহমশুবা তুসুকী লান -

তুসুকা তন্তনা মৈতিংঙু চরাইরোংববু শিংনদুনা লানহৌরকুম্মী। তুসুকা মৈতিংঙুগী মথক্তা লানহৌরকপদগী চহী অসিগী ফাইরেন (খৃ: ১৭০৮ জনুৱাৰী - ফেব্রুৱাৰী) থাগী ১০ নি পানবা থাংজদা ঙাংবমচা লমলোইনা লুচিংদুনা তুসুজ্ঞা লান্তাবম্মী। তুসুকী লান্দা তুসুকা লাক্চদুনা ক্ষেত্রি পৈৱাকিবু হাংহৌখি। মৈতৈ লান্গী তুসুকী মখুতা মায়থিদুনা হনলকুম্মী। মমাং চহীদা শাবা হৌখিবা কালিকাগী কিয়োং/ফুরা লাইয়ুম শাবা লোইদুনা ইঙাগী ১২ নি পানবা ইবাট নুমিংতা শঙ্কাবম্মী। শঙ্কাবা মতুং নুমিং কুননি (২০) শুবা ইঙেনগী নিনি (২) পানবা যুমশকৈশা নুমিংতা কালিকাগী কিয়োং/ফুরা নিংখাইরক্তুনা মীওই অহম (৩) নললম্মী। মদুদা মীওই অমা শিরম্মী, অনিদি হিংহৌখি। কিয়োং নিংখাইদুনা মী ননদুনা মীশি মীনা যাওবদগী অৰা কিয়োং শাবা, কিয়োং নিংখাইবা মতুং নুমিং নিনি (২) লৈরগা অৰা লৈপাক্তা হনশ্ৰে। অৰাদা লাইবার থাক্ৰা বামোল লোখোল হনলক্তুনা লাংবনগী থাসি ইরাইদা শ্ৰা কোনুংদা থুংলখি। মৈতিংঙু চরাইরোংবনা খুল্লক্তা যুম চিন্না শাবা ময়াম্মু হোংদোক্হনলি, অদুগা লোয়ননা মংসু হোংদোক্হনলম্মী।

### অরোইবা তুসুকী লান -

মৈতিংঙু চরাইরোংবনা তুসুক অসি য়ান্না নৱাংখিগদৌবে অমুক্তা মৰু ফংনা নমথদবা যাদে হায়না থন্দুনা লৈরিঙৈদা তুসুকা মৈতিংঙুগী মথক্তা লানহৌরকুম্মী। মমাংগী তুসুকা লানহৌরকখিবা খোংফম অহমদসু মৈতিংঙুনা লৈপাকী অঙম অথৌশিং থাদুনা লান শোক্ৰহনলি অদুবু তুসুকী মখুংতা মায়থিবা ফংলম্মী। হন্দকী তুসুকী লানহৌ অসিদদি মৈতিংঙু মশামক্ৰা লানচিংলেন ওইদুনা তুসুকী মথক্তা লান্তাগে হায়দুনা লানগী থৌরাং চাওনা তৌরম্মী। মৈতিংঙু চরাইরোংবনা খৃ: ১৭০৯ গী শজিফু থাগী ৭নি পানবা লৈপাকপোকপা নুমিংতা অচৌবা লান্গী তেঙ্গোল অমা পুদুনা তুসুজ্ঞা লান্তাবা খোংশনলম্মী। তুসুকী মথক্তা কন্না

লাস্তাশিন্দুনা তুসুকী নিংথৌ লয়চোংগা মহাকী তালোই হৈশোক লায়োমনুবু হাংলম্মী। তুসুকপু অমুক হন্নো হৌগৎপা ওমদনবা মরু ময়াং ফংনা মাং-তাকহনলম্মী। মমাংগী লান্দা তুসুক হাওনা হাংহৌবা ক্ষেত্রি পৈরাকিগী মকোকসু পুরক্সম্মী। লোয়ননা তুসুকী লুচিংবা মথোয় ১৫ অমগসু হাওনা পুরকখি। মৈতিংঙুনা তুসুকী লান লোইদুনা স্না কৌনুংদা হনলক্সম্মী। অদুগা মৈতিংঙুনা মোংবা হনবা তলা উয়োক উকোন্দা হেবন লানপাউ তমলে অদুগা লোয়য়স্বনা (খৃ: ১০৭৪-১১২২) লাংপা হৌরকখিবা<sup>(১)</sup> চেঙ্জা নুংকোইবীদা হেবন লাল্লু চন্দুনা<sup>(২)</sup> কংলা লানপাও তমলম্মী। কংলা লানপাও তস্বা লোইরদুনা মৈতিংঙু স্না কৌনুংদা লেংশিনলে। মৈতিংঙুনা তুসুকী লানলোইদুনা থাসিগী ১৭ নি পানবা ইরাই নুমিংতা স্না কৌনুংদা থুংলখি। তুসুকী লান হনগৎ হন্দা চংথোক চংশিন তৌবা অসিদা লান শোক্কাবা যাওনা নুমিং ১০ নিগী খোংচৎ ওইরম্মী।

মৈতিংঙু চরাইরোংবনা মমোম রাংওমলোন চক্কা মখাও ওম্বী-বু মচা ইবুংঙো মংদ্রা কেংদু ওম্বা পোক্কাবা মতুংদা অরা নিংথৌ চেকোং লৈপবনা অরা লৈমারেনগী ফমদগী লৌথদুনা লুহোংদনা লৌবী অরা লৈমাশিংগী মরক্তা থম্বগী পাও অরোননাই হঞ্জবগী মফমদগী তাখিরম্মী। তারিবা পাও অসি অরা কৌনুংদগী লাক্কা মৈতৈ নিপা অনিনা অচুম্বনি হায়রম্মী। অচুম্বা পাও অসি তাবদা মৈতিংঙু চরাইরোংবা হায়নিংঙাই লৈতনা শাওরম্মী। মৈতিংঙু মশামক চংতুনা অরানিংথৌবু মতিক থোক্কা চৈরাক্ পিদুনা লম্মন খুমগে লেপলম্মী।

<sup>(১)</sup> চেঙ্জা নুংকোইবী লানলুচনবা :- মৈতিংঙু লোয়য়স্বা (খৃ: ১০৭৪-১১২২) না চেঙ্জা নুংকোইবী কংলাদা লাংপা হৌরকখি। মৈতিংঙু লোইয়য়স্বগী মতমদগী শা-য়াই, লান-য়াই চেনবা নুং ওইনা লাংলক্সবসু, মৈতিংঙু চরাইবোংবগী স্না হাক্তক্তগী চেঙ্জা নুংকোইবীদা লানলুচনবা অসি হৌদোকখি। চেঙ্জা নুংকোইবী লানলু চনবগী খৌরমদি শাদা-লান্দা মায়পাক্সুনা য়েক্কাবগী মকোক্ কজুনা পুরকপা অদু নুংকোইবী লাইরেম্মাগী মমাংদা ইরাং থৌনি, লাইশোন-তিনশোন তৌদুনা কংপা অদু লোইরগা নুংকোইবী লাইরেম্মাগী মমাং মকোক্ অদু ফুমই।

<sup>(২)</sup> কংলা লানপাও : কংলাদা লাইনিংথৌ পাখঙবা, লাইনিংথৌ নোংশাবা, অমসুং যুমজাও লাইরেম্মাগী খুবম যাদুনা ইরাং থৌনি তৌই। হায়রিবা লাইনিংথৌ, লাইরেম্মাশিংগী মমাংদা শা-লান্দা ওমলক্সনা লাল্লু পুরক্সনা চেঙ্জা নুংকোইবী লাইরেম্মাগী মফমদা কংতুনা মহাকী মমাংদা লাল্লুশিং লৈরোন চনলস্বা অদুগী পাও তস্বা খৌরমনি। লানপাও তস্বা অসি মোংবা হনবা উয়োক্ উকোন্দসু পাঙথোক্নৈ। লানপাও তস্বা লোইবগা লাইনিংথৌ লাইরেম্মাগী মফমদা লৈপাক্ খুঞ্জাও লেচাওনা নুংঙাই য়াইফনা, পুন্নি নুংশাংনা পানবা ওম্বা কুবিয়ো হায়না নিজবগী খৌরমসু পাঙথোক্ই। খৌরমসি মৈতিংঙু মশামক নত্রবসু মহাকী মফং মরং শিনবা অমনসু পাঙথোক্নৈ। খৌবমসি পাঙথোকপা লোয়রবা মতুংদা স্না কৌনুংদা লেংশিনলি।

লৈপাকী অঙম অথৌ কৌখৎতুনা মমোম তম্ফাবু ইকাইবা পিবগী অৱাদা লান্তানবা ৱা তান্নরম্মী, মদুদা লৈপাক মীয়ালা অৱানিংথৌ মথক্তা লান্তাবা হায়না ৱাৱেপ অমতা ওইনা লেপনরম্মী। লোয়ননা মৈতিংঙু চৱাইৰোংবা অমসুং লৈপাকী অঙম অথৌ ময়াম অৱাগী মথক্তা মতিক ওকপা লমন খুম্বা কংলা ৱাশক্লরম্মী। নোংজুথা লোইরগা খোংকন খুংকংলবা মতমদা অৱানিংথৌগী মথক্তা লান্তানবা থৌৱাং তৌবা হৌরম্মী। নোংজুথা লোইদুনা অফবা খোংকন-খুংকংবা মতমবু ঙাইরিঙৈদা খংহৌদনা স্না কোনুংদা পুকচৎপগী লাইনা শন্দোৱকুনা মৈতিংঙু চৱাইৰোংবা পুকচৎপা (কোলেৱা) লাইনানা নাদুনা ইঙেনগী ৭ নি পানবা নোংমাইজিং নুমিংতা নোঙ্গাথি। মৈতিংঙুনা থুপলমদাইদা মচা ইবুংঙো অহন পামহৈবা কৌশিন্দুনা নিংথৌ খুবম শিন্নরমলে। অদুগা মচন ইবেম্বা চক্‌পা মথাঙঙম্বীবু অৱা নিংথৌনা লৈমাৱেন ফমদগী লৌথদুনা ফম তাহনলগা লুহোংদবী লৈমা মৱক্তা থগথিবা, অদুদসু নন্তুনা নচন ইবেম্বাবু অৱা নিংথৌদা থাজবা মতমদা ৱান্নথিবা ৱাফম লোইলম খুঙ্গং তৱেংপু অৱা নিংথৌনা হন্দোক্কনি হায়ববু হন্দোকপিরক্তে। নচন ইবেম্বাবু ইকাইবা পীবা খুঙ্গং ৭ পু হনলক্তবা অদুগী লমন মতিক ওকনা খুমগে হায়না কংলাদা থাঙ পাইদুনা “কংলা ৱাশক্লববু” ইপাদি পাংথোকপা ঙমলমদ্রে। নঙুনা মতিক চাবা অৱাগী মথক্তা লমন খুমলকউ হায়দুনা শিন্নরমথি। মৈতিংঙু চৱাইৰোংবা লৈপাক্ ঙাকপা, শাদা-লাম্দা থৌনা ফবতা নন্তুনা মশক নাইবা লাইরিক ইবা নিংথৌ অমসু ওইরম্মী। মৈতিংঙু চৱাইৰোংবনা লৈপাক অসিদা ফংবা/হৌবা অমদি অতোপ্লা লমদগী পুৱকুনা লৈপাক্ অসিদা থাদুনা শাংপা লৈশিংগী মৱমদা শৈথাদুনা “লৈৱোন” কৌবা লাইরিক অমা ইরম্মী। মৈতিংঙু চৱাইৰোংবনা অনাম শঙ হঞ্জবা হাপুনা অনৌবা ফম অসি লিংখৎলম্মী। মৈতিংঙু চৱাইৰোংবনা চহী ১৩ নিংথৌ ওইনা পানলমলগা মশাগী চহী ৩৭ তা শিথি।

চৱাইৰোংবা নোঙ্গাবা -

মৈতিংঙু চৱাইৰোংবনা নোঙ্গাবা অসি অনিথোক্লা ই।

চৈথোৱেন কুহাবা -

অহানবা তুসুক লান - অৱান্নম খুঞ্জানগী কুম শোক ১৬২৪ খৃ: ১৭০২ গী কালেন থাগী ২৪ নি পানবা থাংজ নুমিংতা তুসুক লান্তাবা মাইবা হিদং হৈৱামচানা লুচিংদুনা চংলি। অদুবু চংশিনবা ঙমদনা লমখাংদগী হনলকথি।

২শুবা তুসুক লান - খুমুচম মেইরান্ধগী কুম শোক ১৬৯৬ খৃ: ১৭০৩ কী শজিফু থাগী ১৭ নি পানবা লৈপাকপোকপদা মাইনাম অচুনবা অহল্লুপ লাক্পনা লুচিংদুনা তুসুক লান্তাবা চংলি। অদুদা মাইনামচা অমা শিহৌখি। শজিফুগী ১৭ নি পানবা যুমশকৈশাদা থুংলখি। হঙ্গং হস্তা নুমিং ৮নিগী খোংচং ওইখি।

৩শুবা তুসুক লান - রামোন মনিগী কুম শোক ১৬২৯ খৃ: ১৭০৮ কী (জানুৱারী - ফেব্রুৱারী) ফাইরেন থাগী ১০ নি পানবা থাংজদা ঙাংবমচা লমলৌইনা লুচিংদুনা তুসুঙা লান্তাবা চংলি। লান অদুদা ক্ষেত্রি পৈরাকি শিহৌখি। লান চংলুবা হনলক্পগী নুমিং পিরমদ্রে।

৪শুবা তুসুক লান - থোকনাউচম খুনঙমগী কুম ১৬৩১ খৃ: ১৭০৯ গী শজিফু থাগী ৭নি পানবা লৈপাকপোকপা নুমিংতা মৈতিংঙু চরাইবোংবা মশামক্লা লানচিংদুনা অচৌবা লাগী তেঙ্গোল অমা পুদুনা তুসুক লান্তাবা চংলি। অদুগা লান লৌইদুনা হনলক্পনা থাসিগী ১৭ নি পানবা ইরাই নুমিংতা মৈতিংঙু কাংলা কৌনুংদা থুংলখি। লান অদুদা তুসুক হাও ১৫ ফারকখি। খোংচং অসি লান শোক্লবগী মতম যাওনা হঙ্গং হস্তা নুমিং ১০ নি চংখি। অদুগা চহী অসিগী ইঙেনগী ৭নি পানবা নোংমাইজিং নুমিংতা মৈতিংঙু চরাইরোংবা নোঙ্গাখি। মৈতিংঙু চরাইরোংবা তুসুক লান লৌইরবা মতুং নুমিং ৮০ নি লৈরগা শিখি।

তুসুক হাও ফারকপা মখোয় ১৫ অদু শগোলবন্দ রাহেংবম লৈকাঠি অসিরাইদা থমখিবা ওইরবসু মখোয় ১৫না লানহৌরকপা হায়বা অসি খনবদা অঙকপা অমা ওইরি। মখোয় ১৫ না লানহৌরগা নিংখৌ থোক্তুনা লানথেংনবা হায়বা অসিসু ওইথোকপা য়াবা ৱাফম নঙে।

শমজোক ঙুয়া পুয়া -

“ .... হয়েং লৌইদাম থাম ৱোল্লবদা লাইরেন মৈতিংঙু পীতম্বর তুবী লেকন, সেতও মোই হৌনা (পুকচংপা) লাইথৌইরক্লবগী লাইরেন মপারি লীক্লাই সনা ৱাপিহন থংদা খুমনথেম সুদ ৱাহোমখিয়ে। লাইরেন ইপারি লাইরেন নপা মৈতিংঙু নরেন (নচন) চক্পা মখাও ঙুস্বীবু থামন (অরা) মপুংয়াইদা কাওজনখিববু শ্রা ফম্বাল থৈথরে হায়না তারে। অদুসু মতোমতে লাইরেন ঐগী ইরৌই লৌইবীরেন তরাউ খুনদোন মনিং নাইববু পীরক্লবগী তমকসুং ওঁরা তেংদোং নিংখৌবুসুং থাঙ্লেংলেন খুংনা ফংনা য়ান্গে হায়না কংলা ৱাশক্লবদা চেংলও



মশক য়েংবসুং লাইজ ঈগুম ঙাঙএ থোংবু তন্ন চুবা ঙাইজ য়েক্কে ঝাঙ ঐবু  
নুংজেং লাউ খুয়া থমলোন সুন অমা লায়থোইরকলে। নমালোন চক্কা মখাউ  
ঙম্বীগী তমকসুং হয়েং পোইরৈ চাতোন্না বাকাউনফরোই হায়না লীক্লাই মপারিবু  
ঙকখী লুন্নাং কোন খজায় লেংলোই চুপ্পা খুজেং হংজিলারু মপা মইতেঙুগা পোলবী  
তুগুম্ববু চিলওক্রনা বারেনপনরবদা লাইরেন মইতেঙুদি পলেম পীখোইরেনগী  
চেনফদবনা রাইওঙলে। সজিক তুগুম্ববু নীঙন তেরে। থাবা তুগুম্ববু তেরওনখিয়ে।  
লীক্লাই কোরও নোংগারে।”

তুবী লাইরেন মৈতিংঙু চরাইরোংবা অসি নাদুনা শিখিবনি হায়বসি শমজোক্  
ঙম্বা পুয়া অসিনা য়ান্না ময়েক শেংনা তাক্‌লি। তুসুক লান শোক্‌ররগা হ্লকপদা  
রাহেংবম লৈকাই নম্বুল তুরেলগী থোংবান্দা হৌবা থোংনাং অমগী মখোংদা  
পোংথাদুনা লৈরিঙৈদা থক্কী তেন্না তারকপদগী মৈতিংঙু মৈশা ফংদুনা ব্রাহ্মদুনা  
লৈরিঙৈদা মচা ইবুংঙো পামইবনা মপা ইবুংঙোবু কোনখংকে তৌবদা নমলোন  
টা নাস্তুরগা য়ুংদুনা শিখি হায়বা অসি তশেংনা শেমজিন শাজিনবা অরানবা  
বারিনি। তুসুক হাও অসি থা মায়কৈ শুগু অসোমদা লৈবা হাওখুনি।

## ৫০শুবা

মৈতিংঙু পামহৈবা/গরিবনিরাজ/ ময়াহা / গোপালসিং /  
 ময়াংঙহা/নোংপোক রাইরং পাবহৈবা /শমজোক্ ঙহা /  
 তখেল ঙহা/শাচুং ঙহা ।

(খ: ১৭০৯ - ১৭৪৮)

মৈতিংঙু পামহৈবা ইবেম্মা তরা (১০) পান্নৈ পুন্না মচা ইবুংঙো তরানিপাল  
 (১৮) পোকই ।

(১) অরাম্বম চনু তবুং লাস্থাবী :- শ্যামশাই খুরাইলাকুপা পোকই ।  
 মাগী চাদা নাওদদি কঁত্ত ময়ুমনে ।

(২) ঙাংবম চনু পাক্সা কৈখেল থাঘি :- সনান্ন মুরারি পোকই - ই তাদে ।

(৩) রায়েনবম চনু থম্বাল/

গোমতি/পাইখু লাস্থাবী :- (১) সনান্ন মোরান্না মেংখোন্না /  
 সান্নৈরাং / চিংশাই / জিংশাই  
 পোকই । - ই তাদে ।

(২) নন্দা শাই পোকই । - ই তাদে ।

(৩) ওঙ্গা শাই পোকই । - ই তাদে ।

(৪) স্যবশাচি / শিবা শাই ।  
 ই তাদে, অরাদা মাংখি ।

(৫) ভরত শাই / শান্কেই তাবা ।  
 মাগী চাদা নাওদগী য়ুম্মাক্তি  
 পাচাহনবনি, মশাদি অরাদা  
 মাংখি ।

(৬) তোলেনতোন্না / শক্ৰয়শাই ।  
 মাগী চাদাদি উরুংপুৱেন ময়ুম্মি ।

- (৪) চিংগাখমচনুনা :- (১) হরিচরন পোকই । মাগী চাদানা  
লৌরুংপুৱেন ময়ুম্মি ।
- (৫) হাওবম চনু থাকি কৈথেন থাঙ্গি:- (১) ধর শাই । ই তাদে ।
- (৬) যাইখোম চনুনা :- (১) হরিশাই । ই তাদে ।
- (৭) মাইবম চনু হিদাক্ শুংবীনা :- (১) ঠৌৱাম শাই । মাগী চাদাগী  
য়ুম্মাক্তি নরসিং ময়ুম্মেনে ।
- (৮) লাইরিকয়েংবম চনু হরিপ্রিয়ানা :- (১) নোংপোক লৈরিখোম্মা /  
অনস্তাশাই পোকই । - মাগী  
চাদাগী য়ুম্মাক্তি মস্ত্রি ময়ুম্মেনে ।
- (৯) অৱাস্থম চনুনা :- (১) তুলাসি শাই । ই তাদে ।  
(২) মেঘশাই । ই তাদে ।
- (১০) মোইরাংথেম চনু থৱানা :- (১) কিশ্বোর শাই । ই তাদে ।

মৈতিংঙু পামহৈবনা ঋ: ১৭০৯গী থৱান থাগী ২৩নি পানবা যুমশকৈশা  
নুমিৎতা মশাগী চহি ১৯ চংলকপদা ফন্মাল তোংদুনা কংলৈপাক্কী নিংথৌ ওইথি ।  
মৈতিংঙু পামহৈবা নহা ওইরবসু মতিক মথৌনা লৈবা নিংথৌ অমনি । নিংথৌ  
হেক ওইবগা হিয়াঙ্গৈ থাদগী লান্তাদুনা লোইচনবগী থবক পাইখৎপা হৌরম্মী ।  
হিয়াঙ্গৈ থাগী ৪নি পানবা লৈপাক্পোকপা নুমিৎতা অহল্লপ পানাগী লানচিংলেন  
হাওবমচা অকোং শেল্লুংবনা লুচিংদুনা খুংলাইদা লান্তারম্মী । লান ওমদুনা লানফা  
২০ ফারকথি । খুংলাইগী লান লোইরবা মতুংদা মপা ইবুংঙো চরাইরোংবা  
লৈখিদবগী লু-পুং থোনলম্মী । মৈতৈনা শিরগা ফুস্বগী পোংলোইবা অসি পামহৈবা  
নিংথৌনা রম্মাদি লাইনিং লৌদ্রিঙৈ মমাং ফাওবা পাংথোক্‌রম্মী । ঋ: ১৬১০গী  
লাংবন থাদা অহল্লপ পানাগী শেল্লুংবা হাওবমচা অকোংনা লানচিংলেন ওইদুনা  
ওকলুদা লান্তারম্মী । ওকলুগী লান লোইরবা মতুং মেরা থাদা নাহারুপ পানাগী  
লৌরেশ্বম শেল্লুংবনা লুচিংদুনা নাহারুপ পানাগী লান্গী পুদুনা নুংখন মশেন্দা  
লান্তাথি । লান ওমদুনা লানফা ১৬ ফাদুনা পুৱক্‌রম্মী । নুংখন মশেনগী লান মতুংদা  
মৈতিংঙু পামহৈবনা ৱাক্‌চিং থাদা লৈশাংখোং ৱাঙ্গৈইদা চংতুনা লাইৱা হায়বগী  
লাইমাংদা নুং খিনলম্মী । মৈতিংঙু পামহৈবগী স্না হাক্‌ক ফাওবা নুং খিনবগী  
চংনবী নাং লৈরি ।

শ্যামশাই খুৱাইলাক্‌পা পোক্‌পা -

ঋ: ১৬১১গী থৱান থাগী থানিন ইৱাই নুমিৎতা ইবেম্মা অৱস্থম চনু তবুং  
লান্তাবীনা মচা ইবুংঙো শ্যামশাই পোকই ।

### তোকপা খুন্দা লান্তাবা -

খৃ: ১৭১২গী ইঙেন থাগী ২৮নি পানবা নোংমাইজিং নুমিংতা অহল্লুপ পানাগী শেলুংবা হাংবমচা অকোংনা লুচিংদুনা তোকপা চাংগী খুন্দা লান্তারম্মী। লান অদুদা তোকপা খুনবু মৈ থাদোজুনা মাং তাক্হনলম্মী। লোয়ননা লানফা য়াল্লা ফারকখি। তোকপা খুনবু লানঙমদুনা হনলকপদা নোংফৌ খুম্নৌ অমসুং থোনম্বা খুন অনিনা লৌতুনরগা লম্বীদা লোংনা লানলুমদুনা লৈরমখি। মথেয়না খঙ্হৌদনা মৈতৈ লান্মীশিংগী মথক্তা লান্তাশিনলক্শম্মী। মৈতৈ লান্মীসু মথেয়না অসুম্বা লানলুমদুনা লৈরমগনি খনলুদবনা অফিং অফাই ওইনা লান থেংনরম্মী। খংহৌদনা লান্তাশিনলকপা অসিদা মৈতৈ লান্মী য়াল্লা শিখি, লোয়ননা অশোক্ অপন য়াল্লা যাওরম্মী। লানফম অসিদা অহল্লুপকী চিংখাম কিয়াম্বা, হাওদৈজম খোম্বা, লোইতোংবম চাওবা অঙম্বা অহুম(৩) যাওনা মৈতৈ লান্মী ১৯ শিহৌখি। মৈতিংঙু পামহৈবনা অঙম্বা লুচিংবা অহুম্বু (৩) <sup>(১)</sup>থয়াংলোন চন্দুনা লৈপাক্কী অরাংবা থাক্তা ইকাই খুম্বা উৎতুনা পোংলোইরম্মী। লান অদুদা শিখিবা লান্মী তরাতরক (১৬) অদুনা মৈতিংঙু পামহৈবনা তৌফম থোকপা পোংলোইবগী মথৌ মঙম পাংথোকলম্মী।

### ফম্বাল লান শাচুন্দা লান্তাবা -

ফম্বাল লান অসি নিংথৌ অদুনা ফম্বাল তোংলবা মতুংদা লম অমদা লান্তাবা নত্রগা শা তানবা অসি হৌখিবা মৈতিংঙুশিংনা তৌনরকখি। ফম্বাল লান অসি মৈতিংঙু অদুনা নিংথৌ ওইদুনা ফম্বাল তোংলবা মতুংদা অখল্লবা লান নত্রগা শা তান্দুনা নিংথৌ অদুগী মতিক মথৌনা উৎথোকপা অমনি। লান ঙমদুনা ফারকপা নিংথৌ অদুগী মমিং নত্রগা খুঙ্গং নত্রগা লম নত্রগা শা তান্দুনা ফারকপা শা, উচেক অদুগী মমিং লৌদুনা নিংথৌগী মমিং অমুক হোংদুনা থোনবা অসি চংনরকখি। মৈতিংঙু পামহৈবনা ফম্বাল লান খৃ: ১৭১৩ গী শাজিফু থাগী ২৬নি পানবা ইরাই নুমিংতা মৈতিংঙু মশামক্কা লানচিংদুনা থা মায়কৈরোমদা লৈবা শাচুং খুন্দা লান্তারম্মী। লান্তাবা অদু হিদা চংলম্মী। মৈতৈ লান্মীশিংনা শাচুং খুনবু কোইশিন্দুনা থমলগা খুনগী পম্হোং থুদেঙ্কগা লান্তাশিন্দুনা অকনবা লান শোক্শরম্মী। হকথেংম্বা মায়য়োক্রবা লানফম অদুদা পামহৈবা নিংথৌনা শাচুং খুনগী

(১) থয়াংলোন চনবা :- থয়াংলোন চনবা অসি লৈপাক্কী অঙম অথৌনা লান্দা শিখিবা মতমদা ইকাই খুম্বা উৎতুনা, থাঙ্ হায়বা, টা খৌশাবা, তেন কান্গা তৌদুনা অকন অথৌ মরজা চন্দুনা পোংলোইবা খৌরমনি।

নিংখৌ শেনকুপলেনবু মঙক কজুনা হাংলক্ষ্মী। মৈতিংঙুনা শেনকুপলেনবু হাংতুনা লান গুন্নবসু মৈতিংঙুনা তনা হনলকপা তৌরমদে। শাচুং খুন্দা য়ারেজুনা মথা তাবা লানগী লানওং য়েংদুনা লৈরক্ষ্মী। শাচুং খুনগী লৈমাবী (খুনলাকপী)না মপুৰোইববু মীহাং থিনা হাংখিবগী লমন খুল্লবা অহিং অদুনা খৌরাং তৌরক্ষ্মী। শাচুং খুনগী লৈমাবীনা মপুৰোইবগী মংশং তাল্লবা মপ্পা খোংকন; লাকোনফাইগী খুনলাকপা ওমপু লৌশেম খুন চংকদবগী লাভুনা শাচুংদা খুনলান্দুনা লৈরিবা অমসুং পোংলান খুনগী চফু শাবা য়িমবিলোং কৌবা মহাকসু লৌশেম খুন্দা চংকদবগী শাচুং খুন্দা খুনলান্দুনা লৈরিবা মথোয় অহুন্মু মৈতিংঙু পামহৈবগী মথক্তা লান্তাবদা লান পাংবীয়া হায়জরক্ষ্মী। মথোয় অহুন্মু য়াদুনা লৈমাবীনা লুচিংদুনা অকি অখং লৈতনা অহিং অদুমক্তদা মৈতিংঙু পামহৈবগী মথক্তা লান্তারকথি। অহিংগী লান্তেংনবা অদুনা লুচিংবা ওইরিবা খোংকন, ওমপু অমসুং য়িমবালোংবু ফাদুনা হাংলক্ষ্মী। মৈতিংঙু পামহৈবনা শাচুং লান অসি গুন্মদগী ফস্বাল লান মিংথোন মিংহুন তম্বদি, লাইবেন মৈতিংঙু হেন্সা উরাংপোক্তা খৌদাংবা, লৌশেন্ অতোনবা ময়ুমমক্তা তেনশিঙবা শাচুংগুন্ম হুয়েন শেনকুপলেন ফাবা হায়না কৌরক্ষ্মী। শাচুংগী লান লৌইদুনা মৈতিংঙু ম্মা কৌনুংদা হনলকথি। শাচুং লানগী মরমদা পূয়া লাইরিক অমা ইরক্ষ্মী। শাচুংগী লানগী মরমদা ইবা পূয়ানি হায়দুনা “শাচুংগুন্ম” থোনলক্ষ্মী।

লোয়য়ুন্ম শিবা -

শাচুংগী লান লৌইরবা মতুং নুমিং ২০ রোম লৈরগা কালেনগী ১৮নি পানবা ইরাই নুমিংতা মনাও ইবুংঙো লোয়য়ুন্ম শিখি। মেৰা থাদা অচৌবা ঈশিং ঈচাও থোক্তুনা ফৌ থুমজিনখিদুনা মাংলক্ষ্মী। কুম অদুনা ফৌ চেং রাংপগী অৰাবা মায়য়োক্লরক্ষ্মী। মৈতিংঙুনা চঙানকৈদা চংতুনা কৈদগী ফৌ খাইদৌক্তুনা লৈপাক্কী অৰা অনা তারবা মীয়াশ্ব সনাথোংগী নুংদা ফমদুনা অশোন অনা লৈতা লায়রবা খিবিক্তা ফৌ য়েনবীদুনা লৈপাক্কী অৰাবদা মতেং পিরক্ষ্মী। লৈপাক্কী ফিবম ফগংলকপা অমসুং মনাও ইবুংঙো লোয়য়ুন্ম শিবদগী মথৌ মঙম পাংথোকপা লৌইবদগী লান তৌদুনা লৌইচনবগী থবক পাইখংপা অমুক হৌরক্ষ্মী। খ্: ১৭১৪গী হিয়াংগৈ থাদা সলাম অপংনা লুচিংবা লাক্কী থাদুনা কাৰোং নোংঙাপোক্তা লান্তাহনলক্ষ্মী। লান গুন্মদুনা লানফা অমা ফারক্লক্ষ্মী। অদুগা অহল্লুপ পানাগী শেলুংবা হাওবম অকোংনা লুচিংবনা মহৌদা লান্তারক্ষ্মী। মহৌবু মায়থিবা পিদুনা লানফা ২৫ ফারকথি। চহি অসিগী লৌইরকপা লমতা (খ্: ১৭১৫ গী ফেব্রুৱাৰি - মাৰ্চ) থাদা নাওৰোইবম মুংয়াশ্বনা লুচিংদুনা সুপোংদা লান্তারক্ষ্মী।

খৃ: ১৭১৫ গী লাংবন থাগী ২৩নি পানবা থাংজা নুমিৎতগী মৈতিংঙু পামাইবনা লৈপাকী হরান-চিহ্নি, খংনা-চৈনবা, রাথোক-লাহ্লেহ্লে রায়েন থৌদা নিংথৌ মশামক্লা তৌরম্ববু লৈপাকী অঙম অথৌশিংদা পাঙ্গল পিথোক্তুনা রায়েন থৌদাগী থৌবু তৌবা হৌহনলম্মী। নুমিৎ অসিমক্তদা লাইফম শঙ্লেন অমসুং খাবম শঙ্লেনবু লাইফম লৌইশঙ অমসুং খামবম লৌইশঙ হায়না ওনখৎতুনা হেন্না পাকথোক্ চাওথোক্হন্দুনা লৈঙাকলোন্দা খুদোংচাবা ওইহনলি। লৌইশঙ ওনখৎপগা লোয়ননা লাইফম লৌইশঙগী শঙ্লাকপবু শাপম লাবা হাপলম্মী অদুগা খাবম লৌইশঙগী শঙ্লাকপনা তোনবমচা নাচৌ হাপলম্মী। মৈতিংঙু পামাইবানা বামোন হঞ্জববু তখেন্দা লাইবার থারুবা খৃ: ১৭১৬ কী শজিফু নোংমা পানবা নুমিৎতা থুংলখি। হোংতু খুন্না লাংলকপদগী থরান থাদা অহল্লুপ পানাগী শেলুংবা হাওবম অকোংনা হোংতুদা লাস্তারম্মী। মদুদা লানফা ১০ ফাদুনা পুরকখি। অদুবু হোংতুবু মপুং ফানা নমথবদি ওমলদে। হাওবম অকোংনা হনলক্লবা মতুংদা হোংতুনা অমুক ইরাং হৌরক্লম্মী। শেল্লুংবা হাওবম অকোং অমদি ঙাংবম কৈরুংবা লমলৌই অনিনা লুচিংদুনা থরান থাদা অমুক হেন্না হোংতুদা লাস্তাবা চংলম্মী। কারোং তোমচিংদা খুস্তাবা মখোয়গী ফুরুপ্লা হোংতু খুনগা পুন্না অমতা ওইদুনা মৈতৈ লান্মীগা অকনবা লান শোক্লরম্মী। মৈতৈনা লান ওমদুনা কারোং তোমচিংগী লানফা ৮৫ ফারকখি। অতৈ লেমহৌবা মথরায় হিংনবা চেনখিবশিংবু তান্দুনা কারোং চিংমীনা হান্না খুস্তারম্মা খুনমন্দা লোংলম্মা অতৈ ২৮ অমসু থিদুনা ফারক্লম্মী। অফাবা লানফাশিংবু তাথি তাওইনা তৌরমদে, মখোয়বু অমুক হেন্না খুস্তাহনলমলগা হনলকখি।

অব্রা লৈমা নিবা লাক্পা -

চহি অসিগী ব্রাক্চিং থাগী ১০নি পানবা যুমশকৈশা নুমিৎতা অব্রা নিংথৌ তোংদোই চেকোং লৈমাবা টানিনগানউইনা মহাক্কী লাইবার নন্দারানা লুচিংদুনা শমজোক লুচিংবা ৬ যাওনা অতৈ অব্রা ১৫৬ কা লোয়ননা, নিংথিরবা হাইজপোং কয়া পুরক্তুনা লৈমা - হায়জবা থারকপা থুংলখি। মৈতিংঙু পামাইবনা মপাইবুংঙো চরাইরোংবনা থুপলমদাইদা মচন ইবেম্মা চক্পা মখাও গুস্তীবু অব্রা নিংথৌনা লৈমারেদগী লৌখদুনা অচম্মা লুহোংদনা লৌবী লৈমা মরক্তা লৈহনখিবা, মৈতৈগী লৌইলম খুঙ্গং তরেং (৭) পু হন্দোক্কনি হায়রগা হন্দোক্তবগী লমন খুন্না শিন্নরম্মা নুমিৎ, থা, চহি কয়া চংনা ঙাইরকলি। মৈতিংঙু পামাইবনা চহি কয়াদগী লমন খুন্না ঙাইরকপা খুদোংচাবা অদু মাংহন্দনা য়ান্না হরাও

তয়ান্না অৱা লাইবারশিংবু ওক্লুম্মী। মৈতিংঙু পামহৈবা নিংথৌনা অৱা নিংথৌ চেকোং লৈমাবদা লৈমা থাজবা য়ারে হায়রম্মী। ওনলকপা নিংথমথা চংলকপা পোইনু থাদা য়ু অমসুং নিংথি তুরেন অনিগী ঈতিন্নফম ফোংদা হিলানফমদা চীংলাই লৈমা কাচেং ঙানবীবু খুৎশিন্নসি, ওকপা লাকউ হায়রম্মী। অৱা লাইবারশিংনা মৈতিংঙুনা মমোম থাজবা য়ারে হায়বদগী হরাও হরাওনা মরৈপাক্তা হনখিরম্মী। অৱা লাইবার নন্দারানা অৱা নিংথৌ টানিনগানউইগী মফমদা পামহৈবা নিংথৌনা মমোম থাজবা য়াবগী পাউ পুন্না তমজখি। অৱা নিংথৌনা মৈতৈ লৈমা ওক্লবগী অচৌবা থৌরাং তৌদুনা শেমশাদুনা লৈখি। অৱা লাইবারনা হনপ্ৰবা মতুংদা মৈতিংঙু পামহৈবনা কংলাদা ফমদুনা লৈপাক্কী অঙম অথৌ ফমনাইবশিংগা অৱা লৈপাক্তা লান্তানবা ৱা খন্নরম্মী। অৱা নিংথৌনা ইচন ইবেশ্মবু লৈমারেন ফমদগী লৌথোকপা মৈতৈগী লৌইলম খুজ্ং ৭পু হন্দোক্কনি হায়রগা হন্দোক্তবা অসি লৈপাক্ অসিবু উশিংতবনি, কংলৈপাক্কী নিংথৌবু উশিংতবনি, মতিক চাবা লমন খুমগে নিংলে। অৱানা উশিংতনা মীথাদনা তৌরকপসি তুমিন্না লৈশিন্‌বা তারবদি মথোয়না লৈপাক্ অসিবু কৱিসু লৈতনা থিনা তৌরবসু পাউখুন্না ঙমদবা ফুকপনি লৌখিগনি। মৱমদুনা অৱাগী মথক্তা লমন খুমগে লেপলে হায়না লৈপাক্কী অঙম অথৌ ফমনাইবশিংদা হায়রম্মী। লৈপাক পুন্মকসু অৱাগী মথক্তা লমনখুন্না অমতা ওইনা য়ান্নদুনা ৱালেপ্ৰম্মী।

### শক্তিদাস থোক্কপা -

অৱাগী মথক্তা লমন খুম্বা ৱালেপ্ৰবা মতুং ফাইরেন (খ্: ১৭১৭ কী জানুৱাৰী ফেব্ৰুৱাৰি) থাগী ২৩নি পানবা ইৱাই নুমিৎতা শক্তিদাস গোষাইনা মহাক্কী শিষ্যা ভগবানদাস অমদি নৱায়নদাস অনিগা লোয়ননা শ্ৰীহট্ট নৱসিংহ কিলাদগী থোক্কজুনা থুংলখি। মহাক্কী হৈশিংবা ৱাঙাং, লিচং শাজ্ং অমদি ৱাখল মরৌশিংনা পামহৈবা নিংথৌগী পুক্রিং শুমহৎতুনা খুদুম চনশিনখিরম্মী।

অৱাগী মথক্তা মতিক ওকপা লমন খুম্বা ৱাৱেপনদুনা লৈৱিঙৈদা অৱাগী লুচিংবা লাপোন্না শমজোক নিংথৌগী মচা নুপা লাখম / লাখমতোনদা ইনশিন্দুনা খ্: ১৭১৭ কী ইঙা থাদা কোন্দোংদা লান্তাৱজুনা খুন-মৈ থাৱম্মী। অদুদসু নঙনা মংশাদা লান্তাৱজুনা খুন মৈ থাৱগা ইৰোই কাংপোং খোমখিরম্মী। মমাংঙৈদগী য়েক্ৰবা ওইনা লৈৱক্ৰবা শমজোক্কী পাজ্জাশিংনা মংশা অমসুং কোন্দোংদা লান্তাৱজুনা মৈ থাদুনা খুন ওংনৈবগী পাও খুঞ্জাশিংনা চেনলজুনা

মৈতিংঙু পামহৈবদা পাও তমলখি। অরাবু লমন খুস্বা অসিগী মথস্তা শমজোক্‌পুসু মপান মরা ফুন্না মাংহনগে হায়না মৈতিংঙুনা লেপ খিরম্মী। শমজোক্‌না চংলকলিবা লিচং অসিদা মৈতিংঙু পামহৈবনা লৈপাক্কী অঙম অথৌ পুস্বগা শমজোক্‌ অমদি শমজোক্কী অকোইবদা লৈবা লমহেনবা য়েক্‌বা পুস্বমক মরু ফংনা মাংহন্নবা কংলা রাশক্লরম্মী। রাশক্লবা অদু থবক ওইনা পাঙ্থোক্তুনা লান্তানবা মৈতিংঙুনা লানগী লানলোং শিনলম্মী।

লানলোং -

(১) লাইফম পানাগী লুচিংবা পুখনবা শাংপমচা কিয়াম্বা নঙুনা শমজোক্কী খারোমদা লৈবা হুন্দুং তাংখুনশিংগী লানচেনফমদা লৈবা নন্দা খুনগী থোঙজাওবু ঙাককদবনি, লানফমদা নমাই লৈগনু।

(২) লাইফম পানাগী নাক্‌পাক খনবা, অচৌইবা শঙ্‌লেন লাক্‌পা শারোইখাইবমচা অপোঙ নঙুনা হকথেংননা মৈতিংঙু ঐবু ঙাক্‌ শেন্দুনা লৈগদবনি।

(৩) খাবম পানাগী লুচিংবা অচানবা (অচানবা) থিয়ামচা মাইবা পুকচাও নঙুনা শমজোক্কী নোংপোক্‌লোমদগী চঙ্‌লকউ, অদুগা অঙ্গো চাংগী চাংখোংদা লৈবা থুমখোংগী ঈশিং ময়া নক্‌লা লাঙুনা শমজোক্‌ তেঙ্গোল থুগায়রকউ।

(৪) খাবম পানাগী শমলোইবমচা বাকচিং নঙুনা মৈতিংঙু নিংখৌবু ঙাক্‌শেন্না লৈয়ু। মতাং চানা য়েংদুনা ঙাক্‌ শেনবা অমতা শোইহনগনু। শজিক কৌবা থরানমিচাক্‌লা মগী মতম শোইহন্দবগুম লান্‌গী লানলোং অমতা শোইহনগনু।

(৫) অহল্লুপ পানাগী লুচিংবা শেলুংবা হাওবমচা অকোং নঙ্‌দি শমজোক্কী নোংপোক্‌ থোঙগী চাংখৈদা লৈবা মকল কাম্বাচাংগী মনাক্‌তা চংতুনা মাক্‌লং তুরেল মরিন ইম্না নক্‌লা চংতুনা শমজোক্কী তেঙ্গোল চংথোক্‌হন্দনা কোইশিন্দুনা থম্মু।

(৬) অহল্লুপ পানাগী রাংগোল কৈরুংহনবা ঙাংবমচা লমলোইসু মৈতিংঙু ঙাক্‌শেনবদা খৌদাং লৌনা শরুক্‌ য়াগদবনি।

(৭) নাহারুপ পানাগী শঙ্‌লেন লাক্‌পা সনমচা হোংলাই নঙুনা নাহারুপ পানাগী লাম্মী তেঙ্গোল পুদুনা মখারোমদা চেংলৌ শামান উয়ামপোক্‌ মনাক্‌তা চংতুনা লঙ্‌জগী চাক্‌তাফম খুম্নশিংগী মনাক্‌ নক্‌লা চংতুনা শমজোক্‌ থোঙ্‌লেন লাঙুনা শমজোক্‌ লাম্মীশিংবু মপান থোক্‌হন্দনা ঙাক্‌শেন্দুনা থম্মু।



(৮) ব্রাঙ্গোল কৈরুংহনবা থাংজমচা কোপেং নঙনা নাহারুপ পানাগী লান্মী তেঙ্গোলদগী পাঙল নোংমৈ কাপ্লশিং অমদি তেন কাপ্লা (১) হৈবা ইরোমচা ৰূপক্কা চংতুনা ফোংদা হিথাংফমদা অৱাগা লান শোৱুৱু । তাইবং খাইবা লাইনিংখৌ সনামহী অমদি মহাকী তালোই শক্পী মনাই নুপী মরি (৪) চীনফুরোন তাংখোম্বী, ৱাংঙম চনু তেনু মায়খুবি, তাংহোং অহোংবা চনু চাওবী তেবুৱা অমসুং খৌনাউজম চনু হোংবীগা ফোংদা লান্তাবা চংকদবনি । অৱা-কবো লৈপাক্ যৌৱগা “হিথাংজোম্বা শেঙ্গোইৱাক্‌পা” কৌবা হি অদু মফম অদুগী হিথাঙ্‌বমদগী (হিজিথাং) চিংথোক্তুনা চিংগী লোক্ত অমদি তুৱেনগী ঈশিং অচেনবদা হি অদুনা থোংশাদুনা লান্মী তেঙ্গোল লাহোক্তহল্লু । ফোংদা হিথাংফম যৌৱবা মতমদা মচা ইবেম্বা ওৱুবা থৌৱাং তৌদুনা ঙাইৱমলিবা অৱাশিংগী মফমদা মপুক পেন্নবা হোংনদুনা মৈতিংঙুগী মপুং ওইবা লান্মী তেঙ্গোল যৌৱকত্ৰিবা ফাওবা ঙাইদুনা লৈৱম্মু ।

(১০) মৈতিংঙুনা মপুং ওইবা লান্মী তেঙ্গোলনা লাক্‌তুনা তমলৌৱেন লাইনিংখৌ হনবা অমসুং পাত্‌হোইবী উয়োক্ উকোন্দা লানবন শাৱগে । মফম অদুনা মৈহৌদুনা অতিয়াদা মৈখু কাৱকপা উৱবা অমসুং নোংমৈ তোপ কাপ্লগী মখোন তাৱবদি মৈতিংঙুগী মপুং ওইবা লান্মী যৌৱকলে খংউ, লোয়ননা লান্তানবা থৌৱাং পুন্নমক্ পাইখংকদবনি । মৈতিংঙু পামহৈবনা লানলোং শিন্দোক্‌পা লোইৱদুনা মাগী মাগী পিৱিবা মথৌদাং অদু পাংথোক্‌বনা লানগী শেষ শাদুনা পোইনু থা যৌৱকপা ঙাইদুনা লৈৱম্মী ।

(২) নিমাম্দি লাইনিংদা লাইমিং লৌবা । মৈতিংঙু পামহৈবনা লানগী থৌৱাং তৌদুনা অৱাদা লান্তাবগী মতম ঙাইৱিঙৈ চৈৱক খ্: ১৭১৭কী মেৱা থাগী থাচিন্দা গুৱ গোপালদাসকী মফমদা, মৈতিংঙুনা লুচিংদুনা লৈপাক্কী মীয়াম নিমাম্দি লাইনিংদা লাইমিং লৌৱম্মী । নিমাম্দি লাইমিং লৌবগা লোইননা মৈতিংঙু চৱাইৱোংবগী গুৱ বামোল ৱাইবন মালি অৰ্চম্যগী মচানুপা গঙ্গাধাৱদগী শাখ্যা লাইনিংদা লাইমিং লৌৱম্মী ।

(১) ইরোমচা ৰূপক :- ইৱোম ৰূপক অসি অসুকী মতিক তেন কাপ্লা মখুং চুমা হৈৱম্মী । মমিং ফিনা উদনবা কিশিনলগা তেন কাপতুনা পানহননিংবা পাতম (Target)দা পানবা ঙম্মী । উপাক্ অমগী ময়াইদা খুপাক্ অমাৱোম লাওবা মখুন ফাংপা পাতম অমা থমদুনা লম ১০ লপ্পা মফমদা লেপতুনা তেন কাপলগা অহোবা মখুন অদু ফাওদুনা লম অমা লাপ্পা লৈবা অতোপ্পা পাতমফম অমদা পানহনবা ঙম্মী ।

(২) নিমাম্দি :- নিমাদিতানা বৈষব সমপ্ৰদায় অমা হৌদোকপি, মৱম অসিগী মসি নিমাদিতা নিগৎ নত্ৰগা সনক সমপ্ৰদায় হায়না কৌনৈ । ৱাখা কৃষ্ণগী যুগল মুক্তিওনা মখোয়গী লাইনিংফম ওই অমসুং শ্ৰীমন্তগত অসিনা মখোয়গী অথোইবা শান্তা ওইনৈ । মসিবু মৈতেনা নিমাম্দি কৌই ।

শমজোক্ লান -

শমজোক্তা লান্তানবা হান্না লেপখিবা মতুং ইন্না পোইনুগী নোংমা পানবা শগোলশেন নুমিংতা রাংগোল কৈরুংবা থাংজমচা কোপেংনা লুচিংদুনা চিংঙু তাইবংখাইবা লাইনিংথৌ সনামহীবু তালোই শক্পী মনাই নুপী মরি যাওনা মৈতৈ লৈমা পুরকপা শাদুনা দোলাইবু ফি লৈ শংবনা (ঙাংলৈনবনা) কোইশিন্দুনা পুরগা অরা লৈপাক্তা লান্তাবা খোংশানলম্মী।

মৈতিংঙু পামহৈবনা অরা লৈপাক্তা খোংশানলমদাইদা লুবাং অমাইবা অমসুং মাগী মরোই মনাওশিংবু লাইনা তাক্পা খুতম য়েংবদা নোংমাইচিং চিংখোংদা লৈবা চিংউ নোংপোক্তা ইরাংপা চংহনলুই। চিংঙু নোংপোক্ নিংথৌগী মফমদা সনা কোনয়াই, লুপা কোনয়াই থাদুনা য়েংবদা অফবা লাইগী খুতম চাংতম য়ান্না ফংলম্মী। হাকুম থম্মস্বা লাইজা ইনিফু অমনবগী মনুন্দা শেকপী, শেস্বাং, তুমিং কাং অমসুং হারৌনচিংবা য়ান্না শিদ্দুনা লৈরস্বা থেংনরে অদুনা শমজোক্কী লান মায় পাক্কনি, শমজোক্কী মী অয়াস্বা হিংনা ফাদুনা পুরক্কগনি হায়না লুবাং অমাইবনা মৈতিংঙু পামহৈবগী মফমদা লাইগী খুতম চাংতম্সু পাওতমজরম্মী।

রাংঙ্গোন কৈরুংবা থাংজমচা কোপেংনা লুচিংদুনা হান্না চংখিবশিংনা অরা লৈপাক্ যৌরবদা মৈতিংঙুগী হিথমফমদগী হিয়াং হিরেন “খোংজোম্বা শেঙ্গোইরাক্পা” হিবু হিজিখাংদগী চিংখোক্তুনা হি অদুনা থোংওইনা মহা-ঈ কৌবা তুরেনগী হৌফমদা তেঙ্গোল পুন্নমক লাহোঙ্কম্মী। অদুদগী শেনবী তমলৌরেনগী খারি লস্বীদা চংতুনা নিংথি অমসুং যু তুরেনগী অনিগী ঈতিন্নফম ফোংদা হিখাংফমদা (হিখাংফমদা) থুংলম্মী। মৈতিংঙু পামহৈবসু শিন্নখিবা লানলোংবু কাইদনা, রাঙ্গোল কৈরুংহনবা থাংজমচা কোপেংনা লুচিংদুনা চংখিবা মতুং নুমিং ৬নি লৈরগা পোইনুগী ৭নি পানবা য়ুমশকৈশা নুমিংতা মৈতিংঙু পামহৈবনা লুচিংদুনা মৈতৈগী মপুং ওইবা লাম্মী তেঙ্গোল পুদুনা শমজোক্তা লান্তাবা খোংশানলম্মী। চিংঙু তাইবংখাইবা লাইনিংথৌ সনামহীগী তেঙ্গোলবু লুচিংবা রাঙ্গোল কৈরুংহনবা থাংজমচা কোপেংনা নিংথি ফোংদা হিখাংফমদা থুংবগা মৈতৈ লাইবার থাদুনা অরাগী লৈমা ওক্পা লাক্পা লুচিংবশিংদা লৈমা যৌরকপগী পাওবু খংহনলুই। মৈতিংঙুগী মমোম ইবেম্মা তম্ফা রাংঙমলোন থুংলরে, মদুবু মচা ইবেম্মাগী অওং-অউন অয়াস্বা থুংলদ্রি। অউনপোৎ শু না যৌরকলগা ইবেম্মা তম্ফা রাংঙমলোনবু ওকপা লাক্পা অরা অঙম্বশিংগী মফমদা শিন্নজগে। মরম

অদুনা নুমিং নিনি, হুমনিদং অওং, অউন থুংলবা ঙাইমিন্নখিসি হায়না পাউ থাদুনা হায়হনলুরে । অরাগী লুচিংবা লৈমা ওকপা লাকপগী মফমদা পাও পিরুবা মতুং নোংমা কোনবদা লাইনিংখৌ হনবা অমসুং পাম্ছোইবী উয়োক কোন্দা নোংমৈ তোপ কাপ্পগী মখোন নিংখি ফোংদা হিখাংফমদা লৈবা মৈতৈ তেঙ্গোলনা তারে লোয়ননা কোরৌখজা মৈখু চুন চুন লেপুনা কারকপবু উরে । কোপেং কৈরুংবনা মী থাদুনা ফোংদা হিখাংফমদা তৌরিবা, শিনলি লাংলিবা পুম্মক মৈতিংঙুগী স্না খুয়াখাদা হঙ্গলুরে লোয়ননা মতুং চৎখগদবা স্না য়াথংবু হনগৎচখি । মৈতিংঙুগী য়াথং ফংলবদগী কোপেং কৈরুংবনা লাইবারবু অরা লুচিংবগী মফমদা থাদুনা মৈতিংঙুগী মমোম তম্ফা রাংঙমলোনগী অওং অউনপোং মশিং শুনা থুংলরে, মৈতৈ লৈমা খুংশিন্নরগে, মচা ইবেস্মা লৌবা লাক্সো হায়না পাও পিরম্মী ।

মৈতিংঙু পাম্ছোইবগী লানলোং অঙকপনি মৈতৈ লাম্মীশিংসি মনুং মপান নাইবা ফিশেং লেতেংহনলম্মী । মৈতৈগী অখম্বা লাম্মীশিংনা নুপীগী ফিশেং শেংলগা মনুংদা অকন-অথৌগী ফিশেং শেংনা থাঙয়েপুনা লৈমা থিন্দোকপা নুপী শানা লৈরম্মী । অরাগী ফম্মাইবা অঙম অথৌশিংনা লৈমা ওকপা নিংখি তুরেন লান্দুনা লাক্সম্মী । মথোয়না লাকপা উবদা মৈতৈ লাম্মী মরিনা সনামহী য়াওবা দোলাই ফি লৈশাংবনা কোইশিনববু লৈমা পুরকপা শাদুনা দোলাই লেংদা থোংদুনা পুশিনলক্কে । মৈতৈ লাম্মী মশিং য়ামত্ৰবশিং অদুনা নুপীগী ফিজোন শেংতুনা দোলাইগী মাংথানা মচা ইবেস্মা থিন্দোকপা শানা চঙশিনলক্সম্মী । অরাগী লানচিংলেম্চিংবা অতৈ অঙম অথৌ ফম্মাইবশিংনা মৈতিংঙুগী মমোম ইবেস্মা তোংনবা স্না লুপ্পা দোলাই লেঙ্জাও মাংদা পুদুনা তপ্পা তপ্পা চঙশিনলক্কে । অরা লুচিংবশিংসু মৈতৈ লাম্মীনা নুপীগী ফিজোল শেংপা অদুদা লৈমা থিন্দোকপা লাকপশিংনি খন্দুনা করিসু চিংবনা লৈতনা চংশিনলকখি । নকশিন্নরু বা মতমদা মৈতৈ লাম্মীশিংনা নুপীগী ফিজোল লৌথোজুনা থাঙ-চুঙ্গোই পাইনা হোৎচিনখিদুনা মাঙ্খাবা অরা হাংপা হৌরম্মী । মৈতৈ লাম্মীনা খংহৌদনা লাস্তাশিনলকপা অদুদা অরাগী লৈমা ওকপা লাকপা লাম্মীশিং শমজি খাইনদুনা মায়কৈ শলাই খংদনা চেম্মরম্মী । অরাগী অঙম্বা কয়া অমা হাংহৌরে । কয়া অমনা ফাহৌরে । অরা নিংখৌ টানিনগানউইগী মপুধৌ মুয়োং মঙ্জাগী অঙকপা ফংনা ফজত্ৰবা, হি অদুগী মনুংদা লুপানা য়ুস্বী ওইবা, সনা তবোঙ্গীনা হিথক কুপ্পা অমদি মনুংদা স্না মপাক্সা য়েথোজুনা শাবা থকখনগী চিথেক মরিদা তম্ফা অমমম য়াস্থবা অদুবু শিংজংনা শিংকুপ শানা য়ানখাইদুনা নিংখি তুরেন্দা তাওথহনত্বে ।

লানফম অদুদা অরা নুপা ৯০গা নুপী ১১গা হিংনা ফাহৌরম্মী। ফোংদা হিখাংফমগী হিঙাইবা-হিঙাইবী ফাহৌরো। ফোংদগী লান্‌লৌইরদুনা কোপেং লানচিংলেমা লান্দা ফাবা অচংবশিং অমদি লুরেন লৌরকপশিং অদু মৈতিংঙুনা লৈরিবা লাইনিংথৌহনবা অমদি পান্‌হৌইবী উয়োক্ উকোন্দা পুদুনা লাক্সগা নিংখিদা শোব্লুখিবা লানগী পাওবু মৈতিংঙু পামহৈবা তল্লখি। মৈতিংঙু পামহৈবনা উনুংতা খুনলাক্‌পা, রাঙ্গোল কৈরুংহনবা থাংজমচা কোপেংবু থৌশিদুনা ইয়ু থোয়মুম লাইনিংথৌবু পুদুনা মনাই নুপী মরি (৪) অসিগা হনত্রো হায়না য়াথং পিরম্মী। অদুগা লান্দা ফারকপা লানফা ময়ামসু পুত্রো, লুরেনশিং অদুনা চেঙ্‌জা নুংগ্‌হৌইবীদা লাল্লু চেনলমলগা স্নামহিবু লাইশঙদা লেংশিনবীযু হায়না শিন্নরম্মী। কোপেংনা মৈতিংঙুগী সনা য়াথংবু পুরদুনা লানফা ময়ামগা কংলৈপাক্‌ মগিপুরদা হনলক্সম্মী। মৈতিংঙু পামহৈবদি শমজোকী পাজ্‌জা কৌবা ফুরকপসি মরু ফংনা মাংহনদ্রিবা ফাওবা স্না কৌনুংদা হনল্লরৌই হায়দুনা শমজোক্তা লান্তানবা থৌরাং তৌদুনা লৈহৌরম্মী।

মৈতিংঙু পামহৈবনা লাইনিংথৌহনবা অমসুং পান্‌হৌইবী উয়োক্ উকোন্দগী শমজোক্তা লান্তানবা থোংলেংলম্মী। হায়না শিন্দেব্লুখিবা লানগী লানলোং মতুং ইন্‌মৈতৈ লান্‌শিংনা শমজোক্‌পু মায়কৈ মরিদা ঙাফুনা শেন্দুনা থমলম্মী। লাইফম পানাগী লানচিংলেন পুত্রনবা শাপমচা কিয়াম্বানা শমজোকী মখাদা নন্দা.থোঙ্‌জাও ঙাক্সম্মী। অদুগা খাবম পানাগী লানচিংলেন অচানবা থিয়ামচা মাইবা পুকচাওনা নোংপোক্‌ থোংজাও ঙাক্সলম্মী। অহল্লুপ পানাগী শেলুংবা হাওবমচা অকোংনা নোংচুপ থোঙ্‌ ঙাক্সা কৌশিন্দুনা থমত্রে। শমজোকী মরুওইবা থোঙ্‌জাও য়াওনা থোঙ্‌শিং কৌইনা ঙাফুনা পাজ্‌জা অমতা মপান থোক্‌হনদ্রে।

নান্ত/চান্দা লান্তাবা -

মৈতিংঙুনা শমজোকী লান্‌হৌইবী শিনবা লৌইরমলগা, মৈতিংঙুবু ঙাক্সেনলিবা সরোংখাইবম অপোং, শমলৌইবমচা ব্রাক্‌চিং, ঙাংবমচা লমলৌই, নাউরৌইবমচা মুংয়াং, মথোয় মরিগা (৪) লোয়ননা মৈতিংঙুনা লানচিংলেন ওইদুনা মৈতৈ লান্‌শী ময়াম পুদুনা নিংখি তুরেনগী মপান্দা তাবা চান্দা খুন্দা লান্তারম্মী। চন্দা লান্তাবগী মরমদি চন্দা হায়রিবা খুন অসিনা শমজোকী চান্নবা চেঙ্‌-হরাই, চান্না থক্‌বাবা অতৈ পোংলমশিং পীরম্মী। মথোয়না শমজোক্তা চানবা

চেঙ হুৱাই অতৈ পোৎলমশিং পিবা লেপুবা চান্দা খুন অসি থুগাইবা তাবদগী চান্দা লান্তাবনি। মৈতিংঙুনা চান্দা খুন মৈ থাদোজুনা তাঙ্গোই ওনহন্দুনা মাংহনলম্মী। চান্দাগী লান লোইবদগী শমজোক্তা লান্তানবা থোংলৈ থুনা অমুক লাকলম্মী। মৈতিংঙুনা চান্দাগী লান লোইদুনা শমজোক্তা থুংলবদগী কোইশিন্দুনা থমলিবা শমজোক্তী মথক্তা অকনবা লান্তাবা হৌরম্মী। মী অমতা মপান থোকহন্দা কোইশিলগা লেপুনা লান্তাশিনলকপা অদুদা পাক্সা লাম্মীশিং য়াম্মা ৱাৱম্মী। চান্নবা পোৎলমসু নোংমা নোংমগী ৱাংশিনলকুম্মী। চান্নবা পোৎলম ৱাংশিনলকপগা লোইননা মৈতৈ লাম্মীনা লেপ্পা লৈতনা লান্তাশিনলকপদা পাক্সাশিং খাংবা ওমলক্তবদগী শমজোক্লাকপা কোঙকোই, মচা নিপা লাখমতোন থোক্কজুনা মৈতিংঙুদা লানলে হায়না চংজরকখি। শমজোক্তী লান লোইবদগী মৈতিংঙুনা শমজোক্ নিংখৌ মপা মচাবু পুদুনা হনলকপনা ৱাকচিংগী নিনি পানবা থাঙ্জদা সনা কোনুদা থুংলখি। শমজোক্তী লান্দা থাংজমচা হিদং খাগোকপনচিংবা মীওই ১০ নোংমৈনা পান্দুনা শিখি। লান্দা শিখিবা পুন্মমক মৈতিংঙুনা পোৎলোইদুনা, মথৌ মঙম পুন্মমক পাঙ্থোকপিরম্মী। মমাং চহিদা তেখাও চংলুবগী পাওহনবা বামোন হঞ্জবা অমসুং ক্যামগৈ অয়াংবগা মথোয় অনিবু থাসিগী ২২নি পানবা ইৱাইদা অমুক তেখাওদা থাৱম্মী।

মৈতিংঙু পামহৈবনা মমোম ইবেম্মা লুহোংদুনা থাজগনি হায়দুনা মৈতৈ লৈমা ওকপা লাকপা অৱা লুচিংবশিং ফোংদা হিথাংফমদা হাংখিবা, কয়া অমনা ফাদুনা পুৱকখিবা, লোয়ননা অৱা নিংখৌ মপুধৌগী মমল য়ান্নবা সনা লুপা তম্ফানা লৈতেংবা হিৱেন হিজাওবু শিংজংনা শিংকুপ শানা য়ানথংতুনা মাংহনখিবা অমদি ইকাইবা নংখিবা অসিদা অৱা নিংখৌনা য়াম্মা শাওৱম্মী। মহাক্সা মৈতিংঙু পামহৈবগী মথক্তা লান্তাদুনা লমন খুন্মবা কংলৈপাক্সা লান্তাৱকুম্মী। লান্তাৱকপগী পাওসি মংশাগী খুনলাকপা তখেন কৌবনা অবোননাইশিংগী মফমদগী তাবা ফংলম্মী। লান্তাৱকপগী পাওসি হেক ফংবগা মংশা খুনলাকপা তখেন্না মী থাৱজুনা মৈতিংঙুদা লান লাকপগী পাও পিৱৱে।

### অৱানা লান্তাৱকপা -

অৱানা লান্তাৱকপগী পাও হেক ফংবগা মৈতিংঙু পামহৈবা অৱাশিংনা কংলৈপাক্ যৌৱকত্ৰিঙৈ তমপাক্ তাৱক্তনবা লমখাংদা থংতুনা লান থেংনৱনবা ফাইৱেনগী থানিন (খৃ: ১৭১৮গী জানুৱাৰী, ফেব্ৰুৱাৰী) নোংমাইজিং নুমিৎতা

মৈতিংঙু মশামক্সা লানচিংপুৱেন ওইদুনা মৈতৈগী অচৌবা লান্গী তেঙ্গোলবু লুচিংদুনা অৱাগীদমজ্ঞা খোংশানলক্ষ্মী । মৈতিংঙুনা মংশা য়ৌবগা মংশাগী লৌথেংকোইদা মৈতৈ তেঙ্গোল লানবন শাদুনা অৱাগা লাহ্লেংননবা শেষ শাদুনা লৈৱক্ষ্মী । মংশাগী লৌথেংকোইদা অৱাগা মৈতৈগা অকনবা লান শোক্ৰক্ষ্মী । লানফম অসিদা অৱানা লান্গী মশিং য়ান্ধা হেনবা অমসুং খুংলাই ফবা হেনখিবনা অৱা লান্গীনা তকশিনলক্পদগী মৈতৈগী লান্গী খাংবা ঙমদদুনা নিংহন্নদুনা চেনবা হৌৱে । লুৱবা পুংফম অসিদা লানচিংবা পুস্তনবা হাওবমচা ময়োনঙম্বা তেন্না মমিংতা পান্দুনা শগোলথক্তগী তাদুনা শিৱক্ষ্মী । মৈতৈ লান্গীনা নিংহন্নদুনা চেনবা হৌৱক্সবদা (১)পোলিবা লমথোক্সা অৱা লান্গীশিংগী মৱজ্ঞা শগোল কল্পা খৌজিনখিদুনা অৱা লান্গীশিং তানখাইৱগা মখোয়গী লুচিংবা চৌথাপপু ফাদুনা পুৱক্সক্ষ্মী । অৱা লান্গীশিং মখোয়গী লুচিংবা চৌথাপপু ফাবদগী তেঙ্গোল কাইদুনা চেন্নখিৱক্ষ্মী । অৱাগী লানচিংবা চৌথাপ ফাবদগী মৈতৈ লান্গীগী মফমদা অনৌবা খৌনাগী ইনোং অমা অমুক হাপুনা অৱাশিংবু তান্দুনা লান শোক্ৰক্ষ্মী । অৱা লান্গী কাইদুনা চেন্নথ্ৰে, অৱাবু মায়খীবা পিদুনা লান ঙমলক্ষ্মী । পোলিবা লমথোক্সা অৱাগী লানচিংবা চৌথাপপু (২)টা তোংহন্দুনা মীহাং থিনা হাংলক্ষ্মী । লানফম অসিদা অৱাগী লানচিংলেন মথংখনবা তৱং তেক্সা যাওনা অৱা লান্গী ১৫৭ ফাৱকখি । নোংমৈ ১৬০ শগোল ১০ খোমলকখি । অৱাগী লান লোইদুনা হনলক্পনা মৈতিংঙুনা ফাইৱেনগী ২৩নি পানবা নিংখৌকাবা নুমিংতা ম্মা কোনুংদা থুংলখি । মৈতিংঙু পামহৈবনা পোলিবা লমথোক্সা অৱাগী লানচিংপুৱেন চৌথাপপু ফাদুনা মৈতৈনা লান্দা মায়পাক্পা পুৱকখিবগীদমজ্ঞা ইকাই খুমনবা উংলক্ষ্মী । মতমসিদা পোলিবা লমথোক মিয়াং তাদুনা কৈশুমশঙ্দা লৈৱিবা মতমনি, মিয়াং তান্না তান্না মহাকপু লান শোক্সবা পুৱক্ষ্মী । মৈতিংঙুনা পেনলদুনা মহাক্সা কৈশুমশঙ্দা লৈবগী অৱাংপা মতম অদু কোকপিখি লোয়ননা লৈপাক নিংখৌগী খৌ পুম্মক কোকপিৱক্ষ্মী।

(১) পোলিবা লমথোক্স :- পোলেম য়ুমনাক শাগৈদা পোক্পনি, মহাক্সী মমিংদি লমথোক্স কোই । পোলেম শাগৈ পোক্পা মচানি হায়দুনা পোলিবা কৌনবদগী পোলিবা লমথোক্স হায়না কৌনখি ।

(২) টা তোংহনবা :- মী অদুগী মকোক্তগী মখুন ফাওবা টানা লেংদুনা টা অদু লৈপাক্সা য়ুংদুনা থম্মা অদুবু খংনৈ ।

শমজোক্কী পাজ্জা ফুরুপ অসিনা লান্দা মায়থিবা ফংদুনা মথোয়গী নিংখৌ কোঙ্কেই অমদি মচা নুপা লাখমতোন ফাদুনা কৈশুমশঙ্গা থমলিবা অসি ফাওবদা মৈতিংঙুগী মখা পোনবা লোইহাবা ওইনা লৈবা অসি সুকপাম পামলমদে । মরমসিনা খৃ: ১৭১৮গী শজিফু তাদা শমজোক্কী পাজ্জা ফুরুপশিংনা অমুক লাংবা হৌরক্লুম্মী । থাসিগী ১৯ পানবা নোংমাইজিং নুমিৎতা ঙাংবম কৈরুংবনা লুচিংদুনা শমজোক্কী ইরাং নমথবা চংলম্মী । ঙাংবমচা কৈরুংবনা শমজোক্কী ইরাং হৌরকপা অদুব লাক্শিন্দুনা থনমলগা লমহেন তুহেনবা মথোয় তরেং ফাদুনা পুরকপনা কালেনগী ১৮নি পানবা নিংখৌকাবদা স্না কোনুংদা থুংলখি । ঙাংবমচা কৈরুংবনা থুংলবা নুমিৎ অসিমক্তাদা অহল্লুপ পানাগী লুচিংবা শেলুংবা হাওবম অকোংনা শমজোক্কী ফৌ ফোইদেৎকপা চংলম্মী । শেলুংবা হাওবম অকোংনা শমজোক্কী ফৌ ফোইদংলমলগা পাজ্জা ৯ ফাদুনা পুরক্লুম্মী । লাংবন থাদা মাইবা থিয়াম শেল্লুংবা পুকচাওনা লুচিংদুনা শমজোক্কী ফোইদংহৌদবা ফৌ লোকপা চংলম্মী, মদুদা পাজ্জা লমহেনবা ২ ফারকখি । শমজোক্কী ইরাং অসি নেমথবা লৈরমদে । শমজোক্কী ইরাং কনখংলকপদগী মৈতিংঙু পামহৈবা মশামক চংতুনা হকথেংননা শমজোক্কী ইরাং লাক্শিন্গবা থৌরাং তৌরম্মী । লমতা থাগী ২নি পানবা (খৃ; ১৭১৯ ফেব্রুয়ারি - মার্চ) নোংমাইজিং নুমিৎতা ঙাংবম কৈরুংবা, শনথিনবা কৈরুংবা, হীদাক্ফু ফানবা কবো কোপেং, শাংপম শেলুংবা লুচিংবা মঙাবু হান্না শমজোক্কা লানলুম্বা থাখিরম্মী । হান্না চংখিবা লানলুম্বা কাংবুগা শমজোক্কী পাজ্জাগা খুৎথোক্লবদগী পাজ্জা ১৪ ফারম্মী অদুগা ১০ অমনা হংলম্মী । থাসিগী ৫নি পানবা যুমশাকৈশাদা মৈতিংঙু পামহৈবনা লুচিংদুনা শমজোক্কা লাস্তাবা খোংশানলি । অদুগা থাসিগী ২৪নি পানবা নিংখৌকাবদা শমজোক্কা লান শোক্লুরম্মী । লান অদুদা মৈতৈগী মায়কৈদা হিদং লাইরেন মুবনচিংবা য়াওনা মীওই ৩১ শোক্খি । অদুগা লাম্মী মঙানা লামমৈ থাবদা লামৈনা চাক্চুনা শিরম্মী । লান অসিদা শমজোক্কী পাজ্জা ২৫ ফারকলম্মী । চহি অসিদা শমজোক্কী মথঙা তরুকলক (৬) লাস্তারম্মী ।

**ব্রায়েনবম থম্বাল লৌবা -**

ব্রায়েনবম থম্বাল অরাস্থম সনাগী নুপীনি, মপুরোইবা সনা নাদুনা লৈখিবদগী নোংমা ষনঙাক - ষনশেন পালি তাবদগী থম্বালনা মপুরোইবগী মশ্ং মরেং শিন্দুনা খোইদোম পাংকী চিংজিন ঙ্গরোইশেশ্বদা শনঙাক - শনশেনলম্মী । নুমিৎদাংরাইগী মতম ওইরক্লবদা থম্বালনা - ষন - ঙ্গরোইশিং কোইহোই হৌইদুনা

যুমদা হোইগৎনবা লাক্করস্মী । মতমসিদা মৈতিংঙু পামহৈবসু নোৎচুপ চীংয়া  
 য়েংলুবগী সনা কোনুংদা হনলকপগা, থস্বালনা শন-ঈরোই কোইতান তান্নদুনা  
 হোইগৎনবা লাক্করিবা অদুগা মায়য়োক্করস্মী । মৈতিংঙুনা ঝায়েনবম থস্বালগী  
 নিংথিরবা চুং ফিরালচাবা চেংলৌ শক্তম্বু উবদা শগোন থাম্লগা থস্বালবু য়েংদুনা  
 লৈখি । ওইহাক্ লেপুনা য়েংলগা কাওরেন শন, ঈরোই হোইগৎতুনা ময়ুম  
 তন্না চংলিবি থস্বালদা শন-ঈরোই হোইগৎলক্কিবা নংবু কনানো হংলস্মী । ইবেস্মা  
 থস্বালনা মৈতিংঙু নিংথৌনি হায়দুনা থাপলপা খুরুমলগা শন-ঈরোইশিং  
 হোয়জিন্দুনা ময়ুমদা চংখিরস্মী । পামহৈবা নিংথৌসু মনাই মশানশিংগা স্না কোনুংদা  
 লাক্কস্মী । মথংগী নুমিৎতা মপুরোইবা অরাস্তম সনা নাবগী ওমু উশিন শিন্নবা  
 অয়ুক্তা কৈথেল অচৌবা স্বায়রমবন্দা ওমু লৈবা কারক্কস্মী । মৈতিংঙুগী মনাইশিংগা  
 থস্বালগা কৈথেলদা ওরুবদগী থস্বালবু ফাদুনা পুরক্কগা মৈতিংঙুদা কংলস্মী ।  
 থস্বালনা মৈতিংঙুদা ননাইদি খুয়া লুখুম ফমশেন্নদুনা নারিবা ইপুরোইবগী ওমু  
 উশিন শিন্নবা লেমলৈ ওমু লৈবা লাক্পনি, থাদোক্পিয়ু কন্না হায়জরস্মী । থস্বালনা  
 হায়জবা অমত্তা মৈতিংঙুনা তাবিখিদ্দে । থস্বালনা মপুরোইবা নাবগী উশিন শিন্নবা  
 থাদোক্পীয়ু হায়জবা তাবিবগী মছৎতা, মনুংদা অঙম অথৌ মনাইশিংগা লোৎনা  
 বা তান্নদুনা অরাস্তমগী ইংখোলদা নারোন নাথুপ্পা লোৎনা য়ারৌ শাতানবা শানা  
 লাক্কলগা মাঙ্গোলদা ফন্না থস্বাল হনলকপা ওরিবা সনাবু টানা থিন্দুনা হাংলস্মী ।  
 অদুগা থস্বালবু নমদুনা মৈতিংঙুগী তালোই ওইনা লৌরস্মী ।

মতম অসিদা অঙোম চাওবা/গোপি/শেখর মৈতিংঙু পামহৈবনা ফম  
 তাহনদুনা মফম তানা লৈরি । মহাক্কা মৈতিংঙুগী মথক্তা লমন অমুক্তা খুমগে খন্না  
 শেন্নদুনা লৈরিবা মতন্নি । মহাক্কা খুদোংচাবা অসি য়ান্না চেক্শিন্না হৈশিংনা লৌদুনা  
 থস্বালগী মনাক্তা লোৎনা চংলক্তুনা অফবা মরি থল্লবা হোৎনরস্মী । অঙোম  
 চাওবনা থস্বালগী মী শাদুনা থস্বালবু থেমদুনা পুক্রিং ফাথরস্মী । থস্বালগী মফমদা  
 হায়রস্মী, ইবেস্মানা তৌরিবা মতৌ অসিনদি, ইবেস্মানা লমন শিংনিংবা লৈরবসু  
 শিংবা ওমলরোই, ইবেস্মানা তৌগদবা থবক্তি, ইবেস্মানা য়াশিন্দুনা ইনিংথৌবু  
 রাশকহনগদবনি । রাশক্তি ইবেস্মাবু লৈপাক্কী মমা ওইবী লৈমরেনবী হাপ্পা,  
 ইবেস্মানা পোক্চবা নচা অহন্দা নিংথৌ খুবম পিবা হায়না রাশকহন্দুনা থৌজাল  
 অসি লৌশিন্দুনা খুবম চেংনা লৈবিগদবনি । নচা ইবুংঙোনা মনুং মতম চারবদা  
 রাশক্কাখিবা মতুং ইন্না নিংথৌ খুবম লৌহৌবা, ইবেস্মাসু লমনশিংনবা ননাইগা  
 মনুংদা মরম পুস্বা লোৎনা শিনগদবনি । ইবেস্মা থস্বালনা মপুরোইবা হাংখিবগী



লমন খুমনিংবগী নুংঙাইতবা রাখনগী পোৎলুম মতম পুন্সদা পুদুনা লৈরন্মী । ইবেম্মা থম্বালনা মহাকী নুংঙাইতবা পুন্সমক থম্মোইনুংদা কিশি চেৎনা কিশিন্দুনা থমলগা মৈতিংঙুগী মফমদা অঙোম চাওবনা তাকলম্বা মতুং-ইন্না রাশক্ অমতদি পিনবীম্বু হায়না নিজরন্মী । মৈতিংঙু পামহৈবা হরাও হরাওনা ইবেম্মানা ননিং থুংগদবা লৈরবদি রাশক্ অদু য়াগে হায়রন্মী । ইবেম্মা থম্বালনা মৈতিংঙুদা, লৈমারেনবী হাপ্পীম্বু, অদুগা অনিশুবদা ইচা অহন্দা কংলৈ নিংখৌ খুবম্বু মহৎ শিন্‌বা পিনবীম্বু । মৈতিংঙু পামহৈবনা থম্বালগী মনিং থুংনবা, থম্বালবু লৈমারেন হাপ্পা অদুগা পোকলকপা মচা নুপা অহনবু নিংখৌ খুবম্ব শিন্‌বা রাশজুনা য়ারন্মী। খৃ: ১৭২০গী (জানুৱারী) ব্রাক্‌চিং থাগী ২৬নি থাংজা নুমিৎতা ইবেম্মা ৱায়েনবম চনু থম্বালনা মচাইবুংঙো সনাহল/চিংশাই/শামৈৱাং/মেংখোম্বা পোক্‌ই।

মৈতিংঙু পামহৈবনা লুচিংদুনা লৈপাক্ মীয়াম্বা নিমাম্দি লাইমিং লৌদুনা চংলবসু লৈপাক্ মীয়াম্বা কয়া পাম্বা চংপা লাইনিং ওইরমদে । গোপালদাস মশামক্কা লৈপাক্ অসিদা হৌদোক্‌চবা নিমাম্দি লাইনিং অসি মপুং ফানা পাম্বা চংলরৌই খংবদগী খৃ: ১৭২০গী থব্রান তাগী ২৫নি পানবা য়ুমশকৈশা নুমিৎতা কংলৈপাক্ মণিপুৰ থাদোজুনা মরৈপাজু হনখিরন্মী । মহাক্কা হনখবসু মীওই খরাদি নিমাম্দি লাইনিংবু পামনা চংতুনা লৈহৌথি ।

খৃ: ১৭২১ গী শজিফু তাদা মৈতিংঙু পামহৈবনা লুচিংবা তেঙ্গোল অমগা অহল্লপ পানাগী হাওবমচা কোপেংনা লুচিংবা তেঙ্গোল অমগা, তেঙ্গোল অনি থোক্কা তোমান নমমোন্দা লান্তাবা চংলি । মৈতিংঙুনা লুচিংবা তেঙ্গোলনা খুঙ্গং ১৩দা লান্তরন্মী । অদুগা অহল্লপ পানাগী হাওবমচা কোপেংনা লুচিংবা তেঙ্গোলনা খুঙ্গং ৪৫দা লান্তরন্মী । তেঙ্গোল অনি অসিগা খুঙ্গং ৫৮বু চাইখাইদুনা মাংতাক্‌হনলন্মী । লান্দুদা লানফা ২২ ফারক্‌ন্মী । শান্তিদাস মহন্তা চিংঙাদা লৈরন্মগী থংবীচৌদা য়ুম হোংলন্মী । মদুদা মৈতিংঙু পামহৈবা য়াওনা খৃ: ১৭২২ (জানুৱারী) ব্রাক্‌চিংগী ৮নি পানবা ইরাই নুমিৎতা শান্তিদাস মহন্তবু থংবিচৌদা থিনবীক্‌ই । চহি অসিদা শমজোক্ লানলুম্বা পুন্না মরিরক্‌(৪) চংলুই । অদুগা শমজোক্‌কী ফৌ য়ৈবনা অনিরক্‌ চংলুই । অদুদা অশি-অচং পুন্না ২২ ফারক্‌খি ।

মৈতিংঙু পামহৈববু শাম্ফা/শক্তা লাইনিংদা লাইমিং লৌবিখিবা গুরু গঙ্গাধর অচাৰ্য্যগী ইংখোংন্দা ময়ুমগী ওইনা কৃষ্ণগী খৌগল চংচনবা কৃষ্ণগী লাইশঙ অমা খৃ: ১৭২২গী কালেনগী ৫নি নিংখৌকাবদগী শাবা হৌরগা থব্রান থাদা শাবা লৌইদুনা থাসিগী ২২নি য়ুমশকৈশদা কৃষ্ণগী কিয়োং লাইশঙ শঙ্গারন্মী । কৃষ্ণগী

কিয়োং লাইশঙ শঙ্কাবা অসিদা মৈতিংঙু পামহৈবনা পেনলদুনা লৈপাকী অঙম অথৌ, খুৎনাইবা, মীৎনাইবা, বামোন, কোনোক্ খাক্তনা লন যেনবীরম্মী মৈতিংঙু পামহৈবা হিন্দু লাইনিং লাইশোন্দা অসুম অসুম চংশিনলকখিবনা মৈতৈগী হান্নদগী চারকপা চিঞ্জাক্তা অথিংবা কয়া পিবা হৌরকলম্মী। যন শা চাববু মাংই হায়না থিংবা হৌরক্লে। লমহেন তুহেদুনা চারুবশিং লৈপাক্ মীয়াম মমাংদা খুঞ্জেইনদুনা ইকাইবা পীরম্মী। কৃষ্ণগী কিয়োং লাইশঙ শঙ্কাবাবা মতুং লাংবন থাদা কৈরোইগী শাগৈ ৭ না শন শাবু চামিন্নরম্মী। মসিদা মৈতিংঙুনা মাংই হায়দুনা য়ৈদুনা (ফুদুনা) লৈপাক্ মীয়াম মমাংদা খুঞ্জেইনরম্মী।

চান্দা লান্তাবা -

খৃ: ১৭১৭কী শমজোক্ লান্তা চান্দা খুন অসি মৈতিংঙুনা লান্তাদুনা মৈ থাদোক্তুনা অঞ্জেই ওনহনলম্মা অদু অমুক খুনলিংদুনা মৈতিংঙুবু শিংনবা হৌরকখি। চান্দা অমুক লান্তানবা (খৃ: ১৭২৩ জানুৱারী - ফেব্রুৱারী)ফাইরেনগী ১২নি পানবা যুমশকৈশাদা অচৌবা লান্মী তেঙ্গোল অমা পুদুনা খোংশানলম্মী। শমজোক্কা লাংলকপা যাবগী ফিবম উবদগী, চেকশিন খৌরাং লৌখৎতুনা যুমলেশ্বমচা কোপেংনা লানচিংবা লান্মী তেঙ্গোল অমবুনা শমজোক্ ঙাক্কাবা থনমলগা মৈতিংঙুনা চান্দা চংশিন্দুনা লান্তাবগা চান্দাবু অমুক হন্বা মৈ থাদোক্তুনা তাজেই ওনহনলম্মী। মৈতিংঙুনা লান মায়পাক্তুনা লান্ফা ৪৬০ ফারকখি। মৈতিংঙুনা চান্দাগী লান লোইদুনা শমজোক্তা হনলক্কাগা শমজোকপু ঙাক্শেন্দুনা লৈরিবা যুমলেশ্বমচা কোপেংনা লুচিংবা তেঙ্গোলগা পুন্না শমজোক্তা লান্তাদুনা চাইখাইরম্মী।

তথেম্না লান্তারকপা -

মৈতিংঙুনা চান্দা অমসুং শমজোক্তা লান্তাবা চৎখিঙৈদা তথেম্না লান্তারক্তুনা হাওলম্বু ৪গা অইমোন তরুকা (৬) ফাদুনা পুখিবগী পাও লমতা থা হৌগংলকপদা ফংলম্মী। তথেম্না লান্তারকপগী পাও হেক ফংবগা নাহারুপ পান্নাগী শঙ্লেণ লাকপা স্নাসমচা হোংলাইগা বামোন হঞ্জবা স্বরুপান্দ অনিনা লুচিংদুনা তথেন লান ঙাকপা চৎখিরম্মী। মৈতিংঙু পামহৈবসু চান্দা অমসুং শমজোক্কা লান লোইদুনা হনলকপনা খৃ: ১৭২৩গী কালেনগী ৮নি পানবা যুমশাকৈশাদা স্না কোনুংদা থুংলখি। মৈতিংঙু পামহৈবনা অৱাদা নুমিং ৮০ নিরোম লৈরম্মী। চহি অসিদা শমজোক্তা তরুকলক (৬) লান্তাখি, পুন্না লানফা ১০ ফারকখি। মৈতিংঙু স্না

কোনুংদা থুংলবনা তখেন লান ঙাকপা অহানবা চৎখিবশিং অদুবু মতেং পাংলুনবা কালেনগী ২৯নি পানবা য়ুমশাকৈশা নুমিত্তা অহল্লুপ শঙ্লে লাকপা হাওবমচা অকোঙনা লুচিংবা লাম্বী তেঙ্গোল অমা থারম্বী । নাহারুপ শঙ্লে লাকপা হোংলাই অমসুং অহল্লুপ পানাগী শঙ্লে লাকপা অকোংগী অপুনবা লাম্বীগা তখেনগী লাম্বীগা খুৎথোক্কদুনা অকনবা লান শোক্করম্বী । লান অদুনা লাইতোজুম কোংয়াস্বা য়াওনা মৈতৈ লাম্বী ২৯ শিখি । তখেনগী লানফা অনিখক ফারকখি । লান লোইদুনা হনলকপনা ইঙা থাগী ২৭ পানবা য়ুমশাকৈশাদা স্না কোনুংদা থুংলখি ।

ওকলোইবা থিংবা -

মৈতিংঙু পামহৈবনা শান্তিদাস মহন্তনা লৈপাক্ অসিদা শন্দোকপা হৌবা হিন্দু লাইনিংগী শরুক অমা ওইরিবা রমান্দি লাইনিং, লিচৎ চৎখিবদগী শান্তিদাসগী পাওতাক্ লৌদুনা পারি পুরি; মৈহৌরোন্দগী চানরক্কবা চিনজাক্তা অথিংবা পিবা হৌরকখি । মৈতৈনা য়ুমলক্তা ওক লোইবশিংবু মাংই হায়দুনা মৈতিংঙু পামহৈবনা চহি অসিগী থরান থাদগী য়ুমলক্তা ওক লোইবা থিংবা হৌরম্বী । হায়বা ইন্দুনা ওক লোইবাবু চৈরাক্ পীদুনা লোইথরম্বী । লমাথাংগী হিন্দু লাইনিংনা অশেং অমাংগী থাক নোংমা নোংমগী রাংবা অসুম হেনগৎলকখি । মৈতৈনা শা চাববু মাংই হায়না থিংবা হৌখিবদগী চিঞ্জাক্ তিন্নরস্বা, লাইনিং লাইশোন অমতা ওইরস্বা, লিচৎ তিন্নরস্বা চিংমী তস্বী অমতা ওইনা লৈরস্বা অসি নোংচুপলোমগী হিন্দু লাইনিংনা লাপথোক্কহনলকখি । লাইনিং অসিগী মরুমদা বামোনশিংনা অশেং অমাংগী চৈখন শেস্বা হৌখিবদগী লাইনিং লিচৎ অসিগী মরুম থুপ্পা নোংমা নোংমাগী অরাংবা থাক্তা মথোয়না অসুম লৈবা হৌরকলম্বী ।

উমংলাই ৯গী লাইশং থুদেক্‌পা -

মৈতিংঙু পামহৈবদা শান্তিদাস মহন্তনা লৈপাক্ অসিদা লাংলিবা উমংলাই ৯ অমসুং লম্বাবী ২বু লাংলগুমসি হায়না ইনশিলম্বী । অদুনা য়াদুনা মৈতিংঙু পামহৈবনা উমংলাই ৯ অমদি লম্বাবী অনিগী লাইশঙবু লমতা থাগী নোংমা পানবা লৈপাকপোকপা নুমিত্তা (খ; ১৭২৩ ফেব্রুৱারী - মার্চ) থুদেক্কুনা মাংহনলম্বী । মৈতিংঙু পামহৈবা, লৈপাক্ খোইনা মিরান্গবু ফাদুনা পুরক্কগা মহমদা থমদুনা ঙংবদগী মিরান্গা লৈপাক্ খোই ওনখিবগা পাংখক ওইয়ে । মৈতিংঙু পামহৈবা অফ-ফত্তা, অচুম-অরানগী রাখন অমত্তা খনবা ওমখিদে

শাস্তিদাসনা হায়রবদি অফবা অচুশ্বা ঙাক্তা ওইনা লৌথ্রে । উমংলাই ৯ অমসুং লম্মাবী অনিগী লাইশঙ থুদেক্খিবা মতুং হিয়াঙ্গেগী থানিন ইরাই নুমিংতগী অমাইবা অমাইবী অমদি মায়চৌশিংবু ইরাং থৌনি, লাইথৌ তৌবা তোক্তুন্দুনা (১)লাইনিংথৌ নোংশাবা, (২)য়িমথে লাই, (৩)পানথোইবী (৪)তাইবং খাইবা লাইনিংথৌ স্না মহী লাই মরি অসিবু বামোনশিংগী মফমদা শিন্নদুনা মথোয়বু ইরাং লাইশোন, লাইথৌ তৌবা হৌহনলম্মী । মৈতৈগী তাইরেন পুংফাইগী মন্তুং তুলাসিনা শিন্দুনা ইরু ঙ্গিশিং তৌবা হৌরম্মী । লোইননা মায়চৌ চিংউবা থোংনাংথাবা যাওনা মায়চৌ অচুশ্বা মাইবা লোইশঙ হন্তুবা থাক্তা ইন্তোক্তুনা থম্মীরম্মী । অদুগা শাস্তিদাসবু মায়চৌ লোইশঙদা পুখংতুনা অরাংবা থক্তা থমলম্মী ।

তথেন্দা লান্তাবা -

মৈতিংঙু পামহৈবা মীনা লাক্চবা যাদবা নিংথৌনি চহি অসিগী ইঙা থাদা তথেনগা লান শোক্তুখিবদা তথেন্না লাক্চদুনা মৈতৈ লান্মী ৩৯ শিখিবা অদুগী লমন খুম্বা হিয়াঙ্গেগী ২৯নি পানবা ইরাইদা নাহারুপ লাক্কা স্নাসম হোংলাই অমসুং রাংগোল কৈরুংবা থাংজমচা কোপেং অনিনা লুচিংবা লান্মী তেঙ্গোল তথেন্দা লান্তারুনবা থারম্মী । তথেন লান্মীনা হান্না লানলুমদুনা লৈরমদুনা পুরুম চিংগী চিংথক্তা তথেন্না খংহৌদনা মৈতৈ তেঙ্গোলগী মথক্তা লান্তাশিনলক্তুনা মৈতৈ ২০ শিখিরম্মী । মৈতৈ লান্মীগী ফিবম চাদবগী পাও ফংবদগী শাপম কিয়াস্না লাইফম পানা লাক্পনা লুচিংবা অহেনবা লান্মী পুরুম চিংদা লেমহৌবা লান্মীশিং কনলুনবা থাজিনলকখি । মথংগী নমিংতা মৈতিংঙু পামহৈবনা লুচিংদুনা অচৌবা লান্মী তেঙ্গোল অমা পুদুনা তথেনগা লানথেন্ননবা থোংশানলম্মী । তথেন লান্মীদি মৈতৈ তেঙ্গোলবু থুগাইরমলগা পন্তুবা তৌদনা হনখিরম্মী । লানথোংনগদবা তথেন লান্মী লৈরমদমদগী মৈতিংঙু লান তৌনদনা হনলকপনা পোইনুগী ১০নি পানবা ইরাইদা স্না কৌনুংদা থুংলখি ।

তথেন্না অরাগী মতেং নিবা -

মতম অসিদা তথেন (ত্রিপুরা) লৈপাক্ অসি যান্না পাক্চাওনা শন্দোক্তুনা লুশাই (মিজোরাম) চিংশাং, কাছারগী থাথংবা লম অয়াস্না তথেনগী লম ওইরম্মী । মৈতিংঙু পামহৈবসু নোংচুপলোমদা লোইলম শন্দোক্তুনা হৌরকখি । মৈতিংঙু পামহৈবনা তথেন নিংথৌগী লোইলম ওইরম্মা খুজ্গশিং, তথেন, লাংথা, লাংলোই, খাংয়ান অমসুং খোইশোই তোল্লোং লৌশিনদুনা মৈতৈগী লোইলম

ওইনা থমলম্মী । অসিদসু নন্তনা তথেন্না খারোমদা লৈবা খোংশাই খুন্দা লোইপোৎ লৌবা লাকপদা মৈতৈ লাম্মীনা ইতুয়া তুরেনগী তমপক্তা তথেন লাম্মীশিং হাংলম্মী । মথোয়গী শাগোল মুনহৌলম্মী । মথোয়গী দোলাই অমসুং পুংজাও য়াহুৎতুনা মাংহনখিরম্মী । তথেন নিংথৌ ধরম মনিক্যনা মৈতিংঙু পামহৈবগী মথক্তা লাস্তাদুনা লমন খুন্না পামলম্মী । মহাক্সা মৈতিংঙুগী মথক্তা লাস্তাদুনা লমন খুন্না অরাইবা অমদি ওইদ্রি, মৈতিংঙু পামহৈবা লাক্সা ফানবা ঙমদনা মচিন তুমখংলকলিবা নিংথৌনি । অর্রাবু মায়থিবা পিদুনা নোংপোক্ লোমদা লেপ্পা লৈতনা লোইলম শব্দোক্‌লিবা নিংথৌনি । পামহৈবগী মতিক মথৌনা মপাঙ্গল অসিদা পামহৈবা নিংথৌগী মথক্তা লাস্তানবা মীচং খোন্না তারম্মী । তথেন নিংথৌনা পামহৈবগা অরা নিংথৌগা য়ান্নদবা অসি মুন্না খংদুনা অরা নিংথৌ টানিনগানউইগী মফমদা মহাক্সী লানচিংপুৱেন পঞ্চমরাইবু থাদুনা লান নেক্সম্মী । অরা নিংথৌ মতম অসিদা মৈতিংঙু পামহৈবগী মথক্তা লাস্তানবা য়ান্না চাওনা খৌরাং তৌদুনা লৈবা মতম ওইরম্মী । অরা নিংথৌ টানিনগানউইনা তথেন নিংথৌ ধরম মনিক্যগা পুন্না পামহৈবা নিংথৌগী মথক্তা লাস্তামিন্সি হায়বা অদু হরাওনা য়ারম্মী । অরা নিংথৌনা তথেন লাইবার পঞ্চমরাইগা অনিনা কংলৈপাক্তা মতম অমতদা থাঙ্‌চপুনা নোংপোক্ নোংচুপ অনিদগী লাস্তানবা লেপনরম্মী । অরা নিংথৌগা তথেন লাইবারগা অনিনা মৈতৈ নিপা মথৈ হাংলগা অরা অমসুং তথেন নিপাশিং থাজিন্দুনা অতোপ্পা ফুরুপ অমা শেমশি লেপুৱম্মী । লান ঙমলবা মতুংদা ইক্ষাল তুরেনগী নোংপোক্ থংবা মথৈনা অরাগী লম ওইবা, অদুগা নোংচুপ থংবা মথৈনা তথেনগী লম ওইবা, হায়না হান্না যেনথোক্‌রম্মী । বাক্‌চিং থাদা মৈতিংঙু পামহৈবগী মথক্তা তথেন অমসুং অরা অনিনা চপ মান্ননা লাস্তাশিনলমসি হায়না য়ান্নদুনা তথেন লাইবার পঞ্চমরাই নুংঙাইবা পাওবু পুদুনা মরৈপাক্তা হনখিরম্মী ।

মৈতিংঙু পামহৈবনা অরা অমসুং তথেন লৈপাক্ অনিনা পুন্না লাস্তামিন্সরক্সা ৱালেপ্লখিদুনা লাস্তারক্সগী খৌরাং তৌরিবা অদু অরোননাইশিংনা পাও পিরক্তুনা খংলম্মী । মৈতিংঙু পামহৈবা য়ান্না মিংকুপ নাহ্ম শিংনা পানবা নিংথৌনি । লৈপাক্ অসিগী মনুং অমসুং মপান্দা অরোননাই ময়াম অমা থাদোক্তুনা লৈপাক্সী ঈ পাও লৌদুনা লৈরম্মী । অরা অমসুং তথেন্না পুন্না লাস্তারক্সা খৌরাং তৌবগী পাওসি ফংবদগী মৈতিংঙু পামহৈবনা য়ান্না থুনা লৈপাক্ অনিনা লাস্তারকপবু থেংল্লা চেক্‌শিন্না খৌরাং তৌনা শেমশাদুনা লৈরম্মী ।

## অৱানা লাভাৱকপা -

মৈতিংঙু পামহৈবা তখেন লান চংলুবা হনলজুনা সনা কোনুংদা লৈৱবা নুমিৎ ২৩নি শুবদা, অৱানা নিংথি মপান্দা লান কাৱকপগী পাও ফংবদগী ৰাক্টিং থাগী ১২নি পানবা ইৱাইদা শনথিবম কৈৱংবা অমসুং হুইদ্রোস্তা পনশা অনিনা লুচিংবা তেঙ্গোল অমা অৱাশিংবু তাহ্লোকখিনবা থাথিৱম্মী। অৱা নিংথৌগী মচা ইবুংঙো মঙএ কেঙ্তু ওস্তা (চকপা মখাওঙুস্বীগী মচানুপা)না লানচিংপুৱেন ওইবা অচৌবা লান্মী তেঙ্গোল অমা শগোল লান্মী ১০০০, শামু লান্মী ২০ যাওবা অসিনা ঈশিং অমসুং কাংফালগী লন্থীদা অনি থোক্কা খাইদোজুনা লাক্লাম্মী। অৱাগী ঈশিং তেঙ্গোলগী লুচিংবনা মথং লানচিংপুৱেন লক্কা নন্দামিৎনা লুচিংলক্খি। তম্পাক্ অমসুং চিংগী লমদনা মঙএ কেঙ্তু ওস্তা মশামক্কা লুচিংদুনা লাভাৱকখি।

মতম অসিমজুদা তখেনসু খা নোংচুপ থাংচিংলোমদা লাভাৱক্লাম্মী। নোংচুপকী তখেন লানবু ঙাক্‌লুনবা অহল্লুপ পানা লাক্‌পা হাওবমচা অকোংনা লানচিংলেন ওইদুনা অতৈ লুচিংবা চোংথামচা খোস্তা, নাওৱোইবম শকখি অমসুং খুমনথেম লুৱাংনচিংবা যাওবা তেঙ্গোল অমা থাথিৱম্মী।

অৱাগী লানচিংপুৱেন মঙএ কেঙ্তু ওস্তাগী তেঙ্গোলনা চিংলন্থীদা লাজুনা ৰাক্টিং থাগী ২৪নি পানবা যুমশকৈশাদা তৱেং নমথৌচিং মতোন্দা লানবন শাদুনা লৈৱমখি। অৱাগী লান্মীনা তৱেং নমথৌ চিংতোন্দা লানবন শাৱববু শনথিবম কৈৱংবা লান্মী থাৱজুনা মৈতিংঙুদা পাউ পিৱখি। অৱা লান্মীগা শনথিবম কৈৱংবা অমসুং হুইদ্রোস্তা অনিগী মৈতৈ লান্মীগা খুং খৱ খৱ থোক্কা হৌৱম্মী। মৈতৈ লান্মীনা হকথেংননা যান্নবা লান্দা অৱাগী লান্মীদগী ফনা হৈশিংবা হেদুনসু মশিং যান্না, খুংলাই ফবা অৱা লান্মীগা থেংনবা ৱাৱম্মী। অৱা লান্মীনা খৱা খৱা অসুম তকশিনলকলম্মী। লান খুং খৱা খৱা থোক্কা হৌবা অমসুং অৱানা তপ্প তপ্পা তকশিনলকপগী পাউবু মৈতিংঙুদা পীৱকখি। অৱাগী লান্মীনা তমদা তাৱকপগী পাওসি ফংবদগী তখেন লানবু ঙাক্‌পা থাথিবা অহল্লুপ লাক্‌পা হাওবমচা অকোংবু থুনা যাংনা কৌখংখি। তখেন লানফমদি চোংথাম খোস্তা, খুমনথেম লুৱাং অমসুং নাউৱোইবম শকখি লুচিংবা অহমদা শিল্লদুনা থনলমগা ন্না কোনুংদা লাকলম্মী। অৱানা লাভাৱজুনা তমপাক্‌লমদা তাৱকপা অসিদা চিংগী তাংখুল লুহ্ল্লা, কোইৱেং, থঙ্গাল, কবুই, সোংবু মৱিং অমসুং তৱাউনচিংবা চিংমীশিংনা অৱাগা লানথেংল্লবা মাগী মাগী মতিক্‌ চাবা খুংলাই পাইদুনা মৈতিংঙু

পামহৈবগী নাক্তা লাক্লম্মী। বাক্চিংগী ২৮ পানবা নোংমাইজিং নুমিংতা হাওবমচা অকোং অহল্পুপ লাক্কা অমসুং অপুনবা চিংমী লানলোইশিংগা লোইননা মৈতিংঙুনা লুচিংবা লাম্মী পুদুনা রাংজিং তুরেন্দা অরাগা লানথেংনবা খোংলেংলম্মী। অরাগী তেঙ্কোলনা ঈশিংগী লম, চিং অমসুং তমপাক্কী লম খায়না লাক্খিবা অনি অদু পুনশিনদুনা রাংজিং তুরেন রাংমা রাংজিং লোক্কাউপুংদা লানবন শাদুনা লৈরম্মী। মৈতিংঙুনা রাংজিং তুরেন যৌরবগা হান্না লৈরমলিবা, লুচিংবশিংগা বা তান্নদুনা বাক্চিংগী থানিন লৈপাক্পোপ্কা নুমিংতা মায়কৈ অহুমদগী লম্বেংনবা লানলোং শিন্দেব্লম্মী। লাইফম অমসুং খাবম পানাগী লান্মীশিং পুদুনা রাংগোল কৈক্ফংহনবা থাংজমচা কোপেংনা লানচিংলেন ওইদুনা অরাং মায়কৈদা শোক্গদবনি। খা মায়কৈদা অহল্পুপ লাক্কা হাওবমচা অকোংগা হুইদ্রোস্তা পনশা অনিগী লান্মীনা মখাদা লান থেংনগদবনি। লানফম ময়াই থংবদনা নোংমৈ কাপ্পা লান্মীশিংগা ইরমগী তেন কাপ্পা হৈবা তেল্লোইশিংগা বামোন চক্রবতি অমসুং পোলিবা লমথোঙ্কা অনিগী মখাদা লানথেংনগদবনি। মৈতিংঙুনা লানলোং শিনবা লোয়দুনা লানচিংলেনশিংনা মাগী মাগী খৌদাং লৌনা, চংশিন্নরজুনা রাংজিংগী লৌবুজা লানফম ওইদুনা অরাগা অকনবা লান শোক্ফরম্মী। অরাগী লান্মী অমসুং নোংমৈ মশিং য়ান্না হেনখিবনা, মৈতৈ লান্মীনা অরাগা মায়য়োক্রদুনা লানথেংনবা য়ান্না বানা থোক্লম্মী। অরানা তকশিনলকপদগী মৈতৈ লান্মী থাংবা ওমদবদগী চেনবা হৌরম্মী। মসিদা স্না পুক্রিং বারবা মৈতিংঙু পামহৈবনা লান্দা লোয়ননা লেংলিবা লাইনিংখৌ সনামহিগী মফমদা লান মায় পাক্ফনবীয়ু, অরাগী মাংথানা চংলক্কা শামুশিংগী মরজুগী স্থায়দগী হেন্না চাওবসি খোংনেং শা ওইনা কংচবা গুস্তা পিনবীয়ু হায়না নিজরম্মী। অদুগা মৈতিংঙু পামহৈবনা মৈতৈ অমসুং চিংমী লানমীশিংবু লান্দা মায়ওন্দুনা চেদনবা লাওরম্মী। “মমাংগৈঙদগী পানলকখিবা কংলৈপাক্কী নিংখৌশিং, ইপুঙ্কো নোংদালাইরেন পাখঙবদগী হৌদুনা মৈতিংঙু তুবী চরাইরোংবা ফাওবদা কংলৈপাক্কী লম মচেং অমতা কনাগুস্তা মীরৈবাক অমতদা পিখিবা তৌরজ্জি। ইপুখৌ খাগেস্বগী স্না হাক্তজ্জা কছারগী পাঙলশিংনা লান্তারকপবু মায়খিবা পিখি। মীরৈবাক্কী নিংখৌ অমতদা চংলক্কা ওমহনখিদে, অদুগুস্তা অকনবা অখৌবশিং অদুগী মচা মশুনি। নখোয় কনাবু কিবনো? লানশোক্ফরিবা নখোয় কনা অমতা মায়ওন্দুনা চেনগনু”। মৈতিংঙুগী পুক্রিং খৌগৎপা রাইহেশিং তাবদা চিংমী তম্মী অনিগী অপুনবা লান্মীশিংনা অনৌবা খৌনা অমগা লোয়ননা অকনবা শাফুগা লোয়ননা মায়কৈ

অহমদগী ফুজিনলজুনা অরাশিংগা হকথেংননা লানশোকুরস্মী । হকথেংননা শোকুরা অসিদদি মৈতৈ অমসুং চিংমী লান্মীশিংনা হৈথোই শিংথোইবা হেনবনা অরা তেঙ্গোল চাইখাইদুনা অরা লান্মী কয়া অমা হাংলম্মী । অরাগী লান্মী কয়ামরুম হাংখিবা অসিদা অরাগী লানচিংপুৱেন মঙএ কেঙুঙু ওম্বগী মফমদা অকিবা নিংহম্বা ফাওরস্মী । মখা চংথদুনা লান্বেংনবা তারবদি মহাকী লান্মীদা হেনা খুদোংখিনা অশি অনা, অশোক-অপন নংগদবা অদু খংলম্মী । মরম অদুনা লানশোকুরগী অহিং অদুমক্তদা লোংনা মথোয়গী মরুওইবা লানবন তরেং নমফৌ চিং থাদোজুনা চেনখিরস্মী । লান অদুদা খুংশু-খুংলাই, থাং-তেন ময়াম অমা থোমহৌখি । অরাগী শামু ৩, লান্মী অচংবা অশিবা পুনা লিশিং অনি (২০০০) ফাইহৌখি । রাংজিংগী লান ফাইৱেনগী ৪নি (খৃ: ১৭২৪ জানুৱাৰী - ফেব্ৰুৱাৰী) থাংজদা লোইশিনখি, নুমিং অদুদা হনলজুনা মৈতিংঙু স্না কোনুংদা থুংলখি ।

তথেলগা লান্বেংনবা -

অরা অমসুং তথেন্না মতম অমতদা থাংচপুনা লান্ভাৱকপবু অৱানা হান্না তমপাক লমদা তামিনলকখিবনা লুচিংবা অহমদা ঙাক্হনলমলগা অৱাগা হান্না লান্বেংনরস্মী । অৱানা লান লোইদুনা হনলকপা মথংগী নুমিংতা তথেন লান্মীনা লান ঙমলক তৌনা তকশিনলকপগী পাও মৈতিংঙুদা পিৱক্সস্মী । মৈতিংঙু পামহৈবা অৱা লানগী হুমাং হন্দোজুনা পোংথাবা ফংলমদে, মথংগী নুমিং ফাইৱেনগী ৬নি পানবা নিংথৌকাবা নুমিংতা অহল্লপ লাকপা হাওবমচা অকোংনা পানা মৱিগী লানচিংলেন ওইদুনা থাংজমচা চেকশানচিংবা অকন অথৌশিং য়াওনা তথেনগা লান্বেংনরনবা থাৱস্মী । হাওবম অকোংনা থুংলবদা হান্না লৈৱমলিবা মৈতৈ লান্মীশিংদা অনৌবা পান্সাল থৌনা হাপকংলস্মী । অহল্লপ লাকপা হাওবমচা অকোংনা তথেন লম্বু কৰো ঙাংশাববু তথেনগী লানচিংলেন ছত্ৰজিং নৱানগী মফমদা লাইৱাৱ থাদুনা লান তৌনদনা নিংখিনা হনখিনবা কয়াৱক হান্না হায়ৱস্মী । তথেনগী ছত্ৰজিং নৱান্না লান তৌনদনা হনখিবা হায়বা অদু য়াৱমদে । তথেনশিংবু লান তৌনদনা হনখিনবা হায়বা অদু য়াদবদগী অহল্লপ লাকপা হাওবমচা অকোংনা লানগী লানলোং শিন্দোজুনা তথেনগা লান শোকুরা হৌৱস্মী । তথেন্না লানলোং অমা তৌদুনা মৈতৈগী তেঙ্গোল থুগাইৱস্মী । মৈতৈ লান্মী মফম মৱাং কংদনা লান চেন্নরস্মী । মৈতিংঙু পামহৈবা তথেনগী লান য়াওনবা ফাইৱেনগী ১৩ নিংথৌকাবা নুমিংতা মোইৱাংদা থোংশানলস্মী । অৱাং পাংনা চেনখংলকপা মৈতৈ লান্মীশিংগা মৈতিংঙুগা ফুৱালা অমসুং নিংথৌখোংনচিংবা মফমদা



ওক্লরস্মী। লানচেনরকলিবা লান্মীশিং অদুগা মৈতিংঙুগী লান্মীগা পুনা মোইরাং কাক্তাদা লাকমিন্নরস্মী। অহনল্পুপ লাক্পা হাওবমচা অকোংদি লানচেন্নরকপা যাওনা তখেন লান্মীগা অকনবা লাস্থেংনরস্মী। লানফম অসিদা অহল্পুপ লাক্পা হাওবমচা অকোং লানচিংলেন যাওনা মাইচৌ শারুংবমচা কিয়াস্মা, মংশা লম্বু মথোয় অহল্পু তখেন লান্মীনা ফাখিরস্মী। মথোয়বু ফাখিবা উবদগী<sup>(১)</sup> থাংজমচা চেক্ষা চক্রপানিনা শগোল কল্লা খৌজিনলজুনা মৈতৈগী লানচিংলেন ফারিবা তখেন লান্মী অদুবু টানা থিন্দুনা হাংলগা মথোয় অহল্পু তখেনগী মখুৎতগী মথরায় কনলস্মী। লোয়ননা থাংজমচা চেক্ষানা তখেনগী লান্মী লুচিংবা মশনারানবু টানা থিন্দুনা হাংলস্মী। অহনবদা তখেন্না খর ওমলপ তৌরস্মা অদু অকোনবদদি মৈতৈনা লাক্চরকখি। লানফম অসিদা তখেন লান্মীশিং মৈতৈ লান্মীগী মখুৎতা যান্না খুদোংচাদনা অরাবা থেংনবা হৌরক্লস্মী। লানফম অসিদা মৈতৈ লান্মীনা তখেনগী লান্মী ১০ হাংলস্মী। মৈতিংঙুনা পুরক্পা লান্মীগা লানকাইদুনা চেনলক্খিবা লান্মীশিংগা পুননা লাকমিন্নরগা মোইরাংদা থুংলখি। মৈতিংঙুনা মোইরাংদা থুংলবা অসিদা মৈতৈ লান্মীদা খৌনা যান্না হাপলস্মী। মৈতৈ লান্মীশিংসু শোয়দনা লান মায়পাকলগনি হায়বগী অচেৎপা থাজবা অমগা লাস্থেংনরস্মী। মৈতিংঙু পামহৈবনা অনৌবা লান্মী তেঙ্গোল অমা পুরজুনা মোইরাংদা থুংলখিবগী পাওসি তখেনগী লানচিংপুরেন ছত্রজিং নারান্না লোংনা পাউ লৌদুনা খংলস্মী। মহাক্কী পুক্লিংদা অকিবা নিংহন্নবা ফাওরস্মী। মরমদি হান্নগী মৈতৈ তেঙ্গোল অসিগা ফাওবদা যান্না খুদোংখিনা মায়য়োক্ররিবা অসিদা অনৌবা মৈতিংঙুগী লান্মী তেঙ্গোল অসিগা করল্লা লাস্থেংনগনি অকনবা অচৌবা। অরাগী তেঙ্গোল ফাওবা মায়থিবা পিথিবা নিংখৌনি। তখেলগী লানচিংপুরেন ছত্রজিং নারান্না মহাক্কী লুচিংবশিংগা লানগী মরমদা রা খন্নরস্মী। তখেল লান্মী কয়া মৈতৈগী মখুৎতা মথরায় থাথ্রে অদুগা কয়া অমনা অশোক অশন নংলে। মথোয় অমুক মখা শাংথনা লানশোক্লদুনা হেন্না খুদোংখিবা থোক্হনবা মথৌ তাদে হায়না রালেপ্পুনা তখেন লান্মীশিং থাবন ফরবা অহিং অদুমজুদা লানবন থাদোজুনা তখেন লৈপাক্তা চেনখিরস্মী। তখেনশিংনা লানবন থাদোজুনা চেনখিবা অসিবু মৈতিংঙুনা তান্নরুবা তৌদনা হনলজুনা ফাইরেনগী ১৬নি শগোলশেন্দা ম্মা কোনুংদা থুংলখি।

(১)থাঙজবা চেক্ষা - থাঙজবা চেক্ষাবনা লানফমদা কোয়না কোয়না লৈদুনা শগোল খৌবসি, “চক্রগী মতমগুমই” হায়দুনা, শান্তিদাস গোস্বাইনা “চক্রপানি” হায়না মিংখোন অসি পীদুনা, “চেকসা চক্রপানি” হায়না কৌনখি।

খ: ১৭২৪গী শজিফু থাগী নোংমা পানবা থাংজদা মৈতৈ লৈমা হাওবম চনু খাগী কৈথেল থানবী শিখিবগী ল্পুং থোনলম্মী। হিয়াংজৈ থাদা অৱানা লৈপাক্ অসিদা অমুক লাস্তারক্কে হায়বা তৌশিল্লবা তাংকী পাও অমা শন্দোরকপা মৈতিংঙুনা তারম্মী। পাও অসি তাবগা মৈতিংঙুনা হিয়াংজৈগী ১১নি নোংমাইজিং নুমিংতা পানা মৱিগী লাগীৰু পানা ২/২ পুজিনদুনা মায়কৈ অনিদা অৱাগা লানথেংনবা থারম্মী। অহল্লুপ নাহারুপ পানা অনি অসিৰু নাইচা হায়না অহল্লুপ পানাগী হাওবমচা পুস্তনবনা লুচিংদুনা মংশারোমদা চংলম্মী। হাওবম শগোলশেনবা হঞ্জবা কোংয়াংবনা খুনচা হায়না লাইফম খাবম পানাবু লুচিংদুনা ইপাল্লম (বাংজিং তুরেনগী হৌরকফম মরু) রোমদগী চংলম্মী। চংখিবা মৈতৈ লাগী তেঙ্গোল অনি অদুনা কবো তম্পাক্ যৌবদদি অৱানা লাস্তারকপা নঙে হায়বগী অশেংবা খংখি। অৱাশিংনা শমজোক্ লাকপা কোংকোই অমসুং মচা নুপা লাখমতোননচিংবু ফাজিন্দুনা কৈশুমশঙদা থমলিবসু নানথোক্ৰবা তাং তৌবা খৌৱাং ওইরমলে। অৱাশিংনা লাস্তাবা মানহনলঙ্গগা হনখিরম্মী। মখোয়গী তাং অদু খংবদগী তেঙ্গোল অনিমক হনলকখি।

মংথোং হাংদুনা লু লৌথোক্কাগা নিংখি তুরেন্দা পোংলোইবা -

অৱা অমসুং তখেনগী লান লৌখিবদগী শান্তিদাস মহন্তুনা লাইনিং লিচংতা অমুক লাস্তাবা হৌরকখি। শান্তিদাস গোমাই মহন্তুনা পামহৈবা নিংখৌগী মফমদা ইপা, ইপু, ইমা-ইবেন, মালেম লৈরোন চন্দুনা ফুমখিবশিংগী শৱাং লুৱাংখৌ (লাইবকী শৱ) লৌথোক্কা অমুক হমা মৈ থাদুনা পোংলোইনবা চিরোন তৌদুনা হায়রম্মী।

শান্তিদাসনা হায়বা যাদুনা লৈপাক্ অসিগী শাগৈ শলাই তুরেংমক্কী(৭) মপা মপু, মমা মবেন লাই ওইস্তবা মালেম লৈরোন চনখিবশিং পামহৈবা নিংখৌনা স্না য়াথং পিন্দুনা লৌথোক্হনলম্মী। লৈপাক্ মীয়ান্না য়ানিংদা য়ানিংদা নিংখৌগী অহকপা য়াথংবু কিবদগী মপা-মপু, মমা-মবেন লাইওইস্তবশিংগী মংবু অমুক তৌথোক্কা মংথোং হাংনা শৱাং লুৱাংখৌ লৌথোক্হলম্মী। মংলেন মংথোং হাংনা লৌথোক্কা শৱাং লুৱাংখৌশিংবু, নিংখি তুরেন্দা পুৱগা মফম অদুনা অমুক হমা মৈদা থাদুনা পোংলোইনবা খৌৱাং তৌৱম্মী। অদুনা চিংউবা মায়টো খোংনাং খাবনা মৈতিংঙু পামহৈবগী মফমদা নিংখি তুরেন্দা পোংলোইনবা খিংজরম্মী। মায়টো খোংনাং খাবনা হায়রম্মী। হে নিংখেন হৌজিক লৈপাক্ মীয়ান্ন অৱাবা

চংলবনি লুগী লুমচেং শৱাং লুৱাংথৌ পুদুনা নিংথি তুৱেন্দা পোংলোইবদি মৈতৈশিং অৱাগী মখা পোন্নগনি, য়েঙ্লবগী মীখা পোন্নৰা থৌচৎহৈদে, মংলেন মংথোং হাংদুনা শৱু ফুকপদি নিংথেম নৱান ফংজগনি । চীংউৰা মায়টৌ খোংনাংথাবনা মংলেন মংথোং হাংদুনা শৱু লৌথোজুনা নিংথি তুৱেন্দা পোংলোইদনৰা থিংজববু নুংদা ঈশিং চাইবগুম খোক্সে। মায়টৌ মৱা লৌখিদে। মংলেন মংথোং হাংদুনা লৌথোকপা মপা মপু, মমা মবেনশিংগী লুশিং পুদুনা ফাইৱেন থাগী ২০নি (খৃ: ১৭২৫ জানুৱাৰী - ফেব্ৰুৱাৰী) পানবা নিংথৌকাৰা নুমিৎতা মৈতিংঙু পামহৈবা য়াওনা নিংথি তুৱেন্দা মৈদা পোংলোইবা চংলম্মী। মসিদা শাগৈ শলাই ৭কী পিবাশিংবু মা মাগী মপা-মপু, মপুথৌ, মমা, মবেন, মবেনমৌগী শৱাং লুৱাংথৌ বিবিকপু চৰৈ ফি অঙৌবনা য়োম্মা কিশি কিশিন্দুনা ওক্তা য়ান্দুনা নিংথি তুৱেন তান্না পুহনলম্মী। শৱাং লুৱাংথৌ ওক্তা শিনা পুজৱকপা পুন্নমক খাম্মী মৈদা ইকনা পোংলোই হনলগা নিংথি তুৱেনগী ঈশিংদা তিনহনখি। নিংথি তুৱেন্দা মপা-মপু, মমা-মবেনগী শৱাং লুৱাংথৌবু পোংলোইদুনা তিলহনখিবা অসিদগী মৈতিংঙু নিংথৌবু “মহাৱাজ” হায়না কৌৱম্মী। মৈতৈগী মমাংঙৈদগী হৌনা চংনৱক্সা ঈশিংগী পোংলোই, নুংশিংকী পোংলোই, লৈপাক্কী পোংলোই, মৈগী পোংলোই, মখন মৱি অসিগী মনুংদগী লৈপাক্কী পোংলোই অমসুং নুংশিংকী পোংলোই মখন অনি অসিতমক মৈতেনা চংনৱক্সি। অদুবু নিংথি তুৱেন্দা মৈদা পোংলোইবিদগী, লৈপাক্কী পোংলোই অসি তোক্তথোজুনা, মৈদা পোংলোইবনা মহংশিন্দুনা মৈদা পোংলোইবা হৌৱক্সি। নুংশিংকী পোংলোই তোক্তখিবা অসি কুইদ্রি। লাংগোন চীংগী থাংমৈবন্দ শিনাম্ চীংজিন্দা মীশি চাদনা মৈদা, উদা, ঈশিংদা, থৌৱিয়ান্দুনা, অমদি লাইনা-লাইথুং ফন্তবা থুংদুনা শিবা মীওইশিং লমহাং অদুদা হুন্দোজুনা থমলম্মী। মসিবু নুংশিংকী পোংলোই কৌই। নুংশিংকী পোংলোইফম্ অদুবু ৫ৱক কানবী হায়না কৌনৱম্মী।

ইয়োক্ কোম নিংথেম পুন্নি তৌবা -

খৃ: ১৭২৫গী লাংবন থাদা মৈতৈ লৈমা ওংবম চনু পাক্সা কৈমৈস্থানবী মফম তাহনলম্মী। অদুগা ৱায়েনবম চনু থম্বালবু “পাইখু লাছাবী” হায়না ফম্বাল মিংলেন থোন্দুনা ফম্বাল কাৱম্মী। ৱাকচিং থাদা শান্তিদাস গোয়াই মহন্তনচিংদুনা ওপ্ৰম পনশাৱম্মী। মৈতিংঙু পামহৈবনা নোং চুদুনা ঈশিং ৱাংলকপা যতমদা ঈশিং মৱাং কাইনা ফংনবা হায়দুনা ৱাক্সম (ৱাখন) পম্বোং নুংম্বাওবীগী নোংপোক্

পাংবা কোংবা তুরেনগী নোংচুপ থংবা কৈশামখোংগী অরাং থংবা লমপাক্ অচৌবা অদুনা ইয়োক্ কোম অচৌবা অমা ময়ুংদা খুদুপ ১০০, মরাজুনা খুদুপ ১০০ পাক্পা চাওবা অমা ফাইরেন থাগী ১১নি (খ্: ১৭২৬ জানুৱাৰী - ফেব্ৰুৱাৰী) পানবা যুমশকৈশদগী তৌবা হৌরম্মী। ইয়োক্ কোম তৌবা লোইদুনা খ্: ১৭২৬কী শজিফু থাগী থানিন লৈপাক্পোকপা নুমিৎতা ইয়োক্ কোম মপান্দা কৃষ্ণ অমসুং কালিকা পুশিন্দুনা থাম্মম্মী। অদুগা কালেনগী নিনি (২) পানবা নোংমাইজিং নুমিৎতা ইয়োক্ কোম হোংলম্মী। ইয়োক্ কোম অসি তৌবদা থা অহ্মলোম (৩) চংলম্মী। কোন্না ইয়োক্ কোম অসিবু ৱাংথৈ নিংথেম পুস্তি হায়না কৌনরকথি।

মোংবা হনবদা উমংলাই ফুমজিনবা অমসুং সনামহী কোন থুগাইবা -

খ্: ১৭২৩কী লাংবন থাদা উমংলাই মাপন (৯) অমসুং লম্মাবী অনি (২) গী লাইশংবু থুদেজুনা মাংহনথিবা অদুনা পেদ্দুনা চহি (খ্: ১৭২৬ মে-জুন) অসিগী ইঙাগী নোংমা পানবা ইৱাই নুমিৎতা মোংবা হনবা উমংদা মালেম লৈরোয় চনুনা ফুমজিনলম্মী। উমংলাই মাপন (৯) অমসুং লম্মাবী অনিবু (২) মোংবা হনবা উমংদা ফুমজিন্দুনা মালেম লৈরোয় চনলবা মতুংদা শান্তিদাস গোষাই মহন্তুনা পামহৈবা নিংথৌদা লৈপাক্ মীয়ালা নিংনরিবা লাইনিংথৌ সনামহীগী অশাবা শক্তম লৈবনা মীয়ালা ৱামান্দি লাইনিংদা পুঞ্জিং চংশিনবা ওমনদ্রে, লাইনিংথৌ সনামহীগী শক্তম অসি থুগাইদুনা মাংহন্দ্রবদি ৱামান্দি লাইনিং অসি মপুং ফানা চংপা য়াররোই। অদুগা লোয়ননা লৈপাক্ অসিদা শক্তম শাদুনা লাংলিবা উমংলাই ময়াম অসি পুনলপ খোমজিন্দুনা লৈপাক্ মনুংদা ফুমজিন্দুনা মাংহন্দ্রবদি লৈপাক্ মীয়ালা ৱামান্দি লাইনিং চংপদা চিংনরিবা অসি কোক্করোই। মহাৱাজনা অফবা থবক তৌবদা পহুংবরন। মহাৱাজগী অমসুং লৈপাক্কী যাইফবা ওইনবা থবক অসি য়ালা চেক্শিনা থুনা পাংথোক্পীযু নত্ৰবদি লৈপাক্ অসিগী মীয়ালা মৱা লৌবা ময়চৌশিংনা খংত্ৰবদি অপনবা পিরক্কনি হায়বম্মী। শান্তিদাসকী চিরোন ৱাহেঁশং তাবদা মৈতিংঙ পামহৈবা নিংথৌনা লৈপাক্কী অফবা, অচুন্তা থবক্কি হায়না লৌদুনা লাইনিংথৌ সনামহী অমসুং উমংলাইশিং থুগাইদুনা মাংহনবা মনাই অচানবা চন্দ্রমনি, শৌগাইজম শিদাম, থিয়ামচা গৌড়াং, চোংথামচা কোৰিবনা লুচিংদুনা মীওই ২৮গা লোয়ননা লাইৱা হায়বা লাইনিংথৌ সনামহীগী শক্তম থুগাইনবা য়ালা চেক্শিনা ৱা তান্দুনা শিন্নবম্মী। মথোয় ২৮না লাইৱা হায়বগী শক্তম থুগাইনবা ইম্মাল তুরেনগী নোংপোক্, হৌজিক্কী চেককোন কংলাগী নোংপোক্তা লৈবা অপোং/পোং ইংখোন্দা লাংলিবা লাইৱাহায়বা লাইনিংথৌ

সনামহীগী লাইশঙদা লোৎনা চংদুনা ইঙেন থাগী ২৩নি পানবা নিংথৌকাবা নুমিংকী অহিংদা সনামহীবু থুগাইরশ্মী। মথোয়না লাইনিংথৌ লাইরা হায়বা সনামহীগী শক্তম থুগাইবগী মথোন তাবদা লাইনিংথৌ সনামহীগী তালোই অরান্ধম তখেস্বীনা অমস্বা মরক্তা চেহ্জোরকপদা লাইনিংথৌগী য়েৎথংবা পান্ধোম তৎতুনা পাইথোরকপনা তালোই তখেস্বীগী খুবোমদা পানলশ্মী। তখেস্বীনা মবুংঙো লাইনিংথৌ সনামহীগী য়েৎথংবা পান্ধোম অদুবু পিরাং শিহ্ননা নুংশিনা কোনশিঙদুনা লোৎপা থুপনা ফিনা য়োমদুনা থমজিনজরশ্মী। লাইনিংথৌ সনামহী থুগাইবা নুমিং অসিমক্তদা “নোংপোক্‌নিংথৌ”, “পান্ধেইবী”, “লম্মাবী ২”, “সোরারেন হোইদোলপোক্‌পী” নচিংবা উমংলাইশিং থুগাইদনা মাংহনখিরশ্মী। লাইনিংথৌ সনামহী অমসুং উমংলাইশিং মাংহনলম্মা মতুং থা খরা লৈরগা অনাননা লংলক্‌শ্মী। অনানগী ইরাং লাক্‌শিনলুনবা মৈতিংঙু পামহৈবা মশামক্‌লা লুচিংদুনা মেৱা থাদা অনান্দা লান্তারশ্মী। লান অদুদা অনান লুচিংবা অমা ফারকখি। মৈতিংঙু পামহৈবা লৈপাক্‌কী থৌরম থৌদাদা খুদোংচানবা লাল্লুপ কাবা অসি কাংলুপ অহ্ম (৩) থোক্‌লা খাইদোক্তুনা কাহনলশ্মী। অদুদা চিংমী ফুরুপ মথৈসু মগী মগী কাংলুপ খাইদোক্তুনা মথং মনাও পালি নাইনা লাল্লুপ কাহনলশ্মী।

তখেন্দা লান্তাবা -

মৈতিংঙু পামহৈবনা তখেন্দা লান্তারুনবা খ্: ১৭২৭কী হিয়াংগৈ থাগী ২০নি পানবা নিংথৌকাবা নুমিংতা শান্তিদাস, অহল্লুপ লাক্‌পা হাওবমচা অকোং, মনাওইবুংঙো ৱাংথৈৱাকপা থমলাং পামশাবা মথোয় অহল্লুপ লুচিংবা ওইবা মৈতৈ লান্মী তেঙ্গোল অমা থারশ্মী। তখেন যৌরবা মতমদা, তখেন্না মৈতৈগা নুংশি চান্ননা লৈমিন্নসি হায়না ৱা ঙাংল্লরশ্মী। ৱা ঙাংনবা অদু য়ানদুনা লান তৌদনা হনলক্‌খি। মৈতিংঙুনা চিংমী ফুরুপশিং মগী মগী কাংলুপ খাইদোক্তুনা কোনুংদা লাল্লুপ কাহনবা অসিদা নোংপোক্‌চিংশাংদা তাবা তাংখুন খুন খরনা য়ানিংলমদো মরমদুনা লাল্লুপ কাবা য়াওরোই হায়দুনা পোইনু থাদা লান হৌরক্তুনা চিংথোং চিংযাদা তাবা তম্পাক্‌ লোইশিংদা লান্তারকখি। মৈতিংঙু পামহৈবা মশামক্‌লা চিংশাংগী লানহৌ অদুবু নমথরশ্মী। নোংপোক্‌চিংশাংগী লানহৌ নমথংথবা মতুং থা অহ্ম লৈরগা লমতা থাদা (খ্: ১৭২৮ ফেব্রুৱাৰি - মাৰ্চ) ইতোক্‌ তাংখুনা অমুক লান হৌরক্তুনা মায়কৈ অদোমগী লম্মু হাংখিরশ্মী। ইতোক্‌কী লানহৌ অদু থেংল্লবা মৈতিংঙু পামহৈবনা লমতাগী ২০নি পানবা নোংমাইচিং নুমিংতা ইতোক্তা লান্তাবা চংলশ্মী। মৈতিংঙুনা ইতোক্‌ তাংখুন খুন্দা লান্তাদুনা খুনলাক্‌পা উয়ংলেন

ফারকখি। মৈতিংঙুনা ইতোক খুন্দা লাস্তাবগী পাও তাবদগী অঁতৈ খুনলাক্পশিংনা মখোয়না ইতোক খুন্দা তারিবা অরাবা খুদোংখিবা অসি থোঙ্কগদ্রা হায়না কিরম্মী। মবম অদুনা চিংশাং খুনগী খুনলাক্পশিংনা ব্রা তান্নদুনা শন্তং ১, হামেং ১, পুখম ১, যোং-থাং যাওনা পুরজুনা মৈতিংঙুনা কৎলদুনা মখোয়গী মথজ্রা লাস্তাবীগনু হায়জরম্মী। মখোয়না হায়জবা অদু যাবিদুনা লানতৌদনা হনলক্সম্মী।

খ: ১৭২৮গী মেরা থা হৌগৎলকপদা থা নোংপোক্চিংশাংদা খুনতারিবা মরিংশিংনা লানহৌরক্সম্মী। লানহৌ অসিবু থেংনরুন্না মৈতিংঙু পামহৈবনা শান্তিদাস মহন্তগা লোয়ননা মেরা থাগী ১০নি পানবা যুমশকৈশাদা থোংশানলম্মী। মৈতিংঙুনা খুনপি, লমলোং, করাংথেন, অমসুং মচি, খুন মরি অসিবু লাস্তাদুনা চাইখাইরম্মী। মৈতিংঙুনা মরিং খুন মরি অদুবু অমুক হ্না তামিন থোমজিন্দুনা মখোয় মখোয়গী খুন্দা খুন্তাহনলম্মী। অমুক হ্না ইরাং হৌদনবা অমদি অরান - অহুই তৌদনবা খুনপি খুনগী খুনয়াইদা লাইশং অমা শাদুনা রাশকুরম্মী। লান অদুদা মরিং লানলোই মঙা শিখি অদুগা লমহেনবা ৪বু ফাদুনা পুরকখি। মরিংগী লান লোইরবা মতুংদা মৈতিংঙু পামহৈবনা লৈপাক্ ঙাক্পদা খুদোং চানবা লৈপাক পুস্বা অসি পানা মরি খাইনবা লমতাগী ৬নি পানবা থাংজা নুমিত্তা ব্রা তান্নবা হৌবম্মী। পানা মরি খায়নবা ব্রা তান্নরিঙৈদা শাইরেম চিংমীনা লানহৌরকপদগী পানা মরি খায়বগী হৌদাং পুস্বা লৈপাক্কী অভস্বা ফম্মাইবশিংদা শিন্নরস্বগা মৈতিংঙু পামহৈবনা লুচিংদুনা মনাও ইবুংঙো খমলাং পামশাবা, ব্রাংখৈরাকপা অমসুং শান্তিদাসকা লোইননা লমতাগী ১৭নি পানবা যুমশকৈশাদা শাইরেমচিংদা লাস্তাবা থোংশানলম্মী। মৈতিংঙু পামহৈবনা লৈপাক পুস্বমক অসিবু পানা মরি খায়নবা অঙস্বা ফম্মাইবশিংদা শিন্নরস্বা অদু লোইদুনা খ: ১৭২৯গী শজিফু ৭নি পানবা লৈপাক্পোক্পদগী পানা অনি অনিনা লাল্লুপ কাবা হৌরম্মী। মৈতিংঙু পামহৈবনা শাইরেম খুনগী লান ওমদুনা খুনলাক্পা সনারেং যাওনা খুঞ্জা ৩১ ফারকলম্মী। মৈতিংঙুনা নুংশাই অমসুং উরুপ খুনবুসু লোইচনলকখি। শেনপুং, শেনম, মন, শন্তং যান্না লোই হায়রকখি।

মোংবাহনবদা কৈথেলগী নুংচিংশিন্দুনা হনুমান শাবা -

মৈতিংঙু চালান্না (খ: ১৫৪৫ - ৬২) ওইনামদগী চিংলজুনা সনা কৈথেল অচৌবা স্বায়রস্বদা য়ুংলস্বা নমশা কৌবা নুং অদুবু ইঙাগী ১৬নি (খ: ১৭২৯ মে-জুন) পানবা নোংমাইজিং নুমিত্তা ফুক্তোতুনা মোংবাহনবা উমংলেন্দা পুশিন্দুনা হনুমানগী শক্তম শাদুনা লাংপা হৌরম্মী। মোংবা হনবা উমংলেনবু হনুমান মহাবলি লাংলি হায়দুনা মহাবলি উমং হায়না মিং ওহোজুনা কৌরম্মী।

নোংচুপলোমগী হিন্দু লাইনিং লৌবগা লোয়ননা কংলৈপাক মণিপুৰদা পাঞ্জিগী মইহে তম্বা অসি হৌরকলম্বী। মোংবা হনবদা কৈথেলগী নুং চিংশিনলবা মতুং নুমিং ৮নি শুবা ইঙাগী ২৪নি পানবা নিংথৌকাবা নুমিংতা পাঞ্জিগী মইহে তম্বগী মতাংদা রাথোক অমা থোকলম্বী। ব্রাহ্মন কৈলম্বর মিশ্রাগী মচা মশুশিংনা লৈপাক অসিগী মীওইশিংদা পাঞ্জি হৈনবা, পাঞ্জিগী মইহে তম্বীৰম্বী। মদুদা পামহৈবা নিংথৌ অমসুং শান্তিদাস মহন্তানা ব্রাহ্মনা পাঞ্জি তম্বীবা অসি বামোনশিংগী মশিন নঙে কোনোকি থবাক্র, বামোনশিংনা তম্বীগদবা নঙে হায়দুনা থিংলম্বী। মদুদা বামোনশিংনা শাওদুনা কংলৈপাক মণিপুৰদা লৈররৌই হায়না অৱাদা চঙখিৰম্বী। মৈতিংঙু পামহৈবনা মনাই থাদুনা তালহনলগা খামদুনা বাংজিংদগী পুৰক্লম্বী।

পামহৈবনা রামান্দি লাইনিংদা লাইমিং লৌবা -

মৈতিংঙু পামহৈবনা শান্তিদাস গোমাই মহন্তদগী রামান্দি লাইনিং পাম্মা লৌদুনা চংলবসু, রামান্দি লাইনিংদা লাইমিং লৌদুনা চংপদি নংত্রি। মৈতিংঙু পামহৈবনা রামান্দি লাইনিংবু লাইমিং লৌনা চংনবা চহি অসিগী ব্রাক্চিং থাগী ১৫নি পানবা (খ্: ১৭২৯ ডিসেম্বর - জানুৱাৰী) থানিন যুমশকেশা নুমিংতা মৈতিংঙু পামহৈবনা লুচিংদুনা লৈপাক মীয়ামগা লোয়ননা ইম্ফাল অমসুং ইৰিল তুৱেল অনিগী ইতিম্বফম ইৰোং/লিলোংদা ঈৰুপতুনা মশা শেংদোক্লগা শান্তিদাস গোমাই মহন্তনা মৈতিংঙু পামহৈববু রামান্দি লাইনিংদা লাইমিং লৌবিরম্বী। অদুগা নুমিং অদুমক্তা মৈতিংঙু পামহৈববু লুকুন থাংবিরম্বী। নুমিং অদুদগী হৌদুনা শান্তিদাস গোমাই মৈতিংঙু পামহৈবগী রামান্দি লাইনিংগী গুরু ওইবম্বী। মথং নোংঙানলগা ব্রাক্চিংগী ১৬নি পানবা শংগোলশেন নুমিংতা নোংব্রং উবু পাইহন্দুনা লৈপাক মীয়াম্বু কংলা নুংজেং ঈকোন্দা রামান্দি লাইনিং থাদোক্লোই হায়না নমদুনা ব্রাশকহনলম্বী। শান্তিদাসনা পামহৈবা নিংথৌগী গুরু ওইবদগী ইৰিল তুৱেলগী নোংপোক থংবদা লৈবা পাং অসি গুরুদা কংলম্বী, অদুদগী পাং অদুবু গুরু পাং কৌরম্বী। হৌজিক ইৰিল তুৱেলগী নোংপোক্তা খুন্তাৰিবা নাহারুপকী মমাংগী লৌকোন অসিবুনি।

মৈতিংঙু পামহৈবনা মাইচৌ লানহামঙম্বদা রামান্দি লাইনিং লৌদুনা রামগী মিংথৈবু শোম্বা হায়রম্বী। মৈতিংঙুগী স্না যাথং তাবদা মাইচৌ লানহনঙম্বা অহম্বা পামহৈবা নিংথৌদা হায়রম্বী। নুংঙাইদা নিংথেম ! নিংথেমগী স্না যাথংবু কোৱৌথক্তা কাফদবনে, মাৰ্লেম লৈদা তাফদবনে। মৈতৈ লিচং লমদাংশাং সনাবু

হুন্দোজুনা মীরমগী লাইনিং লিচৎ মফম মরাং খণ্ডববু লৌজৌ তাক্‌পিবা অসিদি; নিংথেমগী স্না যাথং হাপুবা নপুদা চরৈ ফিগাও লৈজদে, রারৌবিগনু নিংথেম ! মাইচৌ মোইরাং লানহাঙম্বগী য়ারাংহৈবু তাবদা পামহৈবা নিংথৌনা শাওদুনা লানহাঙম্বা মাইচৌবু কংলাগী হৈবোংদা থৌরি য়ান্দুনা হাংনবা হোংনরম্মী । চিংউবা মাইচৌ খোংনাং থাবনা লানহাঙম্বা হাংনবা থৌরাং তৌবা পাও তাদুনা থুনা যাংনা কংলাদা লাজুনা লানহাঙম্বা মাইচৌদা পুনলিবা থৌরি অদু থাদোক্‌লম্মী। মরাল লৈতবা মীবু হাংনবা লৈপাক্‌ নিংথৌ লৈবা নন্তে, মীবু হাংপা ঙম্বা ? মীবু কনবা ঙম্বা ? নোংমা শোয়দনা মাংলগদবা তাইবং হকচাং অসিবু মাংহনলগা মাংবা লৈত্রবা, শিবা নাইদ্রবা য়াইবিবেরন শিদববু মাংহনবা ঙম্বা ? শিহনবা য়াত্রা? মাংগদবদি তাইবং হকচাংদনি, থরাইদি শিবা নাইদবনি । চিংউবা মাইচৌ খোংনাং থাবনা পামহৈবগী মতৌ অদুদা হায়রম্মী। হে, নিংথেম ! লৈপাক্‌ মীয়াস্তু বারক চৈথেং পিদুনা, মীহাং মীপুন তৌদুনা লাইনিং লিচৎ হোংহনবদি মতম খরগীতনি, লৈপাক্‌ ফাবা ঙমলোই । চিংউবা মাইচৌ খোংনাংথাবনা মায়চৌ লানহাঙম্ববু থৌরি য়ান্দুনা হাংনবা হোংনরম্মদগী কনলম্মী ।

লিলোংদা ঈরুপ্পা মতুং নুমিৎ তরেংনি (৭) লৈরগা বাক্‌চিংগী ২২নি পানবা য়ুমশকৈশদা মৈতিংঙু পামহৈবা গুরু শস্তিদাস গোয়াইগা লোয়নদুনা কবুই নুংশাইদা লান্তাবা চংলম্মী । কবুই নুংশাইবু ঙমদুনা লান য়াম্মা ফারকখি লোয়ননা শেনপুং শেননম লোকলকখি । অদুগা চহি অসিগী ফাইবেরন থাদা মনাও ইবুংঙো খমলাং পামশাবা রাংথৈরাক্‌পা অমসুং নোংথোনবা রায়েনবম খেলেন্সা (মোইরাং নিংথৌ খেলৈনোংনাং তেনহৈবা ) অনিনা লুচিংদুনা নানফৌদা লান্তাদুনা খুনয়াইদা নুমিৎ ৭নি লৈদুনা মখাতাবা লানগী মওং য়েংলম্মী । নানফৌনা করিসু থোইদোক্‌পা তৌদবদগী হনল্লম্মী । লমতা থা অসিদা খাগিনা শগোন রথ মানবা অহুম পুদুনা লাল্লম্মী । খৃ: ১৭৩০গী পোইনুগী ৮নি পানবা লৈপাক্‌পোকপদা তেনশুবা খোম্মাবু মোইরাং নিংথৌ হাপুনা মোইরাংদা থিনলম্মী । অদুগা থাসিগী ২৫নি য়ুমশকৈশদা কংলা কোনুং মনুংদা লৈবা ইম্ফাল তুরেনগী খোংলম ফুনবা হৌরম্মী । পামহৈবা নিংথৌনা নিমানন্দি লাইনিং থাদোজুনা রমান্দি লাইনিংদা লাইমিং লৌদুনা বমান্দি দ লাইনিং চংপদগী নিমানন্দি লাইনিং চংপা য়ারোই হায়না থিংবা হৌরল্লম্মী । খৃ: ১৭৩১গী শজিফুগী ১৭নি পানবা লৈপাক্‌পোকপা নিমানন্দি লাইনিং চংপা থৈবিক বাকোংহলম্মী ।



### মৈহৌরোল পুয়া শেমদোকপা -

শান্তিদাস গোষাই মহন্তনা মৈতিংঙু পামহৈবদা মৈতৈ নিংখৌ মচা মশুদি সূৰ্ষা বংশ চন্দ্রবংশ (নুমিং থাগী শাগৈ)গী মচা মশুনা লৈপাক্ অসি লেপলকুনা পানলক্পগী চাদা নাওতানি ক্ষেত্রি শাগৈগী মচা মশুনি, মরমদুনা মৈহৌরোল পুয়া শেমদোকুনা মৈতৈ নিংখৌ মচা মশুশিংবু ক্ষেত্রি শাগৈদা লেপহনসে হায়রম্মী। মৈতিংঙু পামহৈবনা মহাকী গুরু শান্তিদাস গোষাই মহন্তনা হায়বা ইন্দুনা খ্: ১৭৩২ গী থরান থাগী ২৩নি পানবা য়ুমশকৈশা (কৃষ্ণনা জন্ম) নুমিত্তা হাওবম পুস্ত্রনবনা লুচিংবা মীওই কাংবু অমনা মৈতৈগী মৈহৌরোনবু নুমিং-থাগী মচা মশু (সূৰ্ষা বংশ - চন্দ্র বংশ) শাগৈগী নিংখৌ মচা মশুশিংনি হায়না শেমদোকনা ইহনলম্মী। চিংউবা মায়চৌ খোংনাং থাবনা পুয়া শেমদোকুনা ইবিদনবা থিংজরম্মী। নিংথেম পুয়া ইবা মতমদা অফববু ফনা ইগনি, ফন্তববু ফন্তনা ইগনি, খোরচৈ মচিন থৈফদে, পুয়া চংলম কাইনা ইফদে, মশাগী চংলম লৌনম্মা পুয়া খোরচৈ মচিন থৈফদে, লৈপাক নিংখৌ তুবা, অরা অনং ফংনা, মিংতা পি তানা নোজাগদবনি, পীবা পুন্নি ব্রাংপনি, মশাবু লাইথুং ফংবনি। পুয়া লুতিন শেমদা মশাগী চংনা লমদাং নন্তনা, অনেম অরাং খাইফদে, অচান মীরাই নাইফদে, নপুক ঈক মায়তানা খোরচৈ তাগদবনি। পুয়াদা ননিং নখা তম্বদি মতম খরগী তুংদা মীরমলেনগী খৌরিনা ওকলাংদা থুদুনা ফুংগা নাইথাং ওইববু তানফংবা ওইবনি, হায়দুনা পুয়াবু শেমদোকুনা থিংজরম্মী। চিংউবা খোংনাং থাবগী রা তাবদা, মৈতিংঙু পামহৈবনা, মরু, নিংখৌগী থবক মরম পুশ্বা শান্তিদাস মহন্তনা গুরুগী মফমলাংদা ওম্মা শিল্পে, মরম অসিনা থিংবগী খোইনা কাম্বা ওইরোই খুমলকখি।

মৈতিংঙু নোংদা লাইরেন পাখঙববু নুমিংকী মচা <sup>(১)</sup>(সূৰ্ষা বংশ) হায়না শেমদোকুন্মী। অদুগা পুরৈরোম্বাবুনা থাগী (চন্দ্র বংশ) মচা হায়না ওম্মোকুন্মী। লৈবাক্ ওকপা নিংখৌ অমসুং নিংখৌ মচাশিংবু নুমিংকী চাদা (সূৰ্ষা বংশনি) পান্দবকী অজ্জুনগী চাদা নাওদা, চারোল শুরোনি হায়না শান্তিদাসনা শেমদোকলম্মী।

<sup>(১)</sup>সূৰ্ষা বংশ - “নিংথেম শাগৈ শলাই হৌরকপদি। তাইবংপানবা মপু অত্রা শিদবগা, কোনচিন তিংথেকপগা অনিমা অমতা ওইনা নুমিংকী মখোইদা লৈদুনা অত্রানা থাদগী তাওরোইনাইবু কৌদুনা নিংখৌ অপামববু নোংলুমগী মশক ওইনা পৃথখিও পিরে। তাওরোইনাই ময়াদা উমদুনা পৃথরকলে। অসিগীদমক নুমিংকী শাগৈ (সূৰ্ষাবংশ) ওইয়ে। অত্রা মহাক্সা নুমিংকী মশক ওইনা লৈপাকী মখোয়দা লৈঙমদুনা য়াঙমএ। অদুগীদমক য়াবিরোক কৌএ। য়াবিরোক্সা য়োকুনা পাখঙবা পোকএ।” “নোংস্তং”।

লৈবাকী য়েক সলাই তরেংকী (৭) চাদা নাওদাবু নুমিংকী চাদা (সূৰ্য্যবংশ) থাগী চাদা (চন্দ্র বংশ) হায়না ক্ষেত্রি মচাদা ওহোন্ধুম্মী। অসিগুম্মা নোংথুং ঈকুম্মা মতুংদা শেমদোক্কা ইবা মৈতৈ মৈহৌরোন পূয়া লাইরিকপু “নোংথুং” হায়না থোনলুম্মী। মৈতৈগী মৈহৌবরোল পূয়া শেমদোক্কা ইবগা লোয়ননা মৈতিংঙু নোংদা লাইরেন পাখংবনা শেমগংতুনা চংনরকপা মৈতৈগী নুপা-নুপী লৌনা লৈনবগী চংনলোনচং কাংলোনবু মৈতিংঙু পামহৈবা অমসুং শান্তিদাস অনিনা অমুক খরা শেমদোক্ শেমজিন তৌদুনা সম্বাকি নিনোই (নিয়ম) কৌবা অমা ইদুনা চংনহনলুম্মী। মসিনা মৈতৈগী অশেংবা লৌনা লৈনবীগী চংনবী কাংলোন্দা লমমুক্কাহনলুম্মী। শান্তিদাস গোষাইনা পামহৈবা নিংথৌদা, কংলাদা লৈরিবা লৈখুন (শুক্ৰং) অসি মালেম লৈরোন ফাওই, কংলা কোনুং অসি অরাইবা মফম নস্তে। অদুনা লৈপাকী মমিং মণিপূর কৌরসি হায়বুম্মী। মৈতিংঙু পামহৈবা শান্তিদাসনা হায়বা যাদুনা লৈপাকী মমিং “মণিপূর” কৌরুম্মী। শান্তিদাসনা পামহৈবা নিংথৌবু “মণিপূরেশ্বর লৈমাৰা গরিবনিরাজ নিংথৌরেন” হায়না মিংথোনলে। লৈমারেন থস্থানবুনা “গোমতী” মহারানী হায়বা মিংথোনলুম্মী। অসিদগী মৈতৈ লৈমারেনবু মহারানী হায়না কৌবা হৌরুম্মী।

পূয়া মৈথাবা -

চিংউবা মাইচৌ খোংনাংথাবা যাওনা মাইচৌ অহুম্মু হুম্মুবা ফম মাইবা লোইশঙদা থস্থীখিবা অদুগা শান্তিদাস গোষাইবুনা মাইচৌ লোইশঙ পুখংতুনা থমখিবদগী। মহাক্কা মাইচৌ লোইশঙদা লৈবদুনা পুয়াগী মতিক ময়াই অরুবা যান্না মুন্না খংলুম্মী। পূয়ানা লৈরিবা মৈথৈ রমাস্দি লাইনিং অসি মপুং ফানা চংপা ওমলোই খংবদগী পামহৈবা নিংথৌদা পূয়া মৈ থাদোক্কা মাংহনখিনবা চিরোল পুকথিন বানা ইনশিনলুম্মী। শান্তিদাসকী পুথিন ব্রা লৌদুনা পূয়া মৈ থাদোক্কা মাংহনখিবা অসিদা পামহৈবা নিংথৌনা যাদুনা যুমথোং খুদিংদা লৈবা পূয়া থিবিকপু স্না কোনুং কংলাদা পুখংলক্কা লৈপাক মীয়াম তান্নবা, খংলবা শগোল পাওচেনলুম্মী। কনাগুম্মা লমহেন তুহেদুনা পূয়া লোংশিন্দুনা থমলস্না যাওরবদি অকনবা অহকপা চৈরাক পিদুনা অঙাং ওনহনগনি হায়না লাওথোক্কা। লৈপাক্ মীয়ান্না নিংথৌগী চৈরাক কিবদগী মথোয়গী লৈজবা পূয়াশিং কংলাদা পুখংতুনা পৈরুম্মী। মৈহৌবরোল পূয়া শেমদোক্কা ইবা হৌবা মতুং নুমিং ৫৪ নি শুবা মেৰা থাগী ১৭ নি পানবা নোংমাইজিং নুমিংতা (খ্: ১৭৩২ সেপতেশ্বর - ওজোবর) কংলা উত্রা মমাংদা পূয়া ময়াম পৈরুম্মী। পূয়াশিং মৈ থানবা থাগা-রাংগা ওন্দুনা নোংপোক্ নোংচুপতা উচুক অহুম্ম/অহুম্ম উচুক তরুক যুংলে, শিংখন

তরেৎ (৭) হাপলে খৌরি অহুয়া উচুক তরুক্ অদুবু অনি অনি ফানরশ্মী, চুথেক মরিদা (৪) উচিরা মরি যুংলে, মথক্তা ফিনা থাকখন খনলশ্মী। অদুগা চফু ঈশিং থনা হান্না অমা লেংবান্দা থোংলে, খুংতা থাঙ্ অমগা মৈহুম অমগা পুন্না পাইমিন্নরশ্মী। শান্তিদাসনা মাঙ্থানা তরেৎলক কোয়দুনা চিথেক মরিমক্কী উচুক অদু থাঙ্না খর খরা হরুশ্মী অদুগা কোইবা খুদিংগী চুথেক মরিগী উচুজা ঈশিং খর খরা হৈরশ্মী। মৈকোইবা লোইবদগী পূয়া লাইরিকশিং মৈচুদুনা থাবা হৌরশ্মী। পূয়া মৈচুবা হৌবদা নোংলোমো পাখঙ্ বা নাওয়োমনে, অনিমক ৫৭ ৫৭ লাওনা খোংনা থাঙ্জিংলোমদা পাইখিরশ্মী। হুমাই হুম্বা মতমদা শীংখন নাউয়োম্নে, যাঙ্বী থীরেননে পাইখিদুনা তেবা অঙৌবগী মথোংদা তাখিরশ্মী। মথং হুমাই হুম্বদা তাউরোইনাই নাউয়োম চীংখৈরোমদা পাইখিদুনা চীংঙাবেন্দা লৈখি। শকোক্ থিবেনসু পাইখিরশ্মী, পূয়া অসিনা পাইরমদাইদা লাইরিক অয়াস্বা মৈগা লোয়ননা চাইখাইরমদুনা মৈরম পাংনা পাইখিদুনা মৈ চীংদা তাখিরশ্মী। পূয়া অয়াস্বা তুম্বা মৈ চাক্লশ্মী। পূয়া মৈ থাখিবা অসিদা মৈতৈশিংগী থম্মোয়দা হায়নিংঙাই লৈতনা নুংঙাইতবা অরাবা ফাওখিরশ্মী। পূয়া মৈ থাখিবা অসিদা লৈপাক্কী মীওই কয়ানা মালেম লৈদা ওয়া কপুনা খাংখি। থম্মোয় শোব্ব বা মৈতৈশিংনা পামহৈবা নিংখৌবু চিনবান থোব্বা কাংথোক্ পা ওমদনা খয়াং চিক্কা থম্মোয়নুংদা শিংনরশ্মী। পূয়া মৈ থাদোক্ থিবা অসিনা মৈতৈ খুননাইদা ওন্তোব্বা হায়নিংঙাই লৈতনা লাইবক থিবা অরাবা নুংঙাইতবা ওইয়ে। পূয়া মৈ থাবা নুমিৎ অসিদা লাইনিংখৌ সনামহীগী থুগাইখিবা শক্তম্বু মোংবা হনবা উমংলেনদা ফুমজিন্দুনা মালেম লৈরোন চনশিনলশ্মী। শান্তিদাসনা পূয়া মৈ থাবা, উমংলাই ময়ামগী লাইশঙ থুদেজুনা, অমদি লাইনিংখৌ সনামহীগী শক্তম্বু থুগাইদুনা মোংবাহনবদা ফুমজিনখিবগী মইনো লাইগী চৈথেং ফংদুনা মশাদা অঙৌবা পক্কা লাইথুং থুংলশ্মী। পূয়া মৈ থাখিবা অসি পুন্না ১২৫ দগীনা ১৪০ রোমন। মৈ থাবদা যাওখি হায়না পিনরিবা পূয়া লাইরিকশিং পুথোক্করজুনা হৌজিক লৈপাক্কী মীয়াম্বা শিজিন্নরি। পূয়া মৈ থাগনি হায়বগী পাও ফংনবদগী মশিং হেন্না শিন্দোজুনা থমনখিবা নত্রগা মৈ থাপ্রবা মতুংদা অমুক ইনৌ নৌনা ইখংনরকপা অমদি ওইরমগনি।

পূয়া মৈ থাদুনা লাইনিংখৌ সনামহী মোংবাহনবা উমংলেন্দা ফুমজিনখিবা মতুং কোরৌ নুমিৎ ৫ শুবদা লাইনিংখৌনা চৈপী চৈথেং পিরজুনা ইবেস্মা লৈমবেন রায়েনবম থম্বাল অমসুং মচা ইবুংঙো চীংখোং যাইমবা শিবা শাই অনা লাইওং থংদনা নাবা হৌরক্কশ্মী। লৈমারেন থম্বালগী নাকোং অনিমক্তা

ঈশিং ইচাঙগী খোঞ্জন, পুংয়েবগী খোঞ্জন লেপুনা অমসুং মোইবুং খোংবগী খোঞ্জননা তাদুনা লৈবনা পোংথাবা ওমদ্রে। মচা ইবুংঙোনা শিবাশাইনা লিকুং তেনগুম কোনশিন্দুনা তিংথোক্‌পা য়াদনা য়ায়া য়ানা নারম্মী। লৈমারেন থন্সাল অমসুং মচা ইবুংঙো চিংখোং য়াইমবা শিবাশাইনা অনা লাইওং খংদনা নাবা অদুদা ললহাঙম্বা মাইচৌবু কৌদুনা অনাববু য়েংহনলম্মী। ললহাঙম্বা মাইচৌনা লৈমারেন অমসুং মচা ইবুংঙো অনিনা নারিবা অসি স্নামহীগী শক্তমবু থুগাইদুনা মোংবাহনবদা ফুমজিনখিবা অদুগী চৈবী চৈথেং পিদুনা নাবনি হায়রম্মী। ললহাঙম্বগী য়ারাই তাবদা পামহৈবা নিংথৌ য়ায়া শাওরম্মী। তরা চাক্‌মাংচাবা নঙ্‌না অনালাইওং খংদনা স্নামহীগী চৈথেংনা নাবনি হায়রিবনো? নিংথৌ ঐগীদি রাম রঘু উত্তম অমসুং সিতাপতি অনি অসিদগী হেনবা চিংউলাই অমা লৈতরে। নহাক্‌লা নিংথৌ ঐগী পুক্‌রিং লৈহননরে। নচিন চুমদে কোনুংদা চংলক্‌নু হায়দুনা তাহ্‌লক্‌ম্মী। অনাবনা অসুম হেনজিনলক্‌পদগী লৈপাক্‌ মাইবা, নিংথৌ মাইবা পুন্মক্‌ য়েংহনবদা অনা লাইওং খংবা ওমদ্রে অনাবা নোংমা নোংমাগী অসুম হেনজিনলক্‌ম্মী। উপাই লৈএদুনা মৈতিংঙু পামহৈবনা ললহাঙম্বা মায়চৌবু কৌদুনা অমুক্‌ য়েংহনলে। মদুদসু লাইনিংথৌ সনামহীনা শাওদুনা তৌবনি হায়রম্মী। পামহৈবা নিংথৌনা ললহাঙম্বগী বাবু থাজবা ওমদ্রবগী শান্তিদাস গোষাইদা অমুক্‌ হংলম্মী। শান্তিদাসনসু লাইনিংথৌ স্নামহীগী কোলু য়ৈখাইদুনা মোংবাহনবা উমংদা মালেম লৈরোন চনখিবা অদুগী চৈথেংনি হায়রম্মী। লালহাঙম্বা অমসুং শান্তিদাস অনিগী চিনখুম মাল্লবদগী পামহৈবা নিংথৌনা ললহাঙম্বদা চিংঙু লাইগী খুতল্লি হায়রবদি ইশানৌ লৈমারেন অমসুং ইচা ইবুংঙো চিংখোং য়াইমবা শিবাশাই অনিগী অনাবা অসি হন্দোক্‌হনলো, চিংউ খোইয়ুমগী মতিক্‌ ময়্যাই খংজগে হায়রম্মী।

ললহাঙম্বা মাইচৌনা পামহৈবা নিংথৌদা হনগংচরম্মী, সনায়ান লোক্‌চাউরেন্দগী চিংদুনা পুরক্‌পা থৌদু নুং “চেংজা থাপানবা” অদুবু পুদুনা লৈশাংখোংদা খোইয়ুম মখোংনেং ওইনা থমলবা, অরাং ফানৌলৈমাখোম্বগী/ লাইনিংথৌ সনামহীগী চৌইনৌ সনা শক্তম্বু অমুক্‌ হন্না হৈদুনা লাংলগা খোইয়ুম স্না খুয়াখাদা চংজরবদি অনা লাইয়োক্‌বা ফগনি হায়রম্মী। পামহৈবা নিংথৌনা ললহাঙম্বগী বাবু পাংথোক্‌বা, থিন্‌হুবা তৌদনা মনাই মশনশিং থাদুনা ‘চেংজা থাপানববু’ হিদা হাপুনা খোইয়ুমগী খোংনেং নুং ওইনবা লৈশাংখোংদা পুহনলম্মী। লেপুনা হি হোনলক্‌পনা অহিংদা লৈশাংখোংদা থুংলম্মী। চেংজা

থাপানবনা লৈশাংখোং হেক যৌবগা মচা ইবুংঙো শিবাশাইগী লিরুং তেনগুম স্বাং যাংলেন কোন্দুনা ফক কোনবগুম কোনশিনলম্বা অদু তিংখোজুনা খোংনা মালেম লৈদা তাবা যারস্মী। অদুগা লৈমারেন থম্বালগী নাকোং অনিমক্তা তারম্বা খোঞ্জেল পুম্বমক লেপুনা ফত্রে, শিবাশাইগী অনাবসু হন্দোজুনা ফরস্মী।

অমুক হন্ন সনামহীগী কোলু হৈবা -

লৈমারেন থম্বাল অমসুং মচাইবুংঙো শিবাশাইগী অনাবা ফবদগী মৈতিংঙু পামহৈবনা লাইনিংখৌ সনামহীগী শক্তম অমুক হৈদুনা শানবা অহল্লুপ পানাগী শেলুংবা হাওবমচা অকোংবু কৌশিন্দুনা শিন্নরস্মী। লাইনিংখৌ সনামহীগী শক্তম শাদুনা অমুক লাংলবসু রামান্দি লাইনিংদি হোংবা যারোই হায়না থিংলস্মী। পামহৈবা নিংখৌনা লৈপাক্ মীয়াম্মু রামান্দি লাইনিংদগী হোংখিদনবা লৈপাক্কী অঙম-অখৌ ফম্মাইবা, নিংখৌগী পোকমিন্নবা মচিন মনাও, মরি মতা অমতা চিংখদনা অমদি লৈপাক্ মীয়াম হুপ্পা যাওনা যঙ তৌদুনা রামান্দি লাইনিং থাদোকলোই হায়না ব্রাশকুখিসি হায়রস্মী। পামহৈবা নিংখৌনা লৈপাক্ মীয়াম অমদি মহাক্কী মচা মনাওশিংনা রামান্দি লাইনিং অসি থাদোক্কা রামদা পুক্টিং চেৎতবা অদুশিংদি মশম কক্কনি, খৌরিনা পুন্দুনা শামুগী খোংদা য়েৎতুনা খোংগোইনগনি হায়দুনা লাওথোক্কস্মী। অকনবা চৈরাক অসি লৈপাক্ শিনবা থুংনা খংনবা লৈকাই লাক্পা মরিগী খুংথাংদা পাও চেনলস্মী। রামান্দি লাইনিংবু থাদোক্তনবা ব্রাশক ব্রারেপনবগী যঙ হৌরক্পা মতমদা শান্তিদাস গোমাইনা মৈতিংঙু পামহৈবদা হায়রস্মী, লাইরেন নঙনা ব্রাশক্পদো লানবা যারোই। লাইরেন নঙনা চিংনা লৈপাক্ মীয়াম্মা রাম রঘু নঙনা অতোপ্পা লাই অমতা নিংবা যারোই।

রাম রঘু উতমগা বিষ্ণুগা অনি অসি হোংদুনা অতৈ অতোপ্পা লাই নিংলোইদবনি হায়না ব্রাশকহনলস্মী। মৈতিংঙু পামহৈবনা লুচিংদুনা লৈপাক্ মীয়াম হুপ্পা রাম অমসুং বিষ্ণুবু পুক্টিং ব্রাখন হোংদনা নিংগনি হায়না ব্রাশকলস্মী। ব্রাশক ব্রারেপবা লৌইরবা মতুংদা অহল্লুপ পানাগী শেলুংবা হাওবমচা অকোংগী লুচিং মখাদা মৈফু মঙা (৫) লিংদুনা খুংহৈবা চক্পমচা গুথিগা, অহৈবমচা কেদ্রুগা অনিনা লাইনিংখৌ সনামহীগী শক্তম হৈদুনা শানবা খৌরাং তৌরস্মী। লাইনিংখৌ সনামহীগী তালোই ওইরস্মী অরাস্তম তখেস্মীনা মমাংদা লাইনিংখৌগী কোলু থুগাইবদা য়েংকী পাম্বেম পাইথোক্কপদগী খুনজিন্দুনা চেংনা নুংশিনা থমজবা অদু পুরজুনা অমুক হন্ন শক্তম হৈবদা যাওনবা পিরস্মী। খুংহৈবা অনিনা

লাইনিংথৌগী শক্তম শাবা লোইরদুনা খু: ১৭৭৩ গী থরান থাগী ৭ নি পানবা থাঙজা নুমিৎতা হয়িং থোংবান তোম্লোং যুমফমদা নৌনা শাবা লাইনিংথৌ সনামহীগী লাইশঙদা বামোন চক্রকৃন্দলিনা যঙ্ত তৌদুনা লাইনিংথৌ সনামহী অমসুং লৈমারেনগী নাকোংদা তরক লাইরা (মন্তা) শোম্না থরায় হাপুনা অমুক হন্না লাংপা হৌরম্মী। মথং নোংঙানলগা শাস্তিদাস অরাদা চংখিরম্মী। মেরা থাদা হুন্দুং চাংমীনা কারোংদা লান্তারকখি। হুন্দুংনা লান্তারকপা থেংননবা থাংজমচা চেক্ষা চক্রপানি থারম্মী। চেক্ষা চক্রপানিনা হুন্দুংবু তকথোখিরম্মী। লৈপাক্ মনুংগী লানহৌ লেপ্পা লৈরমদে, পোইনু থাদা ওকখুল তাংখুলনা লান হৌরকলম্মী। ওকখুনগী লানহৌ অদু লাক্ষিন্নবা হাওবমচা শগোলশেনবা অচৌনা লুচিংদুনা চংখিরম্মী। ওকখুনগী লান অদু হুইনিং তাংখুনা লুচিংদুনা চংলম্মী। হুইনিং তাংখুল অমসুং মৈতৈগী অপুনবা লানমীগা ওকখুল তাংখুনগা অকনবা লান শোকুরম্মী। লানফম অসিদা হুইনিং তাংখুন অমসুং মৈতৈগী মায়কৈদা যাম্না খুদোং থিরম্মী। মৈতৈগী মায়কৈদা লুচিংবা হিরুহনবা কোইরেং য়াওনা লান্মী ৫১ শিখি অদুগা হুইনিং তাংখুলনা ১৯ শিখি। লান লোইদুনা হনলক্পনা মেবাগী ১৬ নিদা থুংলখি।

তথেন্দা লান্তাবা -

মৈতিংঙু পামহৈবনা তথেন্দা লান্তানবগী খু: ১৭৩৪ গী মেরা থাদগী অচৌবা লান্মী শেমগৎতুনা থৌরাং পাইখংপা হৌরকলম্মী। মৈতিংঙু পামহৈবনা শাস্তিদাসতা শগোল, শামু, নোংমৈ পুন্মক শিন্নদুনা লানগী থৌরাং তৌদুনা মেরা থাগী ১০ নি পানবা শগোলশেন নুমিৎতগী লমহৌদুনা (যত্রা) লাংজিংদা লৈহনলম্মী। যাম্না চেক্ষিনা নিংখিজনা থৌরাং তৌদুনা থা অনিগী মতুং পোইনুগী ১১ নি পানবা নিংথৌকাবা নুমিৎতা মৈতিংঙু পামহৈবনা লুচিংদুনা, মনাও ইবুংঙো খমলাং পামশাবা ব্রাংখৈলাক্পা, থাংজমচা চেক্ষা চক্রপানি, অহল্লুপ পানাগী লুচিংবা হাওবমচা অকোংনচিংবা মৈতৈ অকন অথৌ কয়াগা লোয়ননা অচৌবা লান্মী তেঙ্গোল অমা পুদুনা তথেন্দা লান্তাবা থোংশানলম্মী। লৈমাতাক খৌপুমলোমদা চংখিদুনা কংলৈপাক মণিপূরগা লোল্লাবা ওমথৈ কংলৈপাকলোম থংবদা খুস্তারিবা লাংলোং খুন, তথেন্দা লোইহাবা খুন অসি ইহান হান্না লান্তাদুনা চাইখাইরম্মী। লাংলোং খুন্দা লান্তাবা অসিদা তখেল নিংথৌগী রাসকোন ফম্মা তখেল মুশুকলাইবু ফাদুনা হাংলম্মী। মফম অদুদগী নোংচুপলোমদা মখাতানা চংশিন্দুনা কুরাই (কাই) তুরেন্দা থোংশাদুনা লানলম্মী, অদুগা মঙাইতা চাংতোন্

লাস্তোজুনা চংলগা কুৱাই ৰাকোলোক অমসুং সেকচাই অহ্মগী লোক্তিন্নফম ওইবা সেক্চাইদা তেঙ্গোল লিংদুনা লানবন শাদুনা তখেলগা অকনবা লান শোৱন্নম্মী। তখেলগী চাইনু কৌবা খুঙ্গং মৈ থাদোজুনা তুন্না মাংহনলম্মী। মৈতিংঙু পামহৈবনা লান ঙমদুনা চাইনুগী লানচিংলেন চৱাই তাবা, অমসুং খুঙ্গং অদুবু ৰায়েন খৌদা পুদুনা ঙাকলিবা ছত্ৰজিৎ নৱালবু ফাৱম্মী। অদুদগী তখেলগী লোই ওইৱম্মা খুঙ্গং পুন্নমক চঙজৱজুনা লোইহাৱম্মী। লান লোইৱবা মতুংদা পামহৈবা নিংখৌনা তুয়াই (তুইভাই) অমসুং কুৱাই ইতিন্নফম ইৰোংদা উ য়াদুনা হি শাৱগা কুৱাই বৱাক তুৱেন মৱিন্দা অৱাং পাংনা লাজুনা কছাৱদা লৈবা ৰাম লক্ষনগী খুবমদা চংতুনা খুৱমলম্মী। খুৱমলুবা লোইৱগা হনলকপদা পামহৈবা নিংখৌগী মনাই কোইৱেংনা শিজিন্নবা টা অমা অদুগা হিদাকফু খুদোং অমগা তুৱেন্দা তাদুনা মাংহৌৱম্মী। মৈতিংঙু পামহৈবনা তুয়াই ইৰোংদা থুংলবগা মফম অদুদা নৃং য়ুংলম্মী। তখেন্দা লাস্তাবা অসিদা তখেন্দা থা অনিৱোম লৈৱকৰগা হনলকপনা ফাইৱেনগী ১১ নি পানবা (খৃ: ১৭৩৫ জানুৱাৰী ফেব্ৰুৱাৰী) নিংখৌকাবদা স্না কোনুংদা থুংলখি। লান অদুদা তখেল লাম্মী ১১০০ ফাদুনা পুৱক্লম্মী। তখেনগী লান্দা ফাৱকপশিং নিংখৌখোংদা খুস্তাহনলম্মী। তখেলগী লানফম অদুদা থাংজমচা চেক্সা চক্ৰপানিনা থৌনা লিংজেন লৈনা লানশোৱক্খিবা অদুদা মৈতিংঙু পামহৈবনা পেনলদুনা ইকাই খুন্মবা উৎনা নোংথোন্বা ফম থিনদোক্খি। লান অসিনা তখেলগী অৱোইবা লান ওইৱম্মী। লমতা থা (খৃ: ১৭৩৫ ফেব্ৰুৱাৰী-মাৰ্চ) মচা ইবুংঙো শ্যামশাই অমসুং মনাওইবুংঙো খমলাং পামশাবা ৰাংখৈলাকপা অনিনা লুচিংদুনা লোংকাইপাই কবুই খুন্দা লাস্তাৱম্মী। লানলোইদুনা লমতাগী ২৭ নি পানবা শগোলশেনদা স্না কোনুংদা থুংলখি। মখোয়না থুংলবা নুমিৎ অসিদসু নিমাদি লাইনিং চংপশিং ৰাকোংলম্মী।

কছাৱ নিংখৌনা পোংলানলকপা -

মৈতিংঙু পামহৈবগী লান্দা হৈশিংবা, মতিক মখৌনা তখেনবু মায়াথিবা পিদ্দুনা লোইপোং কাহনবা অসিদা ময়াং কছাৱ নিংখৌনা পেনলদুনা খুদোন পোং কংকে খৌৱাং তৌববু নংহৌদবদগী মহাক্কী লাইবাৱবু নুপা ৮০ গা লোয়ননা পোংলানবা থাৱক্লম্মী। মখোয়না য়ান্নবা খুদোল পোং কয়া পুৱজুনা মৈতিংঙু পামহৈবদা কংলম্মী।

## মেতুদা লান্তাবা -

খৃ: ১৭৩৫ গী পোইনুগী ২৭ নি পানবা নোংমাইজিং নুমিংতা মৈতিংঙু পামহৈবনা শান্তিদাসকা লোয়ননা অৰাগী নিংথি তুৱেলগী ৰাংমদা লৈবা মেতুদা লান্তানবা শান্তিদাসকী ময়ুম থংবিট্টোদগী খোংশানলক্ষ্মী। মেতুগা অকনবা লান শোফুরক্ষ্মী, লান ওমদুনা মেতুগী লানচিংলেন চেকাই মীৰোংখন গুপ্তামবু ফাৱক্ষ্মী। মেতুগী লান লোইরবা মতুংদা মকাংদা অমুক লান্তাদুনা মকাংবু ওমলকথি। মকাংগী স্থায়দগী ইনাকখুনবা মমিং চংপা স্না লুপা য়াম্মা লৈবা অলিমা কৌববু লানওমলকথি। লান অদুদা মমল য়ান্নবা স্না, লুপা, পোহলনচিংবা য়াম্মা লোকলকথি। মেতু অমসুং মকাংগী লান্দা লানফা ১৩০ ফাৱকলক্ষ্মী। খৃ: ১৭৩৭ গী থৰান থাদা মরিং মচিনা লানহৌৱকলক্ষ্মী। লানহৌ অদুবু মোইৰাং যুমথংবা লালহাওম্বনা চংতুনা লাকশিনলক্ষ্মী।

## অৰা লৈপাক্তা লান্তাবা -

মৈতিংঙু পামহৈবনা অৰাগী মথক্তা লান্তাবা লেপ্পা লৈৱমদে। অৰাগী মথক্তা লান্তানবা লানগী থৌৱাং লৌখংপা হৌৱক্ষ্মী। মতম অসিদা অৰা নিংথৌ টানিনগানউইনা শিৱদা মচা ইবুংঙো দিবৌটিনা অৰ লৈপাক্তী নিংথৌ ওইনা পানলি। দিবৌটিনা নিংথৌ ওইনা পানলবসু মৈতৈগা অফবা মরিদি ইফা ফগংপা ওমলমদে। মেৱাগী ১০ নি পানবা শগোলশেন নুমিংতা চাউৱেন্না লুচিংবা লান্মী কাংবু অমা অৱাদা লান্তাৱনবা অহানবা খোংশানবা ওইনা থাখিৱক্ষ্মী।

## লুকুন থাংবা -

অৱাদা লান্তানবা অহানবা লময়ানবা লান্মী থাজিনখিবা মপুম ওইবা লান্মীশিং চংদ্রিঙৈগী চৈৱক অসিদা মৈতিংঙু পামহৈবনা শলাই ৭কী মীওইশিংবু ৱামান্দি লাইনিংদা লাইমিং লৌনবগী অকনবা খোংজং অমা চংশিনলক্ষুনা হিয়াঞ্গে থাগী থানিন শগোলশেন্দা পামহৈবনা লুচিংদুনা মীওই ৩০০০ লুকুন থাংদুনা ৱামান্দিদা লাইমিং লৌৱক্ষ্মী। অদুগা শলাই তৱেংকী য়ুম্মাক্ শাগৈদা পক্ষুনা/চংদুনা মৈতৈ ওইথ্ৰবা তখেন, ময়াং, কবো, থ্রামল (অৰা) কবুই অমদি তাংখুনশিংবু, পামহৈবা নিংথৌনা নিংথি তুৱেন্দা মপা মপু, মমা মবেনগী লাইবকী শৰু পুদুনা পোংলোইৱগা ইৰুপখিবা (খৃ: ১৭২৪) অদুগী মমাংদা মৈতৈ ওইখিবশিংবুনা লুকুন থাংদবা ক্ষেত্ৰিয় মচা ওইহনখি। মথোয় অসিগী চনু নিংঙোনশিংগা লুকুন থাংবশিংগা লৌনবা য়াদে হায়না থিংখি। অদুগা লুকুন



থাংবগী মচা মনাওশিংবু মখোয়দা পীবা য়ারোই হায়দুনা চালৌ-মৌলৌনবা থিংলম্মী। ঈক্লগী মতুংদা লাক্‌পা খৈবিক অদু মা মাগী ময়েক মচুদা লেপহনলো হায়দুনা লেপহনলম্মী। রামান্দি লাইনিং লিচৎ অসিনা কংলৈপাক্তা খোংগুন তারবদগী মীওইবা অমগা মীওইবা অমগগী মরক্তা খেৎনবা অনেম অরাং নুংশিনহন্দবগী পনজাও অমা থোনবা হৌরকখি। পামহৈবা নিংখৌনা স্না য়াথং পিদুনা মচা ইবুংঙো শ্যামশাই খুরাইলাক্‌পা অমসুং শান্তিদাসকা মখোয় অনিনা লুচিংবা লান্মী তেঙ্গোল অমা পুদুনা পোইনুগী ১১ নি পানবা লৈপাকপোক্‌পা নুমিংতা অরাদা লান্তাবা থারম্মী। মখোয় অনিনা লুচিংদুনা অরাদা চংখিবা মতুং নুমিং ৬ নি লৈবগা পোইনুগী ১৭ নি নিংখৌকাবদা মচা ইবুংঙো স্নাহন চিংশাইগা হাওবমচা পুত্ননবগা অনিনা লুচিংবা তেঙ্গোল অমগা অরা লান শোক্‌বাবা য়াওবা চংলম্মী। শ্যামশাই অমসুং শান্তিদাস অনিগী মখাদা মতিক চাবা লান্মী লৈবদগী অদুগীসু মথক্তা অকনবা লানফম অমা ওইবগী মওং উদবদগী খাবম অমসুং লাইফম পানা অনি ব্রাকচিংগী ২ নি পানবা নিংখৌকাবা নুমিংতা থোক্‌কখি। মথংগী নুমিং হিয়াঈগী ৩ নি পানবা লৈপাকপোক্‌পা মচা ইবুংঙো স্নাহন চিংশাইগা হাওবম পুত্ননবগাসু হনলজুনা স্না কোনুংদা থুংলখি। নুমিং অসিদা মোইরাং য়ুমথংবনা শমজোকী লৌখোং তেংবা লৌদুনা হনলক্‌পা থুংলখি।

স্নাহন চিংশাই অমসুং হাওবম পুত্ননবা অনিনা হনলজুনা স্না কোনুংদা থুংলবা মতুং নুমিং ৪ নি শুবা ব্রাকচিংগী ৭ নি পানবা থাংজদা অরাদা লৈহৌরিবা শ্যামশাই খুরাইলাক্‌পা অমসুং শান্তিদাস গোশাই অনিনা লুচিংবা লান্মীগা অরাগা অকনবা লান মচিংদা শোক্‌বাবা। লান অদু মৈতৈনা ওমদুনা অরাগী লান্মী ৩২ ৭ হাংলম্মী, অদুগা অহিংবা লানফা ২০ ফাহৌরম্মী। অরানা মাযথিবা ফংখিবদগী মৈতৈগা লানশোক্‌বাবা পামদুনা মৈতৈগা তাইশিল্লবা শান্তিদাসকী মফমদা লাইবার থারকখি। অরা লাইবারগা শান্তিদাসকা ব্রারি শান্দুনা, ফনা, ইংনা তপ্পা লান তৌনদনা লৈনবা য়ান্নরম্মী। অরাগা মৈতৈগা তাইশিল্লবগী পাও শান্তিদাসনা মী থারজুনা মৈতিংগু পামহৈবদা হংগংলখি। অরাশিংগা লান তৌনবা লেপনদুনা ফনা, ইংনা, তপ্পা লান তৌনদনা লৈনবগী ব্রাফস্তু মৈতিংগু পামহৈবনা থাজবা ওমখিদে। মৈতিংগু পামহৈবনা অরাগী মথক্তা অকনবা লান্তানবগী লাইফম, খাবম, অহল্লুপ অমসুং লাইফম পানাগী লৌমিশিংবু ব্রাকচিংগী ১৭ নি পানবা য়ুমশাকৈশা নুমিংতগী কবোগী পনশাদা চিঞ্জাক পৈশিনবা হৌহনলম্মী।

## তাপ্রাংদা লান্তাবা -

লানগী চিঞ্জাক পৈশিন্দুনা থৌরাং তৌবা লৌইরদুনা মোইরাং লালহাঙম্বা কত্থাননা লুচিংবা লমফাংপা লান্গী খুৎপু অমা ফাইরেনগী ২ নি (খৃ: ১৭৩৮ জানুৱারী-ফেব্রুৱারী) পানবা যুমশাকৈশা নুমিংতা খোংশানলম্শী। লমফাংপা কাংবুনা চংখিবা মতুং নুমিং মরিনি লৈরগা ফাইরেনগী ৬ নি পানবা নোংমাইজিং নুমিংতা পামহৈবা নিংথৌনা লুচিংদুনা অৱাগী তাপ্রাংদা লান্তাবা খোংশানলম্শী। মৈতিংঙুনা তাপ্রাংদা লান্তাদুনা তাপ্রাংবু মায়থিবা পীরম্শী। তাপ্রাংবু মাইথিবা পিরল্লাগা তাপ্রাংদগী অমুক চংশিনখিদুনা শ্যাংশিদা লান্তারম্শী। শ্যাংশিংবু মায়থিবা পিদুনা মথাপোনবা লৌই হাবা লম ওইনা থমলম্শী। শ্যাংশিগী লান লৌইদুনা থোক্কপনা লমতাগী ১৪ নি পানবা যুমশাকৈশাদা স্না কোনুংদা থুংলখি। লান লৌইদুনা হনলকপা অসিদা মৈতিংঙুনা স্না কোনুংদা হান্না লাক্খিদে শান্তিদাসকী ময়ুম থাংবিট্টোদা হান্না থুংলম্শী। অদুদগী লাক্কুনা স্না কোনুংদা থুংলখি।

## শান্তিদাস লুহোংবা -

শ্যাংশিগী লান লৌইরবা মতুং খৃ: ১৭৩৮ গী কালেনগী ১৪ নি পানবা থাঙজা নুমিংতা মনাও ইবেম্শা মাইবম চনু হিদাংশুংবীনা পোকপী তম্ফা ৱাংঙমলোন চমপকলাতা অহেনবীবু শান্তিদাসতা লুহোংদুনা থাজরম্শী। পামহৈবা নিংথৌনা মনাও ইবেম্শা মাইবম চনু হিদাক্শুংবী যাওনা মমোম চমপকলাতাবু গুরু শান্তিদাসকী ময়ুম থাংবিট্টোদা থিনলুই। নিংথৌগী গুরু ওইবতা নত্তনা ইমুং মনুং মরি মতাসু ওইরে। থাংবিট্টো কৈখু খুনগী মমাং ইরিন তুরেনগী নোংচুপ থংবা তৌক্বান মপান্দা লৈবা খুন অমনি। মমোম ইবেম্শা চমপকলাতা লুহোংলবা মতুংদা ৱায়েনবম থম্বানবু লৈমারেন ফমদগী লৌথরম্শী অদুগা মৈতৈ লৈমা মোইরাংথেম চনু থৱাবু ফম্বালদা পুখংলম্শী। মৈতিংঙুনা রমান্দিদা লাইনিং লৌবা অসি লেপ্পা লৈতনা চংশিনলম্শী। ইঙেন থাগী ৫ নি পানবা নোংমাইজিং নুমিংতা রমান্দি লাইনিংদা লাইমিং লৌদুনা লৈপাক মীয়াসু লুকুন থাংবীরম্শী। লৈপাক্ মীয়াস অমবু লাইমিং লৌদুনা লুকুন থাংবা মতুংদা শান্তিদাস গোশাইনা মকু ইবুংঙো নিংথৌদগী স্না যাথং লৌদুনা মৈতৈগী মৈহৌবরোন্দগী লৈজরক্কা শলাই তরেংপু (৭) অৰ্ঘ্যা ঋষি ৭/৮ গী মমিং লৌদুনা মৈতৈবু অৰ্ঘ্যা মুনি ঋষিশিংগী চাদা নাওদা, চারোন শুরোনি হায়দুনা গোত্র ওন্নবা থৌরাং তৌবা হৌরক্কা। চাংউবা মাইচৌ খোংনাংথাবনা মৈহৌরোনবু অৰ্ঘ্যাগী গোত্রদা ওহোক্কা থিংদুনা পামহৈবা

নিংথেমদা হায়রম্মী। নিংখৌ হৌবদি হৌরেদনা। মপা মপুবু মশক খংদনবা মীরমগী লাইনিং লিচৎ পান্দদগী মকত্রবা মৈতৈ ময়ুমগী অথোইববু লৈখাতানা মরু ফংনা মাংনবা খৌশিনবা হৌরেদো। শংলেন্দা পূয়া মুৎফদবনি। নিংথেম মৈহৌবরোন শেমদোকহৈদবনি। পামহৈবা নিংখৌনা চীংউবা মাইচৌ খোংনাং থাবগী মরা লৌবিখিদ্দে। মৈতিংঙু পামহৈবনা শান্তিদাসতা পূয়া শেমদোক্কা য়েক-শলাই ৭পু গোত্র ওনবদা অয়াবা পিরম্মী। শান্তিদাসনা পামহৈবা নিংখৌগী স্না য়াথংবু ফংবদগী ইঙেন থাগী ১০ নি পানবা ইরাইদা (খ্: ১৭৩৮ মে-জুন) য়েক শলাই ৭কী মৈহৌবরোন পুকোকপু অর্যাগী ঋষিশিংগী মমিংনা মহৎ শিন্না গোত্র ওন্তোক্কা শেমদোক্কা ইখি। মদুদি :-

- (১) মঙাং/নিংখৌচা শলাইবু মুনি ঋষি শান্তিল্যাগী চাদা নাওদা, চারোন শুরোননি হায়দুনা শান্তিল্যা গোত্র ওন্তোক্কা ইখ্রে।
- (২) অঙোম শলাইবু কৌশিক মুনি ঋষিগী চাদা নাওদা, চারোল-শুরোননি হায়দুনা কৌশিক গোত্র ওন্তোক্কা ইখ্রে।
- (৩) খুমন শলাইবু মৌদল্যা ঋষিগী মচা মশু, চাদা নাওদা হায়দুনা মৌদল্যা/মখুগৈল্যা গোত্র ওন্তোক্কা ইখ্রে।
- (৪) লুরাং শলাইবুনা মুনি ঋষি কাশ্যপকী মচা মশু, চাদা নাওদানি হায়দুনা কাশ্যপ গোত্রদা ওন্তোক্কা ইখ্রে।
- (৫) মোইরাং শলাইবুনা মুনি ঋষি অত্রৈয়গী চাদা নাওদা, চারোন শুরোন্দ পুশিন্দুনা অত্রৈয় গোত্রদা ওন্তোক্কা ইখ্রে।
- (ক) মোইরাং অরিবা অত্রৈয় গোত্র।
- (খ) মোইরাং অনৌবা অংগিরাস গোত্র।
- (৬) চেংলৈ শরাং লৈশাংথেম শলাইবু বশিষ্ঠা মুনি ঋষিদগী শমথবকপা চারোন শুরোননি হায়দুনা বশিষ্ঠা গোত্রদা ওন্তোক্কা ইখ্রে।
- (৭) খাবা শলাইবু ভরদ্বাজ মুনি ঋষি চারেন শুরোননি হায়দুনা খাবা শলাইবু ভরদ্বাজ গোত্র ওন্তোক্কা শেমদোক্কা ইখ্রে।

(৮) ঙানবা শলাইবু নৈমিস মুনি ঋষিগী মচা মশুনি হায়দুনা ঙানবা য়েক শলাইনা মৈমিস গোত্র ওস্তোকলে।

মৈতৈগী মৈহৌবরোন্দগী লৈজরক্কাবা মৈতৈ য়েক/শলাই অসিবু শান্তিদাসকী খুশিন থৌরাংদগী অর্ষাগী মুনি ঋষিশিংনা পোকলক শাংলকপা মথোয়গী চারোন শুরোন্দা পুশিন্দুনা গোত্র ওস্তোক্কা মৈতৈ য়েক/শলাইগী মৈহৌবরোল শেমদোক্কা পূয়া ইদুনা থমশ্বে। অসিগুম্বা মৈতৈগী য়েক-শলাইবু গোত্র ওস্তোক্কা ইবা পূয়া অদুবু চেকখোং হায়না মিংথোনলম্মী। বেদগী মতমদা ষণ থমফস্তু গোত্র কৌনৈ। অদুবু অর্থব বেদগী মতমদুগী কাংবু/কাংলুপ ওইনা শিজিন্নরকথি। গোত্র লেপলবা মতুংদগীদি গোত্র লেপ্তবা ময়ুম কাংবুগা হায়বদি চিংমী, লৈপাক্ অসিদা খুস্তাদুনা লৈরিবা পাঙন, অতৈ কাংলুপ অরা, তখেন্দগী চংলকথিবা মচা মশুশিংগা চনু নিংঙোন লৌনা লৈনবা, পিনবা যাদে হায়দুনা থিংলম্মী। মসিনা অমতা ওইরম্বা চিংমী-তম্মী অনিগী মরক্তা লাপথোকনবগী অচৌবা শিংচেপ অমা য়েশিনবা হৌরম্মী। কংলৈপাক্তা গোত্র ওস্তোক্কা চংনবাহৌখিবা অসি থ্: ১৭৩৮ গী ইঙেন থাদগীনি। লৈপাক্ অসিদা হান্না গোত্র লৈরম্বা নঙে। মৈতৈগীদি “শলাই পুকোক” হায়দুনা লৈরকই। হৌজিক ফাওবা যান্না লুনা-কিনা “অপোকপা খুরম্বা” হায়দুনা শাগৈ শাগৈগী পিবানা থৌপুদুনা চংনরকলি। অপোকপা খুরম্বা অসি য়েক/শলাই ৭ অসিগী তোঙান তোঙানবা পোৎলম পোৎয়াও, নুমিং, থা তোঙান তোঙান্না লোয়না লৈজৈ। চনু নিঙোল লৌনা-লৈনদুনা লুহোংবগী শোনবা মতমদা অহোংবা লাক্খি। নুপী হায়না শিংনবা মতমদা করি শাগৈনো ? করি য়েক/শলাইনো হংনদুনা লৌনা লৈনবা য়াবা-য়াদবা থিদুনা লুহোংবগী থৌরম পাংথোকনৈ। হায়না শিংনবগী মতাংদনা য়েক/শলাই থি অদুগা লুহোংবা মতমদনা অর্ষা মুনি ঋষিশিংগী মিংদা বামোনশিংনা শোনলে। শলাই পুকোক্তা শোনখিদ্দে। মৈতৈগী পোকপাশিবগী থৌরম বামোনশিংনা পাইশিনখিদুনা মথোয়না অরাংবা থাক্তা লৈবা হৌখি।

ইবেম্মা লৈমারেন থম্বালবু অমুক হান্না পোইনু থাদা ফম্বালদা পুখংলম্মী। থম্বালবু লৈমারেন ফম্বালদা পুখংপা মতুং পোইনুগী ১১ নি পানবা নোংমাইজিং নুমিত্তা পামহৈবা নিংথৌনা মমাক্ গুরু শান্তিদাস অমসুং মচা ইবুংঙো শ্যামশাইবু অরাগী ফিবম য়েংশিনবা থারম্মী। মথোয়না অরাদা নুমিং ৪৭ নি লৈদুনা অরাগী ফিবম কুপ্পা য়েংশিনলুরগা হনলকপনা ব্রাকচিংগী ২৯ নি পানবা থাংজদা কৌনুংদা থুংলখি।

### পোং নিংথৌনা মীহৎ থারকপা -

মৈহৌরোন্দগী হৌনা মৈতৈগা পোংগা য়ায়া নুংশি চান্ননা অফবা মরি লৈনরকলি। পোং নিংথৌ মহিপালনা মৈতিংঙু পামহৈবদা অরাগী মথক্তা লান্তাবিনবা হায়দুনা মহাকী মীহৎ কাংবু অমা থারকপনা চহী অসিগী লমতা থাগী ২৯ নি (খ: ১৭৩৯ ফ্রেব্রুৱারী-মাৰ্চ) লৈপাক্পোকপা নুমিৎতা স্না কোনুংদা থুংলম্মি। পোং নিংথৌগী মীহৎ কাংবু অদুগা অৱাদা লান্তাবা য়ানখি। পোংগী পাওপূরকপা মীহৎ কাংবু অদুনা কোনুংদা নুমিৎ ১৮ নি লৈরমলগা খ: ১৭৩৯ গী শজিফুগী ১৮নি পানবা নোংমাইজিংদা মরৈপাক পোংদা হনখিরম্মী। পোংগী মীহৎ কাংবু অদুনা হনখিবা নুমিৎতা অৱা নিংথৌগী পাওপুবা লাইবার লাক্সুনা স্না কোনুংদা থুংলম্মি। অৱা লাইবার লাকপা অদুগা মৈতিংঙুগা করি হিরমদা য়ানখিবা অমসুং য়ানখিদবগী মতাংদা অমতা পনলমদে।

### প্রমার্থ লাইনিং -

মৈতিংঙু পামহৈবনা শাখ্যা, নিমাদ্দি, রামাদ্দি লাইনিং লৌদুনা হিন্দু লাইনিংদা চংলম্মী। রামাদ্দি লাইনিংদা লাইমিং লৌদুনা রামাদ্দি লাইনিং চংপদগী নিমাদ্দি লাইনিং থিংবা হৌরকখি। রামাদ্দি লাইনিং লিচং চংনা হিন্দু লাইনিংগী শরুক অমা ওইরিবা প্রমার্থ লাইনিংদা ইঙা থাগী ৫নি পানবা শগোলশেন নুমিৎতা লাইমিং লৌবম্মী। প্রমার্থ লাইনিংদা লাইমিং লৌববা মতুংদা থা অমা লৈরগা ইঙেন থাগী ৫ নি পানবা থাংজা নুমিৎতা ইবুংঙো তাংক শাইনচিংবা লুকুন থাংলম্মী। নুমিৎ অসিদা রামাদ্দি লাইনিংবু পামদবা, য়ানিংদবা মীওই খিৰিকপু অকি-অখং পিদুনা নমফুদা রামাদ্দি লাইনিংদা লাইমিং লৌহন্দুনা লুকুন থাংলম্মী।

### পোংগী পাওহনবা থুংলবা -

পোং নিংথৌ মহিপালনা অৱা লৈপাক্সা লান্তাবিনবা হায়জরকখিবা অদুগী পাওহনবা মীওই অনি অমুক হন্না লাক্সুনা থরান থাগী ২০ নি পানবা নোংমাইজিং নুমিৎতা স্না কোনুংদা থুংলম্মি। মথোয় অনিনা থা অহুম (৩) খৱা হেন্না লৈরমলগা অৱা লৈপাক্সা লান্তানবগী অৱেপ্পা তংতাৱা পাও থংলগা হিয়াঙ্গৈ ৩০নি থাশিদা হনখিরম্মী।

### চেকাং/সগাং লান্তাবা -

পোং নিংথৌগী পাওহনবা মথোয় অনিনা হনখিবা মতুং নুমিৎ ১২ নি লৈরগা পোইনুগী ১৩ নি পানবা নিংথৌকাবা (খ: ১৭৩৯ ডিসেম্বর-জানুৱারী) নুমিৎতা

কৈমতিংঙু পামহৈবা নিংথৌনা লুচিংদুনা খোংমী লান্মী ২০,০০০ শগোল লান্মী  
 ৩০০০ পুদুনা অরাগী কোনুং সগাং/চেকাংদা লান্তাৰা খোংশনলম্মী। মৈতিংঙুনা  
 স্কাৰা লৈপাক্তা লান্তাদুনা মমাং চহী (খ্: ১৭৩৭) গী লান্দা মাং তাকহনলম্মা  
 জৈপ্ৰং, শ্যাংশিং অমুক শেমগৎ শাগৎতুনা লৈরম্মা পুস্কা নমখাইদুনা চংশিনলম্মী।  
 ক্কাঁন তৌ তৌদুনা চংশিনলক্পনা মু তুরেনগী তোৰ্বান যৌশিনলক্পুনা অৰা লৈপাক্কী  
 স্কাংমিং লৈরবা অচৌবা কৈথেল মেতুবু থুগাইদুনা অঙকপা ফংনা মাং তাকহন্দুনা  
 মেতু কৈথেন অসি মোংফম ওইহনলম্মী। মেতু লৌশিনবদগী অরাগী কোনুং  
 স্কাংগাং তম্মা চংশিনলম্মী। সগাং অসি ইরাবতি তুরেনগী তোৰ্বান্দা তাৰা অচৌবা  
 খুঁৰা দলান কয়ামরুম অমদি মমিং চংপা “কোমুদা পেগোডা” লৈবা অদুগা  
 অতৈ পেগোডা কয়ামরুম্মা লৈতেংবা কোনুংনি। অৰা নিংথৌ দিবৌটিনা মহাক্কী  
 স্কাঁনুং সগাং অমসুং “কোমুদা পেগোডা” ঙাক্লবা থুগাইবা ঙমলোইদবা মওংদা  
 স্কাঁকনবা লানবন শাদুনা থমস্কাবনি। পামহৈবা নিংথৌগী লানথেংনবগী লানলোং  
 স্কাঁসিদা অৰা লান্মী কুইনা লাংহেংবা ঙমখিদে। মৈতৈ লান্মীগী লান্তাশিনবগী  
 স্কাঁনলোং অসিদা সগাং ঙাক্ললম্মা অরাগী লান্মী লানবন থাদোক্পুনা কাইদুনা  
 স্কাঁমখিরম্মী। অদুগা অৰা নিংথৌ দিবৌটিনা মহাক্কী অঙম অথৌশিংগা সগাং  
 থাদোক্পুনা ইরাবতি তুরেন লানলগা “অভা কোনুংদা” চেনখিরম্মী। মৈতিংঙু  
 পামহৈবা নিংথৌনা সগাংগী স্বায়দগী চাওবা “কামুদা পেগোডা, খা, ব্ৰাং,  
 স্কাঁপোক, নোংচুপ মায়কৈ মরিদা (৪) অচৌবা থোঙজাও ৪ ফাংপা, পেগোডা  
 স্কাঁদুবু ঙাক্লিবা অরাগী অকনবা লানচিংলেন সরননচিংবা লান্মী কয়া অমা  
 স্কাঁলম্মী। মৈতিংঙু পামহৈবা নিংথৌনা কামুদা পেগোডাগী থোঙজাওদা মশামক্কী  
 ঙাংনা য়ান্দুনা মৈতেনা লানঙম্মগী থাংফম থল্লম্মী। সগাংগী লানফম অসিদা  
 স্কাঁতৈগী মতিক মথৌনা লৈরবা অকনবা লানচিংবা নাহালুপ লাক্পা শাপমচা  
 স্কাঁয়ান্ধা অমদি পোনলিবা লমথোক্লচিংবা য়াওনা লান্মী কয়া থৰায় থাখি। অরাগী  
 স্কাঁয়কৈদা পামহৈবা নিংথৌগী মচন ইবেম্মা চক্পা মখাও ঙম্মীনা পোক্পা অরাগী  
 স্কাঁনচিংপুৰেন “মংএ কেংতুঙম্মা” পোলিবা লমথোক্কী মখুংতা মথৰায় থাখিরম্মী।  
 স্কাঁক্কী অরাগী সগাংলান অসিনা স্বায়দগী চাওবা অকনবা লান হায়বদু ওইখিরম্মী।  
 স্কাঁন অসিদা পামহৈবা নিংথৌনা মমল য়ান্ধবা গৌতম বুদ্ধগী অশাবা শক্তমগা  
 স্কাঁয়াননা শা লুপা ফিগে ফিরাং, পুং থেনমাই অতৈ মমল য়ান্ধবা পোং চৈ য়ান্ধা  
 স্কাঁবরুম্মী।

পোং লৈপাক্তা চৎপা -

পামহৈবা নিংথৌনা সগাংগী লান্ লোইরগা অমুক কংলৈপাক মণিপুরদা হনলক্তনা পোং লৈপাক্তা চৎলম্মী। পোং লৈপাক যৌরবদা পোং নিংথৌ মচিন মনাও অনি লৈববু ময়্যাম্বা অহুন্দা পোং নিংথৌ হাপপিদুনা নিংথৌ খুবম পিবিরে। পোং নিংথৌদা দোলাই তাপ্রং অমসুং নিংথৌ অমগী লৈফম থোক্‌পা পোংলোই শমপোং পুম্মক খায়দুনা পিরম্মী। পোংনিংথৌগী মনাওবুসু পোংলোই খৈবিক পিদুনা মথংখনবা হাপলম্মী। পামহৈবা নিংথৌনা পোংনিংথৌ মচিন মনাওবু নিংথৌ অমদি মথংখনবা হাপ্লমলগা হনলকপনা চহী অসিগী ফাইরেনগী ২৬ নি পানবা (খ: ১৭৪০ জানুৱারী-ফেব্রুৱারী) লৈপাক্‌পোকপা নুমিৎতা স্না কোনুন্দা থুংলখি।

মৈতিংঙু পামহৈবা নিংথৌনা রামান্দি লাইনিং লিচৎতা চৎখিবদগী নিমান্দি চৎপা য়াররোই হায়না থিংলকখিবা অসিদা নিমান্দি লাইনিংবু থাদোক্তুনা রামান্দি লাইনিং চৎতবশিংবু থেংগাং-থেংগাং চৈরাক্‌ পীদুনা ব্রাকোংহনলম্মী। খ: ১৭৪০ গী কালেন থা অসিদা মৈতিংঙু পামহৈবনা রামান্দি লাইনিং চৎলু যাদবা বামোন কয়া অমা লৈপাকসিদগী তাস্তোক্তুনা চৎহনখি। নিংথৌগী মচা, মনাওশিং নিমান্দি লাইনিং থাদোক্‌উ যাদবশিংবু লোইফমশিংদা লোই থারম্মী। মসিদা মচা ইবুংঙো শ্যামশাইবুসু লোইথাবা যাওরম্মী।

পোংনিংথৌনা য়াইপীবা -

খ: ১৭৪০ গী ইঙাগী ১৯ নি পানবা নিংথৌকাবা নুমিৎতা পোংনিংথৌ মাহিপালনা মহাক্কী লৈমারেনগা থোক্লক্তুনা স্না কোনুন্দা থুংলখি। পোং নিংথৌ মহিপানবু মহাক্কী লৈমারেনগা লোয়ননা কাথোংদা লৈহনলম্মী। পোং নিংথৌ লাক্‌পা অসিদা পামহৈবা নিংথৌনা হরাও তয়াম্বা, ইকাই খুন্না ওকপাগা লোয়ননা হি অমমদা তোংদুনা হিয়াং কুন্মৈ শান্নরম্মী। ইঙেন থাগী নোংমা পানবা থাংজা নুমিৎ অসিদা পামহৈবা নিংথৌগা, পোংনিংথৌ মহিপালগা কুচুদা ফমিন্নরম্মী। নুমিৎ অদুদা পোংনিংথৌ মহিপালনা মৈতিংঙু পামহৈবা নিংথৌদা পোং নিংথৌ খেখোংগী নুং য়াইবু খুদোল ওইনা পিরম্মী। পামহৈবা নিংথৌসু পোংনিংথৌদা দোলাই তাপ্রংঙম্বা, সেক্‌পিন অঙৌবা, সনা থাঙনা চিংবা, মৈতিংঙুগী পোংলোই অয়াম্বা মশিংশুনা খুদোল তমলম্মী। পোং নিংথৌনা নুমিৎ ১৫ নি লৈরমলগা ইঙেনগী ১৪ নি পানবা ইরাইদা মরৈপাক পোংদা হনখিরম্মী।

## মেতুদা লান্তাবা -

মৈতিংঙু পামহৈবনা অৱাগী কোনুং সাগাংদা লান্তাবা চংপদা লম্বীদা মু তুরেনগী তোৰ্বান্দা তাবা মেতুবু লান্তাদুনা মাংতাক্হনলম্বা অদুগী নুংঙাইতবা মরমনা পামহৈবা নিংথৌ মথক্তা লান্তানবা মেতুনা থৌরাং তৌরম্মী। মেতুনা লান্তানবগী থৌরাং তৌববু অরোনাইশিংনা পাও পিরকুম্মী। পাও ফংবদগী মেতুদা লান্তানবা থৌরাং তৌরম্মী। লানগী থৌরাং পুন্মক লোইরদুনা পোইনু থাগী ১১ নি লৈপাকপোকপা নুমিৎতা মেতুদা লান্তানবা মৈতিংঙু পামহৈবনা লমহৌদুনা ৱাংথৈ নিংথৈম পুশ্চিদা লৈরম্মী। নিংথৈম পুশ্চিদা নুমিৎ ২০ নি লৈরগা ৱাক্চিংগী ২ নি পানবা লৈপাকপোকপা নুমিৎতা মৈতিংঙু পামহৈবনা লুচিংদুনা মেতুদা লান্তাবা থোংশনলম্মী। মৈতিংঙু পামহৈবনা অৱাগী মথক্তা লান্তাবা লাক্লে হায়বগী পাও তাবদগী অৱাগী ঈশিং তেঙ্গোল অমসুং মেতুলাক্পগী তেঙ্গোল অনিমক শমজি খাইনদুনা চেন্নখিরম্মী। মথোয়না চেন্নখিবগী পাও মৈতিংঙু পামহৈবনা ৱাক্চিংগী ২৫ নি পানবা শগোলশেন নুমিৎতা তাখি। মৈতিংঙু পামহৈবনা অৱাদা লান্তাবা চংখিবা অসিগী খুদোংচাবালৌদুনা ফাইরেন থা হৌগৎলকপদা মরিং চাংশাং পুন্মক হৌদুনা থুমথোং, পল্লেন, লাংঙথেন, কক্চিং খুনলেন, অমসুং হৈরোক্তা লান্তারক্তুনা মী ১০৫ হাৎখিরম্মী। কক্চিংনা মরিং অমথক ফাহৌখি। পামহৈবা নিংথৌনা মেতুদা লান্তাবা লাক্লে হায়বগী পাও ফংবদগী চেন্থে, হায়না তাখিবা অৱাগী ঈশিং তেঙ্গোল অমসুং মেতু লাক্পগী তেঙ্গোল অনি অসিনা নাথুপ্ননা লৈরম্বদগী ফাইরেনগী ২৮ নি পানবা নোংমাইজিং নুমিৎতা অৱাগা লান শোক্চরম্মী। পামহৈবা নিংথৌনা লানঙমদুনা মায় পাক্চলম্মী।

## মরিং লান -

পামহৈবা নিংথৌনা অৱাদগী হনলকত্রিঙৈদা মরিং লানহৌ অদু লাক্শিন্বা হাওবমচা শগোলশেনবা হঞ্জবনা লুচিংদুনা লমতাগী ৪ নি পানবা থাংজা নুমিৎতা চংলম্মী। ৯ নি যুমশকৈশা নুমিৎতা মরিংগা খুংথোক্চদুনা অকনবা লান শোক্চরম্মী। মরিংশিংগী মরক্তা অৱা লাম্বীশিং যাওরমদুনা ফারম্মী। অদুদগী মরিংগী লানহৌ অদুদা অৱা যাওই হায়বসি খংবা ঙমখি। খুং থোক্চবগী মথংগী নুমিৎ ১০ নি পানবা শগোলশেন নুমিৎতা নোংপোক লৈরিথোম্বা অনন্তশাইনা লুচিংদুনা হাওবমচা শগোলশেনবা হঞ্জবা মতেং পাংবা চংলম্মী। মরিং লানহৌ অদুবু মপুংফানা লাক্শিনবা ঙমদনা হনলক্খ। পামহৈবা নিংথৌসু অৱাগী লান লোইদুনা হনলক্চপনা লমতাগী ৩ নি পানবা ইরাইদা (খ্: ১৯৪১ ফেব্রুৱাৰী-মাৰ্চ) ম্ৰা কোনুংদা থুংলখি।



পামহৈবা নিংখৌনা মেতুগী লান লোইদুনা হনলকুগা নুমিৎ ৬নি কৌনুংদা লৈরমলগা লমতাগী ৯ নি পানবা ইরাই নুমিৎতা অরাগা লানশোকুবা অমুক চংলম্মী। মরিংগী ইরাং লৈবদগী পোৎসঙবা সঙবনে, য়ুম্ম অরোই তমপাকনাই হাওবনে, নিংঙোম্বম মাইজৌনে, কবো উনুংতা মখোয় ৪ অসিনা লমচিংদুনা মৈতিংঙু পামহৈববু অনান্ লম্মীরোমদা পুরম্মী। অরাদা থুংদুনা থাসিগী ১২ নি পানবা নিংখৌকাবদা অরাগা লানশোকুরম্মী। অরাগী লানলোইদুনা মৈতিংঙুনা হনলকপনা থাসিগী ১৭নি পানবা থাংজদা কৌনুংদা থুংলখি। মৈতিংঙুনা অরাগী লান লোইদুনা হনলকপা মতুং নুমিৎ ৬ নি লৈরগা লমতাগী ২৩ নি পানবা ইরাইদা মচা ইবুংঙো নোংপোক লৈরিখোম্বা অনন্তাশাই লৈপুবা অমসুং মচাইবুংঙো সনান্ন মোরান্না চিং শাই মচিন মনাও অনিনা লুচিংদুনা মরিংদা লান্সাবা চংলম্মী। মরিং খুন খুনপী, লমলোঙ অমসুং কারোংথেনগী অপুনবগা অকনবা লান শোকুরম্মী। লান অদু ওম্বদনা হনলকখি।

মৈতিংঙু পামহৈবনা খু: ১৭৪১ গী শাজিফু থাগী ২৯নি পানবা ইরাইদা অঙোম নিংখৌ খোংজোম্ববু মরিংগা বারি শান্নদুনা য়ান্নবা পুরকুবা থারম্মী। লানতৌনদনবা বারি শান্নবা অদু অহানবদা য়ান্নবা পুরকপা ওম্বলমদে। খোংজোম্বনা কন্না হোংনদুনা য়ান্নবা পুরকুনা কালেন থাদা খোংজোম্বগা মরিংগা হুইগী মবিন থংনদুনা লান তৌনদবা হায়না রাশক রালেপনরম্মী। কালেন থাসিদা অরা নিংখৌনা থারকপা মহাক্কী লাইবার থুংলখি।

অরানা লৈমা নিবা লাকপা :

অরা নিংখৌনা মৈতিংঙু পামহৈবগা অফবা মরি থম্ববগী মমি তাবা হৌরকখি। ইঙা থাদসু অরা নিংখৌ দিবৌটিনা থারকপা লাইবার অমসু থুংলখি। লাংবন থাগী ১০ নি পানবা য়ুমশাকৈশা নুমিৎতা অরা নিংখৌ দিবৌটিনা মৈতিংঙু পামহৈবগী মমোম ইবেম্মা পিয়ু, হায়জবা লাকপা অরা লাইবার থুংলখি। মখোয়না মৈতিংঙুগী মমোম হায়জবা লাকপদা হায়জাপোৎ ওইনা দোলাই সনা লুপ্পা পুরকুম্মী। অরা নিংখৌদা মমোম ইবেম্মা থাজবগী রাফম অসি লৈখাই তাবা ওম্বদনা হনখিরম্মী। অরা নিংখৌদা মমোম ইবেম্মা থাজবগী রাফম অসি লৈখাই তানদনা হনখিবা অদুগী মতুং ফাইরেন থাদা (খু: ১৭৪২ জনুৱারী - ফেব্রুৱারী) মৈতৈ লৈমা হায়জবা অরা লাইবার অমুক লাকুনা থুংলখি। মসিদসু লৈমা থাজবগী রা লোইশিম্বা ওম্বখিদে। পামহৈবনা অরা নিংখৌনা লৈমা নিবা লাকলিবা অসি তশেংনা অফবা মরি থম্বা পাম্বগীরা নত্রগা লোৎনা মনুংদা মরৌ তৌনা লৈমা পিয়ু হায়রিরা য়েংখোকুম্মী।

খ: ১৭৪২ গী পোইনু থাদা মৈতিংঙু পামহৈবগা মমাক ইবুংঙো শান্তিদাস গুরুগা করিগুস্বা মরম খরদা য়ানরকলমদে। মদুদা শান্তিদাসনা শাওদুনা পোইনু থাগী ১৯ নি পানবা থাংজদা লৈপাক অসি থাদোফুনা চংত্রগনি হায়দুনা চেনখিরস্মী। অদুদা মৈতিংঙু পামহৈবনা তামদুনা স্বায়রস্বন্দা মমাক ইবুংঙো শান্তিদাস গুরুবু চংখিদনবা খুরমদুনা খামজখি। ফাইরেন থা অসিদা থোংজাইনা লাংলকপদগী মমাক ইবুংঙো শান্তিদাস গুরুবু থোংজাই ইরাং অদু থেংনরুনবা থারস্মী। থোংজাই ইরাং লাক্শিন্দুনা থনমলগা ব্রাকচিং থাদা হনলকখি।

খ: ১৭৪৩ গী থরান থাদা পামহৈবা নিংথৌনা লৈমারেন, য়োইবু য়োইহৈ খিবিক যাওনা পোং ৪ দা তোংদুনা চংলগা থজ্জদা ক্বা থারস্মী। পামহৈবা নিংথৌনা অরাবু মতম পুন্নমজ্জা য়ায়া চেকশিনা শেন্দুনা মথোয়না লান্তারকদ্রা য়েংশিন্দুনা লৈরস্মী। করিগুস্বা মথোয়না খংহৌদনা লান্তারকলবসু তম্পাক তাবা ওমদনবাথৌরাং মতম পুন্নমজ্জা থৌরাং পাইখংতুনা লৈরস্মী। করিগুস্বা অরানা খংহৌদনা লান্তারকলবসু মায়য়োফুনবা ব্রাকচিং থা হৌগংলকপদা শান্তিদাস মমাক গুরুবু অরাদা লানলুস্বা থারস্মী। শান্তিদাসনা অরা লানবন্দা চংখিবগা মৈতিংঙু পামহৈবনা পোং লৈপাক্কী অদোমদা লৈবা মানফা হায়বা মফম অদুদা লান্তারকনবা মোইরাং লালহাওস্বা কস্থানবু লান্মী তেজ্জোন অমগা থারস্মী। মানফাগী লান লৌইদুনা ফাইরেন থা লৌশিনলকপদা হনলকখি।

খ: ১৭৪৪ গী ইঙা থাগী ৪নি পানবা নোংমাইজিং নুমিৎতা শ্যামশাইনা অরাদা লানলুমদুনা লৈরিবা শান্তিদাসপু মতেং পাংবা চংলস্মী। ইঙেন থাগী ২৭নি পানবা য়ুমশকৈশা নুমিৎতা ময়াং নিংথৌগী মচাদা ইবেস্মা মাইবম চনু হিদাক্শুংবীনা পোক্গী মমোম ইবেস্মা হরিপ্রিয়াবু লুহোংদুনা থাজরস্মী। ভৌব্রামশাইনা লুচিংদুনা মচন ইবেস্মা হরিপ্রিয়াবু ময়াং লৈপাক্তা থিনলস্মী।

অরানা লৈমা হায়জবা লাক্পা ওলকশুবা -

অরা নিংথৌ দিবৌটিনা পামহৈবা নিংথৌগা য়েংথিনদুনা লৈবা অসি পামলকখিদ্রে। পামহৈবা নিংথৌগা অসুম য়েংথিনদুনা লৈবা তারবদি অরা লৈপাক্ খুদোংথিবা অমাং- অতা, অরাবা অসি লেপ্পা লৈররোই খংলস্মী। পামহৈবা নিংথৌগা মরি ফগংনবা চালৌ-মৌলৌনদুনা ওইশেন ওইনা নুংশিননা লৈমিন্নবা পাম্বদগী হনজিন হনজিন লৈমা নিবা থারকলস্মী। লৈমা হায়জবা অহমলক শুবা ওইনা লাংবন থাদা অরা নিংথৌনা মহাক্কী মনাই নন্দশরনা লুচিংবা মীহ্ং কাংবু

অমা থুংলখি। অৱা লৈমা হায়জবা লাকপশিং নুমিৎ ১৩ নি লৈরঙ্গগা হনখিৱম্মী। লৈমা হায়জবগী ৱাফম অসি লৌশিঙ্গদুনা লৈখাই তাবা ঙমলমদে। অৱা অসি মপুধৌশিংগী মতমদগী মৈতৈগী য়েক্ৰবা ওইদুনা লাক্ৰি, মখোয়বু মৈতৈনা য়ান্না শাখিনা ওংনৈদুনা নমখদুনা থমলিবা মতম্মি। পামহৈবা মিৎলৌ নালৌশিংবা নিংখৌ অমা ওইবনা মখোয়গী ফিবম য়েংদুনা অৱেপ্পা ৱা ফোংদোক্তনা ৱা মখাক থম্মা লৈমা থাজবা অসি থমলম্মী।

শান্তিদাস হাৎপা -

অৱা নিংখৌগী মনাই নন্দাশৱানা লুচিংদুনা লৈমা হায়জবা লাকপা মতম অসিদা মমাক্ ইবুংঙো গুৱু শান্তিদাস গোষাই, শ্যামশাইগা লোয়ননা অৱানা কৰি তৌৱকপগে হায়দুনা লানলুমদুনা লৈৱি। শান্তিদাসনা মতম শাংনা অৱাদা লানলুমদুনা লৈবা অসিদা অৱানা কৰিগুস্তা লান তৌনিংবগী মওং, ফিবম অমতা ফংদবদগী কোনুংদা হনলকখি। শান্তিদাসপু থম্মোয় শোক্ৰা নুংঙাইতবা, মহাক্কী মথজা লমন খুমনিংবা মৈতৈ কয়া অমা লৈপাক অসিদা লৈৱম্মী। ৱামান্দি লাইনিং লিচৎ লৌনবা পামহৈবা নিংখৌগা মখোয় অনিনা লৌতুনদুনা, লৈপাক্ মীয়াস্তু হৌজা হৌজা নমদুনা লাইনিং লৌহনখিবা নোংখুং পাইদুনা নুংজ়েং ইকোলন্দা শৱি ৱাশক্ৰহনখিবা, লিলোংদা নমদুনা ইৰুপহনবা, মৈতৈগী থৱায় ওইৱিবা পূয়া লাইৱিক মৈ থাদুনা মাংহনখিবা, উমংলাইশিংগী শঙলেন থুদেক্তনা, উমংলাইশিংবু থুগাইদুনা মোংবাহনবা উমংলেন্দা ফুমজিনখিবা, মপা মপুগী মাংথেং হাংদুনা শৱাং লুৱাংখৌ, লাইবক্কী শৱু লৌথোক্তনা নিংখি তুৱেন্দা পুদুনা অমক্ হম্মা পোংলৌখিবা অসিগুস্তা থম্মোয় শোক্ৰা নুংঙাইতবা থবক্ ময়াম অমা পাংথোকখিবা অসিদা থম্মোয় শোক্ৰা মৈতৈ ময়াম অমনা শান্তিদাসবু লমন খুমনবা অচেংবা খুদোংচাবা মতম য়েংদুনা লৈনৱিবা মতম্মি। শান্তিদাসনা নিংখৌগী মৰুম থুপ্পা য়ান্না খুৎকন পাঙ্গলনা ইমুং মনুং মৱি মতা ওইদুনা লৈখিবা অসিদা লমন খুমনিংবা কয়া লৈৱবসু লমন খুম্নবগী খুদোংচাবা ফংদবদগী লমন খুম্মা ঙমদনা লৈনৱম্মী। শান্তিদাসনা মহাক্কী খোংলৌই খৱগা অৱা লানবনদগী হনলকপদা মহাক্পু লমন খুমনিংবা মীওই, মহাক্কী খোংলৌই মৱজা য়াওৱম্মদগী লোক্ অমগী মপান্দা খুজাইনা থাদুনা হিয়াংগৈ থাগী ২৭ নি পানবা লৈপাক্পোকপা (খু: ১৭৪৪ ওক্তোবৰ-নবেম্বৰ) নুমিৎতা হাংলম্মী। শান্তিদাসপু খুজাইনা থাদুনা হাংখিবা লোক্ অদুবু খুজাই লোক্ কৌনখি। অৱা লানবন্দা লৈহৌৱিবা শ্যামশাই খুৱাইলাকপসু, মহাক্কী লানমীশিংগা লোয়ননা থোক্ৰক্তনা হিয়াংগৈ থাগি ইৱাই নুমিৎতা ম্মা কোনুংদা থুংলখি।

শান্তিদাসকী নুপী শিজা গুরু ওংবী চমপকলাতানা গঙ্গা চৎপা -

মৈতৈনা শিরগা শিখিবা মী অদুগী শরাং লুবাংথৌ (লাইবকী শরা)বু লৌদুনা গঙ্গাদা শরাং লুবাংথৌ থাদবা চৎপা অসি থ্: ১৭২৪ দা অরাগী নিংথি তুরেন্দা শরাং লুবাংথৌ পুদুনা মৈদা পোংলৌইবা অসিগী মতুংদগী হৌরকখি। শিজা গুরু ওংবি চমপকলাতানা মরা পুরৌইবা শান্তিদাসকী শরাংলুবু গঙ্গাদা থাদকনবা পোইনু থাগী ১১নি পানবা লৈপাকপোকপা নুমিৎতা গঙ্গদা চৎলম্মী। শিজা গুরু ওংবিনা গঙ্গা চৎপা অসিদা কাইবা ঠাকুর তেৱারীনা গতি (মতেং/উপাই) তৌবিদুনা গঙ্গা ইরুন্না পুবিরম্মী। কাইবা ঠাকুর তিৱারীনা শিজা চমপকলাতাবু গতি তৌদুনা গঙ্গাদা পুরুবদগী মহাকী য়ুম্মাকপু গতিময়ুম ওইহ্নখিরম্মী।

অৱানা লৈমা লাইজবা লাকপা ৪রক শুবা -

অৱা নিংথৌ দিবৌটিনা মৈতৈ লৈমা হায়জবা থারকপা অৱা লাইপন থ্: ১৭৪৫ গী শজিফু থাগী ১১নি নিংথৌকাবা নুমিৎতা থুংলখি। অকোনবগী অৱা লাইপনা লুচিংদুনা লৈমা হায়জবা লাকপা অদুনা মমোম ইবেম্মা অৱা নিংথৌ দিবৌটিগী মফমদা থাজবা য়ারে হায়বা খংহ্নখি। মমোম্মু থিললকপগী মতমদি কোন্না খংহ্নলক্কে হায়খি। অৱাগী লৈমা হায়জবা লাকপা লাইপনা মৈতিংঙুনা মমোম থাজবা য়ারে হায়বদুনা য়ান্না হরাওনা শজিফু থাগী ২১ নি পানবা ইরাই নুমিৎতা নুঙাইবা পাওবু পুদুনা অৱা লৈপাক্তা হ্নখি। নুপীনা লুহোংবা মতমদা কোন্না লৈরেন চিন্দুনা লুহোংবা অসি মৈতিংঙু পামহৈবা নিংথৌগী মতমদগী হৌরম্মী। ইঙেন থাগী ১০ নি পানবা শগোলশেন নুমিৎতা শিজা অতোনবীবু কোন্না লৈরেন চিন্দুনা অঙোম নিংথৌদা লুহোংবা থিনলম্মী।

ফাইরেন থা হৌগংলকপদা নোংচুপ মায়কৈদা খুস্তারিবা শোংপু কবুই, থিংলোং কবুই, চোথে মথোয় পুন্না লান হৌরজুনা মীওই মঙা হাংলম্মী। লানহৌ অদু থেংনরনবা মচা ইবুংঙো শঙ্কেইতাবা ভরতশাই অমসুং নোংথোনবা মথোয় অনিনা লুচিংদুনা চৎলম্মী। কবুই থিংলোংবু লাস্তদুনা চাইখাইরম্মী। থিংলোং চাইখাইবা লৌইরগা কবুই চোথেদা অমুক লাস্তাখি, লান অসিদা কবুই চোথে ১০৫ শিখি। চাইখাইখিবা কবুইশিং অসিনা অমতা ওইনা পুনশিনখিদুনা মৈতৈ লাম্মীগা অকনবা লান শামুপন্দা শোকুরম্মী। মদুদা কবুইশিংনা লাকচরম্মী। লৌইতোংবম তখেনবু টানা থিনখি অদুগা থোক্চোমচা অমাবুনা মঙক কজুনা লৌখিরম্মী। কবুইনা লাকচবগী পাও ফংবদগী মৈতিংঙুনা অহানবগী লাম্মীশিং

অদুবু মতেং পাংলুনবা খাইরাকপম কাংকা (গজ্জা)না লুচিংবা লাম্বী অমুক থাজিনলম্বী। অকোনবগী খাইরাকপম কাংকানা লুচিংবা লাম্বীনা হাম্বগী লান শোক্লরমলিবা লাম্বীগা অনি অসি পুন্দুনা লান শোক্লরবসু কবুইশিংনা মৈতৈ লাম্বীবু তকথোক্লকথি।

কবুইদা লান্তাবা -

কবুই লানহৌ অসিবু মৈতৈ লাম্বীনা নমথবা গুমদবা অসিদা মৈতিংঙু পামহৈবা মশামক্লাচংতুনা লান্তাকুনবা থৌরাং তৌরম্বী। খৃ: ১৭৪৬ কী লাংবন থাগী ২৫ নি পানবা থাংজা নুমিৎতা কবুইদা লান্তানবগী হনুমাস্দা রাশক্লম্বী। রাশক্পা মতুং নুমিৎ ১৫ নি লৈরগা মেরা থাগী ১০ নি পানবা থাংজা নুমিৎতা পামহৈবা নিংখৌনা কবুইদা লান্তাবা খোংশানলম্বী। মৈতিংঙুনা কবুইদা লান্তাবা চংপা অসিদা কবুইশিংনা লান তৌবীদনবা হায়জরম্বী। লান তৌবীদনবা হায়জবা অদু যাদুনা লান তৌদনা হনলক্লম্বী।

চরোই খুন্দা লান্তাবা -

খৃ: ১৭৪৮ গী শজিকু থা হৌগৎলকপদা চরোই খুনগী কবুইশিংনা লানহৌরকপদগী পামহৈবনা চরোই খুন্দা লান্তারম্বী। মৈতিংঙুনা তুবুল তুরেনগী ইরোংদা তেঙ্গোল লিংদুনা লৈখি। ঈশিং চাওদুনা তুরেন লানবা গুমদ্রবদা মৈয়েংবম শেক্‌মুনা ইরোইদুনা তুরেন লাহ্‌ক্লগা থোং শাদুনা লাম্বীশিং লাহ্‌ক্লম্বী। মৈতিংঙুনা চরোই খুনগী মথক্তা লান্তাদুনা মথোয়গী লানহৌ অদু নমথরম্বী। মৈয়েবম শেক্‌মুনা খৌনা ফনা তুরেন অদু লাহ্‌ক্লজুনা থোং শারগা লাম্বীশিং লালহনবগী মৈতিংঙুনা শেক্‌মুদা মনা পীরম্বী। মদুদা তম্বা অমা ফারজুনা লৈমরেন্দা পিরম্বী। তম্বা অদুগী মশক তম্বা ফুরিং শারম্বী। চরোই খুনগী ইরাংহৌববু লাক্‌শিন্দুনা খনমলগা হনলকপদা লাংখোংদা লান্তারম্বী। লাংখোংগী লান লৌইবগা স্না কোনুংদা হনলকথি। পামহৈবনা কোনুংদা থুংলবা মতুংদা ময়েংবম শেক্‌মুবু ইতোক্তা লান তৌবা থারম্বী। ময়েংবম শেক্‌মুনা ইতোক্তা লান্তাদুনা ইতোক মচা অনি ফারক্লম্বী। ফারকপা ইতোক মচা অনি অদুবু নুংগৌইবীদা লাল চনলম্বী। মৈতিংঙু পামহৈবনা ময়েংবম শেক্‌মুবু খৌনাফবগী মনা “কনাদা তেনকাপ” অমা পিরম্বী। ইতোক্তী লান অসিনা মৈতিংঙু পামহৈবা নিংখৌনা নিংখৌ ওইরিঙেদা শোক্লখিবা ইরোই লৌইবা লান ওইরম্বী।

মৈতিংঙু পামহৈবা ন্না হাত্তঙগী লৈবাক্কী অঙম অথৌশিংনা দোলাই তোংবা হৌরম্মী। লৈপাক্কী অঙম অথৌ ফম্মাইবা পুন্মমক দোলাই হেঙা তোংবা য়ারমদে। লৈপাক্কী অককনবা ফম্মলুপ/ফম্মথৌ খরদা দোলাই তোংবগী অয়াবা পিরম্মী। অঙোম নিংথৌ, গুরু/পত্তিত, পুস্তনবা নোংথোনবা, লৈকাইলাক্পা মরি, পানা লাক্পা মরি, লৈগুবা (মন্ত্ৰি), লানচিংলেন (সেনাপতি), কত্থান, শঙ্‌লাক্পা মরিমা, শঙ্‌লেন লাক্পা মরিমা, কৈরুংহনবা মরিমা, শেলুংহনবা মরিমা, শঙ্‌গুবা মরিমা, পানা হাজারি মরিমা ফৈদা হঞ্জবা থোঙ্‌শঙ্‌বা হঞ্জবা, <sup>(১)</sup>থাঙ্‌বন চারবা মী/তাঙ্‌বল্লোই চাবা মী, দোলাইরোই হঞ্জবা ফম্মশিং পাইবা মীওইতনা দোলাই তোংবা অসি য়ারম্মী। লৌশিংগী মরক্তগী দোলাই তোংবা য়াবদি, চোথে খুনলাক্পনি, মহাক্কা তোংবা য়াবা অসিসু মোংশাংকৈ ফাওবা অসিতনি। মোইরাংগী খুল্লাক্পা অমসুং লুপলাক্পা মথোয় অনিনা লাংপোন্ধী মথৈ অসি ফাওবা তোংব য়ারম্মী, অসিদগী হেন্না তোংবা য়ারমদে।

চৈরাপ ফানশাং ফম্মলুপ ফম্মা অসি অহল্লুপ অমসুং লাইফম্মগী ফম্মলুপ, নাহারুপ অমসুং খাবগী ফম্মলুপ খায়দোকুনা ফম্মলম্মী। অহল্লুপ অমসুং লাইফম্মা স্বায়দগী মকোক্তা থংনা লাঙ্‌জৈদা ফম্মই, মথং য়েংতা লানচিংলেন (সেনাপতি), গুরু, পত্তিত, খুরাইলাক্পা পুস্তনবা, স্বাইলাক্পা, কত্থান, লাইফম্ম লাক্পা, অহল্লুপ লাক্পা, হিয়াংলোই হঞ্জবা শঙ্‌লেন লাক্পা, থাঙ্‌শুহনবা, তেনশুহনবা, লমলৈরাক্পা, য়েপ্‌দেহনবা, য়োইরেনহনবা, অশৈহনবা, লৈচোন লাক্পা, তোলোং লাক্পা, লাইরেন লাক্পা, অচানবা, শগোল হঞ্জবা, খুংহৈবা হঞ্জবা, অমেংপা হঞ্জবা, ঈরাং লাংবা, ফম্মথকচা, শিননাই হঞ্জবা, ওক্‌রন কোনশাহনবা, দোলাইরোই হঞ্জবা, উশাহঞ্জবা খুল্লাক্পা ফম্মথৌশিংসি মথং মনাও কাইদনা ফম্মই।

নহালুপ অমসুং খাবমগী ফম্মফম্মদি বাংখৈরাক্পনা স্বায়দগী মকোক্তা ফম্মগনি, মথংদা লৈপুবা, নোংথোনবা, য়াইম্মুললাক্পা, খাবম লাক্পা, নাহালুপ লাক্পা, চোঙখনবা হঞ্জবা শঙ্‌লেন লাক্পা, পত্তিত, চাংঙম নিংথৌ, চুংশুহনবা, উমু

<sup>(১)</sup> থাঙ্‌বন চাবা / তাঙ্‌বল্লোই চাবা : শাফা লানফাগী পিবা মনানি। কনাগুস্তা অমনা শা তানবদা শা ১০০ ফারবা নত্রগা ১০৫ ফারবা নত্রগা নিংথৌগী মথবায় কন্না শা ফাবা নত্রগা লাম্দা য়েফ্‌বগী নিংথৌ ফারবা নত্রগা লাম্দা নিংথৌগী মথবায় কনবা অথৌবশিংদা পিবা মনানি।

তাঙ্‌বল্লোই চাবা মীদা পিবা মনাদি : নিংথৌ ফি খুংকা শাজোনবা, খুবোম য়াইশিরোনবা, খুংদাংয়াই চৌপুবা, খুংশি তানশি, খোঙ্‌শি, উরেকশেং, নোইনিংথোই য়েপ্‌দুম লাংমৈ, ন্না লৈখম, ন্না লিক লিককোন্, লৌ পরি ৫০ ইল্লি। কংলা ডায়েল অদুগা কৈয়াং থেকই।

খুন্লাকপা, হইদ্রোম হনবা, কৈক্রনহনবা, মাইবাহনবা, নাকপ্লা লাকপা, ইমিংলোই হঞ্জবা, অচানবী, শামুহঞ্জবা, হিশাবা হনবা, লাইফরাকপা, অয়েকপা হঞ্জবা, মোইফেংবা হঞ্জবা, অহৈবা হঞ্জবা, ফিশা হঞ্জবা, উনুংতা খুন্লাকপা, ফুরিংশাবা খুন্লাকপা ফমশিং অসিনা চৈরাপতা ফম্বা মতমদা মথং মনাওশিংসি কাইদনা ফমই।

মৈতিংঙু পামহৈবনা নৌনা লিংখৎলম্বা ফমলুপশিংদি থাঙ্শুহনবা, তেনশুহনবা, খুনতোংলাকপা, ফমথকচা, লাইরেল্লাকপা ফমশিং অসি লাইফম শঙ্লেংগী মখাদা লিংখৎলম্বা। উমু খুন্লাকপা, চুংশুহনবা, চিংশুহনবা, ইমিংলোই হঞ্জবা অমসুং অমেংপা (পুকশুবা) ফমশিং লিংখৎতুনা খাবম শঙ্লেংগী মখাদা থমলম্বা। লৈকাই মরিগী হাজারি মরি হাপলম্বা। লৈপাকী লাম্বীশিংগী ফম মথং মনাও নাইনা শেমদুনা মওং মরিন তানা থমলম্বা। লাম্বীগী স্বায়গী মকোফ্রা মথংখনবা (যুবাবাজ), লানচিংলেং (সেনাপতি), লৈপুবা (মস্ত্রি), কত্বান, পানা হাজারি মরিমা অসিশিংনি। পোৎশঙ্ৰা হঞ্জবা, হিদাক্ ফানবা হঞ্জবা, চাংগম নিংথৌ, হিক্হনবা, হিনাউহনবা, লম্বোং হঞ্জবা ফমশিং অসিসু লিংখলিম্বা। মৈতিংঙু পামহৈবনা চৈরাপ, পোৎশঙ্ৰা শঙ্লাম্গৈ, হিদাক্ ফানবা শঙ্লেং, কৈক্রংবা য়ারেকশঙ্, নিংথৌশেনবা য়ারেকশঙ্, লাম্বী য়ারেকশঙ্, তানয়েবা লৌইশঙ্, হাওমচা লৌইশঙ্ অসিনচিংবা শঙ্শিং লিংখৎলম্বা। শঙ্শিং অসিগী মথক্তা কৈবি চিনা, দোলাইপাবা, পশোৎশাক, ঈনুংলোই ঈশৈ শকপা লৌইশঙ্ লিংলম্বা। লোয়ননা হঞ্জবা হিদং হাপলম্বা। অদুনা পাঞ্জি লৌইশঙ্সু লিংলম্বা। মৈতিংঙু পামহৈবনা অতৈ অরাৎ অপা য়েংদুনা চাংশাং লম্বু খুমগোইকংবা এন্দু খোঙ্লেই শঙ্ পুম্বমকসু লিংখৎলম্বা। মৈতিংঙু পামহৈবনা চহী ৩০ শুদবা মীদি তুংগী বা খঙ্ৰা রাংলি হায়দুনা ফম হাপতে কনাগুম্বা মীওই অমবু ফম হাপ্লা তারবসু মগী মগী পাল্লবা শঙ্লাক কৈক্রংবনা মী অসিদি মতিক চারে ফম পাইবা য়ারে হায়না নিংথৌদা কৎলরবা মী অদুবু নিংথৌনা ফম হাপপিরম্বা। পামহৈবা নিংথৌনা, নিংথৌশেনগদবা অমসুং লৈমারেন, য়োইবু য়োইহৈ শেনগদবা চংনা পথাপসু শেমদুনা থমলম্বা।

মৈতিংঙু পামহৈবনা নোংচুপ হারম অমসুং নোংপোক হারমগী মীনা লাইয়িংথৌ সনামহী অমসুং পাখঙ্ৰা, লাই অয়াস্বা মখোয়না চংবা য়াহনলমদে। অদুবু বামোনশিংনদি চংবা য়ারম্বা। নোংপোক হারম অমসুং নোংচুপ হারমগী

মীওইশিং অসিনসু মাইবা লোইশঙ্ অহুমদা (৩) খনবা য়ারমদে। লোয়ননা দোলাই পাবনা নিংথৌগী শঙ্গাই চঙ্‌বা য়ারমদে।

মৈতিংঙ্ পামহৈবনা নিংথৌ ওইনা পানলিঙে মতমদা মরা মপুরোইবা শিবা মতমদা মথোয়গী লোইনবী নুপীশিংগা পুন্না শিমিন্‌বা অসি চৎনরম্মী। খ্: ১৭২৫গী ইঙাগী ২৫নি পানবা শগোলশেন নুমিৎতা স্নাহন মুরারি শিখি। মসিদা মহাক্কী তাল্লোই অনিগা শিমিন্‌খি। খ্: ১৭৩৩ গী মেরাগী ১৮ নি পানবা নোংমাইজিং নুমিৎতা শাৎপমচা স্থায়রাকপা চিংঙাদা শি মদুদা মগী নুপী অমগা শিমিন্‌। খ্: ১৭৩৫ গী শজিফুগী ৭নি পানবা শগোলশেন্দা বামোল লখোন শি অদুদা মতু অনিমাগা শিমিন্‌। চহী অসিগী কালেনগী ৬নি পানবা শগোলশেন্দা ব্রায়েনবম নোংথোন্‌বা শি অদুদসু মতু অনিদুগা শিমিন্‌। মরা মপুরোইবা শিবা মতমদা মতুগা শিবা অসি য়াল্লা কন্না চৎনরম্মী।

মৈতিংঙ্ পামহৈবনা অহনগী মতম ওইশিনলকপা অসিদা নিংথৌ খুবম অসি মচাইবুংঙো শ্যামশাইগী মফমদা শিন্‌বা পামলম্মী। মৈতিংঙ্ পামহৈবনা নিংথৌ খুবম মচাইবুংঙো শ্যামশাই শিন্‌নিংবগী মওং মতৌ উবদগী লৈমারেন থম্বালনা মচাইবুংঙো স্নাহন মোরাস্ববু নিংথৌ ওইননবা অঙোম গোপিগা লোংনা ব্রা তান্নরম্মী। লৈমারেন থম্বালনা পামহৈবা নিংথৌগী মনাক্তা চৎতুনা মহাক্কী মমাংঙেদা নিখিবা খৌজাল (বর) অদু পিবিরো হায়রম্মী। পামহৈবনা মহাক্কী ব্রাশক ঙাক্তা মচাইবুংঙো স্নাহন মোরাস্বদা নিংথৌ খুবম শিন্‌বা য়াদুনা খ্: ১৭৪৮ গী কালেনগী ১০ নি পানবা মুমশকৈশা নুমিৎতা নিংথৌ খুবম শিন্‌রম্মী। মৈতিংঙ্ পামহৈবনা ফম্বালদা চহী ৪০ নিংথৌ ওইনা পানলম্মী। মশাগী চহী ৬৯ শুবদা নিংথৌ খুবম থাদোকলম্মী।



## ৫১শুবা

মৈতিংঙু স্নাহন মোরান্না/মেংখোন্না/

সামৈরাং চিংশাই/জিং শাই

(খ: ১৭৪৮ - ৫২)

মৈতিংঙু স্নাহন মোরান্না খ: ১৭৪৮ গী কালেনগী ১০ নি পানবা যুমশকৈশা নুমিত্তা কংলৈপাক মরিপূরগী নিংথৌ ওইরম্মী। পামহৈবা নিংথৌনা রামান্দি লাইনিং লৌদুনা চংখিবদগী লমগী মমিংদা রামগী মমিং লৌদুনা থোনবা হৌরম্মী। লাংথাবানবু রাম শালা হায়না কৌরম্মী। অদুগা কোস্থাবু রামনাগর হায়না থোনলম্মী। মৈতিংঙু পামহৈবনা নিংথৌ খুবম শিন্নবা মতমদা লাংথাবান কৌনুংদা (রাম শালা) মনাও ইবেম্মা লৈমা মোইরাংথেম চনু থরাগা লৈরি। অদুগা মচা ইবুংঙো অহন শ্যামশাইনা কোস্থা উয়ুংথেন্দা (রামনাগর) লৈরি। শ্যামশাই খুরাইলাক্কা অসি পামহৈবা নিংথৌনা লৈমা তরা (১০) পান্দুনা পোকপা মচাশিংগী মনুংদা স্থায়গী অহনি। অচুস্বা মচানুপা অহনা নিংথৌ খুবম ফংবগী চৎনবী মতুং ইন্না শ্যামশাইনা নিংথৌ খুবম ফংফম থোকই। শ্যামশাইগী মপাঙ্গল মরৌশিংগী মতুং ইন্না নিংথৌ খুবম নমদুনা লৌবা য়াবনি অদুবু মপাবুংগী রাশক কাইখিগনি হায়দুনা নিংথৌ খুবমদা মিহৌবা অপান্না করিসু লৈখিদ্। শ্যামশাইনা নিংথৌ খুবমদগী মপাবুংগীরাশক্লা হেন্না লুনা লৌজরম্মী। শ্যামশাইনা মপাবুংবু নুংশিনা নিংজবা অসিনা মপাবুং নিংথৌনা নুংঙাইরৌইদবা থবক তৌরমদে। পামহৈবনা মচা ইবুংঙো শ্যামশাইগী মনাক্তা লৈনবা ইঙা থাদা মোইরাং লানহাঙস্বা কস্তান্না কোস্থা উয়ুংথেন্দা নিংথেমগী শঙ্কাই শারম্মী। কোস্থাগী শঙ্কাই শাবা লৌইরদুনা খ: ১৭৪৯ গী শজিফুগী ১৩নি পানবা নিংথৌকাবা নুমিত্তা লাংথাবান্দগী হোংলক্তুনা কোস্থাদা লৈরম্মী।

অব্রাংনিংথৌদা মৈতৈ লৈমা লুহোংবা -

পামহৈবনা কোস্থাদা লৈরবা মতমদা অব্রা নিংথৌ দিবৌটিগী মফমদা মমোম ইবেম্মা থিনলক্লগনি ওক্লবা থৌরাং তৌরো হায়দুনা পাও থারম্মী। মতমসিদা পামহৈবগী হেক পোক্চবা মচা নুপী লৈতবদগী মনাও ইবুংঙো রাংথৈলাক্কা

খমলাং পামশাবনা পোকলস্বী মমোম সত্যমালাবু অপোক্পী মমোম শক্লা  
 অরানিংথৌ দিবৌটিদা থাজদুনা ঋ: ১৭৪৯ গী হিয়াঙ্গৈ নোংমা পানবা নিংথৌকাবা  
 নুমিংতা কোহ্লাদগী লৈমা থিনবা অকন অথৌ কয়ামকম যাওনা অচৌবা তেঙ্গোল  
 অমা পুদুনা খোংশানলস্বী। পামহৈবনা মমোম থিনবা চংপা অসিদা অচৌবা  
 লাস্বী তেঙ্গোন অমা যাওরিবা অসি মরম অমা লৈরস্বী। অরা লৈপাক্ অসি  
 পামহৈবগী মখুংতা অরা-নুংশি নংলবা, মাঙ্তারুবা, কাংখোং চাইরবা  
 লৈপাক্সি। অরানিংথৌনা নোনজবা রাইনা হঞ্জন হঞ্জন ঙাইশেন ওইসি  
 হায়রকপসি পামহৈবনা যাদুনা মমোমবু থাজরে, অদুবু চিংনবদি লৈখি। করিগুস্বা  
 অরা নিংথৌনা মপুক শেংদনা মনুংদা মরৌ তৌদুনা লৈরমলবদি, মখোয়গী মথক্তা  
 লান্তাদুনা মায়থিবা পিরগা অভা কোনুং থুগাইবগী পান্দমদা চংলস্বী। অশেংবা  
 রানা হায়বা ওইরল্লবদি মমোম সত্যমালাবু লুহোংদুনা থাজবীরস্বা, অসিগী থৌরাং  
 পুয়মক তৌদুনা অচৌবা লাস্বী তেঙ্গোন পুদুনা লুহোংবা থিনবা চংলস্বী। অরা  
 নিংথৌনা সনালপ্লা দোলাইনচিংবা পুরজুনা লস্বীদা মৈতৈ লৈমা সত্যমালাবু  
 ওল্লস্বী। ইরাবতি তুরেন লাস্বীদা অভা কোনুংদা চংলস্বী। অরা কোনুং যৌরবদা  
 অরা নিংথৌ অমসুং মৈতিংঙু পামহৈবা অনিনা সনাগী কস্মাললাংদা ফস্মিনরস্বী।  
 মমোম তমফা রাংঙমলোন সত্যমালাবু অরা নিংথৌদা লুহোংবীরে। মচা ইবুংঙো  
 শ্যামশাইনা অরা কোনুং অভাদা মচন ইবেস্মা সত্যমালাগা লৈমিন্নহৌরো।  
 পামহৈবনা লুহোংবা লৌইদুনা হনলজুনা মেতু যৌরবদা অরা নিংথৌ দিবৌটিদা  
 কোইবু লান্তাদুনা নমথবীরমউ হায়না মী থারজুনা হায়রস্বী। পামহৈবা নিংথৌনা  
 মমাক ইবুংঙো অরা নিংথৌগী নিংবা থুংনবা কোইগী মথক্তা লান্তাদুনা কোইবু  
 মায়থিবা পিডুনা অরা নিংথৌগী মখাদা থমবিরমলগা হনলজুনা হিয়াঙ্গৈ থা  
 লৌইরকপদা কংলা কোনুংদা থুংলখি। কোইগা লান শোক্রবদা বামোন গঙ্গারাম,  
 শৌক্রাকপম অকোংগা মখোয় অনি শিহৌখি। লানফা য়াল্লা ফারকখি।

পামহৈবা নিংথৌনা ঋ: ১৭৫০ গী কালেনগী ১৭ নি পানবা লৈপাক্পোক্পা  
 নুমিংতা কোহ্লাদগী অঙোম যুমফমদা হোংলজুনা লৈরস্বী। অঙোম যুমফম অসি  
 সি: সি: স্কুল পুরৈরোস্তা খোংনাং হৌরিবা অসিগী অকোইবা অসি অঙোম  
 যুমফম্মি। মৈতিংঙু সাহন মোরাস্তা মপা ইবুংঙোনা অঙোম যুমফমদা লৈবা অসি  
 কংলা কোনুংগা নক্সমল্লি হায়দুনা অঙোম যুমফমদগী তাহ্লোক্সম্মী। পামহৈবা  
 নিংথৌনা মচাগী নিংবা থুংনবা অঙোম যুমফম থাদোজুনা হিয়াঙ্গৈগী ২৯ নি  
 পানবা ইরাইদা ক্বা য়েংবনি হায়দুনা থাজাদা চংখিডুনা মতম খরা থাজাদা লৈরস্বী।

থাজ্জাদা লৈবা অদুসু কুইনা লৈবা ওমদ্রে। লৈমারেন থম্বাল, অঙোম গোপি অমসুং মৈতিংঙু স্নাহন মোরাস্থানা শরৌশিন্দুনা থাজ্জাদা লৈবা যাদে, লৈপাক অসি থাদোক্তুনা চংত্রো হায়না তানথোক্লুম্বী। পামহৈবা নিংথৌ লৈপাক অসিদা লৈফম লৈত্রে। হন্দক্তি পামহৈবা লৈপাক অসি থাদোক্তুনা অরা লৈপাক্তা চংতুনা মমাক্ অরা নিংথৌগী মনাক্তা মতম খরা লৈকুগে খন্দুনা চংনবা থৌরাং তৌরুম্বী। পামহৈবা নিংথৌনা থাজ্জাদগী অরা চংনবা থোংশানলক্তুনা হয়িং থোংবান তোললোং ইক্ষমদা চংলগা লাইনিংথৌ তাইবংখাইববু খুৰুল্লগা অরা লৈপাক্ তান্না থোংলেংলুম্বী। থোংজোম যৌরবা মতমদা মৈতিংঙু পামহৈবা ঈশিং থৌরাংল্লুম্বী। থোংজোমদা ঈশিং থক্লে থিবদা, ঈশিং ফংগদ্রা হায়না চীংদগী য়েংবদা নাপী মরক্তা চেনবা তুরেন উবদা। নঙগী নপাদা কনাগুম্বনা তেঙ্গোল শারবদি তেঙ্গোল তুস্মু হায়না অকনবা মীচৈ পীরুম্বী। মদুদা ককচিং নুপা অমনা পামহৈবা নিংথৌবু উবদা, কংনবা পোং যাওদবদগী, নিংথৌ উরবদি পোং কংপা হৌনৈ হায়দুনা ল্প মতোন কংলুবদগী নিপা অদুবু ককচিং নিংথৌ শেম্বীরগা ‘বুদ্ধিজ’ উপাধি পিরুম্বী। পামহৈবনা অরা কোনুং অভা যৌরবদা, অরা নিংথৌ দিবৌটিগী মনাক্তা মচা ইবুংঙো শ্যামশাই অমদি লৌইনরকপা মনাই মশনশিংগা লৈরুম্বী। চহী অমারোম অরা কোনুং অভাদা লৈরক্লবা মতুংদা টেলেশিংনা অরা নিংথৌ দিবৌটিগী মথক্তা লাস্তারক্তুনা অরা কোনুং অভা মৈ থাদোকত্রে অদুগা দিবৌটিবু ফাদুনা পুত্রে। মৈতিংঙু পামহৈবা অরা লৈপাক্তা লৈবা যাদ্ৰদুনা মচা ইবুংঙো শ্যামশাই যাওনা মনাই মশনশিংগা লোয়ননা কংলৈপাক্ মণিপুরদা হনলক্লে। পামহৈবা নিংথৌনা অরাদগী থোকলক্পগী পাও অরোনাই হঞ্জবগী মফমদগী তারুম্বী। মপাইবুংঙো পামহৈবনা অরাদগী হনলক্পগী পাও তাবদগী মৈতিংঙু স্নাহন মোরাস্থানা মনাও ইবুংঙো, শিবাশাই, ওজ্জাশাই (তাজ্জা শাই), তোলেনতোস্তা অমসুং মমা ইবেম্বা লৈমারেন থম্বালগা লোয়ননা মপাইবুংঙোবু লৈপাক্ অসিদা তাহনলক্তনবা বা তান্নরুম্বী। পামহৈবা নিংথৌবু লৈপাক্ অসিদা তাহনলক্তনবগী বা খল্লখিবগী মরমদি মপাইবুংঙো লৈপাক্ অসিদা লৈবা যাদ্ৰে হায়দুনা তান্হোকখিবা হৌজিক্কা মচা ইবুংঙো শ্যামশাইনা পামহৈববু থৌগন তৌদুনা অরাদগী হনলক্পসিনা কংলৈপাক্ মণিপুর যৌরক্লবদি লৈপাক্ মীয়াম পুল্লমক পামহৈবগী মীচংদা লেপখিগনি, অদুগা মচা ইবুংঙো শ্যামশাইদা নিংথৌ খুবম শিল্লখিগনি হায়না চিংনরুম্বী। করিগুম্বা উপাই অমনা পামহৈবা নিংথৌনা কংলৈপাক্ মণিপুরদা হনলক্তনবা থৌদাং মনাওইবুংঙো তোলেন তোস্তদা

শিন্নরস্মী। তোলেনতোস্বনা মৈতৈগী অকন অথৌ, নহাকপম থরৌই, কৈক্ৰুহনবা হিদং, অয়াংহনবা হোংবা, ইরোম লানচিংবা মথোয় মরি যাওনা মৈতৈ লান্গী ৫০ গা লোয়ননা হিয়াংগৈ থা হৌরকপদা মপাইবুংঙো ওকপা শাশিন্দুনা চংখিরস্মী। মপাইবুংঙোবু লৈপাক্ অসিদা তাহন্দনবা রা তান্নবা অসিদা শঙ্গৌইতাবা ভারতশাই অমসুং নন্দাশাই মথোয় অনি যাওখিদি। তোলেনতোস্বগা মপাইবুংঙো পামহৈবগা নিংখি তুরেনগী তোফাং হিদেন্দা ওক্লরস্মী। হান্না শিন্দোক্লখিবা খুজিন থৌরাংগী মতুং ইন্না মপাইবুংঙো পামহৈবগী মথক্তা লান্দ্দাদুনা মপা ইবুংঙোবু টানা থিন্দুনা তোফাং হিদেন্দা হাংতোক্লস্মী। মপাইবুংঙোগী থৌগন তৌজবা ময়াসু শ্যামশাই, কিশোর শাই, বামোন বারিবাহঞ্জবা মপা মচা অনিমক, ব্রহ্মরাম কৃষ্ণ, লমবোইবা লোকদাস, মোইরাং লানহাঙস্বা কহান, মনাওফৈদা হঞ্জবা, মনাও শেলুংবা, অঙোম চন্দ্রমনি, নাওরৌইবা শেলুংবা, নিংখৌখোংজম কামদেব, নিংঙোস্বব শ্যামরাম, রাংখৈ মাইমু ফৈদা হঞ্জবা, তখেল লসু লাইরেন তুস্বানচিংবা মীওই পুন্মক নিংখি তুরেনগী তোনফাং হিদেন্দা হাংলস্মী। মৈতিংঙু পামহৈবা খ্: ১৭৫১গী পোইনু থাগী ২৬ নি পানবা য়ুমশাকৈশা নুমিৎতা মচাইবুংঙো তোলেনতোস্বগী মখুংতা পুঙ্গিগী অরৌইবা য়াহিপ তানখিরস্মী।

পামহৈবা নিংখৌনা লৈখিদ্দবা মতুংদগী লৈপাকী পাঙ্গল খংশোন শোস্ত্রকখি। নিংখৌ মচাশিংগী মনুংদা য়েংখিন্দুনা মাগী মাগী খুং শেম্মদুনা নিংখৌখুবমগী লানশৌক্লবা হৌরক্লস্মী। স্নাহন মোরাস্তা মপাইবুংঙো পামহৈবা অমসুং ময়াস্বা শ্যামশাই হাংলুবগী মরম থা মরিগী মতুংদা লৈপাক্ মীয়ান্না অশেংবা মবম খংনরকখি। মসিনা মচিন মনাওশিংগী মরক্তা মথোয় মশেন নুংঙাইনদবা হৌরকখি। শঙ্গৌইতাবা ভারতশাই মৈতিংঙু স্নাহন মোরাস্তা মমা তিন্নবা মপা তিন্দদবা মচিন মনাওনি। মৈতিংঙু স্নাহন মোরাস্তা অরাস্তম সনাগী ঈনি। শঙ্গৌইতাবা ভারতশাইনা মপাইবুংঙো পামহৈবা শিখিবগী অশেংবা খংলবা মতুং অসিদা মপাবুং হাংখিবগী নুংঙাইতদুনা ময়াসুং চিংশাই/শামৈরাংগী মথক্তা লান হৌরস্মী। লৈপাক্ মীয়ান্না শঙ্গৌইতাবা ভারতশাইগী মীচংদা লেপলস্মী। লানহৌ অদু শঙ্গৌইতাবা ভারতশাইনা ময়পাফুনা নিংখৌ খুবম মুনলস্মী। মৈতিংঙু শামৈরাংনা চহী মরি নিংখৌ ওইদুনা পানখি।

## ৫২ শুব্বা

### মৈতিংঙু শঙ্কেইতাবা ভারতশাই

(খৃঃ ১৭৫২ - ৫৩)

খৃঃ ১৭৫২ গী শজিফুগী থানিন থাংজা নুমিৎতা শঙ্কেইতাবা ভারতশাইনা ময়ান্সুং স্নাহন মোরস্বগী মছৎ শিন্দুনা কংলৈপাক মণিপুরগী নিংথৌ ওইরম্মী। মহাক্লা নিংথৌ ওইবগা মাগী নিংথৌ খুবমদা য়ৈখাই থিনগাইরকপা পীরক্তনবগী চেক্শিন থৌরাং লৌখৎতুনা ময়ান্সুং স্নাহন মোরস্বা, মনাও স্নানন্দাশাই লানচিংলেন অমসুং স্নাহন মোরাস্বগী মচা ইবুংঙো দেবশাই মথোয় অছ্শু ময়াং লৈপাক্ত তাহ্লেখিরম্মী। অদুগা ইবুংশি গঙ্গা বিষ্ণুনা পোং লৈপাক্তা তান্তোকখিরম্মী।

নোংপোক লৈরিখোম্মা অনন্তশাইনা কালেনগী ৫নি পানবা য়ুমশকৈশা নুমিৎতা নিংথিগী তোফাংহিদ্দেদা মপা ইবুংঙো মৈতিংঙু পামহৈবগী লাইবক্কী শরু লৌবা চংলি অদুগা মফমদুদা মপা ইবুংঙো অমসুং ময়ান্সা শ্যামশাইগী সংকীত্তন শঙ্কুনা শ্রদ্ধা তৌরম্মী।

শঙ্কেইতাবা ভারতশাই নিংথৌ ওইদুনা লৈপাক্‌ঙাকলবসু লৈপাক্কী থৌরম থৌদাদা পুক্রিং ইচং চংবা ঙমলমদে। মহাক্লা নিংথৌ ওইরিবা অসি য়ান্না খোংফম চেংনা ওইবা নিংথৌ ওইরমদে। মহাক্লা মপা তিন্নবা মমা তিন্নদবা মচিন মনাওশিংবু ফনা খনবা ঙমলমদে। মৈতিংঙু শঙ্কেইতাবা ভারতশাইনা নোংমা রায়েন কুচু শঙ্লেন্দা লৈপাক্কী অঙম অথৌ ময়াম তিন্দুনা ফমলিঙোদা ময়ান্সুং শ্যামশাইগী ইবেম্মা মতৈমা চাখালেইখোম্মীনা মচা ইবুংঙোশিং পুরক্তুনা মতেন ইবুংঙো নিংথৌবু খুরুমলৈ। শঙ্কেইতাবা ভারতশাইনা মতৈমাদা মমিং খানা য়েংলগা রা ঙাংদনা রায়েন কুচু শঙ্লেন্দগী শঙ্কাইনুংদা লেনশিনখি। মৈতিংঙুগী অথাবা মিৎয়েং অদু উবদগী মমা মচাবু হাংপি তুপপিগদ্রা হায়না কিদুনা চাখালেইখোম্মীনা মচাশিং পুদুনা ময়ুমদা চংদনা পংচৎতা চংখিদুনা লৌইবী চাংদা কারম্মী। শঙ্কেইতাবা ভারতশাইনা তৌরিবা থৌদৌ অদু নোংপোক লৈরিখোম্মা অনন্তা শাইনা তারদুনা মতৈমা চাখালেইখোম্মী অমসুং মচা ইবুংঙোশিং লৌশিন্দুনা থমগে হায়দুনা মতৈমা অমদি মচাইবুংঙোশিং কৌশিনবা মোইরাংখোম শঙ্কাইদা লাক্সম্মী। মোইরাংখোম

শঙ্গাই চন্দ্রনা য়েংলুবদদি মতৈমা অমসুং মচাইবুংঙোশিং অমতা লৈরমদ্রে হংলুবদসু কনা অমতা ঝংলমদ্রে নোংপোক্ লৈরিখোম্বা অনন্তাশাইনা মনাও ইবুংঙো শঙ্গোইতাবা ভরতশাইবু পুক্রিংদা য়ান্না তাখিরম্মী।

মতৈমা চাখালোইখোম্বীনা মচা ইবুংঙোশিং পুদুনা চংখিবা অদু নোংপোক্ লৈরিখোম্বা অনন্তাশাইনা মী থাদোজুনা কোইথী থিহনলম্মী। নোংপোক্ লৈরিখোম্বা অনন্তাশাইনা মী থাদোজুনা থিবা অসিদা শঙ্গোইতাবা ভরতশাইনা মী থাদোজুনা মমা মচাবু ফাগদবগী থিরিবনি খনখিদুনা থিবা ফংদনবা মফম অমদা নিনি শুনা পন্দনা, থিবা ঝংদনবা পংচংতা চংতুনা লোংপা হোংনরম্মী। চাখালোইখোম্বীনা মতম খরা তোংছ্ নিংখৌগীদা লোংতুনা লৈরম্মী। তোংছ্ নিংখৌনা মমা মচাবু য়ান্না নুংশিনা চান্না থম্মীরম্মী। তোংছ্ নিংখৌগী মনাজুগী, অনুক মরিং খুন্দা চংতুনা মফম অদুদা শৈতাংদুনা লৈরম্মী। তোংছ্ নিংখৌনা মমা মচানা মবিংখুন্দা চংলমদাইদা চীংথংখোম্বদা টা অমা পিরম্মী। নোংপোক্ লৈরিখোম্বা অনন্তাশাইনা মী থাদোজুনা থিহনবদা থিবা পংলজুবদা মবাই ইবুংঙো রায়েনবম খেলেন্সবু (খেলৈ নুংনাং তেলহৈবা) মমা মচাবু থিহনলম্মী। থিবা যাবা থিরবা মতুংদা, মরিং খুন্দা লৈরে হায়বগী পাও ফংদুনা খেলেন্সনা লোংনা চংতুনা লৌকবগা মাগী মনাক্তা লোংনা থমলম্মী।

নোংপোক্ লৈরিখোম্বা অনন্তাশাইনা শঙ্গোইতাবা ভরতশাইগী মথক্তা লান্তানবা মবাই মেইরং খেলেন্সগা রা তান্নরম্মী। নোংপোক্ লৈরিখোম্বা অনন্তাশাইনা লুচিংদুনা ষ্: ১৭৫৩ গী হিয়াঙ্গৈ থাগী ২০ নি পানবা নিংখৌকাবা নুমিংতা শঙ্গোইতাবা ভরতশাইগী মথক্তা লান্তারম্মী। লান অদুদা শঙ্গোইতাবা ভবতশাইবু মায়থিবা পিডুনা কোনুং লৌরম্মী। নোংপোক্ লৈরিখোম্বনা শঙ্গোইতাবা ভবতশাইগী মথক্তা হৌরিবা লানহৌ অসি নিংখৌ খুবম পামদুনা ফম্বালবু মিহৌদুনা হৌবা লানহৌ নভে। মঙোন্দা নিংখৌ ওইনিংবগী অপাম্বা, মিহৌবা, কনলকপা মচেং অমতা লৈরমদে। মৈতিংঙু শঙ্গোইতাবা ভরতশাইনা মতৈমা চাখালোইখোম্বী অমসুং মচা ইবুংঙোশিংদা চংখিবা লিচং, য়েংখিবা মিংয়েং অদুগী নুংঙাইতদুনা হৌখিবা লানহৌনি। নোংপোক্ লৈরিখোম্বনা নিংখৌ ওইবদা কনা অমতনা য়েংপিনবা লৈরমদে। অদুবু মহাক্ লিচং কাইখিদে ময়ান্সুং অহন শ্যামশাইগী মচানা নিংখৌ ওইফম থোকই হায়দুনা মচা ইবুংঙো মরাস্বদা (গৌরশ্যাম) নিংখৌ খুবম শিন্নরম্মী। মৈতিংঙু শঙ্গোইতাবনা চহী অমগা থা নিপাল নিংখৌ ওইনা পানখি।

## অহানবা শরুক

মতেং লৌখিবা লাইরিকশিং

১।	সনা পুয়া / কংলৈ শঙ্লেদ পূবা পুয়া	-	খুংই
২।	পাখঙ্ৰা লাইহুই	-	খুংই
৩।	পাখঙ্ৰা ফম্বাল	-	খুংই
৪।	পাখঙ্ৰা খুহ্লোক	-	খুংই
৫।	পাখঙ্ৰা তুথেক লৈরোং	-	খুংই
৬।	মৈহৌরোল শকোক	-	খুংই
৭।	পোইরৈতোন খুহ্লোক	-	খুংই
৮।	সোরারেন মচা খুনকুম্বা অমসুং কবো লময়েন	-	খুংই
৯।	গাঙ্লেদ থাঙ্চং	-	খুংই
১০।	মিয়াং শিংকক	-	খুংই
১১।	বামোন মৈহৌরোল	-	খুংই
১২।	লৈথক লৈখারোন	-	খুংই
১৩।	পুতিন	-	খুংই
১৪।	খাগেন্সা থিমাপি	-	খুংই
১৫।	অরিবা লাইনিং লিচং	-	খুংই
১৬।	চেংলৈবোল	-	খুংই
১৭।	ফমলোল	-	খুংই
১৮।	পোইরৈতোন খুহ্লোকপা	-	খুমল্লম্বম যাইমা
১৯।	নিংথৌরোল লম্বুবা অহানবা শরুক	-	ওইনাম ভোগেশ্বর সিংহ
২০।	পাখঙ্ৰা ফম্বাল	-	খুমল্লম্বম যাইমা
২১।	পোইরৈতোন খুহ্লোকপা	-	মোইরাংথম চন্দ্রসিংহ
২২।	নিংথৌরোল শৈরং	-	ওইনাম ভোগেশ্বর সিংহ
২৩।	লৈমা খেংলিঙেদা খুনু কাবা	-	নিংঙোম্বম মনিজাও
২৪।	সাকোক লমলেন (অহানবা) মৈহৌরোল	-	শ্রীয়েংখোম ভগ্যা সিংহ
২৫।	সাকোক লমলেন (অহানবা শরুক)	-	ইবোহল মৈতে, রাজেন মৈতে
২৬।	অরিবা মণিপুরগী সাহিত্যগী ইতিহাস	-	নিংথৌখোংজম খেলচন্দ্র সিংহ
২৭।	নাউথিংখোং ফম্বাল কাবা	-	নিংথৌখোংজম খেলচন্দ্র সিংহ
২৮।	মোইরাং নিংথৌরোল লম্বুবা অহানবা অমসুং অনিশুবা শরুক	-	ওইনাম ভোগেশ্বর সিংহ
২৯।	লোয়মুম্বা শিয়েন	-	খুলেম চন্দ্রশেখর সিংহ
৩০।	লোয়ন - শিনলোন	-	ওইনাম ভোগেশ্বর সিংহ
৩১।	মোইরাং কংলৈরোন	-	সোবিতা দেবী
৩২।	মোইরাং কংলৈরোল খুমন খম্বা শৈথারোল	-	লাইশ্রম মঙ্গী সিংহ
৩৩।	থরান থাবা হিরাল	-	ময়াংলম্বম গৌরচন্দ্র সিংহ

৩৪। লমমিং লোন	-	সরাংথেম বরমনি সিংহ
৩৫। নোংশামৈ	-	ওইনাম ভোগেশ্বর সিংহ
৩৬। পাঙল থোরকপা	-	রা: কু: সনাহল বি: কোম
৩৭। মৈতিংঙু গরিবনিবাজ	-	বি: কুলচন্দ্র শৰ্মা
৩৮। মণিপুর পুরাবৃত্ত	-	পুত্ৰস্বম পরিজ্ঞাং সিংহ
৩৯। সনা মহী লাইকন	-	ওইনাম ভোগেশ্বর সিংহ
৪০। সমজোম ওম্বা	-	মোইরাংথেম চন্দ্রসিংহ
৪১। খম্মাং পাৰাৰী অহুইরোন	-	পন্ডিত অটৌবা ময়াংলস্বম গৌরচন্দ্র সিংহ
৪২। ফমলোন	-	নিংথৌখোংজম খেলচন্দ্র সিংহ
৪৩। ময়াম্বা গরিবনিবাজ	-	নদিয়াচান্দ
৪৪। লাইকৈথেল কাবা	-	শ্রীরাজকুমার মাইপাকম্বা সিংহ
৪৫। পাখঙুবা নোংকারোল	-	নোংথোনবম অটৌ
৪৬। তোরৈরোল লম্বুবা	-	ওইনাম ভোগেশ্বর সিংহ
৪৭। থাংমৈরোল	-	হেমচন্দ্র অমসুং কুলচন্দ্র
৪৮। চৈথারোল কুম্বাবা	-	লাইরেনলাকপম ইবুংঙোহল সিংহ অমসুং খেলচন্দ্র সিংহ
৪৯। অশম্বা মৈতৈ ইতিহাস	-	শ্রী কাঙজম যাইম্বুল সিংহ
৫০। শাগৈ - শলাইরোন	-	মণিপুর ষ্টেট কলা একাদমি, ইম্ফাল
৫১। সন্দ্রেম্বী চাইশ্রা	-	নিংঙোম্বম মনিজাও
৫২। চেংলৈরোল	-	নিংথৌখোংজম খেলচন্দ্র সিংহ
৫৩। মৈতৈ লৈপাকী খুংহোক খুন্তা	-	বি: কুলচন্দ্র শৰ্মা
৫৪। মৈতৈ বামোন হৌফম	-	ইবোচৌ, চিত্ৰেশ্বর, কুলচন্দ্র
৫৫। চাঙ্গেইরোল	-	নিংথৌখোংজম খেলচন্দ্র সিংহ
৫৬। চকপালোন খুন্তাবা	-	শ্রীকুলচন্দ্রসিংহ পন্ডিত অটৌবা মণিপুর পন্ডিত লোইশঙ ১৯৯৩ ইং
৫৭। চাংঙু খোংনাং খাবা (স্রামহী কোন্ য়েখাইবা)	-	এম: বীরমঙ্গল
৫৮। খুম্ন নিংথৌরোল লম্বুবা	-	বি: কুলচন্দ্র শৰ্মা
৫৯। মৈতৈ পাঙল চৌরকফম	-	বি: কুলচন্দ্র শৰ্মা
৬০। মণিপুর ইতিহাস	-	বাহেংবম য়ুমজাও
৬১। কোংবল্লুং-গুংম্বা	-	মোইরাংথেম নরেন্দ্র
৬২। চাংলৈ-য়াংগী	-	চোংথাম ইবোয়াইমা মৈতৈ
৬২। Proceeding of North East India History Association Thirteen Session, Shillong 1993	-	Edited & Published by David Reid Syeinmlieh General Secretary on behalf of North East India History Association. Department of History. North-Eastern Hill University Shillong - 793014

